


اشاعت التوحید اور ان کے امیر مولا نا محمد طیب طاہری کے ساتھ

# مجموعہ سوالات و جوابات

وکیل اهناف، استاذ العلماء، قدوة الصلحاء

مولانا حوری قادری تونسی<sup>حَفَظَ اللَّهُ عَنْهُ</sup>  
ابوالحمد












جنبی الہ کو دُز سرگزنا 87  
0321-6353540

مِکْتَبَةُ أَهْلِ الْإِسْلَامِ الْجَمَاعَةُ



# مُحَمَّد مُلَاقِ مُحَمَّد الْيَاسُكَ حَمْرَن

کی معرکہ لا راتیلیفات



- ◎ نماز میں رفع یہین نہ کرنے کے دلائل: 30/-
- ◎ نماز میں ناف کے پیچے سچھ پا چھ پاندھ مٹھے کے دلائل: 30/-
- ◎ نماز میں آئین آپسٹ کرنے کے دلائل: 30/-
- ◎ نماز میں امام کے پیچھے قرأت نہ کرنے کے دلائل: 30/-
- ◎ مسئلہ تقدیم کے دلائل: 30/-
- ◎ عقیدہ جاتی انجی کے دلائل: 30/-
- ◎ مسئلہ تمن طلاق کے دلائل: 30/-
- ◎ میں رکعتات تراویح کے دلائل: 30/-
- ◎ جزاں پر مسح نہ کرنے کے دلائل: 30/-
- ◎ عقائد و فلسفیات (اہل سنت و اجماعات) 30/-
- ◎ کے اور مدینے والوں سے غیر مقلدین کے شدید اختلافات 30/-
- ◎ نئے سر نماز ہے اور سڑھات پک کر پڑھنے کے دلائل 30/-
- ◎ مردا و عورت کی نماز میں فرق کے دلائل 30/-



مسائل و دلائل پر  
مبین خوبصورت  
رنگیں پوسٹرز



**CONTACT US**  
**0321-6353540**

اشاعت التوحید اور ان کے ایمروں مولانا محمد طیب طاہری کے ساتھ

# حصہ مجموعہ سوالات و جوابات

تالیف

مولانا احمد لورڈ قادی تونسوی

پڑکیتہ اہل اسٹنہ اجتماعہ



جنبی لاہور دیگر کو 87  
0321-6353540

بسم الله الرحمن الرحيم  
السلام عليك ورحمة الله وبركاته! محترم ومحترم جناب شيخ القرآن والحادي ث حضرت مولانا محمد طيب صاحب طاہری مدظلّم امیر جماعت اشاعتۃ التوحید والسنۃ العالمیہ۔

گذارش ہے کہ آپ کی کتاب ”مسلک الاکابر فی تحقیق الحیوۃ و عدم السماع لَا هُلَّ الْمَقَابِر“ نظر سے گزری، مطالعہ کے بعد تو چند سوالات دل میں ابھرے، ارادہ ہوا کہ ایک عریضہ لکھ کر آپ کی خدمت میں ارسال کروں۔ آپ وضاحت فرمادیں تاکہ تسلی و تشفی ہو جائے۔

چنانچہ وہ سوالات یہ ہیں:

سوال (1): آپ نے لکھا:

”مرنے کے بعد ہر مکلف کو ایمان و اعمال کے مطابق ایک نئی زندگی ملتی ہے جسے عالم برزخ کے ساتھ متعلق ہونے کی وجہ سے ”حیاتِ بُرْزَجِیَّة“ کہتے ہیں۔“

(مسلک الاکابر ص 11)

سوال یہ ہے کہ ”مکلف“ کے کہتے ہیں؟ صرف روح کو؟ یا صرف جسم کو؟ یا دونوں کے مجموعے کو؟ اگر صرف جسم کو ”مکلف“ کہتے ہیں تو قرآن و حدیث سے ثبوت پیش فرمائیں! اگر دونوں کے مجموعے کو ”مکلف“ کہتے ہیں تو آپ نے دنیا والے جسم کی حیات کو تسلیم کر لیا جبکہ آپ نے ساری کتاب میں دنیا والے جسم کی حیات کی نفی کی ہے۔ امید ہے کہ تسلی بخش جواب مرحمت فرمائیں گے!!!

سوال (2): آپ نے لکھا:

”ہمارے جو کرم فرمایں قبر محفورہ فی الارض میں اسی دنیاوی جسم کے

ساتھ حیات دنیویہ پر اصرار فرماتے ہیں اور انبیاء و شہداء کی حیات  
برزخیہ کا انکار فرماتے ہیں۔“

(ایضاح 19)

سوال یہ ہے کہ کس عالم دین نے کس کتاب میں انبیاء و شہداء کی ”حیات برزخیہ“  
کا انکار کیا ہے؟

سوال (3): آپ کے نزدیک ”برزخ“ ظرف زماں ہے یا ظرف مکان؟

قرآن و حدیث سے وضاحت فرمائیں !!!

سوال (4): آپ نے لکھا:

”ساری بحث ”قبر شرعی“ کی ہے جسے عرف عام میں ”برزخ“ کہا جاتا ہے۔“

(ص 27)

سوال یہ ہے کہ آپ نے جو یہ فرمایا کہ ”قبر شرعی“، کو ”برزخ“ کہا جاتا ہے کیا یہ  
بات قرآن سے ثابت ہے یا حدیث سے؟ جس آیت میں یا جس حدیث میں کہا گیا ہو کہ قبر  
شرعی؛ ”برزخ“ کو کہتے ہیں وہ پیش کریں اللہ تعالیٰ آپ کو جزاۓ خیر دے۔

سوال (5): قرآن مجید میں ”برزخ“ کا لفظ پردہ، حائل اور رکاوٹ کے معنی میں  
تو استعمال ہوا ہے لیکن یہ بتائیں کہ قرآن و حدیث میں ”برزخ“ کا لفظ جہان اور عالم کے  
معنی میں بھی استعمال ہوا ہے؟

سوال (6): آپ نے اپنی کتاب میں بہت سے علمائے اسلام کے حوالہ جات  
پیش فرمائے ہیں کہ قبر سے مراد صرف یہی زمین والا گڑھا نہیں ہے بلکہ عالم برزخ مراد  
ہے۔ سوال یہ ہے کہ علمائے اسلام یہ کہہ کر کیا بتانا چاہتے ہیں؟ ایسے کہنے سے ان کا مقصد قبر  
کے مفہوم میں وسعت پیدا کرنا ہے کہ قبر کا لفظ اس حفرہ سمیت جسم کے ہر مقام کو شامل ہو

جائے؟ یا وہ قبر کے مفہوم سے اس ”ارضی قبر“ کو خارج کرنا چاہتے ہیں؟ انصاف کی بات سمجھیتے کہ تاویل القول بما لا يرضي به القائل لازم نہ آئے امید ہے کہ جلد وضاحت فرمائیں گے بارک اللہ! ما شاء اللہ!

سوال(7): آپ نے لکھا:

”(برزخ میں) ہر روح کو ایک دوسرا جسم دیا جاتا ہے جسے ”جسم مثالی“ کہتے ہیں اور اسی کے ساتھ اسے عذاب و ثواب ہوتا ہے۔“

(ایضاً ص 27)

سوال یہ ہے کہ جس آیت اور جس حدیث میں ”جسم مثالی“ کا لفظ صاف صاف لکھا ہوا ہو، وہ پیش فرمائیں؟ قیاس آرائیوں کی ضرورت نہیں! علمائے اسلام کی عبارات بسر چشم! لیکن آپ قرآن و حدیث پیش کریں!!!

سوال(8): جتنے لوگ بھی ”جسم مثالی“ کا قول کرتے ہیں وہ سب کے سب روح کا دنیا والے جسم کے ساتھ تعلق بھی مانتے اور سماع موتنی کا قول بھی کرتے ہیں۔ آپ ان کی ایک بات کو لے رہے ہیں باقی باتوں کا انکار کر رہے ہیں، آخر موجہ کیا ہے؟ قائلین جسم مثالی سے تعلق اور سماع موتنی ثابت کرنا میری ذمہ داری ہے، آپ اپنی ذمہ داری ادا کریں!!

سوال(9): نیکی اور بدی کرنے میں دنیا والا ”جسم غضری“، شریک تھا اور ثواب و عذاب کے وقت ایک دوسرے ”جسم مثالی“ کو شامل کر دیا گیا ہے۔ کیا یہ عقیدہ انصاف خداوندی کے خلاف تو نہیں ہے کہ ”کرے کوئی بھرے کوئی“، جبکہ اللہ تعالیٰ فرماتا ہے: ان الله لا يظلم الناس شيئاً۔ قرآن و حدیث کی روشنی میں جواب دے دیں۔

سوال(10): قیامت و آخرت کے جزا اور زمین میں کون سا جسم شامل ہوگا؟ دنیا وی یا مثالی؟

سوال(11): بروز قیامت اگر دنیا والا جسم اٹھے گا تو سوال یہ ہے کہ جب بزرخ میں جسم

مثالی سے روح کو نکال کر دنیاوی جسم کی طرف لائیں گے تو یہ کیا موت تصور ہو گی یا نہیں؟ اگر موت تصور ہو گی تو یہ تیسری موت ہو گی اور اگر موت نہیں تو قبض روح کو کیسے موت کہا جائے گا؟ صحیح صحیح وضاحت فرمائیں قرآن کے مطابق.....

سوال(12): روح کو بزرخ میں جو جسم ملے گا وہ بُشَّکَل حیوان ہو گا یا بُشَّکَل انسان ہو گا؟ یا پرندے کی شکل میں ہو گا؟ قرآن لکھیں یا حدیث! تیسری بات بعد میں کریں جن دلائل کا آپ اپنے مخالفین سے مطالبه کرتے ہیں وہ خود پیش فرمائیں!!! جزاكم اللہ.

سوال(13): حضور صلی اللہ علیہ وآلہ وسلم کو بزرخ میں جو جسم مثالی عطا ہوا ہے وہ عام موتی کی طرح ہے یا وہ انسان کی صورت میں ہے؟

سوال(14): اگر یہ عقیدہ رکھا جائے کہ بعد از موت ارواح کا سبز رنگ کے پرندوں کے جسم میں باقاعدہ حلول ہوتا ہے اور مردے بزرخ میں پرندوں میں تبدیل ہو جاتے ہیں، تو کیا تناخ نہ ہو گا؟ جو کہ اسلام میں ایک باطل نظریہ ہے۔ کیا یہ عقیدہ انسان کے اشرف الحکومات کے متصادم تو نہیں ہو گا؟ اور لقد خلقنا الانسان فی احسن تقویم کے خلاف تو نہیں ہو گا؟ بینوا توجروا!

سوال(15): مسلم شریف کی ”حدیث طیور خضر“ پر تو ہر مسلمان کا ایمان ہے، لیکن اس کا مطلب جو آپ نے لیا ہے کہ موتی کی ارواح کو سبز رنگ کے پرندوں کے جسموں میں داخل کر دیا جاتا ہے اور وہ پرندے بن جاتے ہیں کیا یہ مطلب صحیح ہے؟ یا یہ مطلب کہ اللہ تعالیٰ ان کو سبز رنگ کے پرندوں کی شکل کے ہوائی جہاز عطا فرماتے ہیں جن میں بُشَّکَل انسانی بیٹھ کر جنت کی سیر و سیاحت کرتے ہیں جیسا کہ دنیا میں ہوائی جہاز مچھلی کی شکل کا ہے اس میں بیٹھنے والا مسافر مچھلی نہیں بن جاتا بلکہ انسان ہی رہتا ہے یا افغانستان میں عقاب کی شکل کا اسمبلی حال تھا لیکن اس میں بیٹھنے والے لوگ عقاب نہیں بن جاتے تھے بلکہ انسان ہی

ہوتے تھے۔ اس طرح موتوی؛ بُشکل انسانی سبزرنگ کے ہوائی جہازوں میں بیٹھ کر سیر و سیاحت کرتے ہیں لیکن پرندے نہیں بن جاتے۔

کسی صاحب کے دل میں یہ خیال نہ آئے کہ اگر بصورت انسانی جنت میں ہوں گے تو قبر میں نہ ہوں گے۔ تو یہ خیال درست نہیں کیونکہ قبر میں موجود ہوتے ہوئے بھی بصورت انسانی جنت کی سیر ممکن ہے جیسے اپنے گھر میں اپنی چار پائی پر سوتا ہوا عالمِ خواب میں جب چلا جاتا ہے تو وہ اپنی چار پائی پر موجود ہوتے ہوئے بصورت انسانی مختلف مقامات کی سیر کرتا ہے لہذا یہ کوئی بعینہیں۔ آپ وضاحت فرمائیں یہ مطلب صحیح ہے یا وہ؟

سوال (16) : آپ کے نزدیک قبر و برزخ میں تضاد اور تنافی ہے کہ ایک سے دوسرے کی نفی ہو جائے یا ان دونوں کا مصدق ایک ہے اگر ان دونوں میں تضاد ہے اور ایک سے دوسرے کی نفی ہوتی ہے۔ آپ یہ کیسے کہتے ہیں کہ قبر سے مراد عالم برزخ ہے؟ اگر تضاد نہیں بلکہ مردہ انسانی قبر میں بھی ہے اور برزخ میں بھی ہے۔ قبر اس کے لئے ظرف مکاں ہے اور برزخ اس کے لئے ظرف زماں۔ زماں و مکاں دونوں اکٹھے ہو سکتے ہیں مثلاً زید؛ رات کے وقت مسجد میں بیٹھا ہے تو ہم کہہ سکتے ہیں کہ زید مسجد میں ہے اور رات میں بھی ہے مسجد اس کے لئے مکان اور رات اس کے لئے زمان ہے۔

لہذا یہ دونوں باتیں مصدق کے اعتبار سے درست اور صحی ہیں ان میں کسی قسم کا تضاد نہیں، تو اس طرح قبر و برزخ میں بھی کسی قسم کا تضاد نہیں۔ آپ برزخ کا لفظ دیکھ کر قبر کی نفی کیوں کر دیتے ہیں؟ ٹھنڈے دل سے جواب دیں!!!

سوال (17) : آپ نے اپنی کتاب میں کئی بار اس بات کو دھرا یا کہ برزخ کی زندگی دنیا کی زندگی کی طرح نہیں بلکہ اس سے مختلف ہے اور قسم کی زندگی ہے لیکن سوال یہ ہے کہ یہ کس نے کہا ہے کہ قبر کی زندگی بالکل اور ہر لحاظ سے دنیا والی زندگی کی طرح ہے؟

اگر آپ کا ارشادِ علمائے دیوبندی کی طرف ہے تو گزارش ہے کہ بے شک علمائے دیوبند نے آپ صلی اللہ علیہ وآلہ وسلم کی حیات قبر کو ”دنیویہ“ کہا ہے لیکن انہوں نے وضاحت فرمائی ہے کہ ”حیات دنیویہ“ کا یہ مطلب ہرگز نہیں ہے کہ حیات ہر لحاظ سے بالکل دنیاواليٰ حیات کی طرح ہے بلکہ مطلب یہ ہے کہ آپ صلی اللہ علیہ وآلہ وسلم کی حیات قبر کا تعلق دنیا والے جسم کے ساتھ ہے چونکہ اس حیات قبر میں دنیا والا جسم شامل ہے اور جنت کی ہرنعمت سے محظوظ ہے نہ کہ محروم! اسی لئے آپ صلی اللہ علیہ وآلہ وسلم کی اس حیات کو ”دنیویہ“ کہا جاتا ہے اور یہی ”حیات بروزجیہ“ بھی ہے۔ کیونکہ آپ صلی اللہ علیہ وآلہ وسلم بعد از وفاتِ عالم بروزخ میں داخل ہو چکے ہیں موت سے لے کر قیامت کے زمانہ کو ”بروزخ“ کہا جاتا ہے مردہ جہاں بھی ہے وہ ”بروزخ“ یہی میں ہے اس لیے کہ ”بروزخ“ اس کے لئے زمان ہے۔

آپ کو علماء دیوبند کی بیان کردہ تشریع پر اعتماد کیوں نہیں؟ وہ تو آپ صلی اللہ علیہ وآلہ وسلم کے جسم دنیاوی کوشامل حیات کر کے جنت میں موجود اور جنت کی ہرنعمت سے محظوظ سمجھتے ہیں۔ سوال یہ ہے کہ آپ لوگ حضور صلی اللہ علیہ وآلہ وسلم کے جسم اطہر کو جنت اور اس کی نعمتوں سے کیوں محروم سمجھتے ہیں؟ اگر آپ لوگ حضور صلی اللہ علیہ وآلہ وسلم کے جسم اطہر کو جنت میں اور جنت کی نعمتوں سے محظوظ تسلیم کر لیں تو جھگڑا ہی ختم۔ نقطہ اختلاف تو صرف یہی چیز ہے جس کے آپ انکاری ہیں۔

سوال (18): آپ نے حضرت مولانا ظفر احمد عثمانی رحمۃ اللہ کی کتاب ”اعلاء السنن“ کا حوالہ دے کر لکھا:

”آپ صلی اللہ علیہ وآلہ وسلم اس دنیاوی زندگی کے اعتبار سے میت ہیں اور برزخی زندگی کے اعتبار سے زندہ ہیں۔“

(ایضاً ص 16)

حضرت عثمانی تھانوی رحمہ اللہ کی بات تو بالکل درست ہے۔ سوال یہ ہے کہ حضرت تھانوی رحمہ اللہ آپ کی حیات برزحیہ کا کس جسم کے ساتھ تعلق مانتے ہیں اور آپ کس جسم سے تعلق مانتے ہیں؟؟ حضرت عثمانی تھانوی رحمہ اللہ حیات برزحیہ؛ دنیوی جسم کے تعلق کے ساتھ مانتے ہیں جبکہ آپ اور جسم تجویز کرتے ہیں۔ اب بتائیں حقیقت حال پر پرده ڈال کر آپ نے کون سا ثواب کمایا؟ بینوا تو جروا!!

سوال (19): آپ تو مردہ کے لیے بزرخ میں ایک نیا جسم تجویز کرتے ہیں اگر کوئی شخص بزرخ میں روح نئی تجویز کرے تو آپ اسے قبول فرمائیں گے یا رد کریں گے، تو کیسے؟

سوال (20): اگر کوئی شخص روح اور جسم دونوں نئے تجویز کرے تو کیا مان لیں گے یا نہیں؟

سوال (21): اگر کوئی شخص کہے کہ قیامت کے دن بھی یہی نیا مثالی جسم اٹھے گا نہ کہ عذری! تو کیا یہ درست ہے؟

سوال (22): جو شخص یہ عقیدہ رکھتا ہے کہ بزرخ و قیامت میں یہی دنیا والا جسم اور روح بھی جزا اسراء بھگتیں گے! تو کیا یہ عقیدہ از روئے قرآن و حدیث صحیح ہے یا غلط؟

سوال (23): احکام شریعت کا مکلف اور مخاطب دنیا والا جسم ہے یا مثالی جسم؟

سوال (24): اگر احکام کا مکلف و مخاطب جسم ہے ہی نہیں، دنیاوی نہ مثالی۔ تو سوال یہ ہے کہ پھر حشر اجسام کی کیا حیثیت رہے گی؟؟؟

سوال (25): مثالی جسم کس چیز سے تیار ہوتا ہے کیا اس کی تخلیق کا ذکر قرآن میں موجود ہے؟ جو شخص جسم مثالی کو نہ مانے اس پر کیا حکم لا گو ہوگا؟

سوال (26): جو شخص بزرخ و قبر میں جسم مثالی کی تجویز کے ساتھ ساتھ جسد عذری کو قبر کی جزا ایں شریک جانے اور تعلق مانے، عند القبر اس کے سامنے کا قائل ہوا اس پر کون سا شرعی حکم صادر فرمائیں گے؟؟؟

سوال (27): اللہ تعالیٰ کا قانون کیا ہے کہ قبر و برزخ میں کوئی شخص دنیاوی زندگی پا کر دوبارہ دنیا میں نہیں آ سکتا یا قبر و برزخ میں رہتے ہوئے بھی کسی جسم کی حیات حاصل نہیں کر سکتا چاہے اتنی ہو کہ وہ قبر و برزخ کے ثواب و عقاب کا ادراک و احساس کرے؟ کتاب و سنت کی روشنی میں جواب مرحمت فرمائیں !!!

سوال 28: ہمارے فقهاء احناف رحمہم اللہ نے ہدایہ اور شرح و قایہ وغیرہ کتب میں یہ جملہ لکھا:

”وَمَنْ يَعْذِبُ فِي قَبْرِهِ فَيُوَضِّعُ فِيهِ نَوْعُ الْحَيَاةِ“

اس جملے کا کیا مطلب ہے؟ حضرات فقهائے کرام کیا بتانا چاہتے ہیں؟ نوع من الحیوة جسم عضری دنیاوی میں ہو گی یا جسم مثالی میں؟ اگر یہ نوع من الحیوة جسم دنیاوی میں ہے تو حیات قبر ثابت ہوئی کیونکہ نوع من الحیوة؛ حیات ہی تو ہو گی۔

اگر نوع من الحیوة کا تعلق جسم مثالی سے ہے تو یہ کیسے؟ جبکہ آپ روح کو جسم مثالی میں داخل سمجھتے ہیں اور روح کا جسم میں دخول و خلوٰ ہو تو وہ حیات کاملہ ہو گی نہ کہ نوع من الحیوة! اگر آپ فقهائے کرام کے اس عقیدہ کو تسلیم فرماتے ہیں کہ قبر میں مردہ انسان میں نوع من الحیوة ہوتی ہیں تو جب حیات قبر آپ کو تسلیم ہے تو جھگڑا کس بات کا؟ اور انکار کس چیز کا؟ اگر آپ یہ سمجھے ہوئے ہیں کہ وہ یہ ”حیات دنیوی“ کے قائل ہیں، میں برزخی کا قائل ہوں۔

محترم! وہ ایسے نہیں ہیں جیسے آپ نے سمجھ رکھا ہے وہ ”حیات برزخیہ“ کے قائل ہیں اور دنیوی سے مراد بالکل دنیاوی حیات نہیں ہے بلکہ مطلب یہ ہے کہ قبر و برزخ کی حیات کا تعلق دنیاوائے جسم کے ساتھ ہے جیسا کہ فقهائے احناف فرماتے ہیں البتہ حضرات انہیاۓ کرام علیہم السلام کی حیات تمام موتی سے افضل و برتر ہے اور یہ بات آپ بھی تسلیم کرتے ہیں۔

سوال (29): آپ نے قبر کی جو تقسیم کر رکھی ہے مدن ارضی؛ عرفی قبر ہے اور روح کا

مقام شرعی قبر ہے۔ بتائیں! یہ تقسیم قرآن میں ہے یا حدیث میں؟ جہاں بھی یہ تقسیم بیان کی گئی ہوا س کا حوالہ دیں!!!

سوال (30): جہاں مسئلہ ہو کہ قبروں والے نہیں سنتے وہاں تو قبر سے مراد مفہوم ارضی لے لیتے ہیں اور جب مسئلہ عذاب قبر یعنی حیات قبر کا ہو تو وہاں آپ روح کی قبر مراد لیتے ہیں..... آخر کیا وجہ ہے؟

سوال (31): مدفن ارضی کو اللہ تعالیٰ اور رسول اللہ صلی اللہ علیہ وسلم نے، خیر القرون والوں نے اور تمام علمائے اسلام نے ”قبر“ کہا ہے۔ اس سب کے باوجود آپ حضرات اس کو ”عرفی قبر“ کہتے ہیں اور صرف روح کے مقام کو کسی نے ”قبر“ نہیں کہا لیکن آپ اس کو شرعی اور حقیقی قبر کہتے ہیں..... کیا وجہ؟

سوال (32): از روئے قرآن و حدیث متعین قبر یعنی مدفن ارضی کو چھوڑ کر آپ نے ایک دوسری قبر کیوں بنائی؟ آپ کو کون سی مجبوری پیش آئی کہ قبر کے شرعی مفہوم کو بدل ڈالا۔

سوال (33): قبر کے شرعی معنی کو چھوڑ کر ایک اور قبر تجویز کرنے کی وجہ دشمنان اسلام کا یہ اعتراض تو نہیں کہ جو مردہ اس ارضی قبر میں دفن نہیں ہوا تو اس کو عذاب قبر نہ ہوگا؟ مثلاً شیشے وغیرہ کی الماری میں رکھ دیا گیا یا پرندوں درندوں کے پیٹ میں چلا گیا وہ عذاب قبر سے پچ گیا اگر قبر میں عذاب ہوتا تو نظر کیوں نہیں آتا۔ وغیرہ وغیرہ

محترم! اگر آپ نے ان اعتراضات کی وجہ سے ”قبر“ کا مصدق بدل ڈالا تو پھر اس پر بس نہیں ہوگی مخالفین کو تو حشر اجسام، پل صرات، دوزخ، بہشت، وزن اعمال اور معراج وغیرہ پر بھی اعتراض ہیں کیا ان سب کو بدل ڈالو گے؟

سوال (34): اگر آپ نے روح کے لیے دوسرا جسم اس لیے تجویز فرمایا کہ دنیا والے جسم پر دشمنان اسلام کا اعتراض ہے کہ ہندوؤں نے اپنے مردوں کو جلا کر راکھ کر دیتے

ہیں، مردوں کو تو قبر میں مٹی کھا جاتی ہے حتیٰ کہ ہڈیاں بھی مٹی ہو جاتی ہیں، جس کو سمندر کی محچلیاں کھا گئیں یا پرندے درندے کھا گئے تو جب جسم ہی نہ رہا تو عذاب قبر کیسے ہو گا؟؟ تو ان اعتراضات سے ڈر کر آپ نے دنیا والے جسم کا انکار کر کے دوسرا جسم بنالیا؟

سوال یہ ہے کہ مخالفین اسلام اس قسم کے اعتراض کر کے قیامت اور حشر اجسام کا بھی انکار کرتے ہیں تو کیا آپ ڈر کے مارے قیامت کا یا حشر اجسام کا بھی انکار کر دیں گے۔

سوال (35): آپ لوگوں پر مخالفین اسلام کے اعتراضات کا اتنا خوف کیوں طاری ہے کہ آپ کے عوام و خواص خود مخالفین والی بولی بولنے لگ جاتے ہیں۔

سوال (36): علمائے اسلام، متكلمین اسلام، فقہائے کرام اور محدثین و مفسرین نے ان اعتراضات کے کافی وافی اور شافی جوابات دیے ہیں لیکن کیا وجہ ہے کہ آپ کو ان جوابات پر تسلی و تشفی نہیں ہو رہی؟

سوال (37): اگر دشمنان اسلام یا اعتراض کریں کہ قرآن کہتا ہے کہ مردے قبروں سے اٹھیں گے لہذا جس مردہ کو یہ قبر نصیب نہیں ہوتی وہ قیامت کے دن اٹھنے سے بچ جائے گا۔ تو کیا آپ ان کے اعتراض کے ڈر کے مارے ایک تیسری قبر تجویز فرمائیں گے یا حشر اجسام کا انکار کر دیں گے یا معقول جواب دیں گے؟

سوال (38): آپ کی کتاب کے نام میں آخری کلمہ یہ ہے ”عدم السماع لاهل المقابر“ سوال یہ ہے کہ یہاں کون سا مقبرہ مراد ہے؟ زمین والا یا آسمان والا؟

سوال (39): موت کے بعد اگر کوئی مردہ خاک و راکھ ہو بھی جائے تو کیا وہ اللہ تعالیٰ کی قدرت و طاقت سے باہر نکل جاتا ہے یا جس حالت میں بھی ہے وہ تحت القدرة رہتا ہے؟

سوال (40): عذاب قبر کے لیے اس انسانی ڈھانچے کا اصلی حالت پر باقی رہنا شرط ہے یا جس شکل میں بھی مستحیل ہو جائے، بہر حال! اس کے ذرات کے ساتھ اللہ تعالیٰ

تعلق جوڑ کر عذاب قبری راحت قبر کا حکم فرماتے ہیں؟ فقہائے اسلام نے جو جواب لکھا ہے وہ تحریر فرمائیں؟

سوال (41): اگر یہ نظریہ رکھا جائے کہ بعض مردوں کو یہ زین والی قبر نصیب ہوتی ہے اور بعض کو نہیں۔ سوال یہ ہے کہ ایسے نظریے سے اس آیت کا انکار تولازم نہیں آئے گا۔ منها خلقنا کم وفيها نعید کم ومنها نخرج کم تارةً اخري۔

سوال (42): یہ نظریہ فیہا تھیوں وفيہا تموتون ومنها تخرجون کے متصاد متو نہیں ٹھہرے گا؟؟؟

سوال (43): ہر مردے نے جلد یا بادیر یا ہر حال مٹی میں تو ملنا ہی ہے تو یہ کہنا کہاں تک صحیح ہے کہ بعض کو قبر نہیں ملتی؟

سوال (44): دنیا والا جسم اگر نیکی و برائی میں روح کا شریک کا رہا اس کو قبر و بزرخ کی کارروائی میں شامل تقییش کرنا صرف قدرت خداوندی ہے یا قانون و قدرت کا حسین امتزاج ہوگا؟

سوال (45): اگر جسم عضری محض آلہ ہے اس نے نہ کوئی نیکی کی ہے نہ برائی بلکہ سب کچھ روح نے کیا ہے تو کیا قیامت کے دن اس کو اٹھانا پھر دوزخ یا بہشت میں بھیجنے فضول تو نہ ہوگا؟

سوال (46): اگر جسد محض آلہ ہے تو اس کو قرآن مجید میں انسان کیوں کہاں گیا ہے  
لقد خلقنا الانسان فی احسن تقویم . وغیره

سوال (47): اگر جسم محض آلہ ہے تو اس کی تجدیہ و تکفین، تدفین اور جنازہ کا کیا مطلب؟

سوال (48): قبر پر سلام، قبر کی زیارت اور قبر پر پاؤں رکھنے کی ممانعت کا حکم کیوں ہے؟

سوال (49): اگر علمائے اہل السنّت والجماعت مردہ انسان میں؛ نوع من الحیوة مان لیں تو آپ کی جماعت کے لوگ شور چاکر آسمان سر پر اٹھا لیتے ہیں کہ دیکھو جی! یہ تیری حیات کہاں سے آگئی؟ یہ تو قرآن کے خلاف ہے قرآن کہتا ہے دوزندگیاں ہیں..... وغیرہ

آپ جب بروزخ میں توروح کے لیے ایک نیا جسم تجویز کرتے ہیں اور روح کا اس میں حلول و دخول سمجھتے ہیں پھر بروز قیامت اس سے روح نکلے گی اور جسم عنصری کی طرف آئے گی نیتختاً تین مستقل تین زندگیاں اور تین موتیں لازم آئیں گی۔ کیا وجہ ہے کہ ان تین مستقل زندگیوں پر قرآن خاموش ہو جاتا؟ جبکہ تین حیاتیں اور تین موتیں بن ہی گئیں ہیں کیا آپ کو، نوعِ من الحیۃ جو کہ حیات دنیا کا تکملہ یا حیات قیامت کا مقدمہ ہے گوارانیں؟ اور مستقل تین حیات ہضم ہیں؟

سوال (50): جب بروز قیامت جسم مثالی سے روح نکال کر اس کو مردہ بنایا جائے گا تو اس مردہ مثالی کا کیا بنے گا؟

سوال (51): آپ نے لکھا:

”البته اس دنیاوی یا عرفی قبر اور اس جسد عنصری کے ساتھ بھی عذاب و ثواب کا ایک تعلق ہے لیکن ہم اس تعلق کی حقیقت اور کیفیت کو نہیں جانتے۔“

(ایضاً ص ۲۷)

آپ نے اس نہایت ہی مختصر عبارت میں جو کچھ فرمایا ہے؟ اگر قدرے تفصیل فرمادیتے تو کیا ہی خوب تھا۔ بہر حال! جو کچھ بھی فرمادیا غنیمت ہے۔ الحمد للہ! بندہ عاجز آپ کی اس مختصر عبارت سے جو سمجھا ہے اس کی تفصیل آپ کی خدمت میں عرض کیے دیتا ہے اگر درست ہے تائید فرمائیں اور اگر غلط ہے تو آپ اپنی بات کی تفصیل بیان فرمائیں!

عالم بروزخ میں نئے جسم مثالی کے ہوتے ہوئے بھی روح کا اس عرفی قبر میں یعنی ارضی قبر میں پڑے ہوئے جسم عنصری سے ایک تعلق ہوتا ہے جس کی وجہ سے جسم عنصری کو ایک قسم کی حیات حاصل ہوتی ہے اس نوع میں الحیۃ کی وجہ سے جسم عنصری عذاب و ثواب کا ادراک و احساس کرتا ہے اور جزا و سزا کا مورد بنتا ہے البتہ ہم اس تعلق کی حقیقت اور کیفیت

کوئی جانتے صرف اللہ ہی جانتا ہے۔ بہر حال! اس زمین والی قبر میں جسم عضری کو عذاب یا ثواب ضرور ہوتا ہے؟ اب سوال ہے کہ آپ کی عبارت کا یہ مطلب صحیح ہے یا غلط؟ وضاحت فرمائیں اگر غلط ہو تو خود تفصیل بیان فرمائیں۔

سوال(52): آپ نے یہ بات توصاف لفظوں میں بیان فرمائی کہ عذاب و ثواب کا تعلق عرفی یعنی ارضی قبر اور جسم عضری کے ساتھ بھی ہوتا ہے لیکن گزارش یہ ہے کہ ارضی قبر میں جسم عضری کے عذاب و ثواب کی دو صورتیں ہو سکتی ہیں ایک صورت یہ ہے کہ روح کا جسم عضری سے تعلق ہوا اور اسی تعلق کی وجہ سے عضری جسم عذاب و ثواب کو محسوس کرے یہ ایک معقول صورت ہے اور اسی پر اہل السنّت والجماعت علماء دیوبند رحمہم اللہ کا اجماع ہے اور یہی عقیدہ ان تمام اکابر علماء دیوبند کا ہے جن کی عبارات آپ اپنی تائید میں پیش کی ہیں یہ سب حضرات روح کا جسد عضری سے تعلق مانتے ہیں اور اس کو قبر کی کارروائی میں شریک سمجھتے ہیں جبکہ دوسری صورت یہ ہے کہ روح کا جسم عضری سے تعلق نہ مانا جائے بلکہ ہر قسم کے علاقے اور تعلق کی نظر کر دی جائے اور عقیدہ یہ رکھا جائے کہ بغیر تعلق روح کے جسم کو عذاب و ثواب دیا جاتا ہے جس کو علمائے اسلام ”سفط“ کہتے ہیں کیونکہ یہ ایک نامعقول صورت ہے۔

اب آپ بتائیں کہ آپ کے نزدیک جسم عضری کے عذاب و ثواب کی کون سی صورت صحیح اور برحق ہے؟ اگر آپ بتعلق روح جسم عضری کی جزا اور سزا کے قائل ہے تو چشم ما روشن دل ماشاد، لیکن ذرا اپنی جماعت کو یہ عقیدہ پڑھا اور سمجھادیں کہ وہ اس تعلق کا انکار نہ کریں اور امیر صاحب کی مان لیں !!!

سوال(53): جب آپ کو اصل مسئلہ میں علمائے دیوبند سے اتفاق ہے کہ اسی ارضی قبر میں بتعلق روح جسم عضری کو ثواب و عذاب محسوس ہوتا ہے اس کے بعد آپ اسے ”حیات برزخیہ“ سے تعبیر کریں یا ساتھ ساتھ جسم مثالی کا قول کریں تو علمائے دیوبند ان

باتوں میں آپ سے ہرگز نہ لجھیں گے لیکن اگر علمائے دیوبند اس کو حیات قبریا شعور میت سے تعبیر کریں تو کیا آپ اس میں اختلاف پیدا کریں گے؟

سوال (54): اس وضاحت اور اس اتفاق کے بعد یہ کہتے رہنا ہم ”حیات بر زحیہ“ مانتے ہیں اور فلاں فلاں اکابر نے بھی کہا ہے کہ یہ حیات دنیوی نہیں بلکہ ”بر زحیہ“ ہے اور ہمارے کرم فرماتے ہیں کہ یہ ”حیات بر زحیہ“ نہیں ہے بلکہ ”دنیویہ“ ہے بتائیے خواہ مخواہ ایسی باتیں کرتے رہنا کون سی خدمت اسلام ہے؟

سوال (55): حضرت مولانا محمد قاسم نانو توی، حضرت مولانا ظفر احمد عثمانی، حضرت مولانا مفتی محمد شفیع، حضرت مولانا مفتی رشید احمد لدھیانوی رحمہم اللہ کی عبارات آپ نے اپنی تائید میں پیش کیں ہیں اور ان سب حضرات کا مسلک اور عقیدہ ہے کہ قرآن مجید کی آیت ولو انہم اذ ظلمو انفسہم جائز ک..... الا یہ کا حکم حضور صلی اللہ علیہ وآلہ وسلم کی وفات کے بعد بھی باقی ہے۔ زائرین مزار اقدس پر اب بھی درخواست کر سکتے ہیں کہ اے اللہ کے رسول صلی اللہ علیہ وآلہ وسلم! آپ ہمارے لیے استغفار فرمائیں ہمارے حق میں دعا نہیں فرمائیں وغیرہ وغیرہ۔

سوال یہ ہے کہ آپ بھی ان اکابر کے اس مسلک پر قائم ہیں؟ کیا آپ کے نزدیک یہ درخواست کرنا صحیح ہے؟ اکابر کا مسلک درج ذیل کتب میں ملاحظہ فرمائیں۔

☆..... آب حیات ص 40

☆..... اعلاء السنن ج 10 ص 498

☆..... معارف القرآن ج 2 ص 460

☆..... احسن الفتاوی ج 4 ص 551

سوال (56): حضرت مولانا رشید احمد گنگوہی رحمہم اللہ کی عبارات بھی آپ نے پیش

کی ہیں اور ان کو بھی اپنا ہم مسلک بنانے کی کوشش فرمائی ہے حالانکہ انہوں صاف صاف اس بارے میں لکھا ہے:

”ザمرین کو چاہیے کہ روپہ القدس پر عرض سلام کے بعد طلب شفاعت کریں جن لوگوں نے روپہ القدس پر سلام پیش کرنے کا کہا ان کے سلام پیش کریں اور ان کے لیے طلب شفاعت بھی کریں۔“

(زبدۃ المناسک ص 649 محقق تالیفات رشیدیہ)

طلب شفاعت کا مسئلہ فقہائے احناف خصوصاً علمائے دیوبند کا متفقہ مسئلہ ہے جہاں بھی آداب زیارت قبر النبی صلی اللہ علیہ وآلہ وسلم لکھے ہیں وہاں یہ مسئلہ بھی لکھا ہے آپ بتائیں آپ بھی اکابر کے اس مسلک کو تسلیم کرتے ہیں یا نہیں؟ جواب ہی سے ”مسلک اکابر“ کی پیروی کی قلعی کھل جائے گی !!!

سوال (57): یہ طلب شفاعت کا مسئلہ اور بلوغ السلام کا مسئلہ سماع النبی صلی اللہ علیہ وآلہ وسلم عند القبر الشریف پر ہی ہیں یا عدم السماع پر؟ ذرا انصاف کی بات کریں !!!

سوال (58): 1962ء میں حکیم الاسلام قاری محمد طیب رحمہ اللہ نے راولپنڈی میں فیصلہ عقیدہ حیات النبی صلی اللہ علیہ وآلہ وسلم کے متعلق فرمایا تھا:

”وفات کے بعد نبی کریم صلی اللہ علیہ وآلہ وسلم کے جسد اطہر کو برزخ (قبر شریف) میں بے تعلق روح حیات حاصل ہے اور اس حیات کی وجہ سے روپہ القدس پر حاضر ہونے والوں کا آپ صلوٰۃ وسلام سنتے ہیں۔ احقر محمد طیب وارد راولپنڈی 22 جون 1962ء اس فیصلہ پر فریقین کے علماء نے دستخط کیے۔ دیکھئے ماہنامہ تعلیم القرآن اگسٹ 1962ء۔“

(خطبات حکیم الاسلام ج 8 ص 444)

فرمائیے! کہ اکابر کا یہ متفقہ فیصلہ صحیح ہے یا غلط؟

سوال (59): حضرات انبیاءؐ کرام علیہم الصلوٰۃ والسلام کا عند القبور اور عام موئی کے سماع کا مسئلہ آپ کے نزدیک یکساں حیثیت رکھتا ہے؟ یا پھر آپ کے نزدیک حضرات انبیاءؐ کرام کی کوئی خصوصیت ہے؟

سوال (60): حضرات انبیاءؐ کرام علیہم الصلوٰۃ والسلام کے سماع میں کسی کو اختلاف نہیں۔ کیا اس میں آپ مسلک ہیں؟ کیا آپ ان کی تصدیق کرتے ہیں؟

سوال (61): آپ نے اپنی کتاب میں بہت سے اکابر کے حوالہ جات پیش فرمائے ہیں جن سے یہ تاثر دینے کی کوشش کی ہے کہ مردے نہیں سنتے۔ محترم اصل حقیقت تو تب معلوم ہوگی جب ان عبارات اکابر کو خود اصل کتابوں میں دیکھا جائے گا اور ان اکابر کے عقائد کو سامنے رکھ کر یہ جانا جائے کہ ان عبارات کا مطلب کیا ہے؟ خیر! قطع نظر ان باتوں سے گزارش یہ ہے کہ آپ کی پیش کردہ عبارات میں تو عام موئی کے سماع کی نفی کی گئی ہے۔ کسی بزرگ کی کتاب کے حوالہ میں خاص کر بھی کریم صلی اللہ علیہ وسلم کی ذات اقدس سے سماع عند القبر الشریف کی نفی صراحتاً نہیں کی گئی۔ کیا آپ نے ان عام موئی میں بھی کریم صلی اللہ علیہ وسلم کے سماع کی نفی سمجھ لی ہے؟

سوال (62): اگر آپ نے بھی کریم صلی اللہ علیہ وآلہ وسلم کی ذات اقدس کو عام موئی میں شامل کر کے سب پر عدم سماع کا یکساں فیصلہ فرمایا ہے تو کیا یہ آپ کا سوء فہم تو تصور نہ ہوگا؟ کیونکہ وہ سب اکابر جن کے نام آپ نے اپنی کتاب میں پیش کیے ہیں مثلاً صاحب روح المعانی، علامہ رازی، صاحب فتح القدری، علامہ تقیۃ زانی، شاہ ولی اللہ محمد ث دہلوی، مولانا محمد قاسم نانوتوی، حضرت گنگوہی، مفتی عزیز الرحمن، مفتی رشید احمد لدھیانوی، سید انور شاہ کشمیری، علامہ شبیر احمد عثمانی اور مفتی کفایت اللہ صاحب دہلوی حبیم اللہ یہ سب حضرات بھی کریم صلی اللہ علیہ وآلہ وسلم کی ذات اقدس کے سماع السلام وغیرہ عند القبر

الشريف کے قائل ہیں اور ان حضرات کی تصنیفات نایاب نہیں ہیں بلکہ عام متبادل ہیں ان اکابر نے نبی کریم صلی اللہ علیہ وآلہ وسلم کے سماع کی تصریح فرمائی ہے۔ اہل علم جانتے ہیں اور جو نہیں جانتے وہ اصل کتابیں ملاحظہ فرمائیں۔ اگر آپ مجھے حکم فرمائیں تو یہ سارا مواد اکٹھا کر کے آپ کی خدمت میں بھیج دوں۔

سوال یہ ہے کہ جن کو آپ اپنا اکابر سمجھ رہے ہیں اور ان کی عبارات پیش کر کے یہ تاثر بھی دے رہے ہیں کہ میں ان اکابر کا ہم مسلک ہوں۔ آپ بتائیں! ان کے اصل مسلک پر پردہ دے کر ان کی عام عبارات میں خواہ مخواہ نبی کریم صلی اللہ علیہ وآلہ وسلم کی ذات اقدس کو شامل کر کے توحید و سنت کی کون سی اشاعت کر رہے ہیں؟ اکابر کی عبارات کا ایسا مطلب لینا جو خود ان کے اپنے عقیدے کے خلاف ہو اور پھر یہ دعویٰ کرنا کہ ہم اکابر کے مسلک پر ہیں! یہ دھوکہ اور خیانت نہیں تو کیا ہے؟

سوال (63): اکابر حمّہم اللہ تو واشگاف الفاظ میں نبی کریم صلی اللہ علیہ وآلہ وسلم کے سماع عند القبر الشریف کی تصریح کرتے ہیں اور مشورہ دیتے ہیں کہ زائر آپ صلی اللہ علیہ وآلہ وسلم سے طلب شفاعت کرے اور سلام دینے والوں کے سلام آپ صلی اللہ علیہ وآلہ وسلم تک پہنچائے۔ اکابر تو فرماتے ہیں ولوا انہم اذ ظلموا انفسہم کا حکم اب بھی باقی ہے۔ آپ اکابر کی عبارات سے یہ تاثر دے رہے ہیں کہ نبی کریم صلی اللہ علیہ وآلہ وسلم سلام وغیرہ سنتے ہی نہیں تو کیا یہ اکابر پر الزام، اتهام اور بہتان نہ ہوگا؟

سوال (64): اسلام کی پوری چودہ سو سالہ تاریخ میں کسی ایک صحابی، تابعی، تبع تابعی، امام، مجتہد، محدث، مفسر، صوفی الغرض کسی عالم دین نے نبی کریم صلی اللہ علیہ وآلہ وسلم کی ذات اقدس کی تصریح فرمائی اور عند القبر الشریف کی قید لگا کر آپ صلی اللہ علیہ وآلہ وسلم کے سماع کا انکار کیا ہو، بتائیں نام لیجئے۔ جی بسم اللہ!!!!

سوال (65): اگر آپ اکابر علمائے دیوبند اور فقہائے احناف کی طرح نبی کریم صلی اللہ علیہ وآلہ وسلم کے سامنے عند القبر الشریف کے قائل اور حکیم الاسلام قاری محمد طیب صاحب رحمہ اللہ کے فیصلے پر قائم ہیں تو اکابر کی طرح صاف لفظوں میں اپنے اس عقیدہ کو بیان کر جئے۔ تاکہ ہمیں یقین ہو کہ آپ مسلک الاکابر کے واقعی پیروکار ہیں اور اکابر کے مسلک کو تسلیم نہیں کرتے تو اکابر کے نام پر دھوکہ دینے کا کیا فائدہ؟؟؟

سوال (66): آپ حضرت شیر احمد عثمانی رحمہ اللہ کی تصنیف "فتح الہم" کے حوالہ سے مولانا انور شاہ کشمیری رحمہ اللہ کی تحقیق نقل کرتے ہوئے لکھتے ہیں:

"ان الضابطة إنما هو عدم السماع لكن المستثنيات في  
باب كشيرة (فتح الہم 2/479) بـ شک ضابطة تو عدم سماع ہی  
ہے لیکن اس باب میں مستثنیات بہت ہیں۔"

(ایضاً ص 33)

ماشاء اللہ! آپ نے اکابر کے حوالے سے یہ بات تسلیم فرمائی کہ ضابطہ عدم سماع سے بہت سی چیزیں مستثنی ہیں۔ کیا آپ بتاسکتے ہیں کہ وہ مستثنی کون کون ہیں؟ آخر اکابر نے جن افراد کو عدم سماع کے ضابطے سے مستثنی قرار دیا ہے ان کی تفصیل تو بیان کی ہوگی ناں؟

سوال (67): آپ کی مندرجہ ذیل عبارت سے معلوم ہوتا ہے کہ اکابر نے اس کی تفصیل بیان کی ہے، چنانچہ آپ لکھتے ہیں:

"فیض الباری میں انہی مستثنیات میں سے بعض موقع سے بحث کی گئی ہے"

(ایضاً ص 34)

معلوم ہوا کہ اکابر کا مسلک ہے کہ عدم سماع میں سے بہت سی مستثنیات ہیں اور ان مستثنیات کی اکابر نے تفصیل بھی بیان کی ہے اور ان مستثنیات پر ایمان بھی مسلک اکابر

ہے لیکن آپ نے مسلک اکابر کی پیروی کا دعویٰ کرنے کے باوجود اکابر کی مستشیات کو کیوں چھپا دیا؟ کیا یہ کتمان حق نہیں ہو گا؟

سوال (68): بتائیں کہ اکابر حبهم اللہ کی طرح آپ کن کن کو عدم ساعت کے ضابطہ سے مستثنیٰ سمجھتے ہیں؟

سوال (69): کیا آپ عدم ساعت کے ضابطہ سے نبی کریم صلی اللہ علیہ وآلہ وسلم کو مستثنیٰ سمجھتے ہیں یا نہیں؟

سوال (70): اگر آپ نبی کریم صلی اللہ علیہ وآلہ وسلم کو اس ضابطہ سے مستثنیٰ سمجھتے ہیں اور آپ صلی اللہ علیہ وآلہ وسلم کی ساعت عند القبر الشریف کے قائل ہیں تو اس عقیدہ کا اعلان و اظہار فرمادیجئے اور امارت کے چلنے کا خوف نہ کھائے! اور اگر آپ نبی کریم صلی اللہ علیہ وآلہ وسلم کو مستثنیٰ نہیں سمجھتے تو پھر ظاہر ہے کہ آپ کسی کو بھی مستثنیٰ نہیں سمجھتے اب بتائیں کہ اکابر تو فرمائیں کہ فی الباب مستشیات کثیر ۃ اور آپ ایک مستثنیٰ بھی تسلیم نہ کریں تو کیا یہ اکابر کے مسلک کی پیروی ہو گی یا اس سے بیزاری؟ جواب دیں!!!

سوال (71): آپ نے اپنی کتاب میں ”کشف مغالطات“ نامی کتاب کو بڑی ہوا دی حتیٰ کہ اس کے آخری چار صفحات کا عکس بھی کتاب کے آخر میں شامل کیا اور فرمایا کہ یہ کتاب ہندوستان میں عدم ساعت موتی کے موضوع پر لکھی گئی تھی اور اس پر اکابر علمائے دیوبند ”حبهم اللہ“ کے تصدیقی دستخط ثابت ہیں اور اس طریقے سے آپ نے ثابت کر دکھایا کہ علمائے دیوبند کے نزدیک مرد نہیں سنتے،

میرے محترم! کشف مغالطات نامی کتاب شاید ایک آدھ بار ہندوستان میں چھپی ہو گی لیکن اب تو وہ کتاب ناپید ہے اگر وہ کتاب عام متناول ہوتی تو دیکھ کر حقیقت حال معلوم کی جاتی لیکن آپ کی پیش کردہ عبارات سے معلوم ہوتا ہے کہ اس میں عام موتی

کے سماع کی نفی کی گئی ہے چونکہ عام موقی کے سماع کا مسئلہ مختلف فیہ اور غیر اہم ہے اس لئے ہمارے علمائے کرام اس میں بہت زیادہ نہیں الجھتے الابقدر ضرورت۔

لیکن اہم اور اجتماعی مسئلہ تو نبی کریم صلی اللہ علیہ وآلہ وسلم کے سماع کا ہے اگر کتاب مذکورہ آپ کے پاس موجود ہے تو وہاں سے دیکھ کر ہمیں بتائیں کہ نبی کریم صلی اللہ علیہ وآلہ وسلم کے سماع عند القبر الشریف کا اس کتاب میں اثبات ہے یا نہیں؟ یا اس مسئلہ کو چھیڑنا نہیں گیا، بہر حال! جو صورت حال ہو آپ ہمیں مطلع فرمائیں!!!

سوال (72): اکابر حمّهم اللہ تو حدیث:

”من صلی علی عند قبری ..... الحدیث“

کو صحیح مانتے ہے اس کے مطابق آپ صلی اللہ علیہ وسلم کے سماع کا عقیدہ رکھتے ہیں اور آپ اس حدیث کو موضوع کہہ کر اس عقیدہ سے انکار کرتے ہیں پھر بھی آپ کو اتباع اکابر کا دعویٰ ہے کیا اسی کا نام اتباع ہے؟

سوال (73): اگر اس کتاب میں آپ صلی اللہ علیہ وآلہ وسلم کے سماع کا اثبات ہے تو آپ نے اس کو کیوں چھپایا ہے؟

سوال (74): اگر اس کتاب میں آپ صلی اللہ علیہ وآلہ وسلم کے سماع کو نہیں چھیڑا گیا بلکہ صرف عام موقی کے سماع کا مسئلہ ہے تو آپ نے نبی کریم صلی اللہ علیہ وآلہ وسلم کی خصوصی شان کو نظر انداز کر کے آپ صلی اللہ علیہ وسلم کی ذات کو عام موقی میں کیوں شامل کر دیا؟

سوال (75): بقول شما یہ کتاب مذہب حنفی کی تائید میں لکھی گئی ہے اور مذہب حنفیہ

آپ نے خود لکھا ہے کہ ضابطہ تو عدم سماع ہے لیکن اس ضابطے سے مستثنیات بہت ہیں لہذا کشف مغالطات میں بھی مستثنیات کا ذکر ضرور ہو گا بتائیں وہاں کن کن کو مستثنی کیا گیا ہے؟

سوال (76): کشف مغالطات تو ایک ناپید اور غیر متداول کتاب ہے اور

”المحدث على المفند“، یعنی عقائد یوں بند ایک عام متبادل کتاب اور ہر جگہ دستیاب ہے اس کتاب میں نبی کریم صلی اللہ علیہ وسلم کی حیات القبر اشریف کو واضح لفظوں میں تسلیم کیا گیا ہے اور اس کتاب پر تمام اکابر علمائے دیوبند کے تصدیقی و تختلط موجود ہیں اور بعدواں بھی اس کتاب پر تختلط کرتے چلے آرہے ہیں۔

سوال یہ ہے کہ آپ نے ایک عام اور متبادل کتاب کو نظر انداز کر کے ایک ایسی کتاب کا سہارا کیوں لیا جو کہ ناپید ہے جبکہ ”المحدث على المفند“ خود علمائے دیوبند کی تصنیف ہے۔ آخر کیا وجہ ہے؟

سوال (77): آپ نے ایک گم شدہ کتاب سے عقائد علمائے دیوبند معلوم کرنے کی کوشش کی حالانکہ علمائے دیوبند کی اپنی خود نوشت کتاب میں موجود ہیں۔ مثلاً:

☆.....حضرت مولانا محمد قاسم نانو توی رحمہ اللہ کی ”آب حیات“

☆.....حضرت مولانا رشید احمد گنگوہی رحمہ اللہ کی ”زبدۃ المناسک اور فتاویٰ رشیدیہ“

☆.....حضرت مولانا محمد انور شاہ کشمیری رحمہ اللہ کی ”فیض الباری“

☆.....حضرت مولانا خلیل احمد سہار پوری رحمہ اللہ کی ”بذل الجہود اور المحدث على المفند“

☆.....حضرت مولانا شبیر احمد عثمانی رحمہ اللہ کی ”فتح الملجم“

☆.....حضرت مولانا مفتی محمد شفیع کی ”معارف القرآن“

☆.....حضرت مولانا محمد زکریا کاندھلوی رحمہ اللہ کی ”فضائل درود شریف“

☆.....حضرت مولانا محمد ادریس کاندھلوی رحمہ اللہ کی ”سیرۃ المصطفیٰ“

☆.....حضرت علامہ محمد اشرف علی تھانوی رحمہ اللہ کی ”نشر الطیب اور امداد الفتاوی“

☆.....حضرت مولانا قاری محمد طیب رحمہ اللہ کے ”خطبات اور راوی پینڈی والا فیصلہ“

☆.....حضرت مولانا غلام اللہ خان صاحب رحمہ اللہ کا ”رسالہ تعلیم القرآن“

الغرض! هزاروں کتابیں موجود ہیں جن میں واشگاف الفاظ میں نبی کریم صلی اللہ علیہ وسلم کی حیات قبر کو بعلق روح اور آپ صلی اللہ علیہ وسلم کا سماع عند القبر الشریف تسلیم کیا گیا ہے کیا وجہ ہے کہ اصل کتب کو چھوڑ کر گم شدہ کتاب پر اعتماد کیا؟

سوال (78): آپ نے اپنی کتاب میں ایک عنوان قائم کیا ہے ”ہمارے کرم فرماؤں کا لمحند پر عدم اعتماد اور اس میں تحریف“ اور عنوان کے تحت آپ نے لکھا: ”لمحند میں ہے کہ نبی کریم صلی اللہ علیہ وسلم کی حیات، دنیاوی حیات کی سی ہے اور ہمارے کرم فرمادار شاد فرماتے ہیں کہ آپ کی حیات دنیاوی ہے یعنی لمحند میں آپ کی حیات برزخیہ کو حیات دنیاوی سے تشبیہ دی گئی ہے اور ہمارے کرم فرمادار سے حیات دنیاوی ہی مانتے ہیں۔“

(الیضاص 23)

میرے محترم! دیانت کی بات بتائیں آپ نے لمحند سے عربی عبارات نقل فرمائی ہیں یا اردو ترجمہ نقل کیا ہے؟ درحقیقت لمحند تو عربی کی کتاب ہے عام طور پر اردو ترجمہ بھی ساتھ ہوتا ہے۔

سوال (79): اگر آپ نے اردو ترجمہ نقل کیا ہے تو کتاب میں ترجمہ یوں لکھا ہے کہ آپ کی حیات دنیا کی سی ہے ترجمہ نقل کرنے میں آپ سے یہ غلطی دیدہ دانستہ ہوئی ہے یا نادیدہ و دانستہ؟

سوال (80): آپ نے لمحند کی اصل عربی عبارت دیکھی ہے تو وہاں صراحةً آپ صلی اللہ علیہ وسلم کی حیات قبر کو حیات دنیویہ کہا گیا ہے۔ سوال یہ کہ جب اکابر نے صاف لفظوں میں اس کو حیات دنیویہ کہا ہے تو آپ کیوں خلاف واقعہ بات لکھتے ہیں کہ اکابر نے آپ صلی اللہ علیہ وسلم کی حیات برزخیہ کو دنیوی نہیں کہا۔ ذرا عربی عبارات ملاحظہ ہو:

”عندنا و عند مشائخنا حضر الرسالة صلی اللہ علیہ وسلم حی فی قبرہ الشریف و حیوته صلی اللہ علیہ وسلم من غیر تکلیف.“

(المحمد ص 38)

باقی رہا! اردو ترجمہ، تو وہ اپنی جگہ پر صحیح ہے کیونکہ وہ مرادی ترجمہ ہے یعنی حیات دنیویہ کا یہ مطلب نہیں کہ بالکل ہر لحاظ سے دنیا والی حیات ہے بلکہ مطلب یہ ہے کہ وہ حیات بزرخیہ، دنیا کی سی ہے یعنی دنیا والا جسد عصری حیات میں شامل ہے۔ اب بتائیں کہ اکابر تو ”حیات بزرخیہ“ میں دنیا والے جسد عصری کو شامل سمجھتے ہیں اور اس کو حیات دنیوی لکھتے ہیں اور آپ اس کو حیات دنیوی کہنے کے لیے بھی تیار نہیں، دنیا والے جسد عصری کو بھی شامل حیات نہیں سمجھتے بلکہ اس کو حیات سے محروم کرتے ہیں۔ لہذا بتائیں کہ ”المحمد“ کی عبارات میں تحریف کس نے کی، آپ نے یا علمائے دیوبند نے؟ اور بتائیں کہ اکابر کے مسلک کا پیروکار کون ہے؟ وہ جو دنیا والے جسد کو شامل حیات کہتے ہیں یا وہ جو دنیا والے جسد کو حیات بزرخیہ سے محروم کرتے ہیں جنت سے بھی محروم اور جنت کی نعمتوں سے بھی محروم؟ ذرا سوچ کر جواب دیں !!!

سوال (81): اکابر علمائے دیوبند کثیر اللہ سوا حمّم نبی کریم صلی اللہ علیہ وسلم کی حیات قبر کو حیات بزرخیہ بھی کہتے ہیں چنانچہ المحمد میں لکھا ہے:

”قال تقى الدين السبكى حيوة الانبياء والشهداء فى القبر كحيوتهم فى الدنيا ويشهده له صلوة موسى عليه السلام فى قبره فان الصلوة تستدعى جسد احيا الى آخر ما قال فثبت بهذا ان حيوته دنبوية بزرخية لكونها فى عالم البرزخ. علام تقى الدين سکنی رحمہ اللہ نے فرمایا کہ انبياء و شهداء

کی قبر میں حیات ایسی ہے جیسی دنیا میں تھی اور موئی علیہ السلام کا اپنی  
قبر میں نماز پڑھنا اس کی دلیل ہے کیونکہ نماز ندہ جسم کو چاہتی ہے۔“

(المحمد ص 38)

ثابت ہوا کہ نبی کریم صلی اللہ علیہ وسلم کی حیات دنیوی ہے اور اس کے معنی بروزخی  
بھی ہے کہ عالم بروزخ میں حاصل ہے یہ بات تو خود اکابر کی زبانی معلوم ہو گئی کہ آپ صلی  
اللہ علیہ وسلم کی حیات قبر بایس معنی دنیوی ہے کہ دنیا والا جسد حیات میں شامل ہے اور بایس  
معنی بروزخیہ بھی ہے کہ علم بروزخ میں ہے کیا آپ اکابر کی اس بات پر یقین رکھتے ہیں کہ دنیا  
والا جسم بھی شامل حیات ہے یا نہیں؟ ”جسد احیا کی تصریح“، ذہن نشیں فرمائیں !!!

سوال (82): المحمد کی مذکورہ بالاعبارت سے واضح ہو گیا کہ اکابر علمائے دیوبند نبی  
کریم صلی اللہ علیہ وسلم کی حیات قبر کو بروزخی کہتے ہیں اور دنیوی کا یہ مطلب بتاتے ہیں کہ دنیا  
والا جسد اطہر شامل حیات ہے آپ کی یہ بات تو خلاف واقعہ ہو گی کہ ہم حیات بروزخیہ مانتے  
ہیں اور ہمارے کرم فرم بروزخی نہیں مانتے اور دنیا کی زندگی کی طرح مانتے ہیں۔ سوال یہ ہے  
کہ آپ کا علمائے دیوبند سے کس بات میں نزاع و اختلاف ہے؟ فریقین میں نقطہ اختلاف  
کیا ہے؟ وضاحت فرمائیں !!! جز اکم اللہ۔

سوال (83): اگر کہا جائے کہ علمائے دیوبند آپ صلی اللہ علیہ وسلم کی حیات بروزخیہ  
میں دنیا والے جسم اطہر کو شامل کرتے ہیں اور آپ دنیا والے دنیا والے جسم اطہر کی حیات  
بروزخیہ کا انکار کر کے کوئی اور جسم تجویز کرتے ہیں تو کیا یہ نقطہ اختلاف اور وجہ نزاع درست  
ہے یا غلط؟ وضاحت فرمائیں !!!

سوال (84): آپ کا دعویٰ ہے کہ المحمد کے مصنف اور مصدق سارے کے  
سارے ہمارے ہم خیال اور ہم مسلک تھے تو کیا آپ المحمد پر دستخط فرمائیں کہ اس کے سب

مندرجات کی تصدیق کریں گے جو عقائد اس کتاب میں لکھے ہوئے ہیں آپ کو تسلیم ہیں؟

سوال (85): آپ نے حضرت شیخ الحدیث مولانا محمد زکریا رحمہ اللہ کے مکاتیب کے حوالہ جات پیش کر کے ان کو اپنا ہم مسلک باور کرانے کی کوشش کی ہے سوال یہ ہے کہ آپ حضرت شیخ الحدیث کی ”فضائل درود شریف“ کی تائید و تصدیق کریں گے؟ اگر آپ حضرت شیخ رحمہ اللہ کی ”فضائل درود شریف“ پر تصدیقی دستخط کر دیتے ہیں تو مان لیا جائے گا کوئی حضرت شیخ رحمہ اللہ آپ کے ہم مسلک تھے۔ ذرا سوچ کر جواب دیں؟

سوال (86): اگر آپ حضرت شیخ رحمہ اللہ کی ”فضائل درود شریف“ پر دستخط نہیں فرماتے تو ان کے مکاتیب کی ایک عبارت جو آپ نے اپنی کتاب میں نقل کی ہے اس کی تصدیق کر دیں وہ عبارت درج ذیل ہے:

”ابتداء پنے اکابر کا عقیدہ جو ہمیشہ سے سننے کو چلا آیا ہے اور اس میں کوئی تردید نہیں وہ یہ ہے کہ حضرات انبیاء کرام علیہم الصلوٰۃ والسلام اپنے جسم مبارک کے ساتھ قبروں میں زندہ ہیں فانَ اللَّهُ حَرَمَ عَلَى الْأَرْضِ إِنْ تَأْكِلْ أَجْسَادَ الْأَنْبِيَاءِ أَوْ كَمَا قَالَ صَلَى اللَّهُ عَلَيْهِ وَسَلَّمَ دُوْسَرِيْ حَدِيثٍ مِّنْ -نَبِيُّ اللَّهِ حَسَنٌ يَرْزُقُ وَغَيْرَهُ كثرت سے ہے۔“

(ایضاً ص 20)

حضرت شیخ رحمہ اللہ نے صاف لفظوں میں حضرات انبیاء کرام کی حیات قبر کے بارے میں فرمایا کہ وہ جسم حقیقی یعنی دنیا والے جسم کے ساتھ ہے کیا آپ حضرت شیخ رحمہ اللہ کی اس بات سے اتفاق کرتے ہیں جس کو آپ نے خود اپنی کتاب میں نقل فرمایا ہے؟

سوال (87): حضرت شیخ الحدیث حضرت اقدس مولانا محمد سرفراز خان صدر نور اللہ

مرقدہ نے منکر یں حیات قبر کو عرصہ دراز سے درج ذیل چینخ دے رکھا ہے:

”بلا خوف و تردید یہ بات کہی جاسکتی ہے کہ تقریباً 1374ھ تک اہل السنّت والجماعت کا کوئی فرد کسی بھی مسلک سے وابستہ دنیا کے کوئی خطے میں اس کا قائل نہیں رہا کہ آپ صلی اللہ علیہ وسلم اور اسی طرح دیگر حضرات انبیاء کرام علیہم الصلوٰۃ والسلام کی روح مبارک کا جسم اطہر سے قبر شریف میں کوئی تعلق اور اتصال نہیں اور آپ عند القبر الشریف صلوٰۃ وسلام کا سماع نہیں فرماتے کسی کتاب میں عام اس سے کوہ کتاب حدیث و تفسیر کی ہو یا شرح حدیث اور فقہ کی، علم کلام کی ہو یا علم تصوف و سلوک کی، سیرت کی ہو یا تاریخ کی؛ کہیں صراحةً کے ساتھ اس کا ذکر نہیں کہ آپ صلی اللہ علیہ وسلم کی روح مبارک کا جسم اطہر سے کوئی تعلق اور اتصال نہیں اور یہ کہ آپ عند القبر الشریف صلوٰۃ وسلام کا سماع نہیں فرماتے۔ من ادعی خلافہ فعلیہ البیان ولا یمکنه ان شاء الله الی یوم البعث والجزاء والمیزان۔“

(تسکین الصدور ص 282)

محترم! کسی ایک شخص کو نامزد کر کے چینخ کا جواب کیوں نہیں دیتے۔ دعویٰ تو کرتے ہو کہ امت کے تمام اکابر علمائے اسلام ہمارے ہم مسلک ہیں اور نام ایک کا بھی نہیں لیتے؟ کیا وجہ کون سی مشکل بات ہے!!!

سوال (88): بعض فرقے دعویٰ کرتے ہیں کہ اجراء نبوت میں تمام اکابر علماء ہمارے ساتھ ہیں اور پھر ان کی کتابوں کی عبارات پیش کرتے ہیں اور بعض فرقے دعویٰ کرتے ہیں کہ انکا ردیث میں تمام اکابر علماء ہمارے ساتھ ہیں اور پھر ان کی کتابوں کی

عبارات پیش کرتے ہیں اور بعض فرقے دعویٰ کرتے ہیں کہ ترک تقليد میں تمام اکابر علماء ہمارے ساتھ ہیں اور پھر ان کی کتابوں کی عبارات پیش کرتے ہیں اور بعض دعویٰ کرتے ہیں کہ عدم تعلق اور عدم سماع میں تمام اکابر علماء ہمارے ساتھ ہیں۔ بتائیں کن کو سچا نہیں، کن کو جھوٹا؟

سوال (89): جن آیات قرآنیہ سے آپ عدم اعادہ روح فی القبر پر استدلال کرتے ہیں ان میں ہر قسم کے اعادہ کی نفی ہے خواہ کیسا ہی ہو یا ایسے اعادہ کی نفی ہے کہ اس اعادہ سے آدمی عالم دنیا میں واپس آجائے اور والبعث بعد الموت قبل از وقت ہو جائے؟

سوال (90): اگر ایسا اعادہ ہو کہ مردہ عالم قبر و بربخ میں رہتے ہوئے نکریں کے سوال کو سمجھ کر جواب دے اور ایسا تعلق ہو کہ مردہ عذاب و ثواب قبر کا احساس کرے۔ کیا ایسے اعادہ اور ایسے تعلق کی بھی قرآن میں نفی ہے؟

سوال (91): پورے قرآن میں کوئی ایسی آیت ہے جس میں لکھا ہو کہ قبر کے پاس مردے کچھ بھی نہیں سننے مردے کی اور عند القبر کی اور نہ سننے کی تصریح ہو۔

سوال (92): جن آیات قرآنیہ سے آپ عدم سماع پر استدلال کرتے ہیں کیا وہ تمہارے مدعیٰ پر قطعی الدلالة ہیں یا نہیں؟

سوال (93): اگر وہ آیات تمہارے مدعیٰ پر قطعی الدلالة ہیں تو قائلین سماع موتی پر کیا حکم لگائیں گے؟

سوال (94): اگر وہ آیات قطعی الدلالة نہیں ہیں تو کیا قائلین سماع موتی کو قرآن کا منکر یا قرآن کا مخالف کہنا صحیح ہے یا نہیں؟

سوال (95): قرآن مجید میں جوار شاد باری تعالیٰ ہے انک لَا تسمع الموتى اور و ما انت بمسمع من فی القبور؛ ان آیات میں قبروں میں مدفون مردے مراد ہیں

یا وہ زندہ کافر مراد ہیں جن کے قلوب ضد عناد کی وجہ سے مردہ ہو چکے تھے؟

سوال (96): آپ صلی اللہ علیہ وسلم زندوں اور مردوں سب کے لیے داعی اور بشیر و نذر بُن کرت شریف لائے تھے یا صرف زندہ لوگوں کے لیے؟

سوال (97): آپ صلی اللہ علیہ وسلم پوری زندگی کبھی بھی محفوظ مردوں کو دعوت و تبلیغ کرنے کے لیے قبرستان شریف لے گئے یا نہیں؟

سوال (98): عام موئی کا سماع اکابر علماء کے نزد یک اصولی ہے یا فروعی؟ اور آپ کیا فرماتے ہیں؟

سوال (99): قرآن مجید کی آیات انک لا تسمع الموتى ..... الایة اور انک لا تهدی من احبت ..... الایة کی تفسیر و تشریح ایک جیسی ہیں یا کوئی فرق ہے؟ اگر فرق ہے تو واضح فرمائیں؟ کیونکہ اس کے آگے ولکن اللہ یہدی من یشاء بھی آیا

ہے اسی طرح قرآن مجید میں ان الله یسمع من یشاء بھی آیا ہے !!!

سوال (100): آپ نے اپنی کتاب میں علامہ ابن ابی العزّاحفی (المتونی 792ھ) کی کتاب شرح عقیدۃ الطحاویۃ کے حوالے سے ایک اقتباس نقل فرمایا ہے کہ جس میں روح کا جسم عضری سے پانچ قسم کا تعلق بتایا گیا ہے۔ چنانچہ اس عربی عبارت کا ترجمہ کرتے ہوئے آپ لکھتے ہیں:

”رابع؛ برزخ میں بدن کے ساتھ روح کا تعلق! اگرچہ (موت)  
سے روح اس بدن کو چھوڑ دیتی ہے اور اس سے جدا ہو جاتی ہے لیکن  
باہیں طور کہ ان میں کلی جدائی نہیں ہوتی کہ روح کا اس کی طرف  
التفات ہی نہ رہے کیونکہ سلام کرنے والے کے سلام کے وقت اس  
کا رد اور دفن کرنے والوں کے لوتے ہوئے ان کے جو توان کی آواز کا

سننا وارد ہوا ہے لیکن یہ ایک خاص طرح کا اعادہ ہے جس سے  
قیامت سے پہلے جسمانی زندگی لازم نہیں آتی۔“

(ایضاً ص 12)

اس ترجمہ کے آگے آپ نے بریکٹ میں لکھا:

(اگرچہ اس اعادہ میں بھی سخت کلام ہے اور یہ موقوٰل ہے لیکن یہاں  
تفصیل کی گنجائش نہیں)

ماشاء اللہ! احناف کا موقف تو خود آپ نے بیان فرمادیا کہ بزرخ میں روح کا دنیا  
والے جسم کی طرف اعادہ ہوتا ہے۔ اس لیے مردہ سلام کرنے والوں کے سلام کا جواب دیتا ہے  
اور دفن کرنے والوں کی جو تیوں کی آہٹ بھی سنتا ہے۔ البتہ یہ اعادہ ایسا نہیں جیسا قیامت کو ہوگا  
لیکن آپ نے جو اس مسلک حنفیہ کو رد کرتے ہوئے فرمایا ہے کہ اس اعادہ میں سخت کلام ہے۔  
کیا وہ سخت کلام کس حنفی عالم نے کیا ہے؟ جن احناف نے سخت کلام کیا ہے ان  
کے نام بتائیں ان کی کلام سنائیں؟ آپ نے یہ بھی فرمایا ہے کہ یہ اعادہ موقوٰل ہے بتائیں  
کس حنفی عالم نے اس کی کیا تاویل کی ہے؟ نام اور تاویل بتائیں جو لوگ آپ کو دیوبندیت  
اور حنفیت سے خارج قرار دیتے ہیں کیا ان کے دعویٰ کے لیے ہی ایک دلیل کافی نہیں؟ کہ  
حنفیوں کی بات نقل کر کے اس کی تردید فرمار ہے ہو۔ ویسے اس کی کئی مثالیں موجود ہیں !!!  
سوال (101): آپ نے حضرت مولانا رشید احمد گنگوہی رحمہ اللہ کی ”اللوكب  
الدری“ سے ایک عربی عبارت نقل کی ہے اور اس کا ترجمہ بھی کیا ہوا ہے چنانچہ لکھا:

”وَإِضًا فَلَهُمْ مِنَ الرِّوَايَاتِ مَا وَرَدَ إِنَّ الْمَيْتَ يَسْمَعُ خَفْقَ

نَعَالِهِمْ أَذِي حَضْرَانَ عِنْهُ مَلْكَانَ نَكِيرَ وَ مُنْكَرَ وَ الْجَوَابَ

أَنْ ذَلِكَ كَنْيَةٌ عَنْ سُرْعَةٍ أَتَيَا نَهْمَ بَعْدَ الدُّفْنِ لَا حَقِيقَةَ“

ان کے دلائل میں یہ روایت بھی ہے کہ میت شرکاۓ تدفین کے

جتوں کی آواز سن رہا ہوتا ہے کہ اس کے پاس دو فرشتے نکیر اور منکر آ جاتے ہیں (حدیث قرع النعال) اس کا جواب یہ ہے کہ یہ فرشتوں کے جلدی آجائے سے کنایہ ہے نہ کہ حقیقت سننا۔“

(ایضاً ص 35)

محترم! حضرت گنگوہی رحمہ اللہ کے جواب کا خلاصہ یہ کہ دن کے بعد فرواحساب والے فرشتے میت کے پاس آ جاتے ہیں اور میت سے سوال کرتے اور حساب لیتے ہیں۔ کیا آپ کو حضرت گنگوہی رحمہ اللہ کی اس بات سے اتفاق ہے؟ واقعی مردہ مفون کے پاس اسی قبر میں نکیرین آ جاتے ہیں اور انہیں قبروں میں حساب و کتاب اور قبر کی کارروائی ہوتی ہے؟ اگر آپ ان قبروں میں حساب و کتاب تسلیم کرتے ہیں تو آپ کو یہ جواب مفید ہے ورنہ یہ جواب تو آپ کے مذہب کے لیے سخت نقصان دہ ہے۔ شاید عدم سماع موئی میں اتنے مدھوش ہوئے کہ کنایہ عن سرعة اتیانہما بعد الدفن والا جملہ آپ کی آنکھوں سے مستور ہو گیا۔ اب فرمائیے مذکورہ بالا جملہ میں آپ کو حضرت گنگوہی رحمہ اللہ سے اتفاق ہے یا نہیں؟

سوال (102): آپ نے اپنی کتاب کے سبب تالیف میں لکھا:

”پنجاب کے ایک عالم قاضی مظہر حسین صاحب جو خیر سے اپنے آپ کو دیوبندی کہتے ہیں اور جنہیں کسی ستم ظریف نے بجا طور پر مظہر مباحث کہا تھا اپنے بیانات میں ہمیں عموماً یاد فرماتے ہیں چند ماہ سے ان کے رسالہ میں ہمارے متعلق کچھ نہ کچھ قلم کھسائی کا سلسلہ شروع ہو گیا اور بڑے گرے ہوئے انداز کی تحریرات سامنے آ رہی ہیں۔“

(ایضاً ص 9)

محترم! آپ اپنے رسائلے کے شروع میں موجود سید ضیا اللہ صاحب بخاری کی

تصدیق میں ذرا غور فرمائیں۔ بخاری صاحب لکھتے ہیں:

”بعض حضرات کی باسی کرہی میں پھر سے ابال آجائے سے ضرورت محسوس کی جا رہی تھی کہ مسئلہ حیات النبی صلی اللہ علیہ وسلم اور عدم سماع الموتی پر ایک مختصر مگر جامع تحریر مرتب کی جائے جو معاندین اور حاسدین کی بے جا فتویٰ بازی اور گھٹپاپروپیگنڈا پر منی طوفان بد تیزی کا سنجیدہ اور موثر تدارک بن سکے۔“

(ایضاً 6)

سوال یہ ہے کہ حضرت مولانا قاضی مظہر حسین رحمہ اللہ تعالیٰ اہل سنت کا انداز تحریر آپ کے بخاری کے انداز تحریر سے بھی زیادہ گراہوا تھا جس کو آپ نے اپنے رسالہ میں شامل فرمایا؟ ذرا انصاف کی بات کریں !!!

سوال (103): آپ حیات النبی صلی اللہ علیہ وسلم کے متعلق اپنا عقیدہ واضح فرمائیں اور صاف صاف لکھیں کہ آپ کس طرح حیات مانتے ہیں؟ صرف روح کی حیات مانتے ہیں؟ یا روح اور جسم دونوں کی؟ اگر صرف روح کی حیات مانتے ہیں اور کسی قسم کے جسم کو شامل نہیں کرتے تو قرآن مجید کی ایک آیت یا پھر ایسی حدیث جو تمہارے عقیدے کی بنیاد بن سکے، پیش فرمائیں!!! اگر آپ روح اور جسد دونوں کی حیات کے قائل ہیں تو بتائیں کہ آپ کون سے جسم کو شامل حیات سمجھتے ہیں دنیا والے جسم عضری کو؟ یا اس کے علاوہ کسی اور کو؟ اگر دنیا والے جسم کو چھوڑ کر کسی اور جسم کو شامل حیات سمجھتے ہو تو بتاؤ اس دوسرے جسم میں روح کا تعلق کیسے ہوتا ہے حلول و دخول کا؟ یا اتصال کا؟ یا کسی اور قسم کا؟ اس دوسرے جسم کا قرآن میں کیا نام رکھا گیا ہے؟ جسم خاکی کی تخلیق کی تفصیل تو پوری کی پوری قرآن مجید میں بیان کی گئی ہیں ابتداء آفرینش سے انتہاء تک۔ کیا اس دوسرے جسم کی بھی اسی طرح تخلیق کی تفصیل قرآن مجید میں بیان کی گئی ہے وہ دوسرے جسم کس شکل و صورت میں ہوگا؟ قرآن مجید میں اس

کی صورت بیان کی گئی ہے یا نہیں؟ حقیقی جسم کے ہوتے ہوئے دوسرے جسم کی ضرورت کیوں محسوس کی گئی؟ قیامت کے دن نبی کریم صلی اللہ علیہ وسلم اپنی قبر مبارک سے جسم غصری کے ساتھ اٹھیں گے یا کسی دوسرے جسم کے ساتھ؟ اگر آپ صلی اللہ علیہ وسلم جسم غصری کے ساتھ اٹھیں گے تو لازماً آپ کی روح اقدس کو اس دوسرے جسم سے نکلا جائے گا کیا آپ صلی اللہ علیہ وسلم کو عالم بزرخ میں بھی موت کا مزہ چکھایا جائے گا؟ پھر اس دوسرے جسم کا کیا ہوگا؟ روح اقدس کو نکلا گیا؟ اپنا عقیدہ تفصیل سے بیان فرمائیں اور اس عقیدے کے مطابق نص قطعی پیش فرمائیں!! صرف حیات برزخی لکھ دینے سے آپ کا عقیدہ واضح نہیں ہوتا۔ اسی طرح یہ کہہ دینا کہ ہم نبی کریم صلی اللہ علیہ وسلم کو جنت میں مانتے ہیں، آسمانوں میں مانتے ہیں، رفیق اعلیٰ میں مانتے ہیں اور مقام محمود پر مانتے ہیں یا آپ صلی اللہ علیہ وسلم کی اعلیٰ ارفع زندگی مانتے ہیں یہ سب مجمل باتیں ہیں۔

الہذا بات کو کھولیں اپنے عقیدے کی وضاحت فرمائیں اور ساتھ ساتھ وہ آیات لکھیں جن سے آپ کا عقیدہ ثابت ہوتا ہے؟

سوال (104): بندہ عاجز کے سوالات کے جوابات بالتفصیل اور بالترتیب عنایت فرمائیں کسی کتاب کے حوالہ فرمائیں۔ اجمال و ابهام اور انزامی جوابات پر اکتفا کرنا دفع وقیت تصور ہوگی۔ اگر آپ بندہ عاجز سے کچھ پوچھنا چاہتے ہیں تو بندہ حاضر ہے لیکن پہلے میرے سوالات کے جواب عنایت فرمائیں۔

جزاکم الله احسن الجزاء في الدنيا والآخرة آمين

السائل: ابو احمد نور محمد قادری تو نسوی

خادم جامعہ عثمانیہ ترنٹہ محمد بناء

تحصیل لیاقت یور ضلع رحیم یار خان

8 محرم الحرام 1426ھ بروز جمعۃ المبارک

اللَّهُمَّ إِنِّي أَعُوذُ بِكَ مِنْ أَنْفُسِنِي



فتنه مماتیت کے پروردہ  
مولوی محمد ایاز کے

135 سوالات

کے مفصل مدلل جوابات

بسم الله الرحمن الرحيم

الحمد لله الذى انزل الفرقان على عبده ليكون للعالمين نذيراً و  
هدى للمنتقين يضل به كثيراً ويهدى به كثيراً والصلوة والسلام على من  
ارسله بالحق بشيراً ونذيراً وسراجاً منيراً وجعله خاتم النبئين وامام  
المرسلين وقائد الانبياء وخطيبهم يوم الدين وعلى آله واصحابه واتباعه  
الذين نصروا دينه السلام وحموا حميدين كلها اصوله وفروعه عن انتحال  
المبطلين الكاذبين عن مكائد الكاذبين والخادعين المنافقين ؟ رضى الله  
عن جميع الاصحاب والذين اتباعوهم باحسان وارضاهم . اما بعد :

بندہ عاجز حقیر پر تقصیر ابواحمد تمام اہل اسلام کی خدمت میں عرض گزار ہے کہ آج  
سے چند سال پہلے بندہ نے اشاعت التوحید والسنۃ کے امیر مولانا محمد طیب طاہری پنچ پیری  
کی خدمت میں ”104 سوالات“ پیش کیے جو کہ ان کی کتاب ”سلک الاكابر“ پر وارد کیے  
گئے تھے کیونکہ انہوں نے دیانتداری کی تمام حدود کو کراس کر کے حیاتِ قبر کی غلط تشریع کی  
اور ظلم یہ کہ اپنی اختراعی تشریع کو ہمارے اکابر علماء دیوبند کثر اللہ سوادھم کے سر تھوپنے کی  
بھونڈی کوشش بھی کی ۔

جبکہ ہمارے اکابر حیات قبر کی صحیح صورت کے قائل ہیں اور مولانا محمد طیب پنچ

پیری کی تجویز کردہ غلط صورت کی بارہا دلائل سے تردید کر چکے ہیں اور کہا ہے ہیں خیر سے موصوف نے بندہ عاجز کے کسی ایک سوال کا جواب بھی نہیں دیا جس پر کئی ماہ گزر گئے چنانچہ بندہ عاجز ”جوابات“ سے مایوس ہو گیا پھر وہ سوالات بعض اہل علم حضرات کو بھی دکھائے گئے۔

پہلی بار: مولانا قاری رسال محمد صاحب صوابی والے اور ان کی جماعت نے ان سوالات کے شائع کرنے کا ارادہ کیا بندہ عاجز نے فراخ دلی سے ان حضرات کو اشاعت کی اجازت دے دی۔ پھر برادر مکرم متكلم اسلام مولانا محمد الیاس گھمن حفظہ اللہ مرکزی ناظم اعلیٰ اتحاد اہل السنّت والجماعت جو فتنہ مماثلت وغیر مقلدیت و دیگر باطل فتن کی سرکوبی کے لیے ہمہ وقت مستعد رہتے ہیں مولانا کی جماعت اتحاد اہل السنّت والجماعت کی طرف سے اس کتاب کے کئی ایڈیشن شائع ہوئے۔

معلوم ہوتا ہے کہ جہاں یہ مجموعہ سوالات اپنے ہم مسلک ساتھیوں کے تسکین قلب اور فرحت جاں کا باعث بنے وہاں فرقہ ضال و مضلہ معترلہ کے لئے سوہان قلب اور سوز جگر ثابت ہوئے لیکن ان لوگوں کے لئے مشکل یہ تھی کہ بندہ عاجز کے ان سوالات کا جواب دینا ان کے بس کاروگ نہ تھا کیونکہ اگر یہ لوگ جوابات دیتے تو یقیناً انہیں اپنے مسلک سے ہاتھ دھونے پڑتے اور مسلک اکابر کی طرف مجبور آنا پڑتا۔

پس اگر یہ لوگ سوالات کے دو ایڈیشنوں کے بعد بھی خاموش رہتے تو ان کے لئے ندامت اور شرمندگی کا باعث بنتا اور ادھر اشاعتی عوام ان کو جواب لکھنے پر مجبور کر رہی تھی تو ان حضرات نے اولاً تو بندہ عاجز کو بذریعہ خطوط خوب کڑوی کیلی سنا کیں حتیٰ کہ سمیع اللہ توحیدی نامی شخص نے مجھے دوسری خط لکھا ان چار صفحات پر مجھے بالکل راجح اور جاہل کہا اور بازاری زبان استعمال کی۔ پہلے تو یہ فرمایا کہ ”آپ کے سوالات جواب کے قابل نہیں ہیں

لیکن پھر فرمایا میں آپ کے سوالات کے جوابات کے لکھنے کا ارادہ کر رہا تھا لیکن مجھے معلوم ہوا کہ ہمارے ایک جماعت کے ساتھی آپ کے سوالات کے جوابات لکھ رہے ہیں۔“

بندہ عاجز کو بہت بڑی خوشی نصیب ہوئی الحمد للہ کہ میرے سوالات کے جوابات آرہے ہیں خواہ دیر سے ہی سہی۔ مجھے شدت سے اس کی انتظار رہی لیکن جب بندہ عاجز کے سوالات کے جوابات چھپ کر منتظر عام پر آئے اور مجھے بھی ایک ساتھی نے ایک رسالہ ارسال فرمایا جس کا نام یہ ہے ”135 سوالات بجواب 104 سوالات“ چنانچہ اس نام کو پڑھ کر بندہ حیرت میں ڈوب گیا کہ مجھے تو جوابات کی خوشخبری سنائی گئی تھی اور نام میں بھی بجواب 104 سوالات وارد کئے گئے کسی نے خوب کہا ”کھودا پہاڑ نکلا چوہا وہ بھی مرا ہوا۔“ پھر سمیع اللہ توحیدی کی ہمت، جرأۃ اور شجاعت کی داد دینی پڑی کہ اپنا نام تو خط میں لکھ دیا لیکن پتہ درج نہ فرمایا کہ کس شہر کے بسنے والے ہیں اور کس تحصیل و ضلع سے تعلق رکھتے ہیں؟ خیر! کوئی حرج نہیں !!!

البتہ افسوس یہ ہے کہ ان لوگوں کو اپنے علم و قرآن خوانی اور توحید بیانی کا بڑا گھمنڈ ہے لیکن ان کے علمی حدود ارباعہ کا یہ عالم ہے اپنے رسائلے کا نام بھی صحیح تجویز نہیں کر سکے۔ دوسروں کو حماقت اور جہالت کا طعنہ دینے والو! ذرا اپنے گھر کی توجہ بلو۔ کسی نے سچ کہا ”الثا چور کو تو وال کو ڈانٹے“، لیکن بندہ عاجز کو اس حیرت کے بعد خوشی بھی ہوئی؛ ٹھیک ہے کہ جوابات نہ سہی لیکن ان حضرات کے سوالات تو میرے پاس پہنچ گئے اور مجھے ان کی خدمت کا موقع میسر آگیا۔

قارئین کرام! مذکورہ بالا رسالہ جو بزمِ خویش میرے 104 سوالات کا جواب ہے چالیس صفحات پر مشتمل ہے اور اس رسالہ کے مصنف مولانا ابو معاوية محمد ایاز ہیں اس کو نوجوانان تو حید و سنت صوبہ سرحد نے شائع کیا ہے۔ مصنف بھی غالباً صوبہ سرحد سے متعلق

ہیں۔ مولانا محمد ایاز کے یہ 135 سوالات اگرچہ لایعنی تکرار طویل لا طائل اور فضول بھرتی کا مرقع ہیں لیکن بعض سوالات بہت بڑی اہمیت کے حامل ہیں اور ہمارے نوجوان طلباء کے لیے ان کے جوابات معلوم کرنا اور محفوظ رکھنا ضروری ہے تاکہ کسی میدان مناظرہ و مباحثہ میں لا جواب نہ ہونا پڑے۔ اب بندہ عاجز اصول کے مطابق بالترتیب ان لوگوں کی طرف سے عائد ایک ایک سوال کا جواب تحریر کر رہا ہے اور چند سوالات مولانا محمد ایاز صاحب سے خصوصاً اور جمیعت اشاعت التوحید والتنبیہ سے عموماً کئے جائیں گے۔

**ایک گزارش:**

بندہ عاجز دیانت اور امانت کے اصولوں کو مد نظر رکھ کر ان سوالات کے جوابات لکھ رہا ہے ان شاء اللہ العزیزان میں دھوکہ ہو گا نہ فریب، خیانت ہو گی نہ بد دیانتی، جھوٹ ہو گا نہ فراؤ، تاویل القول بما لا يرضي به القائل ہو گی نہ کسی عالم کی طرف غلط نسبت۔ کیونکہ یہ وظیرہ تو باطل پرستوں کا ہے اور قافلہ اہل حق کے پیروکار ہمیشہ ان سے اجتناب کرتے چلے آرہے ہیں۔

ان شاء اللہ بندہ عاجز کی اس تحریر میں نہ تو بازاری زبان استعمال ہو گی اور نہ ہی اخلاق سے گری ہوئی با تیں بلکہ شستہ زبان اور با اخلاق کلام سے جوابات تحریر کیے جائیں گے اور پھر اسی طریقے سے سوالات وارد کئے جائیں گے میرا مقصد اصلاح ہے۔

”ان ارید الا الاصلاح ما تستطع و ما توفيقى الا بالله عليه توكلت واليه انيب“

**آدم برس مطلب:**

قارئین کرام! آپ آنے والے صفحات میں مولانا محمد ایاز صاحب کے سوالات اور پھر ان کے مدلل اور مفصل جوابات ملاحظہ فرمائیں اور منصفانہ فیصلہ کریں۔

سوال (1): جب انسان پر موت آتی ہے تو آپ کے نزدیک خروج روح ہوتا ہے یا نہ؟

سوال (2): موت کا معنی خروج روح، انقطاع روح از بدن غیری ہے یا نہ؟

**الجواب باسم ملهم الصواب:** ان دونوں سوالوں کا جواب یہ ہے کہ امام اہل السنّۃ شیخ الحدیث حضرت مولانا محمد سرفراز خان صدر سواتی رحمۃ اللہ علیہ نے حضرت مولانا غلام غوث ہزاروی رحمہ اللہ کے حوالے سے لکھا ہے:

”عرفِ عام میں موت جان نکل جانے کا نام ہے یعنی جب روح جسم سے نکل جاتی ہے تو اس کو موت کہتے ہیں۔ علماء نے موت کا معنی کیا ہے کہ روح کا تعلق جسم سے منقطع ہو جائے قرآن و حدیث کے نصوص و اشارات سے معلوم ہوتا ہے کہ موت کے وقت روح نکالی جاتی ہے آسانوں کی طرف لئے جائی جاتی ہے پھر اپنی مقررہ جگہ پر رکھی جاتی ہے۔ بعض روایات میں ہے کہ قبر کی طرف لوٹائی جاتی ہے مگر جب تک ہم روح کی حقیقت نہ جان لیں اور یہ نہ سمجھ لیں کہ جسم میں روح کے داخل ہونے یا تعلق رکھنے کی کیفیت کیا ہے؟؟ ہم اس کے نکل جانے اور تعلق منقطع ہونے کا مطلب بھی پوری طرح نہیں سمجھ سکتے اور جب ہمیں روح کی حقیقت معلوم نہیں ہے تو اس کی صفات و افعال کا ادراک عقل سے کیسے کیا جاسکتا ہے؟؟ موت طاری ہونے پر ایمان لانا ضروری ہے اور یہ ماننا بھی لازم ہے کہ موت سے روح کا تعلق جسم سے منقطع ہو جاتا ہے۔“

(حاشیہ تسلیم الصدور، ص 104)

قارئین کرام! موت کا معنی معلوم کرنے کے بعد یہ بات بھی ذہن نشین کر لینی چاہیے کہ موت ”عدمِ محسن“ کا نام نہیں ہے بلکہ موت ایک وجودی چیز ہے اور اللہ تعالیٰ کی

مخلوق ہے اور ارشاد باری تعالیٰ ہے: ”خلق الموت والحياة“ یعنی اللہ تعالیٰ نے موت اور حیات کو پیدا فرمایا اسی لئے علماء نے انقطاع روح عن الجسد کے ساتھ ساتھ موت کی تعریف میں ”انتقال من دار الی دار“ کو شامل کیا ہے۔ چنانچہ تمہارے شیخ الحدیث محمد حسین نیلوی نے بحوالہ یہ بات لکھی ہے:

”علماء نے کہا ہے کہ موت عدم محض اور فناء صرف کا نام نہیں بلکہ موت بدن سے تعلق روح کے منقطع ہو جانے، ارواح اور بدن میں جداگانی اور پرده حائل ہو جانے اور ایک دار (دنیا) سے دوسرے دار (عالم بزرخ) کی طرف منتقل ہونے سے عبارت ہے۔“

(نداۓ حق جدید ص 444)

معلوم ہوا کہ موت عدم محض کا نام نہیں ہے بلکہ عالم دنیا سے عالم قبر و بزرخ کی طرف منتقل ہو جانے کا نام ”موت“ ہے۔

سوال (3): تمام انسانوں پر موت مذکورہ معنی کی صورت میں واقع ہوتی ہے یا بعض پر؟

الجواب باسم ملکھم الصواب: جی ہاں! تمام انسانوں پر مذکورہ بالامعنى میں موت وارد ہوتی ہے ورود موت میں نہ شک ہے نہ کسی کو کوئی اختلاف ہے جن لوگوں کے بارے میں اس قسم کے شکوک و شبہات پیش کئے جاتے ہیں کہ وہ حضور صلی اللہ علیہ وسلم اور دیگر انبیاء کرام علیہم السلام کی وفات کے قائل نہیں ہیں تو ان کی طرف سے صفائی پیش کرتے ہوئے حضرت مولانا محمد منظور لکھنؤی رحمہ اللہ لکھتے ہیں:

”لیکن ان حضرات کی ایسی عبارتوں کا یہ مطلب قرار دینا کہ انبیاء علیہم السلام پر موت واردنہیں ہوئی وہ اس دنیا والی حیات ہی کی

حالت میں قبروں میں دفن کئے گئے ہیں ایسا سمجھنے والوں کی خوش فہمی کے علاوہ ان بزرگوں پر تہمت بھی ہے اسی طرح ہمارے بعض بزرگوں کی تحریروں میں مثلاً ”التصدیقات“ میں انبیاء علیہم السلام کی قبر والی حیات کو جو حیات دنیو یہ کہا گیا ہے تو اس کا بھی ہرگز مطلب نہیں ہے اس کا مطلب تو صرف یہ ہے کہ وہ دنیا کی سی ہے یعنی مع الجسد ہے صرف برزخی روحانی نہیں ہے جو تمام مونین کو بھی حاصل ہے جن کے اجسام مٹی ہو چکے ہیں۔ التصدیقات کے اردو ترجمہ ہی میں غور کرنے سے یہ مطلب خود واضح ہو جاتا ہے علاوہ ازیں ان بزرگوں کی ایسی عبارتوں کا یہ مطلب بیان کرنا اور ان کا یہ مسلک بتانا کہ انبیاء علیہم السلام پر موت وارد ہی نہیں ہوئی اور قبروں میں یعنی دنیا والی ناسوتی حیات کے ساتھ دفن کئے گئے ہیں۔ صریحاً ان پر الزام لگانا ہے کہ اس مسئلہ میں ان کی رائے قرآن و حدیث کے صریح نصوص و بینات اور اجماع صحابہ رضوان اللہ علیہم اجمعین اور اجماع امت کے خلاف ہے۔ میں نہیں یقین کرتا کہ ہمارے علماء میں سے کسی نے ایسی بات کہی ہو ”سبحانک هدا بهتان عظیم“

(مسئلہ حیات انبیٰ صلی اللہ علیہ وسلم کی حقیقت ص 12)

بے شک موت تمام انسانوں کے لئے قبض روح کے معنی میں ہے لیکن تمام انسانوں کی موت برابر نہیں بلکہ موت، موت میں فرق ہے!! چنانچہ حضرت مولانا محمد منظور نعمانی لکھنؤی رحمہ اللہ لکھتے ہیں:

”ایک یہ کہ رسول اللہ صلی اللہ علیہ وسلم کی حیات ناسوتی کا جو سلسلہ پیدائش سے لے کر 63 سال کی عمر شریف تک جاری رہا تھا وہ تو

وفات کے دن ختم ہو گیا اور ”کل نفس ذائقۃ الموت“ کے قانون عام کے مطابق آپ پر وہ کیفیت وارد ہوئی اور آپ اس منزل سے گزرے جس کی تعبیر موت کے لفظ سے کی جاتی ہے۔ آپ صلی اللہ علیہ وسلم کی اس رحلت کو صحابہ کرام رضوان اللہ علیہم اجمعین نے ”موت“ کہا اور ”موت“ ہی سمجھا اور حضرت عمر رضی اللہ عنہ وغیرہ کو جو کسی وقت غلط فہمی یا غلبہ حال کی وجہ سے اس کے مانے میں ابتدأ جو تامل اور تردود تھا وہ بھی حضرت ابو بکر رضی اللہ عنہ کے بعد ختم ہو گیا اور آخراً امر تمام صحابہ کرام رضوان اللہ علیہم اجمعین کا اس پر اجماع ہو گیا کہ آپ کی ناسوتی حیات کا خاتمه ہو چکا ہے آپ پر موت وارد ہو چکی اور قرآن حکیم کی بات ”انک میت و انہم میتُون“ پوری ہو گئی اور اسی بناء پر آپ کو آخری غسل دیا گیا موت کے بعد والا بس یعنی کفن پہنایا گیا قبر میں دفن کیا گیا حالانکہ اگر کسی آدمی میں ناسوتی حیات کا شائے بلکہ شبہ بھی ہو اور اس کی موت کا پورا یقین نہ ہو چکا ہو تو اس کو دفن کر دینا شدید ترین شقاوتو اور قطعاً حرام ہے اور کسی پیغمبر کے ساتھ شقاوتو و ظلم کا یہ معاملہ کرنا تو صرف حرام ہی نہیں بلکہ سخت ترین اور خبیث ترین کفر ہے اور دوسرا بات مذکورہ بالا دینی اور تاریخی حقائق و واقعات سے یہ معلوم ہوئی کہ صحابہ کرام رضوان اللہ علیہم اجمعین نے آپ صلی اللہ علیہ وسلم کی وفات کو بالکل دوسرے آدمیوں کی سی موت نہیں سمجھا بلکہ اس کی نوعیت عام انسانوں سے کچھ مختلف سمجھی اس لئے آپ کو آخری غسل پہنے ہوئے کپڑوں میں دیا گیا، کرتا تک جسم اطہر سے نہیں اتارا گیا، نماز جنازہ

بھی عام اموات مسلمین کی طرح نہیں پڑھی گئی بلکہ دوسرے طریقے سے پڑھی گئی بلکہ بعض روایات سے تو معلوم ہوتا ہے کہ معروف نماز جنازہ کی بجائے صرف صلوٰۃ وسلام عرض کیا گیا اور آپ صلی اللہ علیہ وسلم کے احسانات کے اعتراف کے ساتھ اللہ تعالیٰ سے آپ کے لیے بست دعا کی گئی اور اس سب سے بڑھ کر یہ کہ مردوں کے ذفن کرنے کے بارے میں تاخیر نہ کرنے کا شریعت کا جو عام تاکیدی حکم ہے اس کے بالکل برخلاف قریباً پورے دو دن گزر جانے کے بعد ذفن کیا گیا اور اس غیر معمولی تاخیر میں کوئی حرج نہیں سمجھا گیا اور کوئی اندیشہ نہیں محسوس کیا گیا اور کسی ایک صحابی رضی اللہ عنہ نے بھی اس معاملہ میں جلدی کرنے کا تقاضا نہیں کیا۔ پھر آپ کی ایک خاص ہدایت کے مطابق آپ کی زندگی کے عزیز مسکن یعنی حضرت صدیقة رضی اللہ عنہا کے اس حجرہ ہی کو آپ کا مدفن اور آپ کی دائی آرام گاہ بنادیا گیا اور آپ اسی میں ذفن کئے گئے اس طرح آپ کی ایک ہدایت کے مطابق آپ کی املاک میں ترکہ اور وراثت کا عام قانون جاری نہیں کیا گیا بلکہ آپ کی حیات طیبہ میں ان کا جو مصرف اور جو نظام تھا وہی بدستور قائم رکھا گیا اور وہ خلافت کی تولیت میں رہیں۔ اسی طرح آپ کی ازواج مطہرات رضی اللہ عنہن کا یہ حق سمجھا گیا کہ وہ اپنے مسکونہ حجروں کو تازیت اپنے استعمال میں رکھیں اور رسول اللہ صلی اللہ علیہ وسلم کے املاک سے اپنا نفقہ تا حیات حاصل کرتی رہیں جیسا کہ حضور صلی اللہ علیہ وسلم کے سامنے ان کے یہ دونوں حق حاصل تھے حالانکہ کسی مسلمان کے مرنے کے بعد اس کی بیوہ بیوی

کے یہ حقوق صرف عدت کی مختصر مدت تک رہتے ہیں ان سب استثنائی اور اختصاصی احکام و معاملات سے یہ بات بالکل ظاہر ہے کہ رسول اللہ صلی اللہ علیہ وسلم کی وفات کی نوعیت دوسرے تمام لوگوں کی موت سے بہت کچھ مختلف ہے اور میں نہیں سمجھتا کہ اتنی بات سے ہمارے حلقے کے کسی صاحب علم کو اختلاف ہو گا اسی طرح بعض احادیث سے جو یہ معلوم ہوتا ہے کہ رسول اللہ صلی اللہ علیہ وسلم نیز دیگر انبیاء علیہم السلام کو اپنے مفتوح میں ایک خاص قسم کی حیات حاصل ہے جو اس عالم کے مناسب ہے اور بعض حیثیات سے دنیا والی ناسوتی حیات سے بھی اعلیٰ واقوئی ہے۔ غالباً اس سے بھی کسی صاحب علم کو اختلاف نہ ہو گا ہاں اس کے آگے موت و حیات کی نوعیت کی تعین اور تفصیلات میں کچھ اختلاف ہو سکتا ہے اور اس کی گنجائش بھی ہے اور ایسے اختلافات خود اہل السنّت میں بلکہ اہل السنّت کے ایک ایک حلقے میں بھی ہمیشہ رہے ہیں ان کو اہمیت دینا اور ان باتوں کا باعث تفرقہ بنابری بدقتی کی بات ہے۔“

(مسئلہ حیات النبی صلی اللہ علیہ وسلم کی حقیقت ص 13 تا 15)

اس سے معلوم ہوتا ہے کہ موت بمعنی قبض روح سب انسانوں کے لئے ہے لیکن درجات میں تفاوت ہے حضرات انبیاء کرام علیہم السلام کی موت و حیات امتیازی شان رکھتی ہے جیسا کہ قرآن مجید میں ارشاد فرمایا گیا ہے: ”ام حسب الذین اجترروا السیئات ان نجعلهم کالذین امنوا و عملوا الصالحت سوآءَ مَحیاہم و مماتہم سآءَ ما يحكمون“ ۵۰

(سورہ جاثیہ آیت نمبر 21)

حضرت نانو توی رحمہ اللہ کی ”آبِ حیات“ کی آڑ میں فتنہ و فساد پھیلانا: عصر ہذا کے معتزلہ کے ساتھ جب بھی عقیدہ حیات النبی صلی اللہ علیہ وسلم کے موضوع پر زبانی یا تحریری طور پر بات چیت ہوتی ہے تو یہ لوگ خواہ مخواہ اور بلا وجہ حضرت مولانا محمد قاسم نانو توی رحمہ اللہ کی کتاب ”آبِ حیات“ کا ذکر چھپیڑ دیتے ہیں اور پھر اس پر غلط قسم کی حاشیہ آرائیاں کرتے ہیں۔ کبھی کہتے ہیں کہ حضرت نانو توی رحمہ اللہ حضور اکرم صلی اللہ علیہ وسلم کی وفات کے قائل نہیں تھے اور کبھی کہتے ہیں کہ اگر تم دیوبندی ہو تو حضرت نانو توی رحمہ اللہ کے مسلک کو قبول کرو۔ کبھی کہتے ہیں اگر ہم پر گمراہی کا فتویٰ لگاتے ہو تو ان پر بھی فتویٰ لگاؤ وغیرہ وغیرہ۔ حالانکہ یہ سب باتیں خلاف واقعہ ہیں اور اصل موضوع سے توجہ ہٹانے کے لیے اور عوام الناس کو تشویش میں ڈالنے کے لئے گھٹری جاتی ہیں۔ در حقیقت حضرت نانو توی رحمہ اللہ حضور اکرم صلی اللہ علیہ وسلم کی موت پر ایمان لانے کو ضروری سمجھتے ہیں اور قبض روح کے بھی وہ منکر نہیں ہیں چنانچہ حضرت مولانا محمد منظور نعمانی لکھنؤی رحمہ اللہ فرماتے ہیں:

”میں علی وجہ البصیرت یہ کہنے کا اپنے کو حقدار سمجھتا ہوں کہ رسول اللہ صلی اللہ علیہ وسلم کی حیات ممات کے بارے میں اس (آبِ حیات) میں کوئی بات بھی جمہور امت اور اہل سنت کے ان تمام دینی و تاریخی مسلمات اور معتقدات کے خلاف نہیں ہے۔“

(مسئلہ حیات النبی صلی اللہ علیہ وسلم کی حقیقت ص 19)

قارئین کرام! حقیقت یہ ہے کہ آبِ حیات ایک دلیق اور عمیق کتاب ہے جس کے سمجھنے کی الہیت ولیاقت ہم جیسے لوگوں میں ناپید ہے۔ لہذا حضرت نانو توی رحمہ اللہ کا عقیدہ وہی سمجھنا چاہیے جو جمہور اہل سنت کا ہے اگر کوئی شخص اس کے خلاف سمجھتا ہے تو یہ اس کی بد

فہمی کا نتیجہ ہے اور وہ اپنا من بھاتا مطلب کشید کر کے حضرت نانو توی رحمہ اللہ کی طرف منسوب کر رہا ہے اس طریقے سے وہ شخص فتنہ اور فساد کا ذمہ دار ٹھہر رہا ہے۔ موجودہ زمانے کے معتزلہ؛ حضرت نانو توی رحمہ اللہ کے نام پر عوام الناس میں فتنہ و فساد پھیلارہے ہیں یہ حقیقت آپ حضرت مولانا محمد منظور نعمنی لکھنؤی رحمہ اللہ کی زبانی سنئے اور انصاف کیجئے چنانچہ فرماتے ہیں:

”اس کے بعد چند کلمات میں حضرت نانو توی رحمہ اللہ کے رسالہ ”آبِ حیات“ کے مضمون کے متعلق بھی عرض کرتا ہوں جن حضرات نے حضرت نانو توی رحمہ اللہ کی تصنیف اور مکاتیب کا مطالعہ کیا ہے وہ جانتے ہیں کہ آپ کی اکثر تحریریں اردو زبان میں ہونے کے باوجود مضامین کے لحاظ سے اتنی مشکل اور آذق ہیں کہ آج کل کے ہمارے اصحاب درس علماء میں بھی شاذ و نادر ہی ایسے نکلیں گے جو ان کو پوری طرح سمجھ سکیں اور اس ناجیز کے خیال میں آپ کی تصنیفات میں سب سے مشکل اور دقیق ترین یہی کتاب ”آبِ حیات“ ہے۔ درس نظامی کے جملہ فنون میں سب سے مشکل منطق، فلسفہ اور کلام سمجھتے ہیں اور ان فنون کی درسی کتابوں میں سب سے مشکل ہمارے درسی حلقوں میں قاضی حمد اللہ، صدرہ اور خیالی کو سمجھا جاتا ہے اس عاجز نے یہ کتاب میں پڑھی بھی ہیں اور ان میں جو مشکل ترین ہیں وہ مدرسی کے زمانہ میں پڑھائی بھی ہیں۔ میں خود اپنا تجربہ عرض کرتا ہوں کہ ان میں سے کسی کتاب کے سمجھنے میں مجھے اتنی مشکل پیش نہیں آئی جتنا کہ ”آبِ حیات“ کے سمجھنے میں پیش آئی تھی میں نے ”آبِ حیات“ کا مطالعہ پہلی دفعہ اپنی عرفی طالب علمی کے آخری دور میں

اس وقت کیا تھا جب کہ منطق و فلسفہ اور کلام کی سب درسی کتابیں میں پڑھ چکا تھا اور ان فنون کے وہ مباحث خوب مجھے متحضر تھے جن کے استحضار کے بغیر ”آب حیات“ کو نہیں سمجھا جا سکتا تھا۔ لیکن مجھے خوب یاد ہے کہ اس وقت بھی میرا احساس یہی تھا کہ میں نے ساری عمر میں جو کتابیں دیکھی یا پڑھی ہیں ان میں سب سے زیادہ مشکل اور صعب الفہم یہی کتاب ہے اپنے اس ذاتی تجربہ کی بنابر مجھے یہ کہنے میں کوئی باک نہیں ہے کہ ہمارے حلقہ کے علماء میں بھی ”آب حیات“ کو پوری طرح سمجھنے والے ہندو پاک کے طول عرض میں اب گنتی کے چند ہی ہوں گے اور بغیر کسی تکلف و انکسار کے عرض کرتا ہوں کہ اب میں بھی ان میں سے نہیں ہوں کیونکہ اس کے سمجھنے کے لئے منطق و فلسفہ اور کلام کے جو مباحث متحضر ہونے چاہیے وہاب مجھے متحضر نہیں رہے ہیں تاہم چونکہ ایک دفعہ اس کو سمجھ کر مطالعہ کیا تھا اس لئے اس کا حاصل و مدعی اور مرکزی مضمون الحمد للہ اب تک ذہن میں ہے پھر ان سطروں کے لکھنے سے پہلے بھی میں نے اس پوری کتاب کا ایک سرسری مطالعہ حال میں کیا ہے اور میں علی وجہ بصیرت یہ کہنے کا اپنے کو حقدار سمجھتا ہوں کہ رسول اللہ صلی اللہ علیہ وسلم کی حیات و ممات کے بارہ میں اس میں کوئی بات بھی جہور امت اور اہل سنت کے ان تمام دینی و تاریخی مسلمات اور معتقدات کے خلاف نہیں ہے جن کا ذکر میں نے اوپر کیا ہے البتہ رسول اللہ صلی اللہ علیہ وسلم کی وفات اور حیات بعد الحمات کی خاص نوعیت کی تحقیق اور تعیین میں حضرت نانو توی رحمہ اللہ نے اپنے خاص طرز پر ایک نہایت

دقیق و عمیق کلام کیا ہے اور اسی کے ساتھ ”دجال“ کی حیات و ممات کی خاص نوعیت کے بارے میں بھی اس طرز پر کچھ کلام کیا ہے اور بلاشبہ یہ تحقیق اتنی دقیق ہے کہ عوام کے علاوہ بہت سے علماء کے فہم سے بھی بالاتر ہے۔ لپس اس کو عوامی مسئلہ بنانا از قبیل اتباع متشابہات اور غریب عوام کو فتنے میں ڈالنا ہے۔ وہ بیچارے اصل حقیقت کو تو نہ سمجھ سکیں گے پھر یا تو کچھ کا کچھ سمجھ کے اندر ٹھیک عقیدت میں اس کو اپنا عقیدہ بنائے گمراہ ہوں گے یا حضرت نانو توی رحمہ اللہ پر گمراہی اور بداعقادی کے فتویٰ لگائیں گے۔ ہمارے علمائے کرام کو اللہ سوچنا چاہیے کہ اس سارے ضلال و فساد کا ذمہ دار عند اللہ کون ہو گا؟؟

(مسئلہ حیات النبی صلی اللہ علیہ وسلم کی حقیقت ص 16 تا 19)

قارئین کرام: بندہ عاجز کو سو فیصد یقین ہے کہ حضرت نانو توی رحمہ اللہ کے جمیع معتقدات جمہور امت کے مطابق ہیں ان کی کوئی بات اہل السنّت کے مسلک کے خلاف نہیں ہے اور موت بمعنی قبض روح کی نوعیت میں ان کی تحقیق بھی قابل گرفت نہیں ہے کیونکہ حضرت مولانا شیداحمد گنگوہی رحمہ اللہ نے اس کو پسند فرمایا ہے۔

(تسکین الصدور ص 205)

لپس اس عظیم شہادت کے باوجود بھی اگر کوئی شخص ”آبِ حیات“ کو پیچ میں لا کر بات کو لجھانا چاہتا ہے تو خود اس سے سوال کیا جائے کہ وہ حضرت نانو توی رحمہ اللہ کی صفائی کس طرح پیش کرتا ہے کیونکہ وہ بھی حضرت کا نام لیوا ہے۔

سوال (4): اگر بعض مستثنی ہیں تو کون کون سے؟

الجواب باسم ملهم الصواب: ضابطہ موت سے کوئی فرد بشرطی نہیں ہے چنانچہ تسکین الصدور میں لکھا ہے:

”بہر حال کل من علیہا فان کے قاعدہ کلیہ سے کوئی آدمی جن،  
ولی اور نبی مستثنی نہیں ہے نہ اس میں کسی کو اختلاف ہے نہ بحث۔“

(ص 204)

سوال(5): جو مستثنی ہیں ان کے لئے شرعی دلیل استثناء موجود ہے یا نہیں؟

الجواب باسم ملهم الصواب: جب ضابطہ موت سے کوئی مستثنی ہی نہیں تو دلیل استثناء کا مطالبہ فضول بات ہے۔

سوال(6): بغیر شرعی دلیل کسی کا استثناء درست ہے؟

الجواب باسم ملهم الصواب: نہیں ہے۔

سوال(7): شرعی دلیل کے بغیر استثناء کنندہ کا حکم آپ کے نزدیک کیا ہے؟

الجواب باسم ملهم الصواب: جب ضابطہ موت سے استثناء کنندہ کوئی ہے ہی نہیں تو حکم کس پر لگایا جائے گا۔

سوال(8): جو حکم آپ کے نزدیک ہوگا اس کی شرعی دلیل کیا ہے؟

الجواب باسم ملهم الصواب: ہمارے نزدیک ضابطہ موت سے کوئی فرد بشرطی نہیں

”کل نفس ذاتۃ الموت، کل من علیہا فان، کل شئی هالک وغیرہ وغيرہ۔“

سوال(9): وقت موت خروج روح یا انقطاع روح کا حکم قطعی ہے یا نظری؟

الجواب باسم ملهم الصواب: موت بمعنی قبض روح کا حکم قطعی ہے۔

سوال(10): آپ کے نزدیک جو حکم بھی ہو چاہے قطعی ہو یا نظری ہو اس کے مخالف کا حکم کیا ہے؟

الجواب باسم ملهم الصواب: موت بمعنی قبض روح کا حکم قطعی ہے اور قطعیات کا منکر دائرہ اسلام سے خارج ہے۔

سوال(11): خیر القرون میں موت کس معنی میں صحیحی جاتی تھی؟

الجواب باسم ملهم الصواب: ہر دور میں موت بمعنی قبض روح صحیحی گئی ہے۔

سوال(12): موت کے وقت خروج روح یا انقطاع روح پر اجماع ہے یا نہ؟

الجواب باسم ملهم الصواب: جی ہاں! بوقت موت قبض روح پر اجماع ہے۔

سوال(13): مدعا اجماع کا حکم کیا ہے؟

الجواب باسم ملهم الصواب: مدعا اجماع اگر صحیح اجماع کا دعویٰ کرتا ہے تو وہ بحق ہے۔

سوال(14): منکرا اجماع کا حکم کیا ہے؟

الجواب باسم ملهم الصواب: موت بمعنی قبض روح پر اجماع ہے اس اجماع کا کوئی منکر نہیں ہے جب کوئی منکر نہیں ہے تو حکم کس پر لگایا جائے۔

سوال(15): ورود موت ہر انسان کے لئے قطعی ہے یا نہیں؟

الجواب باسم ملهم الصواب: یہ سوال اور اس کا جواب پہلے گزر چکا ہے لہذا لایعنی تکرار ہے تاہم جواب سن لیجئے کہ موت ہر انسان کیلئے قطعی ہے۔

سوال(16): قطعی سے استثناء کے لیے دلیل قطعی ضروری ہے یا نہیں؟

الجواب باسم ملهم الصواب: یہ سوال بھی لایعنی تکرار ہے تاہم جواب سن لیجئے قطعی سے استثناء کے لیے دلیل قطعی ضروری ہے۔ لیکن آپ لوگ ضابطہ موت سے روح کو مستثنی کرتے ہو اور کہتے ہو کہ روح پر موت نہیں آتی لہذا یہ استثناء بغیر دلیل شرعی ہوا کہ روح پر موت نہیں آتی لہذا یہ استثناء بغیر دلیل شرعی کے ہے لہذا اپنا حکم خود ہی معلوم کرلو۔

سوال(17): موت کا کوئی دوسرا معنی کرنے والا وقوع موت کا قائل تصور ہوگا یا نہ؟

الجواب باسم ملهم الصواب: موت بمعنی قبض روح کے ہے ہاں موت و حیات کی تعین اور تفصیلات میں کچھ اختلاف ہو سکتا ہے اور اس کی گنجائش بھی ہے اور ایسے اختلافات خود

اہل السنّت میں بلکہ اہل السنّت کے ایک علقے میں ہمیشہ رہے ہیں ان کو اہمیت دینا اور ان باتوں کا باعث تفرقہ بنانا بڑی بد قسمتی کی بات ہے۔

(مسئلہ حیات النبی صلی اللہ علیہ وسلم کی حقیقت ص 15)

**سوال (18):** موت کے وقت بدن عضری سے تعلق تصرف فی الجسم العنصری منقطع ہوتا ہے یا نہ؟

**الجواب باسم ملهم الصواب:** جی ہاں! موت کے وقت تعلق تصرف دنیوی فی الجسد العنصری منقطع ہو جاتا ہے البتہ معاً تعلق قبر و بروزخ شروع ہو جاتا ہے۔

**سوال (19):** بوقت موت جسم عضری سے دنیوی حیات ختم ہوتی ہے یا نہ؟

**الجواب باسم ملهم الصواب:** جی ہاں! موت کے وقت جسد عضری سے حیات دنیوی اختتام پذیر ہوتی ہے اور قبر و بروزخ کی زندگی کا آغاز ہوتا ہے۔

**سوال (20):** بوقت موت جسم عضری میت کا، فرد بنتا ہے یا نہ؟

**الجواب باسم ملهم الصواب:** موت کے وقت صرف جسم عضری نہیں بلکہ روح اور جسم عضری دونوں میت کا فرد بنتے ہیں یعنی مجموعہ پرمیت کا اطلاق ہوتا ہے کیونکہ مجموعہ پرموت واقع ہوئی لہذا مجموعہ ہی کو میت کہا جائے گا البتہ عالم دنیا کے اعتبار سے وقوع موت کی وجہ سے مجموعہ میت ہے اور عالم قبر و بروزخ کے لحاظ سے روح اور جسد کا مجموعہ زندہ ہے تم لوگوں کا موت کی وجہ سے جسد عضری کو میت کہنا اور روح کو کو میت نہ کہنا تمہاری کوتاہ فہمی کا نتیجہ ہے۔

**سوال (21):** بوقت موت جسم عضری کے حواس ظاہرہ و باطنہ معطل ہوتے ہیں یا نہ؟

**الجواب باسم ملهم الصواب:** جی ہاں! موت کے وقت جسم عضری کے حواس ظاہرہ و باطنہ دنیویہ معطل ہو جاتے ہیں لیکن عالم قبر و بروزخ کے حواس عطا کر دیے جاتے ہیں جس کی وجہ سے مردہ انسان قبر میں آنے والے نکرین کو دیکھتا ہے اور ان کی آواز سنتا ہے اور اپنی

حیثیت کے مطابق جواب دیتا ہے پھر قبر کی جزا سزا کا ادراک اور احساس کرتا ہے عذاب قبر کی حدیثیں درج تواتر کو پہنچ چکی ہیں اور اسی پر اجماع امت ہے مزید دلائل بندہ عاجز کی کتاب ”قبر کی زندگی“ میں ملاحظہ فرمائیں۔ سردست یہاں ایک حدیث آپ کی خدمت میں پیش کی جا رہی ہے:

”اخراج ابن ابی الدنیا فی البعث وابوالشیخ فی السنۃ و  
الحاکم فی الکنی و البیهقی فی کتاب عذاب القبر  
والاصفهانی فی الحجۃ وغیرهم عن عمر رضی اللہ عنہ  
قال قال لی رسول اللہ صلی اللہ علیہ وسلم یا عمر!  
كيف انت اذا كنت فی اربعة اذرع من الارض فی  
ذراعین و رایت منکراً و نکيراً فقلت يا رسول اللہ  
صلی اللہ علیہ وسلم و ما منکر و نکیر قال فتانا القبر  
ییحنان القبر بانيا بهما و یطاء ن فی استعارهم اصواتها  
کالدعوا لقاصف و ابصارهما کابرق الخاطف معها  
مزربة لو اجتمع علیها اهل منی لم یطیقو رفعها هی  
ایسر علیهما من عصای هذه و بید رسول اللہ صلی اللہ  
علیہ وسلم عصیة یحر کھا فامتحمناک فان تعالیت او  
تلويت ضرباک بها ضربة تصیربها رسادا قلت يا  
رسول اللہ صلی اللہ علیہ وسلم وانا علی حالي هذا؟  
قال : نعم. قال اذن اکفیکھما کذا فی الکنز  
(18، 121) و اخر جه سعید ابن منصور نحوہ حیات  
الصحابۃ جلد نمبر 3، ص 119. اخر ج 1 بوداؤد فی

البعث و الحاکم فی التاریخ البیهقی فی عذاب القبر عن عمر بن الخطاب رضی اللہ عنہ مثلہ (شرح الصدور) و فی الترغیب للمندری ذکرہ بروایة احمد و فی لفظہ نعم کھیتک الیوم فقال عمر بفیہ الہجر قال المندری رواہ احمد والطبرانی باسناد جید (ترغیب ج 4، ص 183. احکام القرآن ج 4، ص 94) و فی الاحسان بترتیب صحیح ابن حبان عن عبد اللہ بن عمر و رضی اللہ عنہما مثلہ (الاحسان فی ترتیب صحیح ابن حبان ج 5، ص 47)

ترجمہ: حضرت عمر بن خطاب رضی اللہ عنہ فرماتے ہیں مجھ سے رسول اللہ صلی اللہ علیہ وسلم نے فرمایا: ”اے عمر! تیرا کیا حال ہوگا جب تو زمین کی چار ہاتھ کی جگہ میں ہوگا جو دو ہاتھ چوڑی ہوگی اور منکر کنیکر کو دیکھے گا؟ میں نے عرض کیا: ”یا رسول اللہ صلی اللہ علیہ وسلم! منکر کنیکر کون ہیں؟ فرمایا: ”قبروں میں امتحان لینے والے فرشتے! قبر کو اپنے دانتوں سے کریدیں گے اور ان کے بال پیروں تک لمبے ہوں گے ان دونوں کی آوازیں سخت گر جنے والی بجلی کی مانند ہوں گی اور ان دونوں کی آنکھیں اچک لینے والی بجلی کی مانند ہوں گی ان کے پاس گرز ہوگا جو اتنا وزنی ہوگا کہ اگر منی کے تمام باشندے اس کو اٹھانا چاہیں تو اس کو نہ اٹھا سکیں گے اور یہ گرز ان دونوں فرشتوں کے لئے اٹھانا ایسا

آسان ہوگا جیسے میرا یہ عصا ہے..... حضور اکرم صلی اللہ علیہ وسلم کے ہاتھ میں ایک عصا تھا جس کو آپ صلی اللہ علیہ وسلم ہلا رہے تھے..... وہ دونوں تیرا امتحان لیں گے اگر تو جواب سے عاجز آگیا یا تو نے ذرا بھی انکار کیا تو تجھ کو اس گرز سے ایک ایسی مار ماریں گے جس کی وجہ سے تو را کھو جائے گا!! میں نے عرض کیا: ”یا رسول اللہ صلی اللہ علیہ وسلم! میں اپنی اسی حالت پر ہوں گا کیا میرا عقل وہوش برقرار ہوگا؟؟ آپ نے فرمایا: ”ہاں! تیرا عقل اور ہوش ایسے ہوگا جیسے آج ہے۔“ تو حضرت عمر رضی اللہ عنہ نے فرمایا: ”تب تو میں ان دونوں کے لئے کافی ہوں یعنی پھر میرے لیے جواب دینا کوئی مشکل نہیں۔

وفي مسنند احمد بن حنبل عن عبدالله بن عمرو رضي  
الله عنهمما مثله

(مسند ابن حنبل ج 2، ص 362)

”واخرج عبد الرزاق في مصنفه عن عمرو بن دينار  
مثله،

(مصنف عبد الرزاق ج 583 ص)

نوت: مزید یہ کہ روایت بالاحیاء العلوم ج 4 ص 503، اعلام الموقعين ج 4، ص 288، مجمع الزوائد ج 3 ص 47، احوال القبور ص 12، میزان الاعتدال ج 1، ص 393، شرح فقه اکبر ص 102 التذكرة ص 148، ریاض النقرہ ج 2 ص 34 وغیرہ میں بھی موجود ہے)

قارئین کرام: اس قسم کی بیسیوں احادیث سے معلوم ہوتا ہے کہ عالم قبر و بزرخ

میں اس عالم کے مطابق مردہ انسان میں کسی نہ کسی درجے میں احساس، اداراک اور شعور رہتا ہے جس کی وجہ سے وہ قبر کی کارروائی سے متاثر ہوتا ہے اور چونکہ عذاب قبر یعنی حیات قبر کی حدیثیں درجہ تو اتر کو پہنچ چکی ہیں لہذا یہ حدیثیں یوجہ تو اتر کے خود جھٹ ہیں اور فرد افراد ان احادیث پر کلام کر کے ان کو ضعیف بنانے کی کوشش کرنا عبث ہے اور اصول حدیث کو ذبح کرنے کے مترادف ہے۔

**سوال (22):** آپ کے نزدیک تمام افراد انسان موت کے بعد میت کے افراد بن جاتے ہیں یا ان میں بعض بعض ہی میت میں شامل تصور ہونے چاہئیں؟

**الجواب باسم ملهم الصواب:** بے شک جب انسان پر موت واقع ہو جاتی ہے تو اس پر میت اور مردہ کا اطلاق کرنا درست ہے لیکن عصر ہذا کے معقولہ ایک بہت بڑی علمی غلط فہمی میں بتلا ہیں یہ لوگ سمجھتے ہیں کہ جب موت یا حیات کی نسبت کسی انسان کی طرف کی جاتی ہے تو بوقت نسبت موت سے انسان کا جسد عنصری مراد ہوتا ہے اور بوقت نسبت حیات انسان کی روح مراد ہوتی ہے یہ ان لوگوں کی بنیادی غلطی ہے جس پر انہوں نے کئی غلط عمارتیں کھڑی کر رکھیں ہیں حالانکہ حقیقت یہ ہے کہ موت کی نسبت جب کسی انسان کی طرف کی جاتی تو وہاں صرف جسد عنصری مراد نہیں ہوتا بلکہ روح اور جسد عنصری کا مجموعہ یعنی پورا انسان مرا د ہوتا ہے اسی طرح جب حیات کی نسبت کسی انسان کی طرف کی جاتی ہے تو وہاں صرف روح مراد نہیں ہوتی، بلکہ روح اور جسد کا مجموعہ یعنی پورا انسان مراد ہوتا ہے لہذا موت ثابت ہو گی تو مجموعہ کے لیے دیکھئے اللہ تعالیٰ نے حضور اکرم صلی اللہ علیہ وسلم کو مخاطب بنا کر ارشاد فرمایا: ”انک میت و انہم میتُون“. اس آیت میں حضور اکرم صلی اللہ علیہ وسلم کو مخاطب بنا کر آپ کی ذات مبارک یعنی روح اور جسد کے مجموعے کو ”میت“ کہا گیا اسی طرح کفار کی شخصیات کو یعنی ارواح اور اجساد کے مجموعے کو ”میتُون“ کہا گیا تو معلوم ہوا میت کا اطلاق صرف

جس عرضی پر نہیں ہو رہا بلکہ روح اور جسد کے مجموعے پر ہو رہا ہے ایک دوسری آیت میں ارشاد ہے: ”وَمَا مُحَمَّدٌ إِلَّا رَسُولٌ قَدْ خَلَقَ مِنْ قَبْلِهِ الرَّسُولَ إِفَانَ مَاتَ أَوْ قُتِلَ أَنْقَلَبَتِ الْخَصِيْصَيْتُ عَلَى اعْقَابِكُمْ“۔ اس آیت میں بھی موت اور قتل کی نسبت آپ صلی اللہ علیہ وسلم کی شخصیت کی طرف کی گئی ہے یعنی روح اور جسد کے مجموعے کی طرف نسبت کی گئی ہے اسی طرح حضرت ابو بکر صدیق رضی اللہ عنہ کے خطبے میں جو آتا ہے: ”مَنْ كَانَ يَعْبُدُ مُحَمَّداً فَإِنَّمَّا قَدْ مَاتَ“۔ یہاں بھی حضرت محمد صلی اللہ علیہ وسلم کی طرف جوموت کی نسبت کی گئی ہے آپ کی پوری شخصیت یعنی روح اور جسد کا مجموعہ مراد ہے۔ قرآن مجید میں ہے: ”وَلَا تَقُولُوا لِمَنْ يُقْتَلُ فِي سَبِيلِ اللهِ امْوَاتٍ بَلْ احْيَاءٌ وَلَكُنْ لَا تَشْعُرونَ“۔ اس آیت میں کہا گیا ہے کہ جو لوگ اللہ کی راہ میں قتل کئے گئے وہ زندہ ہیں ان کو مردہ مت کہو لیکن تم کو ان کی زندگی کا شعور نہیں ہے۔ ظاہر ہے کہ قتل بھی روح اور جسد کا مجموعہ ہوا اور حیات بھی روح اور جسد کے مجموعے کو نصیب ہوتی ہے اسی طرح قرآن و حدیث سے بے شمار مثالیں پیش کی جاسکتی ہیں جن سے معلوم ہوتا ہے کہ موت کی نسبت مکمل انسان کی طرف ہوتی ہے لہذا نسبت موت کے وقت جس عرضی مراد لینا اور نسبت حیات کے وقت صرف روح مراد لینا عصر ہذا کے معزز لہ کی سو فہم کا نتیجہ اور شرہ ہے۔ یہاں سے یہ بھی معلوم ہو گیا کہ عصر ہذا کے معزز لہ جس دلیل سے بھی بعد ازا مرگ روح کی حیات برزخیہ ثابت کریں گے اس دلیل سے جس عرضیہ کی حیات بھی ثابت ہوتی چلی جائے گی۔

اطلاق میت کسی قسم کی حیات کے منافی نہیں ہے:

انک میت و انہم میتوں جب حضور اکرم صلی اللہ علیہ وسلم پر نازل ہوئی تو آپ صلی اللہ علیہ وسلم حیات دنیوی کے ساتھ دنیا میں زندہ موجود تھے اور آپ کو آیت میں ”میت“ کہا گیا کیونکہ اس وقت آپ صلی اللہ علیہ وسلم موت کے لیے محل و قوع بننے والے

تھے اور یہی حال کفار کا تھا جنہیں ”میتوں“ کہا گیا تو اس سے معلوم ہوا کہ اطلاق میت حیات دنیوی کے منافی نہیں ہے کیونکہ آپ صلی اللہ علیہ وسلم زندہ تھے اور آپ صلی اللہ علیہ وسلم کو ”میت“ کہا گیا جب اطلاق میت حیات دنیوی کے منافی نہیں ہے تو بطریق اولیٰ حیات قبر و برزخ کے بھی منافی نہ ہو گا آپ اسے اجتماع نقیضین نہ سمجھیں کیونکہ موت پانے والا انسان ”میت“ ہے باعتبار عالم دنیا کے اور زندہ ہے باعتبار عالم قبر و برزخ کے۔ پس اس اعتباری فرق کی وجہ سے نہ ان میں تضاد ہے نہ تنافی۔ بلکہ اپنے اپنے موقع اور محل کے اعتبار سے دونوں درست ہیں لیکن چونکہ معترض ان حفاظت سے بے خبر ہیں اس لیے تضاد سمجھتے ہیں حالانکہ اس میں کسی فتنہ کا تضاد نہیں ہے۔

لئن شناس نہیں دلبر خطہ اینجا است!!

**سوال (23):** موت کے بعد جسم انسان پر ”میت“ کا اطلاق درست ہے یا نہ؟

**الجواب باسم ملهم الصواب:** سوال کا لیعنی تکرار ہے تاہم جواب سن لیجئے! موت بھی مکمل انسان پر وارد ہوتی ہے اور میت کا اطلاق بھی مکمل انسان لیعنی روح اور جسد کے مجموعے پر ہوتا ہے سوال (24): موت کے بعد انسان پر میت کا اطلاق ہونا قطعی ہے یا نہیں۔

**الجواب باسم ملهم الصواب:** موت کے بعد مکمل انسان لیعنی روح اور جسد کے مجموعے پر میت کا اطلاق قطعی اور یقینی ہے اسی طرح الحیات بعد الحمات بھی مکمل انسان کے لیے قطعی اور یقینی ہے لیکن یہ حکم اختلاف اعتبار کی وجہ سے ہے۔

**سوال (25):** موت کے وقت امساک روح کا حکم قطعی ہے یا نہیں؟

**الجواب باسم ملهم الصواب:** اصل سوال کا جواب معلوم کرنے سے پہلے بطور تمہید کے ایک بات ذہن نشین فرمائیں تاکہ آئندہ سوالات اور جوابات کو سمجھنے میں آسانی پیدا ہو جائے۔ امساک روح سائل کی ایک نئی اصطلاح ہے بزم خویش انہوں نے قرآن مجید کی درج ذیل

آیت سے اخذ کی ہے حالانکہ یہ بات خلاف واقع ہے درحقیقت امساک روح کی اصطلاح ان کی خانہ زاد ہے آیت قرآنی سے اس کا کوئی تعلق نہیں اب پہلے وہ آیت لیتے ہیں پھر اس کا ترجمہ اور مطلب ہوگا پھر سائل کے سوال کا جواب دیا جائے گا ان شاء اللہ العزیز۔

آیت.....الله یتوفی الانفس حین موتها والتی لم تمت فی منامها فیمسک التی قضی' علیها الموت ویرسل الآخری الی اجل مسمی ان فی ذلک لایت لقوم یتفکرون.

ترجمہ: ”اللہ ہی قبض کرتا ہے جانوں کو ان کی موت کے وقت اور ان جانوں کو بھی کہ جن کی موت نہیں آئی ان کے سونے کے وقت پھر ان جانوں کو تو روک لیتا ہے جن پر موت کا حکم فرم اچکا ہے اور باقی جانوں کو ایک میعاد معین تک کے لیے رہا کر دیتا ہے اس میں ان لوگوں کے لیے دلائل ہیں جو کہ سوچنے کے عادی ہیں۔“

اس آیت کا صحیح اور صاف مطلب یہ ہے کہ اللہ تعالیٰ مکمل انسان یعنی روح اور جسد کے مجموع کو اپنے قبضہ میں لے لیتا ہے بعض پر نیند طاری کر دیتا ہے اور ان کی روح کو واپس لوٹا دیتا ہے یہ وہ لوگ ہوتے ہیں جن پر موت کا فیصلہ نہیں ہوا ہوتا اور جس پر موت کا فیصلہ ہو چکا ہوتا ہے اس کو دنیا میں واپس نہیں بھیجنتا بلکہ اسی عالم میں اس کو بند کر دیا جاتا ہے خلاصہ یہ کہ نیند والا جاگ کر دنیا والی پہلی حالت میں واپس آ جاتا ہے بخلاف موت والے کے کہ وہ دنیا والی پہلی حالت پر نہیں آ سکتا تو یہاں جس چیز کی نفی کی گئی ہے وہ ہے امساک انسان عن العود الی الدنیا اگرچہ اس کی صورت یوں ہو گی کہ روح کا بدن کی طرف ایسا ارسال ہو کہ انسان دنیا والی پہلی حالت میں واپس آ جائے جیسا کہ خواب والے کی روح کا اس کے بدن کی طرف ایسا ارسال ہوتا ہے کہ وہ دنیا میں واپس آنے سے روک دیا گیا ہے اور اس کا امساک ہو گیا ہے اب یہ وہاں بھی رہے گا اس عالم میں نہیں آ سکتا اور یوں بھی

تعمیر کر سکتے ہیں کہ روح کا امساک ہو گیا اب اس کا بدن کی طرف ایسا ارسال نہیں ہو گا کہ وہ ارسال کے بعد پہلی حالت پر آ کر دنیا میں واپس آجائے تو اس صورت میں بھی ایسے ارسال کی نفی ہے کہ آدمی دنیا والی حالت پر آجائے اگر ایسا ارسال ہو کہ آدمی دنیا میں واپس نہ آئے بلکہ اسی عالم قبر و برزخ میں رہے مثلاً سوال و جواب کے لیے اعادہ روح یا جزا اسرا کے لیے تعلق روح جس کی کیفیت اللہ ہی جانتے ہیں کیونکہ امساک سے ایسا امساک مراد ہے کہ آدمی دنیا میں واپس نہیں آ سکتا، الا بخرق العادة۔

اگر اشاعت التوحید والسنۃ واللوں کو ہمارے ان معروضات سے تشغیل نہیں ہوتی بلکہ وہ بعضد ہیں کہ امساک کا مطلب یہ ہے کہ روح عن البدن سے ہر قسم کا امساک مراد ہے نہ سوال و جواب کے لیے اعادہ ہوتا ہے اور نہ ہی جزا و سزا کے لیے تعلق کیونکہ یہ چیزیں امساک کے خلاف ہیں تو ہم ان کی خدمت میں گزارش کریں گے کہ تمہارے اس موقف سے تمہارے اپنے مسلک کی بخش کنی ہو جاتی ہے اور تمہارے مذہب کی عمارت برقرار رہ ہی نہیں سکتی چنانچہ مندرجہ ذیل آیت میں غور فرمائیں ”فیمسک التی قضی علیہا الموت“ جس کا صاف معنی یہ ہے اللہ تعالیٰ اس کو ہند کر لیتا ہے جس پر موت کا فیصلہ ہوا اگر تم امساک سے مراد امساک روح لیتے ہو تو موت کا فیصلہ بھی روح پر ہو گا جب روح مر جائیں گے تمہاری روحانی زندگی اور برزخی زندگی خود بخود ختم ہو جائیں گی کیونکہ تمہاری گاڑی تو روح پر چلتی ہے جب روح مرجائے تو تمہارے مذہب کی عمارت خود بخود گر جائے گی روح پر جب موت کا فیصلہ ہو گا تو نہ روحانی زندگی بچے گی نہ برزخی۔ نیز ہماری ایک گزارش بھی ذہن نشین فرمائیں کہ آیت مذکورہ میں امساک سے مراد امساک روح ہے لہذا قبر و برزخ میں نہ اعادہ روح ہے نہ تعلق روح ہے کیونکہ ایسا عقیدہ امساک روح کے خلاف ہے تو ہم گزارش کریں گے کہ اگر اعادہ روح اور تعلق روح سے امساک روح باطل ہوتا ہے تو

حلول روح سے بھی یہ امساک باطل ہو جائے گا حالانکہ تم لوگ موت کے بعد جسم مثالی میں روح کے دخول اور حلول کو تسلیم کرتے ہو جہاں تعلق امساک متاثر ہوتا ہے وہاں دخول و حلول سے بطریق اولیٰ متاثر ہو گا لہذا امساک کا ایسا معنی کرنے سے تمہارا اپنا عقیدہ جسم مثالی والا باطل ہو جائے گا ورنہ ہمیں قرآن مجید کی نص قطعی اور حدیث متواتر سے بتایا جائے کہ جسم عضری سے تعلق مانا جائے تو امساک روح ٹوٹ جاتا ہے اور اگر جسم مثالی میں روح کو داخل کر لیا جائے تو امساک روح نہیں ٹوٹتا۔ دیدہ باید۔

**آدم برس مطلب:** اس تمہید کے بعد اس سائل کے سوال کا جواب سنئے۔

**محترم موت کے بعد امساک انسان عن العودالی الدنیا کا حکم قطعی ہے**  
الابخرق العادة۔

**سوال (26):** امساک روح ہو جانے کے بعد جسم عضری میں حیات دنیوی رہتی ہے یا نہ؟

**الجواب باسم ملهم الصواب:** موت کے بعد امساک انسان ہو جاتا ہے اس کے بعد جسم عضری میں حیات دنیوی نہیں رہتا لیکن قبر و برزخ کی حیات کا دور شروع ہو جاتا ہے جن لوگوں نے قبر کی زندگی کو حیات دنیا سے تعبیر کیا ہے ان کی مراد یہ ہے کہ قبر و برزخ کی زندگی میں دنیا والا جسم شامل ہے۔

**سوال (27):** امساک روح ہو جانے کے بعد جسم عضری میں ادراک دنیوی رہتی ہے یا نہ؟

**الجواب باسم ملهم الصواب:** امساک روح سائل کی خانہ زاد اختراع ہے فیمسک التی کا مطلب یہ ہے کہ جس انسان پر موت کا فیصلہ ہو جاتا ہے اس انسان کو اللہ تعالیٰ عالم قبر و برزخ میں روک لیتے ہیں اور عالم دنیا میں واپس نہیں آنے دیتے الاماشاء اللہ باقی رہا ادراک دنیوی وہ تو نہیں رہتا لیکن ادراک برزخی باقی رہتا ہے اسی ادراک برزخی کی وجہ سے قبر کا حساب ہوتا ہے۔

**سوال (28):** حیاتِ دنیوی کا زوال قطعی ہے یا نظری؟

**الجواب باسم ملهم الصواب:** سوال کا تکرار لایقی ہے تاہم جواب سن لیجئے! بوقت موت حیاتِ دنیوی کا زوال قطعی ہے اور حیات قبر و برزخ کا آغاز بھی قطعی ہے۔

**سوال (29):** ادراکِ دنیوی کا نہ ہونا قطعی یا نظری؟

**الجواب باسم ملهم الصواب:** بوقت موت حیاتِ دنیوی اور ادراکِ دنیوی زوال قطعی ہے اسی طرح حیات قبر و برزخ اور اس کے ادراک کا آغاز بھی قطعی اور یقینی ہے معلوم ہونا چاہیے کہ سائل کا یہ سوال بھی لایعنی تکرار ہے۔

**سوال (30):** وقوع موت کے بعد حیاتِ دنیوی کے قاتل کا حکم آپ کے نزدیک کیا ہے؟

**الجواب باسم ملهم الصواب:** وقوع موت کے بعد قبر و برزخ کی حیات کو بالکل حیاتِ دنیوی کوئی نہیں کہتا اور جن لوگوں نے اس حیات کو حیاتِ دنیوی سے تعبیر کیا ہے ان کی مراد یہ ہے کہ قبر و برزخ کی حیات میں دنیا والا جسد شامل ہے جب قبر و برزخ کی زندگی کو بالکل اور ہر لحاظ سے حیاتِ دنیوی کوئی نہیں کہتا تو فتویٰ کس پر لگائی جائے!!!

**سوال (31):** وقوع موت کے بعد ادراکِ دنیوی کے قاتل کا حکم آپ کے نزدیک کیا ہے؟

**الجواب باسم ملهم الصواب:** سوال کا لایعنی تکرار ہے تاہم جواب سن لیجئے! وقوع موت کے بعد حیاتِ دنیوی اور ادراکِ دنیوی ختم ہو جاتا ہے اور قبر و برزخ کی حیات اور اس کا ادراک شروع ہو جاتا ہے یہ اتفاقی مسئلہ ہے اس میں کسی کو انکا نہیں ہے اب فتویٰ کس پر لگائی جائے!

**سوال (32):** امساک روح کا معنی ہے کہ بدن غصري کے اندر روح نہیں رہتی اب اعادہ روح کی صورت میں امساک ختم ہوا یا نہ؟

**الجواب باسم ملهم الصواب:** امساک روح کا معنی ہے کہ بدن غصري کے اندر روح نہیں رہتی یہ سائل کی گھر کی اصطلاح ہے باقی رہا اعادہ روح فی القبر تو وہ احادیث متواترہ

سے ثابت ہے اور جمہور اہل السنّت کا مسلک ہے اور اسی پر اجماع امت ہے اور قبر میں اعادہ کی صورت میں امساک انسان عن العود الی الدنیا پر کوئی اثر نہیں پڑتا انسان عالم قبر و بربخ میں بذریحتا ہے اور وہاں حساب کے لیے اعادہ روح ہو جاتا ہے اور ان دونوں باتوں میں کوئی تضاد نہیں ہے !!! فافہم

سوال(33): امساک روح کا حکم تا قیامت ہے یا نہ؟

الجواب باسم ملهم الصواب: موت کے بعد ہر انسان نے عالم قبر و بربخ میں رہنا ہے اس کو دنیا کی طرف واپس آنے سے روک دیا جاتا ہے یہ ہے فیمسک التی قضی علیہا الموت کا مطلب پس قبر میں حساب کے لیے اعادہ روح ہو جانے کے باوجود فیمسک کا حکم باقی رہتا ہے۔

سوال(34): اعادہ روح کی صورت میں امساک کی بجائے ارسال ہو جائے گا یا نہ؟

الجواب باسم ملهم الصواب: یہ سوال بھی لا یعنی تکرار ہے تاہم جواب سن لیجئے! قبر و بربخ میں حساب کے لیے اعادہ روح فیمسک کے ہرگز خلاف نہیں ہے کیونکہ حضرت انسان عالم قبر و بربخ میں بند ہو چکا ہے اور اسی بندش کے باوجود اعادہ روح کے ذریعے اس سے حساب لیا گیا ہے۔ ہاں! اگر حضرت انسان اعادہ روح کے ذریعے قبل از قیامت عالم دنیا میں واپس آ جاتا تو فیمسک کے خلاف ہوتا لیکن اب فیمسک کے خلاف نہیں ہے۔

سوال(35): قبل از قیامت کے افراد کے لیے ارسال روح کا عقیدہ ہونا چاہئے یا امساک روح کا؟

الجواب باسم ملهم الصواب: موت کے بعد انسان یعنی روح اور جسد کا مجموعہ عالم قبر و بربخ میں رہے گا اس عالم سے نکل کر کوئی شخص عالم دنیا میں نہیں آ سکتا مگر جس کو اللہ چاہے بہر حال! قانون یہ ہے اور عالم قبر و بربخ میں جزا و سزا کا سلسلہ قیامت تک جاری رہتا ہے

یہ جزا اوسرا اپر انسان یعنی روح اور جسد کا مجموعہ محسوس کرتا ہے ہر انسان کا یہی عقیدہ ہونا چاہیے دلائل کے لیے بندہ عاجز کی کتاب ”قبر کی زندگی“، کامطالعہ کیجئے۔

سوال (36): قبل از قیامت بدن عنصری کے اندر روح کا داخل ہو جانا امساک روح کے منافی ہے یا نہ؟

**الجواب باسم ملهم الصواب:** یہ سوال بھی لایعنی تکرار ہے تاہم اس کا جواب بھی سن لیجئے! جب حضرت انسان پر موت وارد ہوتی ہے تو اس کا روح اور جسد دونوں عالم قبر و برزخ کی چیز قرار پاتے ہیں اور اسی عالم میں احادیث مبارکہ کے مطابق اعادہ روح ہوتا ہے جس کی حقیقت اللہ ہی جانتا ہے اسی اعادہ کی وجہ سے میت سے تین سوال کیے جاتے ہیں پھر جزا کے لیے ایک خاص قسم کا تعلق رہتا ہے چونکہ اس اعادہ سے آدمی عالم دنیا میں واپس نہیں آ جاتا بلکہ عالم قبر ہی میں رہتا ہے الہذا یہ اعادہ روح **فیمسک** کے خلاف نہیں ہے۔ ہاں! قیامت کے دن روح کا جسد عنصری کی طرف ایسا ارسال ہو گا کہ حضرت انسان بالکل پہلی حالت پر واپس آ جائے گا اور تب والبعث بعد الموت متحقق ہو گا اب اعادہ روح کے باوجود ایسا نہیں ہے۔

سوال (37): قبل از قیامت روح کا جسد عنصری سے تعلق تصرف فی الجسم العنصری امساک روح کے منافی ہے یا نہ؟

**الجواب باسم ملهم الصواب:** الفاظ کے ہیر پھیر کے ساتھ مตکر رسوال ہے تاہم اس کا بھی ہم جواب دیتے ہیں! قبر میں بوقت سوال اعادہ روح اور جزا کے لیے تعلق روح ہوتا ہے اور یہ تعلق اور اعادہ ”**فیمسک**“ کے خلاف ہرگز نہیں ہے کیونکہ انسان اس اعادہ اور اس تعلق کے باوجود عالم قبر و برزخ میں ہی رہتا ہے اگر ایسا ارسال ہوتا کہ انسان پہلی حالت پر آ کر دنیا میں واپس آ جاتا تو یہ ”**فیمسک**“ کے خلاف ہوتا ہے اور قبل از وقت والبعث بعد الموت متحقق ہو جاتا لیکن ایسا نہیں ہے۔

سوال (38): امساک روح جس طرح قطعی آیت میں ہے اسی طرح اعادہ روح فی الجسم العصری قبل از قیامت کیا کسی آیت میں ہے؟

الجواب باسم ملهم الصواب: امساک روح کی اصطلاح سائل کی اپنی گھڑی ہوئی ہے قرآن مجید کی کسی آیت میں یہ نہیں فرمایا گیا کہ روح کا جسد عنصری کی طرف اعادہ نہیں ہوتا اور نہ ہی تعلق کی نفی کی گئی ہے یہ سب کچھ سائل کی بدنی کا نتیجہ ہے آیت میں فرمایا یہ گیا کہ جس انسان کو اللہ تعالیٰ موت سے دوچار کرتے ہیں تو اس عالم قبر و برزخ میں بذرکتے ہیں باقی رہا سائل کا یہ کہنا کہ امساک روح قطعی آیت سے ثابت ہے اس بارے میں گزارش یہ ہے کہ قرآن مجید کی سب آیات قطعی ہیں لیکن قطعیت کے ساتھ یہ کسی آیت سے ثابت نہیں کہ عالم قبر و برزخ میں نہ اعادہ روح ہوتا ہے نہ تعلق یہ سب کچھ سائل کی بدنی کا نتیجہ ہے باقی رہا سائل کا یہ پوچھنا کہ کسی آیت سے اعادہ روح ثابت ہے تو گزارش یہ ہے کہ درجنوں آیات اور سینکڑوں احادیث میں بعد ازاں موت روح اور جسد کا تعلق ثابت ہے اور اسی پر جمہور امت کا عقیدہ ہے سردست دو آیتیں ملاحظہ فرمائیے

و لا تقولوا لِمَنْ يُقْتَلُ فِي سَبِيلِ اللهِ امواتٍ بل احْياءٌ وَلَكُنْ لَا تَشْعُرونَ. یعنی جو لوگ اللہ کی راہ میں قتل کیے گئے ان کو مردہ مت کہو بلکہ وہ زندہ ہیں اور لیکن تم کو ان کی زندگی کا شعور نہیں ہے۔ اس آیت میں مقتولین فی سبیل اللہ کو زندہ کہا گیا ہے ظاہر ہے کہ روح اور جسد کے ما بین کوئی تعلق ہے جس کی وجہ مقتولین کو زندہ کہا جا رہا ہے۔

اگر تعلق نہیں ہے تو زندہ کہنے کا کیا مطلب؟؟ باقی رہی حدیث طیور خضر تو حسب تصریح علمائے اسلام سبزرنگ کے پرندے شہدائے اسلام کے لیے سواریاں ہیں اور شہدائے کرام پشكل انسانی ان سواریوں میں بیٹھ کر جنت کی سیر و سیاحت کرتے ہیں جیسا کہ ایک حاجی صاحب جوتا زہ تازہ حج کر کے گھر واپس آتا ہے اور رات کو گھر میں سوتا ہے تو خواب

میں مکہ اور مدینہ کی سیر کرتا ہے تو اسی طرح شہدائے کرام اپنی اپنی قبور میں ہوتے ہوئے سبز رنگ کی سواریوں میں بیٹھ کر سیر کرتے ہیں اور دوسرا آیت میں اللہ تعالیٰ کا ارشاد: ”قال يَلِيلٌ قَوْمٌ يَعْلَمُونَ بِمَا غَفَرْلَى رَبُّهُ وَجَعَلَنِي مِنَ الْمُكَرَّمِينَ“ اس آیت میں اللہ کی راہ میں شہید ہونے والا شخص یہ کلمات بول رہا ہے اور یہاں قال کے اندر جو ہوئے ضمیر ہے جو رَجُلُ کی طرف راجح ہے اور ظاہر ہے کہ رجل روح اور جسد کے مجموعے کو کہتے ہیں۔ معلوم ہوا کہ روح اور جسد کے مجموعہ مر نے کے بعد بولا اگر تعلق نہیں تو یہ مجموعہ کیسے بولا؟؟

واضح رہے کہ اعادہ روح بھی ایک خاص قسم کا تعلق ہے جس کی حقیقت ہم نہیں جانتے چونکہ مردہ انسان کو دفن کرنے اور حساب و کتاب کے لیے تعداد روحہ فی جسدہ کا لفظ استعمال کیا گیا ہے چنانچہ ان حدیثوں کو منظر رکھ کر اعادہ روح سے اس کو تعبیر کیا جاتا ہے یہاں لیے کہ سوال کے وقت یہ تعلق نسبتاً قوی ہوتا ہے اور جزا و سزا کے لیے صرف تعلق کا لفظ استعمال کیا جاتا ہے کیونکہ یہ تعلق نسبتاً کم ہو جاتا ہے اور اس تعلق کی وجہ سے مردہ انسان ثواب و عذاب کو محسوس کرتا ہے لہذا اعادہ روح اور تعلق روح میں تضاد نہیں سمجھنا چاہیے۔

سوال (39): اعادہ روح فی الجسم العصری قبل از قیامت کسی حدیث متواترہ میں ہے؟

الجواب باسم ملهم الصواب: اعادہ روح فی القبر الی الجسم کی حدیث میں صحاح ستہ وغیرہ کتب میں بکثرت و بععد طرق موجود ہیں جن کو علمائے اسلام نے بالاتفاق عقیدہ عذاب قبر یعنی حیات قبر کی بنیاد قرار دیا ہے اور ان حدیثوں کو تو اتر کا درجہ حاصل ہے چنانچہ امام ابن تیمیہ لکھتے ہیں:

”الاحاديث الصحيحة المتواتره تدل على عود الروح الى البدن وقت السوال.“ یعنی صحیح اور متواتر حدیثیں اس پر

دلالت کرتی ہیں کہ سوال کے وقت روح بدن کی طرف لوٹائی جاتی ہے۔“

(بکواہ شرح حدیث الزرول ص 51)

**نوت:** یہی بات امام جلال الدین سیوطی رحمہ اللہ نے بھی نقل کی ہے۔

(شرح الصدور ص 60)

نیز قاضی شوکانیؒ لکھتے ہیں:

”وقد وردت بذلك احاديث كثيرة بلغت حد التواتر.“

(نیل الاوطار ج 4، ص 97)

یعنی کہ اس کے بارے میں بکثرت حدیثیں وارد ہوئی ہیں جو تواتر کے درجہ کو پہنچی ہیں اور نواب صدیق حسن خان لکھتے ہیں:

”احادیث متواتره اندر برآ نکہ عودی کند روح بسوئے بدن وقت

سوال وایں تعلق ہمیشہ ماندا گرچہ جسد جاں دریدہ و متفرق و منقسم۔“

(التنکیت فی شرح اثبات الشیبیت ص 23)

شارح مسلم شریف امام نووی رحمہ اللہ لکھتے ہیں:

”ثم المعذب عند اهل السنة الجسد بعينه او بعضه بعد

اعادة الروح اليه او الى جز امنه.“

(مسلم شریف ج 2 ص 386)

سید محمود آلوی بغدادی رحمہ اللہ لکھتے ہیں:

”والجمهور على عود الروح الى الجسد .“

(روح المعانی ج 11 ج 12)

**نوت:** یہی بات فتح الباری شرح صحیح بخاری جلد 5، ص 705 میں بھی ہے۔

حضرت مولانا مفتی محمد شفیع عثمانی رحمہ اللہ لکھتے ہیں:

”مرنے اور دفن ہونے کے بعد قبر میں انسان کا دوبارہ زندہ ہو کر

فرشتوں کے سوالات کا جواب دینا پھر اس امتحان میں کامیابی اور

ناکامی پر ثواب یا عذاب کا ہونا قرآن مجید کی تقریباً دس آیات میں اشارہ اور رسول کریم صلی اللہ علیہ وسلم کی ستر احادیث متواترہ میں بڑی صراحةً اور وضاحت کے ساتھ مذکور ہے جس میں مسلمان کو شک و شبہ کی گنجائش نہیں رہی،

(معارف القرآن ج 3 ص 248 تخت آیت یثبت اللہ الذین امنوا بالقول الثابت)

حضرت مولانا عبدالعزیز پرہاروی رحمہ اللہ کھتے ہیں:

”عذاب القبر احادیثہ تبلیغ التواتر المنعوی“

(مراجم الکلام فی عقائد الاسلام ص 65)

امام اہل السنّت شیخ الحدیث حضرت مولانا سرفراز خان صاحب در رحمہ اللہ تواتر کا عام فرماتے ہوئے لکھتے ہیں:

”خبر متواتر عام اس سے کہ تواتر لفظی ہو یا تواتر طبقہ تواتر قد مر مشترک یا تواتر توارث ان میں سے ہر ایک کا انکار ہمارے نزدیک کفر ہے۔“

(البيان الا زہر، ص 103 حضرت علامہ مولانا نور شاہ کشمیری راہ ہدایت، ص 252)

تنبیہ: بندہ عاجز نے جتنے حالہ جات پیش کیے ہیں کہ جسد کی طرف بوقت سوال قبر میں اعادہ روح ہوتا ہے یہاں جسد سے جسد عرضی ہی متعین ہے اور کوئی داشمندان عبارات میں کسی دوسرے جسد کا تصور ہی نہیں کر سکتا ان عبارات میں جسد عرضی کو چھوڑ کر جسد مثالی مراد لینا مرزا نیت کومات دینے کے مترادف ہے۔

الحمد للہ! بندہ عاجز نے سائل کا جواب کماقہ دے دیا ہے اس کا مطالبہ بھی پورا کر دیا ہے اب ماننا یا نہ ماننا سائل کی مرضی ہے۔ واللہ یہدی الیه من ینیب.

نوت: مزید تفصیل کیلیے تسلیم الصدور، مقام حیات، ہدایۃ الحیران، رحمت کائنات،

تسکین الاذکیا اور الحیات بعد الوفات یعنی ”قبر کی زندگی“ کا مطالعہ تجھے ان شاء اللہ سینے کو ٹھنڈک نصیب ہوگی۔

سوال (40): اعادہ روح فی الجسم العصری قبل از قیامت کسی حدیث مشہور میں ہے؟  
**الجواب باسم ملهم الصواب:** سائل کا یہ سوال بھی لایعنی ہے کیونکہ جب تواتر کا مطالعہ کیا اور پورا بھی کر دیا گیا تو اب حدیث مشہور کا مطالعہ ایک فضول قسم کی حرکت ہے تاہم جواب سن لیجئے! محمد بن عاصی نے اعادہ روح فی القبر الی الجسد کی حدیثوں کو جس طرح متواتر کہا اسی طرح مستفیض اور مشہور بھی کہا ہے چنانچہ مسند احمد کی صحیح حدیث جو کہ شیخین کی شرط پر ہے جس میں اعادہ روح الی الجسد کی تصریح موجود ہے کہ بارے میں امام ابن تیمیہ لکھتے ہیں:

”وقد رواه الإمام أحمد وغيره وهو حديث اجمع رواه  
 الأثر على شهرته واستفاضته وقال الحافظ أبو عبد الله  
 بن مندة هذا الحديث أنسا متصل مشهور رواه جماعة  
 عن البراء.“

(شرح حدیث النزول ص 47)

اس حدیث کو امام احمد رحمہ اللہ نے روایت کیا ہے اور تمام محمد بن عاصی کے مشہور اور مستفیض ہونے پر اجماع ہے اور حافظ ابو عبد اللہ بن مندہ رحمہ اللہ فرماتے ہیں کہ یہ حدیث متصل الاسناد اور مشہور ہے اور حضرت براء بن عازب رضی اللہ عنہ سے ایک جماعت نے اس کو روایت کیا ہے۔“

سوال (41): اعادہ روح فی الجسم العصری قبل از قیامت کون سی حدیث خبر واحد میں ہے جس کی صحت پر تمام محمد بن عاصی کا اتفاق ہو؟

**الجواب باسم ملهم الصواب:** سائل کا یہ سوال بھی ایک لایعنی حرکت ہے کیونکہ جب احادیث مشہورہ متواترہ سے اعادہ روح ثابت ہو چکا ہے اور اس پر جمہور علمائے اسلام قائم ہیں تو پھر خبر واحد کا مطالبہ کرنا لایعنی حرکت نہیں ہے تو پھر کیا ہے !! ناالنصافی دیکھئے کہ مولانا محمد ایاز صاحب نے اپنے اسی رسالہ میں مجھنا تو ان کو طعنہ دیا ہے کہ انہیں سوال سوال کرنے کی لست پڑی ہوئی ہے محترم محمد ایاز صاحب آپ کو بندہ عاجز کی لست تو نظر آئی لیکن اپنی لست نظر نہ آئی کسی نے سچ کہا کہ بھیں کو دوسروں کی سیاہی تو نظر آتی ہے لیکن اپنی سیاہی نظر نہیں آتی۔ تاہم جواب سماعت فرمائیے:

ہمارے امام اہل السنّت حضرت مولانا شیخ الحدیث محمد سرفراز خان صندر رحمہ اللہ اعادہ روح کی ایک حدیث کے بارے میں فرماتے ہیں:

”اس حدیث کا ایک ایک راوی ثقہ اور ثابت ہے اور امام بخاری اور امام مسلم جیسے امام فن اور پختہ کار محدثین کرام نے اس سند کے تمام راویوں سے احتجاج کیا ہے اور سو فیصدی حضرات محدثین کرام اس حدیث کی تصحیح کرتے اور عذاب قبر وغیرہ اہم مسائل کے بارے میں اس حدیث کو اہل السنّت والجماعت کا متدل قرار دیتے ہیں۔“

(تسکین الصدور ص 106)

**حضرت شیخ الحدیث رحمہ اللہ مزید لکھتے ہیں:**

”لیکن اس سے قبل کہ اعتراضات اور اس کے جوابات نقل کئے جائیں یہ عرض کرنا ضروری ہے کہ آنحضرت صلی اللہ علیہ وسلم کی ذات گرامی سے لے کر تقریباً چوتھی صدی تک اہل السنّت والجماعت کے ہر مسلک اور ہر مکتب فکر کے حضرات فقهاء متكلّمین اور علمائے حق اس عقیدے پر تھے کہ وفات کے بعد قبر میں میت کو جوارحت وکلفت

پہنچتی ہے اس کا تعلق بدن مع الروح کے ساتھ ہوتا ہے اور میت کو ایک گونہ حیات و نوع من الحیۃ حاصل ہوتی ہے جس کی وجہ سے اس کو فہم و شعور اور ادراک عذاب و نعمت ہوتا ہے۔“

(تسکین الصدور ص 107)

پس معلوم ہوا کہ خیرون القرون کے تمام مسلمان اعادہ روح کی احادیث صحیح کے مطابق اعادہ روح فی القبر الی الجسد للسوال کے قائل تھے البتہ خیرون القرون کے بعد ایک شرذمہ قلیلہ نے اعادہ روح کا انکار کر کے ان احادیث صحیح مشہورہ و متواترہ پر جارحیت کی ہے جس کا جواب ہر دور میں علمائے حق نے دے کر ان کی جارحیت کو مردود قرار دیا ہے اور عقیدہ اعادہ روح کا تحفظ کیا ہے اور اس آخری دور میں حضرت شیخ الحدیث رحمہ اللہ نے منکرین کو جو دندان شکن جواب دیے ہیں وہ دیدنی اور شنیدنی ہیں تسلیم الصدور کا ضرور مطالعہ کیجئے۔

سوال (42): خبر واحد معارض کتاب اللہ ہوتو کیا یہ جنت بن سکتی ہے؟

**الجواب باسم ملهم الصواب:** خبر واحد اگر بظاہر کتاب اللہ کے معارض ہو اور تقطیق کی کوئی صورت موجود نہ ہو تو کتاب اللہ کو ترجیح ہو گی لیکن یہاں خبر واحد نہیں بلکہ اخبار مشہورہ متواترہ ہیں اور جن احادیث سے اعادہ روح کا ثبوت ملتا ہے وہ قطعاً کتاب اللہ کے معارض نہیں ہیں بلکہ موافق ہیں خود قرآن مجید میں پچاس سے زائد ایسی آیات موجود ہیں جن سے صاف صاف معلوم ہوتا ہے کہ مرنے کے بعد عالم قبر و برزخ میں مردہ انسان کو جو جزا اوس زادی جاتی ہے اس میں روح اور دنیا والا جسم دونوں شامل ہوتے ہیں جس کی صحیح اور معقول صورت یہی ہے کہ ان دونوں کے درمیان ایک خاص قسم کا تعلق ہے جس کی وجہ سے یہ دونوں ثواب و عقاب کو محسوس کرتے ہیں وہ آیات ”قبر کی زندگی“ میں ملاحظہ فرمائیں جن

میں سے دو آیتیں انہیں جوابات میں بھی پیش کی گئیں ہیں پس اعادہ روح کی حدیثوں کو کتاب اللہ کے معارض سمجھنا جہالت و حماقت ہے خیر القرون میں اور بعد کے مسلمانوں میں ان حدیثوں کو کتاب اللہ کا معارض نہیں سمجھا گیا لہذا شرذمہ قلیلہ کی ذہنی اختراع اور مصنوعی تعارض کا کوئی اعتبار نہیں !!!

**خیر خواہانہ مشورہ:** اے عصر ہذا کے معتزلہ سنو! اعادہ روح کی حدیثوں کو کتاب اللہ کا معارض کہنا چھوڑ دو ورنہ یہ سوال تمہیں مہنگا پڑے گا کیونکہ اعادہ روح کے قوم بھی قائل ہو فرق صرف اتنا ہے کہ تم جسم مثالی کی طرف اعادہ روح کے قائل ہو جب کہ علمائے اسلام فرماتے ہیں قبر و بزرخ میں دنیا والے جسد کی طرف اعادہ روح ہوتا ہے اگر تم نے اعادہ روح کی حدیثوں کو کتاب اللہ کا معارض کہہ کر رد کر دیا تو مثالی جسد کی طرف اعادہ روح کی حدیثیں کہاں سے لاوے گے جس میں اعادہ روح کی بھی تصریح ہو اور جسم مثالی کی بھی اور اسی طرح امساک روح کی بھی اصطلاح چھوڑ دو! ورنہ یہ سودا بھی تمہیں مہنگا پڑے گا اگر امساک روح ہوتا ہے تو موت کا فیصلہ بھی روح پر ہوگا اور جب روح پر موت کا فیصلہ ہو جائے گا تو تمہارا عقیدہ مرکر خاک میں دفن ہو جائے گا!!

ذراسو چو! غور کرو! دوسروں کے عقیدہ کی تردید میں اتنے اندھے نہ ہو جاؤ کہ دوسروں کے عقیدے کے تردید کرتے کرتے اپنے عقیدہ سے بھی ہاتھ دھونے نہ پڑ جائیں ان فی ذلك عبرة لا ولی الالباب۔

**سوال (43):** خبر واحد کی بصورت تعارض تاویل ضروری اور کتاب اللہ کو ظاہر پر رکھنا ضروری ہے یا نہ؟

**الجواب باسم ملهم الصواب:** مسئلہ زیر بحث میں اعادہ روح کی حدیثیں قرآن مجید کی کسی آیت کے معارض نہیں ہیں یہ مصنوعی تعارض خیر القرون کے بعد کی نو ایجاد بدعت ہے

باقی رہا ایک عام ضابطہ کہ ظاہری تعارض کی صورت میں علمائے اسلام نے تطبیق اور تاویل اور ترجیح کی جو صورتیں موقع اور محل کے مطابق بیان فرمائی ہیں۔ البتہ ہر جگہ قرآن کے ظاہری الفاظ کو اور ظاہری مفہوم کو لیا جائے تو ”من کان فی هذہ اعممی فھو فی الآخرة اعممی“ وغیرہ آیات میں مشکلات پیدا ہو جائیں گی۔

**سوال (44):** روح جسم عضری کے اندر تصرف یوں کرے کہ کان سنے آنکھ دیکھے جس میں حس و حرکت ہو تو کیا امساک ختم ہو گیا یا نہ؟

**الجواب باسم ملهم الصواب:** احادیث صحیحہ مشہورہ متواترہ سے جب یہ عقیدہ ثابت ہے کہ مردہ انسان کی طرف عالم قبر و برزخ میں اعادہ روح ہوتا ہے اور حساب والے فرشتے مردہ کو بھاتے ہیں حدیث ”فیقد عداہ“ کے الفاظ موجود ہیں تو مردہ انسان نکیرین کو اپنی آنکھوں سے دیکھتا ہے اپنے کانوں سے ان کی آواز کو سنتا ہے اور اپنی زبان سے ان کو جواب دیتا ہے بعدہ صحیح جواب دینے والے مردہ کو فرشتے سلاادیتے ہیں۔ حدیث بخاری میں ہے ”نَمْ صَالِحًا“ حدیث ترمذی میں ہے ”نَمْ كَنُومَةُ الْعَرُوْسِ“ اور پھر اس کے لیے راحت کا سلسلہ شرح ہو جاتا ہے اور مجرم کے لیے عذاب کا سلسلہ جاری رہتا ہے یہ سب امور کتاب اللہ اور احادیث متواترہ سے ثابت ہیں جس پر مسلمان کے لیے ایمان لانا ضروری ہے البتہ قبر و برزخ کی یہ کارروائی ایک دوسرے عالم کی کارروائی ہے اس لیے ہماری نظروں سے او جھل اور مستور رہتی ہے اس لیے تو قبر کو برزخ کہتے ہیں کہ یہ کارروائی پس پردہ ہوتی ہے البتہ ذہن نشین فرمائیں اس ساری کارروائی کے باوجود مردہ انسان عالم قبر و برزخ میں ہی رہتا ہے الہذا ”فِيمَسْكُ التَّى قُضِيَ عَلَيْهَا الْمَوْتُ“ کے معنای نہیں ہے کیونکہ مردہ اسی عالم میں بند ہے عالم دنیا میں تو نہیں آیا اگر دنیا میں واپس آ جاتا تو پھر امساک کے خلاف ہوتا پس امساک بھی باقی اور قبر و برزخ کی جزا اوسرا بھی جاری ہے۔

**سوال (45):** میت کے تمام افراد کے لیے امساک روح کا حکم ہے یا بعض کے لیے؟  
**الجواب باسم ملهم الصواب:** سائل کا یہ سوال مکرر سہ کر رہونے کی وجہ سے فضول بے ہودہ اور لا یعنی ہے جس کا جواب بار بار دیا جا چکا ہے تاہم مختصرًا جواب بھی سن لیجئے امساک روح کی اصطلاح سائل کی خانہ زاد ہے اور اسے ہی مہنگی پڑے گی اور حقیقت یہ ہے کہ انسان کے جتنے افراد پر بھی موت واقع ہو چکی ہے وہ عالم قبر و برزخ میں بند ہیں۔ یہی ہے امساک کا صحیح مطلب اس امساک سے کوئی فرد بشرطی نہیں ہے الاب خرق العادة ہاں! مردہ انسان عالم قبر و برزخ میں رہے اور وہاں سوال کے لیے یا جزا و سزا کے لیے اعادہ روح اور تعلق روح ہو جائے تو یہ "فِيمَكَ الَّتِي قَضَى عَلَيْهَا الْمَوْتَ" سے منافی نہیں ہے اور جو اس کو منافی سمجھے گا اس کی روح مر جائے گی اور روح کی مر نے سے اس کا مذہب بھی مر جائے گا۔

**سوال (46):** تمام افراد کے لیے امساک روح کا حکم قطعی ہے یا لطفی؟  
**الجواب باسم ملهم الصواب:** سائل کا یہ سوال بھی مکرر سہ کر رہونے کی وجہ سے لا یعنی عبث ہے تاہم جواب عرض کر دیتے ہیں! البتہ حضرت مولانا ابو معاویہ محمد ایاز صاحب کی خدمت میں درخواست ہے کہ مولانا صاحب! "امساک روح" کی اصطلاح مہربانی فرمائی کر ترک کر دیں ورنہ آپ کی روح مر جائے گی اور روح کے مر نے سے جسم مثالی بھی مر جائے گا پھر حیات برزحیہ کہاں سے ثابت کریں گے؟؟؟ مہربانی فرمائ کر اپنے مذہب پر رحم کریں اس کی بخش کنی نہ فرمائیں یا آپ کا غیر داشمند نہ اقدام ہے۔

اب جواباً گزارش ہے کہ امساک انسان عن العود الى الدنیا کا حکم قطعی ہے لیکن یہ امساک انسانی قبر کی کارروائی کے منافی نہیں ہے امساک بھی رہتا ہے اور قبر کی کارروائی بھی چلتی رہتی ہے۔

سوال (47): آپ کے نزدیک جسم غصری کی حیات دنیوی کا قائل امساک روح کا منکر ہے یا نہ؟

**الجواب باسم ملهم الصواب:** سائل کا سوال مکرر سہ کر رہونے کی وجہ سے بے ہودہ تکرار ہے اور ہر بار جواب بھی عرض کیا جا چکا ہے مختصر اب بھی سن لیجئے! قرآن مجید میں جب اللہ تعالیٰ نے ارشاد فرمایا: "فَيَمْسِكُ الَّتِي قُضِيَّ عَلَيْهَا الْمَوْتُ" اس کا صحیح مطلب یہ ہے کہ جس انسان پر موت کا فیصلہ کیا جاتا اس کی روح کو بند کر لیا جاتا ہے یعنی موت کے بعد اللہ تعالیٰ حضرت انسان روح اور جسد کے مجموعہ کو عالم قبر و برزخ میں بند کر لیتے ہیں اور دنیا میں واپس نہیں آنے دیتے اب عالم قبر و برزخ میں اعادہ روح کی وجہ سے دنیوی جسم میں جو حیات پیدا ہوتی ہے تو وہ درحقیقت عالم قبر و برزخ کی حیات ہے لہذا دنیا والے جسم میں جزاً سزا کے لیے حیات برزخی ماننے سے "فَيَمْسِكُ الَّتِي قُضِيَّ عَلَيْهَا الْمَوْتُ" کے خلاف نہیں ہوگا اگر تم حیات قبر و برزخ کو "فَيَمْسِكُ الَّتِي قُضِيَّ عَلَيْهَا الْمَوْتُ" کے خلاف سمجھتے ہو تو تمہاری حیات برزخی بھی اس کے خلاف ہوگی!

فما هو جوابكم فهو جوابنا

ورنه همیں وجہ فرق بتائی جائے کہ دنیا والے جسد میں حیات مانی جائے تو امساک کے خلاف پڑتی ہے اور مثالی جسم میں اعادہ روح تسلیم کیا جائے تو امساک کے خلاف نہیں ہوتا ہے آخر وجہ کیا ہے ؟؟؟

سوال (48): جسم غصری کے ادراک دنیوی کا قائل امساک روح کا منکر ہے یا نہ؟

**الجواب باسم ملهم الصواب:** سائل کا یہ سوال مکرر سہ کر رہونے کی وجہ سے لا یعنی اور فضول ہے۔ مولانا صاحب سینے! امساک روح کی اصطلاح تھوک دیجئے اس سے ہمارے عقیدے کی صحت پر تو کوئی اثر نہیں پڑتا لیکن اس سے تمہارے مذہب کی صرف صحت نہیں

گھڑتی بلکہ تمہارا نہ ہب موت کے گھٹ اترتا ہے۔

تاہم جواب پھر بھی سن لیجئے! موت کے بعد مکمل انسان روح اور جسد کا مجموعہ عالم قبر و برزخ میں چلا جاتا ہے اور وہاں اس کا امساک ہو جاتا ہے اور وہاں کی کارروائی روح اور جسد کے مجموعے پر وارد ہوتی ہے کیونکہ سوال کے لیے اعادہ ہوتا ہے اور جزا اوسرا کے لیے تعلق روح رہتا ہے اگر عالم برزخ میں رہتے ہوئے روح اور جسد کے مابین کوئی تعلق مانا جائے اور اس امساک کے منافی نہیں ہے جس کا ذکر قرآن مجید میں ہے۔ لہذا ایسے عقیدے والے کو ”امساک“ کا یا قرآن کا منکر قرار دینا جہالت و حماقت ہے۔ ہاں! جو لوگ روح کو جسم مثالی کی طرح چھوڑ دیتے ہیں وہ بتائیں کہ ان کا ارسال روح امساک کے منافی ہو گایا نہ؟ اور ایسے لوگ امساک روح کے منکر ٹھہریں گے یا نہ؟ فیصلہ خود فرمائیں گے کہ فتویٰ کس پر لگایا جائے!!!

سوال 49: **الله یتوفی الانفس میں لفظ الانفس معرف باللام عام کے الفاظ سے ہے یا نہ؟**

**الجواب باسم ملهم الصواب:** جی ہاں! الانفس تمام انسانوں کو عام ہے لیکن سوال یہ ہے ”الانفس“ سے مراد صرف روح ہے یا روح اور جسد کا مجموعہ؟ اگر مکمل انسان مراد ہے تو بے شک سارے انسان مرکر عالم قبر و برزخ میں منتقل ہو جاتے ہیں اور وہاں ان کو ایک خاص قسم کی حیات برزخیہ نصیب ہوتی ہے جس کی وجہ پر روح اور جسد دنیوی دونوں جزا اوسرا کو محسوس کرتے ہیں یہی عقیدہ کتاب و سنت اور اجماع امت سے ثابت ہے اور اگر آپ بلا دلیل والا نفس سے ارواح مراد لیتے ہیں تو اس سے ہمارے صحت پر کوئی اثر نہیں پڑتا تو پھر لازماً ”قضیٰ علیہا الموت“ بھی اروح کے متعلق ہو گا جس سے تمہاری ارواح میریں گی اور ارواح کی موت کے ساتھ جسم مثالی مصنوعی مردے گانہ رہے گی روح نہ رہے گا جسم

مثالی مصنوعی اور نہ رہے گی مزعومہ حیات بر زحیہ۔

**مولانا صاحب!** شیشے کے گھر میں بیٹھ کر دوسروں کو پتھر مارنے والے کبھی بھی اپنے شیشے کا مکان نہیں بچا سکتے ذرا سوچ کر سن جمل کر جواب دینا۔

الجھا ہے پاؤں یار کا زلف دراز میں

لو آپ اپنے دام میں صیاد آ گیا

**سوال (50):** عام اپنے تمام افراد کو شامل ہوتا ہے کیا یہ شمولیت قطعاً و یقیناً ہے یا نہ؟

**الجواب باسم ملهم الصواب:** الانفس انسان کے تمام افراد کو شامل ہے ہر موت پانے والا انسان اپنے روح اور جسم سمیت عالم برزخ میں منتقل ہو جاتا ہے اور وہاں کی جزا و سزا کو محسوس کرتا ہے اور ثواب و عقاب کا اس کوادر اک ہوتا ہے اور یہ عقیدہ کتاب و سنت اور اجماع امت کے مطابق ہے اور جو لوگ عذاب قبر کی صحیح صورت کے منکر ہیں وہ کتاب اللہ اور سنت رسول اللہ صلی اللہ علیہ وسلم اور اجماع امت کے برخلاف عقیدہ رکھتے ہیں۔

**سوال (51):** نفس کا انبیاء و رسول علیہم السلام صحابہ اولیاء التقیاء اور تمام امتی چاہے مومن ہوں یا کافر کو اس کا شمول قطعی ہے یا نہ؟

**الجواب باسم ملهم الصواب:** سائل کے تکرار کے باوجود جواب ملاحظہ فرمائیں! نفس میں تمام انبیاء و رسول علیہم السلام صحابہ، اولیاء اور اتقیاء شامل ہیں۔ الغرض! موت سے کسی کو کوئی چارہ نہیں ہے البتہ موت عدم محض کا نام نہیں ہے بلکہ بقول شیخ نیلوی ایک دار سے دوسرے دار کی طرف منتقل ہو جانے کا نام ہے یعنی ہر انسان موت کے بعد روح اور جسم سمیت عالم دنیا سے عالم قبر و برزخ کی طرف منتقل ہو جاتا ہے وہاں سب کو ثواب و عقاب کے لیے درجہ بدرجہ حیات حاصل ہوتی ہے اور قبر و برزخ کی یہ حیات حضرات انبیاء علیہم السلام کے لیے ایک امتیازی شان رکھتی ہے حتیٰ کہ ان کی ازواج مطہرات رضوان اللہ علیہم

اجمیعین سے کوئی شخص نکاح نہیں کر سکتا، ان کی مالی و راثت بھی تقسیم نہیں ہوتی، ان کے جسم مبارکہ ان کی قبور میں تروتازہ اور محفوظ رہتے ہیں، قریب سے پڑھا جانے والا درود وسلام سنتے اور جواب دیتے ہیں، دور سے پڑھا جانے والا درود وسلام فرشتوں کے ذریعہ پہنچایا جاتا ہے اسی پر اجماع امت ہے۔ الغرض حیات قبر کا یہ عقیدہ قطعی ہے۔

**سوال (52):** انسان کے تمام افراد کو بشمول قطعی ہونے کی صورت میں ان میں سے کسی بھی فرد کے مستثنی کرنے کے لیے قطعی دلیل کی ضرورت ہوگی یا نہ؟

**الجواب باسم ملهم الصواب:** موت کا حکم تمام انسانوں کے لیے قطعی ہے موت سے کوئی مستثنی نہیں۔ البتہ موت، موت میں فرق ہے۔ اسی طرح الحیات بعد الوفات کا عقیدہ قطعی ہے ان دونوں عقیدوں کا کوئی بھی منکر نہیں۔ واضح رہے کہ سائل کا یہ سوال بھی تکرار بے کار ہے۔

**سوال (53):** میت کے تمام افراد کا قانون امساک روح ہے جو شخص تمام میت میں ردرود، اعادہ روح کا قائل ہواں کا ایسا عقیدہ مخالف قرآن ہے یا نہ؟

**الجواب باسم ملهم الصواب:** وقوع موت کے بعد مکمل انسان یعنی روح اور جسم کا مجموع عالم دنیا سے عالم قبر و برزخ کی چیز بن جاتے ہیں ”فِيمَسْكُ الَّتِي قُضِيَ عَلَيْهَا الْمَوْتُ“ کا مطلب یہ ہے کہ موت پا جانے والا انسان عالم قبر و برزخ سے عالم دنیا میں واپس نہیں آتا ہے یہ ہے امساک کا صحیح مطلب۔ باقی رہا عالم قبر و برزخ میں ہوتے ہوئے ردرود اور اعادہ روح کا عقیدہ وہ تو قرآن مجید کی کسی آیت کے خلاف نہیں ہے بلکہ قرآن و حدیث اور اجماع امت سے ثابت شدہ ہے جس کا منکر متواترات کا منکر ہے۔

**سوال (54):** میت کے تمام افراد کا قانون ”امساک روح“ ہے جو شخص بعض افراد میت میں ردرود اعادہ روح کا قائل ہواں کا ایسا عقیدہ مخالف قرآن ہے یا نہ؟

**الجواب باسم ملهم الصواب:** قارئین کرام! بندہ عاجز سائل کے تکرار بیکار سے اُکتاچا

ہے اور جواب اس لیے دیا جا رہا ہے کہ سائل کو یہ موقع نہ دیا جائے کہ وہ کہنے لگے کہ میرے فلاں سوال کا جواب نہیں دیا گیا۔

جو اب اعرض ہے کہ موت کے بعد روح اور جسد کے مجموعے کو ”میت“ کہتے ہیں اور یہ دونوں عالم قبر و برزخ میں پہنچ چکے ہیں قانون خداوندی یہ ہے کہ موت پانے والا مکمل انسان عالم دنیا میں واپس نہیں آتا۔ باقی رہا عالم برزخ میں ہوتے ہوئے اعادہ روح اور تعلق روح تو وہ متواترات سے ثابت ہے اور کسی نص قطعی کے خلاف نہیں ہے اور اس تعلق روح اور اعادہ روح کا منکر قطعیات کا منکر ہے۔

**سوال (55):** میت کا ثواب و عذاب بعد موت قبل از قیامت بحق ہے اب اس کی تفصیل میں نہ پڑنا بلکہ اسے مفوض الی اللہ سمجھنا حق ہے یا باطل؟

**الجواب باسم ملهم الصواب:** الحمد للہ! مولانا محمد ایاز نے موت کے بعد اور قیامت سے پہلے عذاب و ثواب میت کو حق قرار دے دیا ہے اور لطف کی بات یہ ہے کہ مولانا محمد ایاز بعد از موت جسد عنصری کو میت کہتے ہیں۔ ماشاء اللہ مولانا محترم نے جسد عنصری کے عذاب کو تسلیم کر لیا باقی ان کا یہ کہنا کہ تفصیلات کو مفوض الی اللہ کرنا چاہیے تو اس میں کچھ تفضیل ہے مثلاً جو باتیں قرآن و حدیث اور اجماع امت سے ثابت ہیں جیسے میت کا قبر میں بٹھایا جانا، اس سے سوالات کرنا، سوالات سن کر میت کا صحیح یا غلط جواب دینا، میت کی پسیلوں کا ایک دوسرے میں گھس جانا، میت کا قبر میں فریاد کرنا یا مزے سے سونا، روح کا قبر میں جسد کی طرف اعادہ اور قبر کی جزا و سزا میں روح اور جسد دونوں کا شریک ہونا، حضرات انبیاء علیہم السلام کا اپنی قبور میں نماز وغیرہ اعمال کرنا چونکہ قرآن و حدیث سے ثابت ہیں لہذا ان تفصیلات کو ماننا ضروری ہے اور جو تفصیلات بتائی گئیں ہیں ان کا انکار کرنا ناجائز ہے۔ مفوض الی اللہ کرنا حق ہے اور جو تفصیلات بتائی گئیں ہیں ان کا انکار کرنا ناجائز باطل ہے۔

## مولانا محمد ایاز صاحب سے ایک سوال:

مولانا! آپ نے عذاب میت یعنی جسد غضری کے عذاب کو تسلیم کر لیا لیکن سوال یہ ہے کہ جسد غضری کا یہ عذاب و ثواب پتعلق روح ہے یا بغیر تعلق کے ہے اگر آپ کے نزدیک جسد غضری کو بغیر تعلق روح کے عذاب و ثواب ہوتا ہے تو اس کو تو ہمارے علمائے اسلام نے سُفْسَطَہ قرار دیا ہے اور اگر آپ جسد غضری کے عذاب و ثواب پتعلق روح کے ذریعے مانتے ہیں تو یہی اہل السنّت والجماعت کا عقیدہ ہے کہ قبر میں پتعلق روح میت کو عذاب و ثواب ہوتا ہے لیکن اس عقیدہ کو تسلیم کر لینے سے آپ کے سابقہ تمام سوالات باطل ٹھہریں گے۔ بہرحال!

آپ کے ہاں جوبات بھی حق ہواں وضاحت فرمائیں بنده جواب کا منتظر ہے۔

سوال (56): میت کے لیے نوع من الحیوة مسلم ہے لیکن اعادہ کا منکر۔ اس کا آپ نزدیک کیا حکم ہے؟

الجواب باسم ملهم الصواب: الحمد للہ! مولانا محمد ایاز اشاعیٰ نے میت میں نوع من الحیوة کو تسلیم کر لیا ہے اور یہی بات ہمارے فقہائے اسلام نے بھی کتب فقہ میں لکھی ہے لیکن سوال یہ ہے کہ اگر میت کی طرف اعادہ روح تسلیم نہ کیا جائے تو یہ نوع من الحیوة کیسے ثابت ہوگی؟ آپ کا میت میں نوع من الحیوة تسلیم کرنا دلیل ہے اس بات کی کہ میت کے ساتھ روح کا کسی نہ کسی درجہ میں تعلق رہتا ہے جس کی وجہ سے میت میں ایک خاص قسم کی حیات پیدا ہوتی ہے باقی جو شخص قبر میں میت کی طرف اعادہ روح کا انکار کرتا ہے وہ درحقیقت متواترات کا انکار کرتا ہے

سوال (57): متكلّمینِ اسلام نوع من الحیوة کے قائل ہیں اور اطلاق میت کے بھی قائل ہیں کیا آپ بھی یہ اطلاق درست مانتے ہیں؟

الجواب باسم ملهم الصواب: مولانا محمد ایاز صاحب! اللہ تعالیٰ آپ کو حق بات کہنے پر جزاً نیز عطا فرمائے البتہ اس کی تفصیل یہ ہے کہ جس انسان پر موت واقع ہو چکی ہے وہ

مکمل انسان یعنی روح اور جسد کا مجموعہ "میت" ہے باعتبار عالم دنیا کے اور زندہ باعتبار عالم قبر و بزرخ کے۔ اس اعتباری فرق کی وجہ سے یہ دونوں باتیں اپنے مقام پر صحیح ہیں ان میں کسی قسم کا تضاد نہیں ہے۔

**سوال (58):** تمام اموات کے لیے نوع من الحیوة ہے سواس سے مراد بزرخی حیات ہے یا دنیوی؟

**الجواب باسم ملهم الصواب:** تمام اموات کے لیے عالم قبر و بزرخ کی حیات؛ حیات بزرخی ہے اور جن حضرات نے اس کو "حیاتِ دنیوی" کہا ہے ان کی مراد بھی صرف اتنی ہے کہ حیات بزرخیہ میں دنیا والا جسد شاملِ حیات ہے البتہ حیات بزرخیہ کے درجات متفاوت ہیں حتیٰ کہ انبیاء کرام علیہم السلام کی حیات بزرخیہ اتنی قویٰ تر ہے کہ دنیا تک اس کے اثرات پہنچتے ہیں مثلاً وراثت کا تقسیم نہ ہونا، ازواج مطہرات رضوان اللہ علیہم ان جمیعین کے ساتھ حرمت نکاح وغیرہ وغیرہ۔

**سوال (59):** نوع من الحیوة تمام افراد کے لیے ہے یا بعض کے لیے؟

**الجواب باسم ملهم الصواب:** یہ نوع من الحیوة تمام مردہ انسانوں کے لیے ثابت ہے البتہ درجات میں تفاوت ہے حضرات شہدائے کرام کی حیات اتنی قویٰ ہے کہ ان کو مردہ کہنے سے اللہ تعالیٰ نے منع کر دیا اور حضرات انبیائے کرام علیہم السلام کی حیات؛ شہدائے کرام کی حیات سے بھی قویٰ تر ہے بلکہ حیاتِ دنیوی سے بھی فائق ہے۔

۔۔۔ گر فرقِ مراتب نہ کنی زندیقی

**سوال (60):** جو شخص تمام اموات کے لیے نوع من الحیوة کا قائل ہوا اور درجات کا فرق مانتا ہوا کام کیم آپ کے نزدیک کیا ہے؟

**الجواب باسم ملهم الصواب:** درست عقیدہ ہے ہاں وہ کسی دوسری گمراہی میں مبتلا نہ ہو

**سوال (61):** ثواب و عذاب کے بیان میں متكلّمینِ اسلام نے نوع من الحیوۃ سے کون سی حیات مرادی ہے، حیات برزخی یا دنیوی؟

**الجواب باسم ملهم الصواب:** قبر کے اندر مردہ انسان کو جو خاص قسم کی حیات حاصل ہے وہ حیات برزخی ہے جن علماء نے اس کو حیات دنیوی سے تعبیر کیا ہے ان کی مراد یہ ہے کہ دنیا والا جسد اس حیات میں شامل ہے۔

**سوال (62):** ثواب و عذاب کے بیان میں متكلّمینِ اسلام نے نوع من الحیوۃ کی دونوں مذکورہ بالا میں سے جو مراد آپ کے نزدیک لی ہے وہ تمام کے لیے لی ہے یا بعض کے لیے؟

**الجواب باسم ملهم الصواب:** الفاظ کے ہیر پھیر کے ساتھ سوال کا لایعنی تکرار ہے تاہم جواب سن لیجئے! تمام انسانوں کو موت کے بعد عالم قبر و برزخ میں جزا و سزا کے لیے جو حیات حاصل ہوتی ہے وہ سب کے لیے حیات برزخی ہے اور اس حیات میں دنیا والا جسد شامل ہے البتہ درجات میں بہت بڑا فرق ہے۔

**سوال (63):** متكلّمینِ اسلام نے نوع من الحیوۃ میں قدر مایتا لم اویتلذ ذ کی قید لگائی ہے یا نہیں؟

**الجواب باسم ملهم الصواب:** بعض متكلّمینِ اسلام نے یہ قید مذکور لگائی ہے کہ لیکن ان حضرات کا مطلب یہ ہے کہ قبر میں اتنی حیات ضرور ہوتی ہے کہ مردہ انسان دکھنے کو محسوس کرتا ہے۔ بہر حال! اتنی حیات تو ضرور ہوتی ہے کہ اگر قرآن و حدیث سے کوئی اور امور بھی ثابت ہو جائیں تو فقہائے اسلام اس کا انکار نہیں کر رہے اور آپ حضرات کا قبر کے اندر موتی کیلئے اتنی حیات تسلیم کر لینا بھی ہمارے لئے غنیمت ہے۔

**سوال (64):** متكلّمینِ اسلام نے میت کے اندر کون سی حیات مرادی ہے حیات

برزخی اور برزخی احساس یا دنیوی حیات اور دنیوی احساس؟

**الجواب باسم ملهم الصواب:** مرنے کے بعد ہر مردہ انسان عالم دنیا سے نکل کر عالم قبرہ برزخ میں منتقل ہو جاتا ہے مردہ کا روح اور جسد برزخ کی چیزیں ہیں جن علمائے اسلام نے اس حیات برزخیہ کو حیات دنیوی سے تعبیر کیا ہے ان کا مطلب یہ نہیں ہے کہ ہر لحاظ سے اور ہر طرح سے وہ حیات دنیوی ہے بلکہ حیات دنیویہ کہنے سے ان کا مطلب یہ ہے کہ اس حیات برزخیہ میں دنیا والا جسد شامل ہے۔

**سوال (65):** اس موجودہ اور محسوس دنیا کے کسی انسان کی ضرب کا احساس میت کو ہوتا ہے یا نہ؟

**الجواب باسم ملهم الصواب:** اہل دنیا کی مارپیٹ کا مردہ انسان کو اور اک ہوتا ہے یا نہ اس بارے میں ہمیں بہت کچھ نہیں بتایا گیا اور جو امور و صاحت کے ساتھ ہمیں نہیں بتائے گئے انہیں سپرد خدا کرنا چاہے البتہ سیدہ عائشہ صدیقہ کی ایک حدیث مند احمد وغیرہ میں مروی ہے کہ حضور صلی اللہ علیہ وسلم نے ارشاد فرمایا:

”ان کسر عظم المؤمن میتا مثل کسره حیا“

(مند احمد ج 7 ص 87)

ایک شخص کو حضور اکرم صلی اللہ علیہ وسلم نے قبر پر تکییہ لگائے ہوئے دیکھا تو فرمایا:  
”لا توذ صاحب القبر“

(مشکوٰۃ ص 149)

اس قسم کی روایات سے محسوس ہوتا ہے کہ اہل قبور کو اہل دنیا کی بے اصولیوں سے تکلیف کا پہنچانا خارج از امکان نہیں ہے لیکن اگر اہل دنیا کی مارسے میت کو تکلیف نہ بھی ہو تو اس سے یہ نتیجہ نکالنا کہ میت کو عذاب قبر بھی نہیں ہوتا سراسر غلط اور قیاس مع الفارق ہے

بلکہ نص کے مقابلہ میں قیاس کرنا ہے کیونکہ میت کے لیے عذاب قبرتو نصوص قطعیہ سے ثابت ہے جس کو سائل بھی گذشتہ سوال میں تسلیم کر چکا ہے۔

**مسئلہ تینیں:**

فقہ کی کتابوں میں یہ مسئلہ لکھا ہے کہ اگر کسی شخص نے قسم اٹھائی کہ میں فلاں شخص کے ساتھ کلام نہیں کروں گا یا اس کو ماروں گا تو یہ اس کی حیات دنیوی کے ساتھ مقید ہو گا اگر موت کے بعد اس سے کلام کیا یا اس کو مارا تو حانت نہ ہو گا۔

اس مسئلہ سے بھی عذاب میت کی نفی پر استدال کرنے صحیح نہیں ہے کیونکہ قسموں کا دار و مدار عرف پر ہے اور عرفِ عام میں یہی سمجھا جاتا ہے کہ مردہ کو مارنے سے تکلیف نہیں ہوتی جبکہ شریعت میں یہ ثابت شدہ حقیقت ہے کہ مردہ انسان کو قبر میں عذاب یا راحت ہوتا ہے۔

سوال (66): متكلّمینِ اسلام کے ہاں میت کی حیات برزخی احساس برزخی عذاب و ثواب برزخی ادراک و شعور برزخی ہے، دنیوی حیات دنیوی احساس دنیوی ادراک و شعور دنیوی عذاب و ثواب نہیں۔ سو! کیا آپ اس کو مانتے ہیں؟

الجواب باسم ملهم الصواب: الحمد لله! سائل نے یہاں پھر تسلیم کر لیا کہ میت میں حیات برزخی اور احساس برزخی، عذاب و ثواب برزخی، ادراک و شعور برزخی ہوتا ہے اور یہی اہل السنّت والجماعت کا اجماعی عقیدہ ہے البتہ اہل السنّت کہتے ہیں کہ یہ سب کچھ اعادہ روح اور تعلق روح کی وجہ سے ہوتا ہے۔ جبکہ سائل ابھی تک اعادہ اور تعلق روح کے انکار پر مصروف چلا آرہا ہے حالانکہ فقہائے دین اور متكلّمینِ اسلام فرماتے ہیں بغیر تعلق روح کے مردہ کی جزا اوسرا کا عقیدہ رکھنا سُفْسَطَنٌ ہے۔ بہر حال! میت میں ادراک، شعور وغیرہ بتعلق روح ہی ہوتا ہے عذاب قبر کی یہی صورت معقول ہے کتاب و سنت اسی پر ناطق ہیں اجماع امت اسی پر ہے اور اس تعلق کا کوئی سنی مسلمان مکنن نہیں! بہر حال! ہمیں یہ تسلیم ہے کہ قبر کی حیات

اور اس کے لوازمات برزخی ہی کھلائیں گے کیونکہ مردہ انسان عالم برزخ میں ہے لیکن اس حیات برزخی، ادراک و شعور برزخی میں دنیا والا جسد شامل ہے۔

**ایک مثال:** عالم خواب میں جانے والا شخص جب کوئی خواب دیکھتا ہے تو اس کے اندر عالم خواب کی حیات اور عالم خواب کا ادراک و شعور سب کچھ موجود ہوتا ہے لیکن عالم خواب کی حیات اور اس کا ادراک و شعور اسی دنیا والے جسد سے متعلق رہتا ہے اسی طرح قبر و برزخ کی حیات اور ادراک و شعور وغیرہ سب کچھ دنیا والے جسد سے متعلق ہوتا ہے فرق صرف اتنا ہے کہ دنیا کی حیات اور اس کے لوازمات اہل دنیا کے لیے محسوس و مبصر ہوتے ہیں بخلاف قبر و برزخ کی زندگی اور اس کے لوازمات کے کہ وہ عموماً محسوس و مبصر نہیں ہوتے۔

**کچھ ”المهند“ کی عبارت کے بارے میں:**

قارئین کرام! سائل کا بتکرار یہ سوال کرتے چلا جانا کہ حیات برزخی ہے یا حیات دنیوی؟ اس بات کا غمازی کرتا ہے کہ وہ ”المهند علی المفند“ یعنی عقائد علمائے دینوبند کی ایک عبارت کے بارے میں کچھ ہم سے کہلوانا چاہتا ہے تو لیجئے بندہ عاجز ”المهند“ کی عبارت کیوضاحت پیش کر دیتا ہے:

المهند میں حضور اکرم صلی اللہ علیہ وسلم کی حیات قبر کے بارے میں یہ جملہ لکھا ہے ”دنیویہ لا برزخیہ“ عصر ہذا کے معتزلہ المہند کی پوری عبارت سے صرف نظر صرف اس ایک جملے کو لے کر شور مچائے جا رہے ہیں اعتراض کرتے ہیں اور آسمان سر پر اٹھا لیتے ہیں کہ دیکھو جی! المہند میں لکھا ہے کہ حضور اکرم صلی اللہ علیہ وسلم کی حیات قبر دنیوی ہے برزخی نہیں ہے پھر اس پر طعن و شنیع کی ایک بہت بڑی عمارت کھڑی کر دیتے ہیں حالانکہ یہ سب کچھ ان لوگوں کے سو فہم کا نتیجہ ہے اور ایک ادھوری عبارت پر گرفت ہے درحقیقت ہمارے اکابر حرمہم اللہ ”حیات قبر“ کو ”حیات برزخیہ“ کہتے ہیں قطعاً انکا نہیں کرتے۔ باقی جوانہوں

نے ”لابر زخیہ“ کہا ہے اس کا مطلب ”المہند“ کی اگلی عبارت میں واضح لکھا ہے کہ حضرات انبیاء کرام علیہم السلام کی ”حیات بر زخیہ“ ایسی نہیں ہے جو حاصل ہے تمام موتی کو بلکہ ان کی ”حیات بر زخیہ“ بدر جہا فائق اور اعلیٰ وارفع ہے۔ تو ہمارے حضرات مطلاقاً حیات بر زخیہ کا انکار نہیں کرتے بلکہ فرماتے ہیں کہ وہ عام موتی کی حیات بر زخیہ کی طرح نہیں ہے باقی رہا ہمارے اکابر کا اس ”حیات بر زخیہ“ کو ”حیات دنیویہ“ کہنا تو اس سے مراد صرف اتنی ہے کہ حضور صلی اللہ علیہ وسلم اور اسی طرح دیگر انبیاء کرام علیہم السلام کی حیات بر زخیہ میں اور ادراک بر زخیہ میں دنیا والا جسم شامل ہے بایس طور کر روح اقدس کا جسم اطہر سے ایسا تعلق ہے کہ آپ صلی اللہ علیہ وسلم کے جسم میں حیات بھی ہے ادراک و شعور بھی ہے چونکہ آپ صلی اللہ علیہ وسلم عالم بر زخ میں ہیں تو اس حیات کو اور اس ادراک و شعور کو بر زخیہ کہا جاتا ہے چنانچہ ”المہند“ میں بھی یہ بات واضح طور پر لکھی ہوئی ہے کہ آپ صلی اللہ علیہ وسلم کی حیات قبر بایس معنی ”حیات بر زخیہ“ بھی ہے کیونکہ آپ صلی اللہ علیہ وسلم عالم بر زخ میں ہیں تو معلوم ہوا کہ ”المہند علی المفند“ میں موجود عقائد اہل السنّت والے ہیں اور اس کا کوئی عقیدہ اہل السنّت کے خلاف نہیں ہے جیسا کہ مولانا محمد منظور احمد نعمانی رحمہ اللہ نے بھی وضاحت فرمائی ہے پس ”المہند“ اور اس کے مصدقوں پر کسی فتنہ کی اعتراض بازی نہ کرنی چاہیے۔

سوال (67): میت کا اس دنیا سے تعلق ختم ہے دنیا والوں کی پکار، سلام و پیغام وغیرہ نہیں سنتے اور یہی اشاعتی کہتے ہیں آپ کیا اس کے منکر ہیں یا مفتر؟

الجواب باسم ملهم الصواب: اشاعتیوں کا یہ نظریہ کہ اہل قبور کا اہل دنیا سے تعلق بالکل منقطع ہو جاتا ہے کہ ادھر کی کوئی بات ادھر نہیں جاتی اور ادھر کی کوئی بات ادھر نہیں جاتی، غیر مسلم ہے۔ ہاں! بعض امور ایسے ہیں کہ جن میں اہل قبور کا تعلق منقطع ہو جاتا ہے لیکن سب امور ایک جیسے نہیں دیکھئے سورۃ یسؐ میں ایک مرد مومن رسولوں کی جماعت کی نصرت کرتے

ہوئے شہید کر دیا گیا بعد از شہادت بولا ”یلیت قوم یعلمون بما غفرلی ربی و جعلنی من المکرمین“ اللہ تعالیٰ نے اس کا یہ بول دنیا کو سنادیا۔

قرآن مجید میں ہے ”و لا تحسبن الذين قتلوا“ کی تفسیر میں ایک حدیث مذکور ہے کہ جب شہدائے کرام کا جنت میں بہت بڑا اعزاز واکرام کیا جاتا ہے تو وہ کہتے ہیں کہ کیا کوئی ہے جو ہمارے حالات کی خبر ہمارے متعلقین دنیا تک پہنچا دےتا کہ وہ ہم پر غم نہ کریں وہ بھی جہاد میں کوشش کرتے ہیں اللہ تعالیٰ نے فرمایا ہم تمہاری یہ خبر ان کو پہنچا دیتے ہیں اس پر یہ آیت نازل فرمائی گئی۔ اسی طرح ”ویستبصرون بالذین لم یلحقوا بهم“ میں بھی یہی کچھ بتایا گیا ہے۔ اسی طرح صحابہ کرام رضوان اللہ علیہم اجمعین کے دور کے کئی واقعات موجود ہیں کہ ایک شخص فوت ہونے والا ہے اور دوسرا شخص اس کو کہتا ہے کہ میری طرف سے حضور صلی اللہ علیہ وسلم کو سلام عرض کرنا یا کسی دوسرے عزیز کے بارے میں کہا کہ اس کو میر اسلام کہنا اسی طرح اہل دنیا کا سلام اہل قبور تک پہنچتا ہے، اہل دنیا کی دعا اہل قبور کو فائدہ دیتی ہے، اموات کی طرف ایصال ثواب کا عقیدہ صحیح ہے۔ یعنی موتی تک اہل دنیا کا بھیجا ثواب پہنچ جاتا ہے۔

ان حقائق سے معلوم ہوتا ہے کہ بعض امور میں اہل قبور اور اہل دنیا کے مابین رابطہ بالکل منقطع نہیں ہو جاتا لہذا فیصلہ کن بات یہ ہے کہ جہاں جہاں رابطہ ثابت ہے وہاں وہاں رابطہ تسلیم کر لیا جائے اور جہاں ثابت نہیں وہاں قیاس آرائی سے کام نہ لیا جائے بلکہ سپرد خدا کر دیا جائے اور موتی کا دفن کرنے والوں کی جو تیوں کی آہٹ کا سنسنا، زائرین کے سلام کو سننا اسی طرح قلیب بدر کے کفار کا حضور صلی اللہ علیہ وسلم کی باتوں کو سننا احادیث صحیح سے ثابت ہے لہذا ان مور کے ماننے میں ہمیں کوئی تامل نہیں ہے۔ ہاں! جو لوگ مشرکانہ پکار کرتے ہیں، غیر اللہ سے مدد مانگتے ہیں، شرکیہ افعال کرتے ہیں ان سے اہل قبور کا کوئی

رباط نہیں ہے۔

**سوال (68):** متكلمینِ اسلام کے ہاں قدرِ مایاتِ ملم و بیتلذ کا قول تمام اموات کو شامل ہے نہ کہ بعض کو۔ یعنی انبیاء و امتي کا کوئی فرق نہیں۔ کیا تمہارے ہاں فرق ہے یا نہ؟ اگر ہے تو کیوں؟

**الجواب باسم ملهم الصواب:** بڑی خوشی کی بات ہے کہ سائل نے متكلمینِ اسلام کے ارشاد کے مطابق ہر میت میں حیات کی اتنی مقدار تسلیم فرمائی کہ وہ رنج و راحت و محسوس کرتی ہے۔ باقی رہی یہ بات کہ وہ صرف رنج و راحت کو محسوس کرتی ہے یا کچھ اور کو بھی؟ اس بارے میں گزارش یہ ہے کہ متكلمینِ اسلام اس کو مصور نہیں فرماتے۔ بات چونکہ عذاب قبر کی چل رہی تھی اسی لئے انہوں نے فرمایا کہ ہر مردہ میں اتنی حیات ہوتی ہے کہ وہ رنج و راحت کو محسوس کرتا ہے باقی امور کی وہی نہیں فرماتے۔ لہذا مردہ انسان کیلئے قبر میں جو کچھ قرآن و حدیث سے ثابت ہے وہ سب حق اور سچ ہے۔

دوسری گزارش یہ ہے کہ عذاب و راحت کا مفہوم وسیع تر ہے عذاب میں عذاب کے سب اسباب آگئے اور راحت میں راحت کے سب اسباب آگئے پس سلام سننا بھی من جملہ اسباب راحت ہے۔ باقی رہا سائل کا یہ کہنا کہ انبیاء و امتي کا کوئی فرق نہیں یہ بات خود سائل کے سوال نمبر 20 کے خلاف ہے۔ سائل خود لکھ چکا ہے کہ درجات کا فرق مانتا ہوں یہاں فرق کو تسلیم کرتا ہے وہاں فرق کا انکار کرتا ہے سچ کہتے ہیں

دروغ گو را حافظہ نباشد

**سوال (69):** میت کے عذاب و ثواب کیلئے متكلمینِ اسلام کے ہاں کیا اعادہ ضروری ہے؟

**الجواب باسم ملهم الصواب:** جی ہاں! تمام علمائے اسلام کے ہاں میت کی جزا و سزا

کیلئے تعلق روح اور اعادہ روح ثابت اور ضروری ہے جیسا کہ احادیث صحیحہ صریحہ متواترہ سے یہ عقیدہ ثابت ہے۔

قارئین کرام! سائل کے سامنے شرح عقائد کی درج ذیل عبارت:

”والجواب انه يجوز ان يخلق الله تعالى في جميع

الجزاء او في بعضها نوعاً من الادراك و الحيوة قدر

ما يدرك الم العذاب او لذة التسليم وبهذا لا يستلزم

اعادة الروح في البدن“

(شرح عقائد مع النبر اس ص 208)

درحقیقت شرح عقائد میں عقیدہ عذاب قبر کو بڑی وضاحت اور تفصیل کے ساتھ بیان کیا گیا ہے کہ اسی قبر میں مردہ انسان کے پاس ”منکر، نکیر“ دو فرشتے آتے ہیں اور میت سے سوال کرتے ہیں اور اس کے بعد جزا و سزا کا سلسلہ شروع ہو جاتا ہے پھر لکھا ہے کہ روافض اور بعض معتزلہ نے عذاب قبر کا انکار کیا ہے اور کہا ہے کہ قبر میں مردہ جماد ہے نہ اس میں حیات ہے نہ ادراک۔ تو عذاب قبر اس کو کیسے ہوتا ہے؟

اس اعتراض کے جواب میں کہا گیا کہ یہ جائز ہے کہ اللہ تعالیٰ میت میں اتنی حیات اور اتنا ادراک پیدا کر دے کہ وہ نعمتوں کی لذت کو اور عذاب کی تکلیف کو محسوس کرے اور اس کا اعادہ روح بھی لازم نہیں آتا۔

حضرات گرامی! یہ ہے شرح عقائد کی وہ عبارت جس سے سائل نے یہی سمجھا کہ متكلّمینِ اسلام میت میں ادراک اور حیات کے تو قالیں ہیں لیکن وہ اعادہ روح کے قالیں نہیں ہیں حالانکہ یہ سائل کا سو فہم ہے درحقیقت اس نے متكلّمینِ اسلام کی بات کو سمجھا ہی نہیں چنانچہ شرح عقائد کے شارح علامہ عبدالعزیز پرہاروی رحمہ اللہ اس کی تردید کرتے

ہوئے لکھتے ہیں:

”وعندي في هذا الجواب بحث وهو ان الاحاديث  
الصحيحة ناطقة بان الروح يعاد في الجسد عند  
السؤال فالجواب بانكار الاعادة غير موجه“

”يعني ميرے نزدیک اس جواب میں بحث ہے اور وہ یہ ہے کہ بے  
شک احادیث صحیحہ اس بات پر ناطق ہیں کہ قبر میں سوال کے وقت  
اعادہ روح ہوتا ہے پس اعادہ روح کا انکار کرنا صحیح نہیں ہے۔“

(شرح عقائد مع النبر اس ص 209)

اس تردید کے ساتھ علامہ پرہاروی رحمہ اللہ شرح عقائد کی مذکورہ بالاعبارت کا  
صحیح مطلب بیان کرتے ہوئے لکھتے ہیں:

”وحاصل الجواب ان المستلزم لاعادة الروح انما  
هو الحيوة الكاملة واما ادراك الالم والذلة فيمكن ان  
يحصل بادنى تعلق للروح بالبدن سواء كان الروح  
فوق السماء السابعة او محبوسا في سجين“

(شرح عقائد مع النبر اس ص 209)

یعنی شرح عقائد میں جو یہ جواب دیا گیا ہے کہ میت میں اتنی مقدار حیات  
ادراک کی تسلیم کرنے سے جس سے وہ رنج و راحت کو محسوس کرے ..... سے اعادہ روح  
لازم نہیں آتا اس جواب کا خلاصہ یہ ہے کہ یہاں حیات کاملہ کی نفی کرنا مقصود ہے یعنی قبر میں  
ایسے طریقہ سے کاملاً اعادہ روح ہو جائے کہ میت میں حیات کامل آجائے یعنی وہ دنیا والی  
پہلی حالت پر آ جائے حتیٰ کہ والبعث بعد الموت قبل از وقت متحقق ہو جائے تو ایسا اعادہ  
قبر میں نہیں ہوتا بلکہ روح کا بدن کے ساتھ ادنیٰ قسم کا تعلق ہوتا ہے جس کی وجہ سے وہ نکیرین

کے سوالات کو سنتا اور جواب دیتا ہے اور رنج و راحت کو محسوس کرتا ہے خواہ روح صحیبین میں ہو یا آسمان میں ہو۔ بہر حال! اس کا بدن کے ساتھ تعلق رہتا ہے تو معلوم ہوا کہ ”هذا لا یستلزم اعادة الروح في البدن“ کا مطلب اعادہ کاملہ کی نفی کرنا ہے نہ کہ ہر قسم کے اعادہ کی۔ اور علمائے اسلام بھی یہ فرماتے ہیں کہ قبر میں ایسا اعادہ روح نہیں ہوتا جس سے آدمی دنیا والی پہلی حالت پرواپس آجائے بلکہ غیر معلوم الکیفیت اعادہ ہوتا ہے جس سے مردہ انسان نکریں کے سوال کو سمجھتا، جواب دیتا اور عذاب و راحت کو محسوس کرتا ہے اور وہاں عالم قبر و بزرخ میں ہی رہتا ہے۔

پس ثابت ہوا کہ علمائے اسلام اور متكلمین اسلام ایک موقف رکھتے ہیں ان کی باقوں میں کوئی تضاد نہیں ہے اور اس کے ساتھ سائل کی کچھ فہمی بھی ظاہر ہوگی کہ اس نے متكلمین اسلام کی عبارت سے یہ سمجھا کہ وہ ہر قسم کے اعادہ روح کا انکار کرتے ہیں حالانکہ وہ ہر قسم کے اعادہ روح کا انکار نہیں کرتے بلکہ ایسے اعادہ کا انکار کرتے ہیں جس سے حیات کاملہ حاصل ہو جائے اور آدمی دنیا والی پہلی حالت پرواپس آجائے اور اثبات کرتے ہیں ایسے اعادہ کا جس سے مردہ انسان نکریں کے سوال کو سمجھتا ہے اور جواب دیتا ہے اور رنج و راحت کو محسوس کرتا ہے لہذا سائل کا متكلمین اسلام کی طرف ہر قسم کے اعادہ کی نفی کرنا ان پر بہتان عظیم اور کذب صریح ہے۔ اعادنا اللہ تعالیٰ۔

**سوال (70):** کیا متكلمین اسلام نے موت کے بعد میت کی حیات کو دنیوی زندگی پر قیاس کیا ہے؟

**الجواب باسم ملهم الصواب:** علمائے اہل سنت میں سے کوئی بھی قبر کی زندگی کو حیات دنیا پر قیاس نہیں کرتا یہ عصر ہذا کے معتزلہ کا وظیرہ ہے جس سے ہمارے علماء بری الذمہ ہیں ہاں! وہ یہ ضرور فرماتے ہیں کہ قبر کی جزا اور زماں میں دنیا والا جسد عنصری شامل رہتا ہے۔

**سوال نمبر (71):** متكلمینِ اسلام نے حیات احساس برزخی مان کر مردے پر میت کا اطلاق کیا ہے جبکہ تم نے ایسا عقیدہ رکھنے والوں کا ”مماتی“ کہہ کر مذاق اڑایا۔ کیوں؟

**الجواب باسم ملهم الصواب:** متكلمینِ اسلام سمیت تمام علمائے اسلام یہ عقیدہ رکھتے ہیں کہ قبر میں مردہ انسان کی طرف غیر معلوم الکیفیت اعادہ روح ہوتا ہے جس کی وجہ سے مردہ انسان نکیرین کے سوالات کو سنتا سمجھتا ہے اور جواب بھی دیتا ہے پھر جزا و سزا کے لیے ایک خاص قسم کا تعلق رہتا ہے جس کی وجہ سے مردہ انسان رنج و راحت وغیرہ کو محسوس کرتا ہے اس سب کے باوجود موت پا جانے والوں کو ”میت“ کہنا بھی درست۔ کیونکہ وہ موت کا محل وقوع بن چکے ہیں۔ ہاں! وہ میت ہے باعتبار عالم دنیا کے اور زندہ ہیں باعتبار عالم قبر و برزخ کے۔ یہ بات اچھی طرح ذہن نشین فرمائیں کہ زندہ اور مردہ کا اطلاق روح اور جسد کے مجموعے پر ہوتا ہے لیکن مولوی محمد ایاز اور اس کی معترضہ برادری ان عقائد پر ایمان نہیں رکھتی اس لئے ان کو ”مماتی“ کہا جاتا ہے۔ مثلاً عصر ہذا کے معتزلہ قبر میں اعادہ روح اور تعلق روح کے قائل نہیں روح اور جسد عنصری دونوں کی جزا و سزا کے قائل نہیں ہیں بلکہ اس پر قسم قسم کے عقلی شبہات وارد کرتے ہیں اسی طرح یہ لوگ میت صرف جسد عنصری کو کہتے ہیں اور الحیات بعد الوفات کا جہاں ذکر آتا ہے اس کو روح کے ساتھ مختص کر دیتے ہیں ایسے امور کی وجہ سے علمائے اہل السنّت ان کو ”مماتی“ کہتے ہیں اور ایسا کہنے میں وہ حضرات حق بجانب ہیں۔

**سوال (72):** متكلمینِ اسلام تو قدر مایتالم کے قائل ہیں پھر تم نے دنیا والوں کی پکاروں، آوازوں کے سننے کا عقیدہ اپنی جانب سے کیوں تراش لیا ہے؟

**الجواب باسم ملهم الصواب:** سائل کا یہ سوال تکرار بیکار ہے تاہم جواب سن لیجئے! علمائے اہل السنّت والجماعات دیوبند غیر اللہ کی پکار وغیرہ کو جائز نہیں کہتے بلکہ غیر اللہ سے مافق الاسباب مدد مانگنے کو شرک جلی قرار دیتے ہیں۔ شرک و بدعت سے ہمارے علمائے

کرام بہت دور و نفور ہتے ہیں باقی رہا حضور اکرم صلی اللہ علیہ وسلم کا اور اسی طرح دیگر موقی کا سلام وغیرہ سننا جس حد تک ثابت ہے اس کے ہمارے اکابر حبہم اللہ تعالیٰ قائل ہیں ہمارے فقہائے اسلام نے جہاں حضور اکرم صلی اللہ علیہ وسلم کی قبر مبارک کے آداب لکھے ہیں وہاں سلام کرنا، سلام پہنچانا اور استشفاع کرنا بھی لکھا ہے۔

کیوں مولانا ایا ز! آپ متکلمین اسلام کی بات کو توانتے اور فقہائے اسلام کی کیوں نہیں مانتے کیا متکلمین اسلام نے سلام وغیرہ کے سننے کا انکار کیا ہے؟ اگر کیا ہے تو ثابت کریں، جی بسم اللہ! اگر وہ انکار نہیں کرتے تو تم کیوں انکار کرتے ہو؟؟؟ باقی رہا فقہائے اسلام وہ بھی بلا دلیل ایسا نہیں فرماتے بلکہ ان کے پاس کتاب و سنت اور اجماع امت کے دلائل موجود ہیں لیکن سوال یہ ہے کہ تم ان دلائل کا کیوں انکار کرتے ہو، کیوں؟؟؟ سوال (73): متکلمین اسلام تو قدر مایتالم کے قائل ہیں پھر تمہارے ہاں اعادہ کا عقیدہ کیوں ضروری ہے؟

**الجواب باسم ملکهم الصواب:** سائل کا یہ سوال بتکرار ہونے کی وجہ سے بے ہودہ، فضول اور لا یعنی ہے جواب بالتفصیل گذر چکا ہے مختصر اپھرنس لیجئے! مولانا اشاعتی صاحب متکلمین اسلام میں سے کوئی ایسا نہیں ہے جو اعادہ روح اور تعلق روح کا انکار کرتا ہو اگر آپ کے علم میں کوئی ایسا شخص ہے جو تعلق کا انکاری ہو تو مہربانی فرمائے کراس کا نام بتائیں! دیدہ باید حقیقت یہ ہے کہ ہر قسم کے تعلق کا منکر دنیا میں آیا، ہی نہیں خواہ متکلمین ہو یا فقہائے کرام، محدثین ہوں یا مفسرین، صوفیائے کرام ہوں یا محققین، مقلدین ہوں یا غیر مقلدین۔ بہر حال! تعلق کے منکر کو کسی ماں نے جنا ہی نہیں کیوں خواہ مخواہ متکلمین اسلام کو بدnam کر رہے ہو کیا تم صرف متکلمین اسلام کی مانتے ہو فقہائے اسلام کی نہیں مانتے، محدثین مفسرین کی نہیں مانتے، علمائے احناف اور علمائے دیوبند کی نہیں مانتے قرآن و حدیث کی

نہیں مانتے؟ حالانکہ یہ سب تعلق کے قائل ہیں۔ اسی لئے ہم بھی قائل ہیں تم تعلق کے منکر بن کر کن لوگوں کی صفوں میں کھڑے ہو۔

**سوال (74):** بعد الوفات تم کیا صرف نبی کریم صلی اللہ علیہ وسلم کی حیات کے قائل ہو یا تمام انبیاء کرام علیہم السلام کے؟

**الجواب باسم ملهم الصواب:** وفات کے بعد نبی کریم صلی اللہ علیہ وسلم سمیت تمام انبیاء کرام کو خصوصی اور امتیازی حیاتِ قبر میں حاصل ہے۔ ویسے الحیات بعد الوفات تمام موتی کو حاصل ہے جس کی وجہ سے قبر کا حساب لیا جاتا ہے اور ثواب و عقاب ہوتا ہے لیکن درجات کا تفاوت یقینی اور حتمی ہے اسی پر قرآن و حدیث ناطق ہیں اور اسی پر اجماع امت ہے۔ یاد رہے کہ عذاب قبر حیاتِ قبر کو لازم ہے۔ فافہم۔

**سوال (75):** پھر تم کیا بعد الوفات صرف تمام انبیاء کرام علیہم السلام کی حیات کے قائل ہو یا شہدا کے بھی؟

**الجواب باسم ملهم الصواب:** سوال لا یعنی تکرار ہے تاہم جواب سن لیجئے! عالم قبر و برزخ میں انبیاء شہداء اور تمام موتی کو درجہ بدرجہ حیات حاصل ہے اور اسی حیات پر جزا اوسرا کا سلسلہ چلتا ہے۔

**سوال (76):** پھر بعد الموت کیا تم صرف شہداء کی حیات دنیوی تک ہی قائل ہو؟

**سوال (77):** پھر تم کیا بعد الوفات حیات دنیوی کے صرف اولیاء کی حد تک قائل ہو؟

**سوال (78):** پھر تم کیا بعد الوفات حیات دنیوی کے صرف مونین کی حد تک قائل ہو؟

**سوال (79):** یا بعد الموت حیات دنیوی کے کفار کی حد تک قائل ہو؟

**الجواب باسم ملهم الصواب:** سائل کے یہ چاروں سوال تکرار کی وجہ سے لا یعنی ہیں ان کے جوابات بھی دیے جا چکے ہیں دوبارہ بھی سن لیجئے!! ہمارے تمام اکابر ہر مردہ کیلئے الحیات

بعد الوفات کے قائل ہیں البتہ یہ حیات درجہ بدرجہ ہے حضرات انبیاء کے حیات سب سے اعلیٰ اور ارفع و برتر ہے چونکہ یہ حیات عالم قبر و بربخ میں حاصل ہے اسی لئے اس کو ”حیات بربخیہ“ کہا جاتا ہے۔ ہاں! اس حیات بربخیہ میں ہر انسان کا دنیا والا جسد عنصری شامل ہے خواہ وہ جسد اپنی اصلی حالت پر قائم ہو یا کسی اور شکل میں متحیل ہو گیا ہو۔ بہر حال! وہ قبر و بربخ کی جزا اوس زمانہ میں شامل رہتا ہے جن حضرات نے قبر کی اس ”حیات بربخیہ“ کو ”حیات دنیویہ“ سے تعبیر کیا ہے ان کی مراد بھی صرف اتنی ہے۔

ہمارے کسی بزرگ نے قطعاً نہیں کہا کہ قبر کی زندگی ہر طرح سے اور ہر لحاظ سے حیات دنیوی ہے۔ نیز جو شخص ہمارے اکابر کے متعلق یہ خیال کرتا ہے کہ وہ انبیاء کے کرام علیہم السلام کی حیات بربخی کو ہر طرح سے اور ہر لحاظ سے مع جمیع اللوازمات حیات دنیویہ کہتے ہیں تو یہ صرف ان کا سوء فہم ہی نہیں بلکہ اکابر پر بہتان عظیم اور الزام بھی ہے۔

**سوال (80):** اگر تم بعد الموت حیات دنیوی کے کفار کی حد تک بھی قائل ہو تو پھر انبیاء شمول نبی کریم صلی اللہ علیہ وسلم کی بعد الوفات حیات بربخی کو جو تم حیات دنیوی ثابت کرنے پر تلے بیٹھے ہو یہ ناکام کوشش پھر صرف بعنوان حیات النبی صلی اللہ علیہ وسلم یا حیات الانبیاء علیہم السلام ہی کیوں؟

**الجواب باسم ملهم الصواب:** مرنے کے بعد کفار کو عالم قبر و بربخ میں جو حیات حاصل ہے وہ بھی حیات بربخی ہے البتہ اس حیات میں ان کا دنیا والا جسد عنصری شامل حیات ہوتا ہے اور روح اور جسد کے مجموعے کو عذاب دیا جاتا ہے جس کو وہ محسوس کرتے ہیں۔ باقی رہا سائل کا یہ طعنہ دینا کہ حیات النبی صلی اللہ علیہ وسلم اور حیات انبیاء کے کرام علیہم السلام کیوں؟ تو گزارش یہ ہے کہ حضرات انبیاء کے کرام علیہم السلام کی حیات قبر؛ کفار تو کجا وہ تو شہدائے کرام کی حیات سے بھی اعلیٰ ارفع اور برتر ہے اور ان کی اس خصوصی حیات کا یہ عالم ہے کہ

اس کے اثرات تو دنیا تک پہنچے ہیں کہ ان کی وراثت تقسیم نہیں ہوتی وغیرہ وغیرہ۔

معلوم ہوا کہ حیات النبی صلی اللہ علیہ وسلم یا حیات انبیاء کرام علیہم السلام کا عنوان ان کی خصوصی اور امتیازی شان کو ظاہر کرنے کے لیے ہے۔ سائل کا یہ الزام ”تم انبیاء کرام علیہم السلام کی حیات برزخیہ کو حیات دنیویہ ثابت کرنے پر تلقے بیٹھے ہو،“ تو یہ بھی سائل کا الزام اور بہتان عظیم ہے ہم لوگ ”حیات برزخیہ“ کو ”حیات دنیویہ“ کہنے پر تلقے ہوئے نہیں ہیں، یہ تمہاری بدھنی ہے۔ ہم جس بات پر تلقے ہوئے ہیں وہ یہ عقیدہ ہے کہ حضرات انبیاء کرام علیہم السلام عالم قبر و بزرخ میں دنیا والے جسد کے ساتھ باس طور زندہ ہیں کہ ان کی ارواح کا ان کے اجسام غضریہ سے تعلق ہے جس کی وجہ سے آپ صلی اللہ علیہ وسلم زائرین کا سلام سنتے، جواب دیتے ہیں اور اس قسم کی دوسری خصوصیات بھی ان کو حاصل ہیں۔

اشاعتی لوگ دنیا والے جسد اطہر کی بجائے ایک دوسرا جسد مثالی تجویز کرتے ہیں۔ ہمارا ان کے ساتھ جگڑا یہ ہے کہ تم اصلی جسد کے ہوتے ہوئے نقلی کا قول کیوں کرتے ہو؟ اصلی سے قطع تعلق کر کے نقلی میں داخل کیوں سمجھتے ہو؟ اگر تم لوگ روح مبارک کا اصلی جسد سے تعلق مان لو تو یہ معمای ہیں ختم ہو سکتا ہے۔

سوال (81): پھر موت کے بعد تم کیا میت میں حیات باعادہ روح کے قائل ہو؟  
 الجواب باسم ملهم الصواب: سائل کا یہ سوال تکرار لائی ہے جوابات بھی کئی بار دیے جا چکے ہیں۔ تا ہم پھر بھی سن لیجئے! علمائے اہل السنّت والجماعت دیوبند کثرباللہ سوادھم حیات قبر بتعلق روح کے قائل ہیں۔ جس پر قرآن و حدیث شاہد عدل ہیں اسی پر اجماع امت ہے اور یہی عقیدہ مکملین اسلام اور علمائے اسلام کا ہے۔ اہل السنّت والجماعت میں کوئی ایک ایسا عالم دین نہیں گزرا جس نے ہر قسم کے تعلق کا انکار کیا ہو! اگر آپ کے

معلومات میں کوئی ایسا شخص ہے تو اس کا نام پیش کریں اور انعام پائیں!! لیکن قیامت کی صحیح تک آپ تعلق کا منکر نہیں دکھاسکتے یہ آپ کے بس کاروگ نہیں!!!

**سوال (82):** یاموت کے بعد تم میت میں حیات پر تعلق تصرف کے قائل ہو؟

**الجواب باسم ملهم الصواب:** علمائے اہل السنّت موت کے بعد عالم قبر و برزخ میں پر تعلق روح مع الجسد العنصری حیات کے قائل ہیں جس کی وجہ سے مردہ انسان میں ادراک و شعور پیدا ہوتا ہے۔ وہ نکریں کو پہنچانتا ہے ان کی باقویں کو سنتا سمجھتا ہے، اپنی زبان سے ان کو جواب دیتا ہے اور قبر کے رنج و راحت کو محسوس کرتا ہے، اہل دنیا کی طرف سے اگر اللہ تعالیٰ ان کی طرف کوئی چیز پہنچادے تو اس کا اس کو ادراک ہوتا ہے۔

الغرض! اس قسم کی جو چیزیں قرآن و حدیث سے ثابت ہیں ان پر ہمارا ایمان ہے لیکن آپ بتائیں تعلق تصرف سے آپ کی کیا مراد ہے؟ اگر آپ کی مراد یہ ہے کہ تعلق روح کی وجہ سے جسم نشوونما پاتا ہے جیسا کہ دنیا میں تھایہ تصرف وہاں نہیں ہوتا!!!

**سوال (83):** یاموت کے بعد تم میت میں حیات غیر شعور کے قائل ہو؟

**الجواب باسم ملهم الصواب:** سائل کا یہ سوال مبہم ہے! نا معلوم حیات غیر شعوری سے ان کی مراد کیا ہے؟ ان کی مراد یہ ہے کہ قبر کی زندگی ہمارے شعور سے بالاتر ہے تو یہ بات ٹھیک ہے اور ”ولکن لا تشعرون“ کے درجہ میں ہے اور قبر کی یہ زندگی غیر محسوس اور غیر مبصر ہے اگر ان کی مراد کچھ اور ہے تو وہ مراد واضح فرمائیں۔

**سوال (84):** میت کی حیات برزخی میں کیا اعادہ روح ضروری ہے؟

**الجواب باسم ملهم الصواب:** جی ہاں! اعادہ روح ضروری ہے کیونکہ متکملین اسلام نے فرمایا ہے بدن کے ساتھ روح کا تعلق نہ ہو اور بلا تعلق بدن میں عذاب و ثواب ہو یہ سفطہ ہے معقول اور صحیح صورت یہی ہے قبر کا ثواب و عقاب تعلق روح کے ساتھ ہے۔

**سوال (85):** پھر آپ کے نزدیک بصورت اعادہ روح وہ روح دنیوی ہو گی یا برزخی؟

**الجواب باسم ملهم الصواب:** موت کے بعد مکمل انسان یعنی روح اور جسد کا مجموعہ عالم برزخ میں داخل ہو جاتا ہے اور سوال کے لیے قبر میں جو اعادہ ہوتا ہے وہ ایسا نہیں ہے کہ آدمی دنیا والی پہلی حالت پروالپس آجائے۔ ہاں! ایسا اعادہ تو قیامت کے دن ہو گا جس کی وجہ سے انسان پہلی حالت پروالپس آجائے گا۔ لہذا قبر والے اعادہ سے پہلی حالت پروالپس نہیں آتے بلکہ عالم قبر و برزخ میں ہی رہتے ہیں اور قبر کا یہ اعادہ ان کی حیات برزخیہ کے منافی نہیں ہے۔

**سوال (86):** پھر وہ اعادہ روح بالجملہ ہے یا فی الجملة؟

**الجواب باسم ملهم الصواب:** عالم قبر و برزخ میں مردہ انسان کی طرف حساب و کتاب کے لیے اور جزا و سزا کے لیے اعادہ روح کتاب و سنت اور اجماع امت سے ثابت ہے لیکن اس کی کیفیت اور حقیقت ہمیں نہیں بتائی گئی کیونکہ یہ امور عالم غیب سے تعلق رکھتے ہیں۔ لہذا اس میں قیاس آرائی بھی نہیں ہو سکتی پس تعلق کو ماننا ضروری ہے اور اس کی کیفیت سپردِ خدا ہے۔ ہاں! یہ بات یقینی ہے کہ وہ اعادہ ایسا نہیں ہے کہ آدمی حیات کاملہ پا کر عالم قبر و برزخ سے نکل کر عالم دنیا میں اپنی حالت پروالپس آجائے۔

**سوال (87):** اگر اعادہ روح فی الجملة ہو تو اس کی دلیل قطعی تمہارے پاس کیا ہے؟

**الجواب باسم ملهم الصواب:** اعادہ روح کی حدیثیں علمائے محدثین کے نزدیک درجہ تواتر کو پہنچ چکی ہیں جن پر ایمان لانا ضروری ہے لیکن اس کی کیفیت نہیں بتائی گئی جو چیز ہمیں نہیں بتائی گئی اس کے جاننے کے ہم مکلف نہیں ہیں۔

**سوال (88):** آیت تردید اعادہ ”فیمسک التی قضی' علیها الموت“

روایت بالجملہ تم دونوں کے منکر کیوں؟

**الجواب باسم ملهم الصواب:** الحمد للہ! ہمارے اکابر رحمہم اللہ علمائے اہل السنّت

والمجتمع کسی آیت اور کسی صحیح روایت کے منکر نہیں ہیں یہ تمہارا الزام ہے۔ باقی رہی قرآن مجید کی یہ آیت ”فِيمَسْكَ الَّتِي قُضِيَ عَلَيْهَا الْمَوْتُ“ تو یہ آیت اولاً توعادہ روح کی تردید کرتی ہی نہیں بلکہ یہ آیت اعادہ انسان الی الدنیا کی تردید کرتی ہے۔ آیت کا مطلب یہی ہے کہ جس انسان پر اللہ تعالیٰ موت کا فیصلہ فرمادیتے ہیں اس کو عالم و بزرخ میں روک لیتے ہیں عالم دنیا میں واپس نہیں آنے دیتے۔

ثانیاً: اگر آپ بعندہ ہیں کہ امساک سے مراد امساک انسان نہیں ہے بلکہ امساک روح ہے تو یقیناً ”قُضِيَ عَلَيْهَا الْمَوْتُ“ سے بھی روح مراد ہو گی تو اس آیت سے امساک روح کے ساتھ موتِ روح بھی ثابت ہو جائے گی جب روح کی موت ثابت ہو گی تو وہ جسم مثالی کی طرف کیسے آئے گی؟ اور آپ کی حیات برزی یہ کیسے ثابت ہو گی؟؟؟  
بربیل تنزل:

اگر آپ ”فِيمَسْكَ الَّتِي قُضِيَ عَلَيْهَا الْمَوْتُ“ سے امساک روح مراد لیتے ہیں تو یہ بھی اعادہ روح کے خلاف نہیں ہے کیونکہ امساک روح سے مراد اعادہ کاملہ کی نہیں ہے یعنی روح کا جسم کی طرف ایسا اعادہ ہو جائے کہ جس میں حیات کاملہ حاصل ہو جائے اور مردہ انسان بالکل اپنی دنیا والی پہلی حالت پر واپس آجائے اور ”والبعث بعد الموت“ قبل از وقت محقق ہو جائے لیکن ایسے اعادہ کا کوئی بھی قائل نہیں بلکہ جن حدیثوں میں اعادہ روح کی تصریح ہے وہاں سے ایک خاص قسم کا تعلق مراد ہے جس کی کیفیت اللہ تعالیٰ ہی جانتے ہیں ثابت ہوا کہ اعادہ روح فی القبر کسی صورت میں بھی ”فِيمَسْكَ الَّتِي قُضِيَ عَلَيْهَا الْمَوْتُ“ کے خلاف نہیں ہے لہذا اس آیت کے انکار کی نسبت ہماری طرف کرنا بہتان عظیم اور کذب صریح ہے آپ کا یہ الزام کہ تم لوگ روایت بالجملہ کے منکر کیوں

ہو؟ تو گزارش ہے کہ اس بات کی ذراوضاحت فرمائیں کہ روایت بالجملة سے مراد کیا ہے؟

سوال (89): بزرخ عالم غیب ہے اس میں آپ کی اپنی جانب سے قیاس آرائیاں کیوں؟

الجواب باسم ملهم الصواب: واقعی عالم قبر و بزرخ اور اس کے حالات عالم غیب کی چیزیں ہیں ہمارے اکابر علمائے اہل السنّت والجماعت دیوبند عالم غیب میں قطعاً قیاس آرائیاں نہیں کرتے آپ کا یہ اِنْزَام، بہتان عظیم اور کذب صریح ہے۔ ہاں! عالم غیب کے جو امور کتاب و سنت اور جماعت امت سے ثابت ہیں اس پر ہمارا ایمان و یقین ہے ہم کسی ثابت شدہ عقیدے کو عقل کی بنیاد پر رد کرنے کے عادی نہیں ہیں کیونکہ یہ تو باطل پرستوں کا وظیرہ ہے

سوال (90): احوال غیب کے بیان کے لیے دلیل قطعی کیا آپ کے نزدیک ضروری نہیں  
الجواب باسم ملهم الصواب: جی ہاں! ضروری ہے۔ الحمد للہ ہمارا کوئی عقیدہ اور کوئی

مسئلہ ایسا نہیں جو کتاب اللہ، سنت رسول اللہ صلی اللہ علیہ وسلم اور جماعت امت سے ثابت نہ ہو! باقی اخبار احادیث ان سے عقائد کی تفصیلات اور جزئیات ثابت کرنا بھی ایک مسلمہ حقیقت ہے جس کا کوئی منصف مزاج آدمی انکار نہیں کر سکتا۔

سوال (91): اعادہ فی الجملة مخصوص جزء کی مخصوص صریح دلیل ضروری ہے یا نہ؟

الجواب باسم ملهم الصواب: عالم قبر و بزرخ میں حساب و کتاب کے لیے اعادہ روح احادیث صحیحہ متواترہ صریحہ سے ثابت ہے جس پر ایمان لانا ایک سنی مسلمان کے لیے ضروری ہے باقی رہیں کیفیات جو ہمیں نہیں بتائی گئیں وہ ہم بھی نہیں بت سکتے۔ لہذا ان امور کا معاملہ سپرد خدا ہے۔

سوال (92): اعادہ عارضی غیر منافی موت (تعلق لا يعلم كنهه الا الله) پر

دنیاوی احکام کس طرح متفرع ہو سکتے ہیں؟

الجواب باسم ملهم الصواب: الحمد للہ! سائل نے ایسا اعادہ روح تسلیم کر لیا جس کی کہ

اللہ تعالیٰ ہی جانتے ہیں اور یہ اعادہ موت کے منافی بھی نہیں ہے حالانکہ گز شستہ سوالات میں سائل نے مسلسل مطلقاً اعادۃ روح کی تردید کی اگر اب ایک خاص قسم کے اعادہ کو تسلیم کر لیا ہے تو ہمارے لئے یہ بھی غنیمت ہے اگرچہ سائل کے گز شستہ تمام سوالات پر پانی پھیر چکا ہے باقی رہا ہمارا موقف تو وہ یہ ہے کہ قرآن و حدیث اور اجماع سے جن احکامات کا مرتب ہونا ثابت ہے ہم اس پر ایمان رکھتے ہیں اور اس پر ایمان رکھنے سے ہمیں کوئی عار اور جھجک محسوس نہیں ہو رہی۔ بہر حال! ثابت شدہ حلق کو مانا ہمیں اپنے اکابر سے ورشہ میں ملا ہے ایسے امور کو رد کرنا تو باطل پرستوں کا شیوه ہے۔

**سوال (93):** بعد الموت کا تعلق تصرف آپ کے نزدیک تمام اعضاء میں ہوتا ہے یا بعض اعضاء میں؟

**الجواب باسم ملهم الصواب:** اعادة روح فی القبر الی العبد تواحدیث متواتره صریحہ سے ثابت ہے اور اس کی جو تفصیلات قرآن و حدیث سے ثابت ہیں وہ سب برق ہیں اور اسی عالم غیب کی جو باتیں ہمیں بتائی گئیں اس کے ہم مکلف نہیں۔

**سوال (94):** کیا آپ کے نزدیک بعد الوفات صرف نبی کریم صلی اللہ علیہ وسلم سنتے ہیں؟

**سوال (95):** یا آپ کے نزدیک بعد الوفات تمام انبیاء کرام علیہم السلام سنتے ہیں؟

**سوال (96):** کیا آپ کے نزدیک مؤمنین بعد الموت سنتے ہیں یا نہیں؟

**سوال (97):** کیا آپ کے نزدیک بعد الوفات انبیاء شہداء دونوں سنتے ہیں؟

**سوال (98):** کیا آپ کے نزدیک کفار بھی بعد الموت سنتے ہیں یا نہیں؟

**الجواب باسم ملهم الصواب:** جہاں تک حضرات انبیاء کرام علیہم السلام کے سامنے کا تعلق ہے تو اس بارے میں حضرت مولانا مفتی رشید احمد گنگوہی رحمہ اللہ لکھتے ہیں:

”تیرے یہ کہ قبر کے پاس جا کے یہ کہے اے فلاں! تم میرے

واسطے دعا کرو کہ حق تعالیٰ میرا کام کر دیں اس میں اختلاف علماء کا ہے مجاز سماع موقتی اس کے جواز کے مقرر ہیں اور مانعین سماع منع کرتے ہیں سو اس کا فیصلہ اب کرنا محال ہے مگر ان بیانات علیہم السلام کے سماع میں کسی کو اختلاف نہیں اسی وجہ سے ان کو مستثنیٰ کیا ہے اور دلیل جواز یہ ہے کہ فقہا نے بعد سلام کے وقت زیارت قبر مبارک کے شفاعة مغفرت کا عرض کرنا لکھا ہے پس جواز کے واسطے کافی ہے اور سماع موقتی کا مسئلہ بھی صحابہ کرام رضوان اللہ علیہم اجمعین کے وقت سے مختلف فیہ ہے لہذا سلام کرنے کو کوئی منع نہیں کرتا بہر حال یہ مسئلہ مختلف ہے اس میں بحث مناسب نہیں۔“

(فتاویٰ رشیدیہ ص 69، 134 ملحق تالیفات رشیدیہ)

حضرت گنگوہی رحمہ اللہ کی مذکورہ بالتعليق سے ثابت ہوا کہ حضرت انبیائے کرام علیہم السلام کے سماع میں کسی کو اختلاف نہیں ہے اور وہ اجتماعی و اتفاقی عقیدہ ہے اس پر ہر سنی مسلمان کو ایمان لانا ضروری ہے اور جو شخص اس اجماع کا انکار کرتا ہے وہ نہ سنی ہے نہ دیوبندی۔

باقی رہے عام موقتی تو ان کے سماع کے بارے میں عادلانہ اور منصفانہ رائے وہ ہے جسے حضرت مولانا مفتی محمد شفیع عثمانی رحمہ اللہ نے فتاویٰ دارالعلوم دیوبند میں تحریر فرمایا ہے، چنانچہ فرماتے ہیں:

”مسئلہ سماع موقتی زمانہ قدیم سے مختلف فیہ ہے کلام اس میں طویل ہے میرا ایک مستقل رسالہ بربان عربی بنام اعدل الامور فی سماع اهل القبور بشكل مسودہ موجود ہے مگر ہنوز شائع نہیں ہوا اس میں سے خلاصہ کر کے حقیقت لکھتا ہوں وہ یہ کہ حیات

بعد الہمات انبیاء و شہداء کی تو اپنے اپنے درجوں کے موافق ثابت ہی  
 ہے عام اموات کی ارواح کا زندہ ہونا بھی ثابت ہے لیکن یہ ظاہر  
 ہے کہ نوعیت اس حیات کی حیات ناسوتی مختلف ہے وہ حیات ایک  
 دوسرے عالم کی حیات ہے اور یہ بھی ظاہر ہے کہ دنیوی زندگی میں  
 ہمارا کلام سننا کرتا تھا وہ بعد الموت بھی اسی طرح سننا کرے یہ ضروری  
 نہیں اس کے لیے کوئی دلیل مستقل ہونا ضروری ہوا اور ظاہر ہے دلیل  
 عقلی نہ کوئی اثبات پر قائم ہے نفی پر۔ اب صرف دلیل نقلي رہ گئی سو  
 اس میں قرآن و حدیث کے متعدد نصوص ہیں بعض اموات کا یا عام  
 اموات کا خاص خاص حالات میں احیاء کا کلام سننے بلکہ بعض جگہ  
 جواب دینے کا بھی ثبوت موجود ہے لیکن ان سے کوئی ضابطہ کلیہ  
 مستفادہ نہیں ہوتا کہ ہر مردہ ہر شخص کا کلام ہر وقت سن سکتا ہے اس لیے  
 سیدھا راستہ یہ ہے کہ جن موقع میں سامع موتو کسی روایت سے  
 ثابت ہے اس کا اقرار کر لیا جائے اور جہاں قرآن و حدیث ساکت  
 ہیں وہاں یہ اختیار کیا جائے نہ اثبات کرے نفی۔ ہاں! کسی شخص کو  
 بذریعہ کشف سننا معلوم ہو جائے اور وہ اس کو سمجھئے تو اس میں بھی  
 مضائقہ نہیں لیکن اس سے بھی یہ قاعدہ کالیہ نہیں بنتا کہ ہر میت ہر  
 وقت ہر شخص کا کلام سن سکتی ہے اس لیے معلوم ہوا کہ اس کے یقین کا  
 کوئی ذریعہ نہیں ہے کہ ہم جس وقت جس میت سے جو کلام کریں  
 گے وہ ضرور سنے گا اور ایسا عقیدہ رکھنا بے اصل اور بے بنیاد ہے  
 جب اصل مسئلہ کی حقیقت معلوم ہو گئی تو اب مسئلہ زیر بحث یعنی دعا  
 میں الفاظ مذکورہ کا استعمال اس بے اصل عقیدہ پر مبنی ہے اس لیے

درست نہیں۔ ہاں! اگر کسی کا عقیدہ یہ نہ ہو بلکہ اسی احتمال پر کہہ دے کہ شاید سن لیں اور دعا کریں تو فی نفسہ مضافۃ نہیں لیکن دوسرے کے سامنے ایسے الفاظ کا استعمال ان کے عقیدہ کو فاسد کرے گا اس لئے احتراز کرنا چاہیے۔ واللہ تعالیٰ سبحانہ اعلم۔

(فتاویٰ دارالعلوم دیوبند ص ۳۶۹ تا ۳۷۰)

مسئلہ سماع اموات کے بارے میں مفتی صاحب رحمہ اللہ مزید لکھتے ہیں:

”یہ مسئلہ کہ مردے کوئی کلام سن سکتے ہیں یا نہیں؟ ان مسائل میں سے ہے جن میں خود صحابہ کرام رضوان اللہ تعالیٰ اجمعین کا باہم اختلاف رہا ہے۔ حضرت عبد اللہ بن عمر رضی اللہ عنہما سماع موتی کو ثابت قرار دیتے ہیں اور حضرت ام المؤمنین صدیقۃ عائشہ رضی اللہ عنہما اس کی نفی کرتی ہیں اسی لیے دوسرے صحابہ و تابعین میں بھی دو گروہ ہو گئے بعض اثبات کے قائل ہیں بعض نفی کے اور قرآن کریم میں یہ مضمون ایک تو اسی موقع پر ”سورۃ نمل“ میں آیا ہے دوسرے سورۃ روم میں تقریباً انہی الفاظ کے ساتھ اور سورۃ فاطر میں یہ مضمون ان الفاظ سے آیا ہے ”وَمَا أَنْتَ بِمُسْمِعٍ مِّنْ فِي الْقُبُورِ“ یعنی آپ ان لوگوں کو نہیں سنا سکتے جو کہ قبروں میں ہیں۔ ان تینوں آیتوں میں یہ بات قابل نظر ہے کہ ان میں سے کسی میں بھی یہ نہیں فرمایا کہ مردے نہیں سن سکتے بلکہ تینوں آیتوں میں نفی اس کی گئی ہے کہ آپ نہیں سنا سکتے تینوں آیتوں میں اسی تعبیر عنوان کو اختیار کرنے سے اس طرف واضح اشارہ نکلتا ہے کہ مردوں میں سننے کی صلاحیت تو ہو سکتی ہے مگر باہم اختیار خود ان کو نہیں سنا سکتے۔“

(معارف القرآن ج 6 ص 603)

مزید حضرت مفتی صاحب رحمہ اللہ لکھتے ہیں:

”حضرت عبداللہ بن عمر رضی اللہ عنہما جو سماع اموات کے قائل ہیں ان کا یہ قول بھی ایک صحیح حدیث کی بناء پر ہے جو حضرت عبداللہ بن عمر رضی اللہ عنہما سے اسناد صحیح کے ساتھ منقول ہے وہ یہ ہے کہ ”جو شخص اپنے کسی مسلمان بھائی کی قبر پر گزرتا ہے جس کو وہ دنیا میں پہنچانا تھا اور وہ اس کو سلام کرے تو اللہ تعالیٰ اس مردے کی روح اس میں واپس بھیج دیتے ہیں تاکہ وہ سلام کا جواب دے۔“ اس سے بھی یہ ثابت ہوا کہ جب کوئی شخص اپنے مردہ مسلمان بھائی کی قبر پر جا کر سلام کرتا ہے تو وہ مردہ اس کے سلام کو سنتا ہے اور جواب دیتا ہے اور اس کی صورت یہ ہوتی ہے کہ اللہ تعالیٰ اس وقت اس کی روح اس دنیا میں واپس بھیج دیتے ہیں اس سے دو باتیں ثابت ہوئیں اول یہ کہ مردے سن سکتے ہیں دوسرا یہ کہ ان کا سننا اور ہمارے اختیار میں نہیں البتہ اللہ تعالیٰ جب چاہیں سنادیں جب نہ چاہیں نہ سنائیں۔“

(معارف القرآن ج 6 ص 603)

نیز مفتی صاحب رحمہ اللہ مزید لکھتے ہیں:

”سورۃ نمل، سورۃ روم، سورۃ فاطر کی آیات سے بھی ثابت ہے کہ مردوں کو سنانا ہمارے اختیار میں نہیں بلکہ اللہ تعالیٰ جس کو چاہتے ہیں سنادیتے ہیں اس لئے جن موقع میں حدیث کی روایات صحیح سے سننا ثابت ہے وہاں سننے پر عقیدہ رکھا جائے اور جہاں ثابت نہیں وہاں دونوں احتمال ہیں اس لئے یہ قطعی اثبات کی گنجائش ہے نہ قطعی نفی کی۔ واللہ سبحانہ و تعالیٰ اعلم۔“

(معارف القرآن ج 6 ص 204)

ہمارے دیگر علمائے کرام کی بھی رائے یہی ہے جو یہاں ذکر کی گئی ہے کہ حضرات انبیاءؐ کرام علیہم السلام کا سماع عند القبور اجسامی اور اتفاقی عقیدہ ہے باقی رہے دوسرے مردے جہاں حدیثوں سے ان کا سماع ثابت ہے تسلیم کر لینا چاہیے باقی کا سماع سپرد خدا کر دینا چاہیے اللہ تعالیٰ چاہے تو سنادے نہ چاہے تو نہ سنائے۔

**سوال (99):** کیا آپ کے نزدیک قبر میں مدفون بزرگ یا ہر میت ہر زائر کی آواز یا نداء سنتا ہے یا بعض بعض زائرین کی؟

**الجواب باسم ملهم الصواب:** حضرات انبیاءؐ کرام علیہم السلام کے سماع میں کسی کو اختلاف نہیں باقی رہے عام مردے کے جہاں حدیثوں میں ان کا سماع ثابت ہے تسلیم کر لیا جائے اور بقیہ کو سپرد خدا کر دیا جائے۔

**سوال (100):** پھر کیا آپ کے نزدیک صرف مومن میت، زائر کی آواز یا پکار سنتا ہے یا کافر میت بھی یہ پکاریں سنتا ہے؟

**الجواب باسم ملهم الصواب:** غیر اللہ کو مدد کے لیے پکارنا جائز نہیں ہے نبیوں کا قریب سے سنتا بحق ہے ان کے علاوہ اللہ تعالیٰ مومن کافر وغیرہ کو جب چاہتے ہیں سنادیتے ہیں جہاں حدیثوں سے سماع موقتی ثابت ہے وہ بحق ہے۔

**سوال (101):** پھر کیا آپ کے نزدیک میت ہر بات سنتا ہے یا بعض بعض باتیں؟

**سوال (102):** اچھا پھر کیا آپ کے نزدیک میت ہر وقت سنتا ہے یا بعض اوقات؟

**الجواب باسم ملهم الصواب:** حضرات انبیاءؐ کرام علیہم السلام کے سنن پر اجماع امت ہے قریب سے وہ بالاتفاق سنتے ہیں جہاں حدیثوں میں عام موقتی کا سماع ثابت ہے وہاں مان لیا جائے بقیہ امور کو سپرد خدا کرنا چاہیے۔

**سوال (103):** مرنے کے بعد کافر صم و غیر صم (بہرے اور غیر بہرے) یعنی

بہرے کا فر اور غیر بہرے کا فر کے سامنے میں آپ کے نزدیک فرق ہے یا نہ؟

**الجواب باسم ملھم الصواب:** مرنے کے بعد جو لوگ عالم قبر و برزخ میں جاتے ہیں تو دنیا کے بہرے اندھے گونگے سب کے سب نکریں کی باقیوں کو سنتے ہیں سمجھتے ہیں اور جواب دیتے ہیں پھر حسب حیثیت جزا و سزا کا مورد بنتے ہیں باقی رہی اہل دنیا کی کوئی بات مثلاً

سلام کلام وغیرہ تو اللہ تعالیٰ جب چاہتے ہیں سنادیتے ہیں "ان الله يسمع من يشاء"

**سوال (104):** اگر آپ کے نزدیک کوئی فرق ہے یعنی مرنے کے بعد دنیا کا بہرہ آپ کے نزدیک سنتا اور غیر بہرہ نہیں سن سکتا تو بہرے اور غیر بہرے کی قبر کا علم پھر کیسے ہوگا؟

**الجواب باسم ملھم الصواب:** بہرے اور غیر بہرے کی قبر کا علم حاصل کرنا کوئی ضروری نہیں ہے اللہ تعالیٰ جس کو چاہتے ہیں سنادیتے ہیں نبیوں کا سامنے اجتماعی ہے باقیوں کا اختلافی۔

**سوال (105):** پھر کیا آپ کے نزدیک انسان کی آوازوں میں بعض باتیں (یعنی سلام، پیغام، پکار، اذان) یہی میت سنتے ہیں اور کیا غیر انسان کی نہیں سنتے؟

**الجواب باسم ملھم الصواب:** موتی؛ غیر اللہ کی پکار کو نہیں سنتے اللہ تعالیٰ جو چاہتا ہے سنتا ہے۔ بخاری شریف میں جو تیوں کی آہٹ کا سنتا ثابت ہے الغرض اللہ تعالیٰ جو چاہتے ہیں وہ سنتا ہے۔

**سوال (106):** کیا آپ کے نزدیک میت بعض باتیں (سلام، پیغام، پکار، اذان انسان کی آواز) یہی سنتے ہیں اس کے علاوہ اور کچھ نہیں سنتے؟

**الجواب باسم ملھم الصواب:** "ان الله يسمع من يشاء."

**سوال (107):** یا آپ کے نزدیک میت بعض باتیں صلوٰۃ وسلام ہی سنتا ہے باقی نہیں؟

**سوال (108):** یا میت صرف قرع العمال (جو تیوں کی آہٹ) ہی سنتا ہے؟

**سوال (109):** کیا میت ہر زائر کا قرع العمال سنتا ہے یا بعض بعض زائرین کا؟

- سوال(110): پھر یہ زائر کا قرع العمال صرف فوت شدہ نبی، ولی، مومن ہی سنتے ہیں؟
- سوال(111): یا یہ زائر کا قرع العمال بعد الوفات صرف نبی سنتے ہیں؟
- سوال(112): یا یہ زائر قرع العمال بعد الوفات صرف ولی سنتے ہیں؟
- سوال(113): پھر یہ قرع العمال ہر جگہ سے میت سنتا ہے؟
- سوال(114): یا عند القبر قرع العمال سنتا ہے؟

**الجواب باسم ملهم الصواب:** ان سب سوالوں کا جواب یہ ہے کہ بخاری شریف کی حدیث میں ہے کہ حضور اکرم صلی اللہ علیہ وسلم نے ارشاد فرمایا:

”جب مردہ کو دفن کرنے والے لوگ واپس لوٹتے ہیں تو مردہ ان والپس جانے والوں کی جو تیوں کی آہٹ سن رہا ہوتا ہے کہ اس کے پاس حساب و کتاب والے دو فرشتے آجاتے ہیں اور حساب و کتاب کی کارروائی شروع کر دیتے ہیں۔“

اس حدیث میں کوئی تفریق نہیں ہے اس سے معلوم ہوتا ہے کہ مردہ انسان قریب سے آہٹ سنتا ہے اور یہ بھی ہمارے اکابر کا عقیدہ ہے کہ حضرات انبیاءؐ کرام علیہم السلام قبر کے حساب و کتاب سے مستثنی ہیں یہ بھی ہمارے بزرگوں کا عقیدہ ہے کہ ان کے سماع میں کسی کا اختلاف نہیں۔ سلام کا سننا، قدموں کی آہٹ کا سننا، قلب بدروالوں کا سننا وغیرہ امور تو خود حدیثوں سے ثابت ہیں اس کے علاوہ اللہ تعالیٰ جو چاہتا ہے جسے چاہتا ہے سنادیتا ہے۔

- سوال(115): کیا آپ کے نزدیک نبی کریم صلی اللہ علیہ وسلم روضہ انور کے اندر سنتے ہیں؟
- سوال(116): کیا آپ کے نزدیک نبی کریم صلی اللہ علیہ وسلم روضہ کے باہر سنتے ہیں؟
- سوال(117): کیا آپ کے نزدیک نبی کریم صلی اللہ علیہ وسلم روضہ کی جالی کے پاس سنتے ہیں؟
- سوال(118): کیا آپ کے نزدیک نبی کریم صلی اللہ علیہ وسلم جالی سے بھی دور پوری

مسجد میں سنتے ہیں؟

**الجواب باسم ملخص المصواب:** جن حدیثوں میں حضور اکرم صلی اللہ علیہ وسلم کا سماع صلوٰۃ و سلام وغیرہ ثابت ہے ان میں عند قبری کی قید بھی موجود ہے اسی لیے تمام علمائے اسلام کا اجماع ہے کہ آپ صلی اللہ علیہ وسلم قریب سے پڑھا جانے والا صلوٰۃ وسلام آپ صلی اللہ علیہ وسلم سنتے ہیں اور جواب بھی مرحمت فرماتے ہیں۔ ان احادیث کی قدر مشترک تو اتر کا درجہ رکھتی ہے کیونکہ آپ صلی اللہ علیہ وسلم کے سماع کا آج تک کسی شخص نے انکار نہیں کیا۔ باقی رہا سائل کا یہ کہنا کہ کتنی مقدار تک آپ صلی اللہ علیہ وسلم سماع فرماتے ہیں تو اس بارے میں اولاً تو گزارش ہے کہ عرف عام میں جتنے فاصلے کو قریب کہا جاتا ہے وہ قریب ہے اور عرف عام میں جسے دور کہا جاتا ہے وہ دور ہے۔

کیا کوئی پنج پیری مماثی معترضی بتا سکتا ہے کہ حضور اکرم صلی اللہ علیہ وسلم عالم دنیا میں کتنے فاصلے سے سن لیتے تھے میری دانست کے مطابق کوئی شخص آپ کے سماعت مبارک کی دنیوی حد نہیں بتا سکتا تو عالم قبر و بربخ کی حد کیسے بتائی جائے!! لیکن واضح رہے کہ اگر آپ صلی اللہ علیہ وسلم کی سماعت کی حدود متعین نہ کی جاسکیں تو خود اصل سماعت کا انکار کر لینا دیانت اور امانت کو ذبح کر دینے کے مترادف ہے کیونکہ اصل سماعت تو حدیثوں اور اجماع امت سے ثابت ہے جس کا انکار نہیں کیا جا سکتا۔

باقی رہی حدود تو اس کے تعین کی کوئی خاص ضرورت نہیں ہے اور اگر تعین میں اختلاف رائے ہو بھی جائے تو اصل مسئلے پر اس کا کوئی اثر نہیں ہوتا۔ اب سائل کے سوالات کا جواب سینے!!

تذکرہ الحبیل میں حضرت مولانا خلیل احمد سہارنپوری رحمہ اللہ مس منقول ہے کہ وہ فرمایا کرتے تھے کہ آنحضرت صلی اللہ علیہ وسلم حیات ہیں الہند اپست آواز سے سلام عرض کرنا چاہیے:

”مسجد نبوی کی حد میں کتنی ہی پست آواز سے سلام عرض کیا جائے اس کو حضرت صلی اللہ علیہ وسلم خود سننے ہیں۔“

(تذکرۃ الحجیل ص 36)

شہید اسلام حضرت مولانا محمد یوسف لدھیانوی نور اللہ مرقدہ سے اس قسم کے سوالات کئے گئے آپ نے جواب ارشاد فرمایا:

”کہیں تصریح تو یاد نہیں اکابر سے سنائے کہ احاطہ مسجد شریف جہاں سے بھی درود و سلام پڑھا جائے خود ساعت فرماتے ہیں مسجد کی حدود جہاں تک وسیع ہو گی وہاں تک ساعت کا حکم ہو گا اور جگہ شریف کے قریب سے سلام عرض کرنا اقرب الی الادب والمحبت ہو گا

(آپ کے مسائل اور ان کا حل ج 10 ص 578)

سوال (119): کیا آپ کے نزدیک میت بشمول نبی کریم صلی اللہ علیہ وسلم زائر کی اوپنجی آواز اور پست آواز دونوں سے کی گئی پکاریا بات سننے ہیں؟

سوال (120): کیا آپ کے نزدیک میت بشمول نبی کریم صلی اللہ علیہ وسلم زائر کی جھر آواز یا پکار سننے ہیں؟

سوال (121): کیا آپ کے نزدیک میت بشمول نبی کریم صلی اللہ علیہ وسلم زائر کی سر آواز یا پکار سننے ہیں؟

الجواب باسم ملهم الصواب: مذکورہ بالاسوالوں کا جواب یہ ہے کہ ہمارے علمائے اہل السنّت والجماعت دیوبند کثر اللہ سوا حکم فرماتے ہیں کہ حضور اکرم صلی اللہ علیہ وسلم کی قبر مبارک کی زیارت کے وقت تمام آداب کو ملحوظ خاطر رکھتے ہوئے پست آواز سے صلوٰۃ و سلام پڑھے آپ صلی اللہ علیہ وسلم کا سننا جن حدیثوں سے ثابت ہے ان پر اجماع امت ہے۔ سنانے والا اللہ تعالیٰ ہے اللہ تعالیٰ اپنے محبوب کو پست آواز سے بھی پڑھا ہوا درود و

سلام سنادیتے ہیں۔ باقی رہے عام موتی ان کے سنانے والے بھی اللہ ہیں لہذا مناسب درجہ کی اوپری آواز سے ان کو سلام کیا جائے۔

**سوال (122):** کیا آپ کے نزدیک میت عضری کانوں سے یا فقط روح ہی کے ذریعے سنتا ہے؟

**الجواب باسم ملهم الصواب:** احادیث مشہورہ متواترہ سے عالم قبر و برزخ میں میت کی طرف اعادہ روح ہوتا ہے اور سوال وجواب کے بعد ایک خاص قسم کا تعلق رہتا ہے جس کی وجہ سے مردہ انسان قبر کے ثواب و عقاب کو محسوس کرتا ہے۔

پس روح اور جسد کے اس تعلق کی وجہ سے سماع موتی کا تتحقق ہوتا ہے اگر اسے کہا جائے کہ روح سنتی ہے تو بجا ہے کیونکہ اس عالم میں روح اصل ہے اور اگر کہا جائے کہ میت سنتی ہے تو درست ہے کیونکہ اس کے ساتھ روح کا تعلق ہے ان دونوں باتوں میں کوئی تضاد نہیں ہے۔

**سوال (123):** ردرور جسم عضری کے اندر ہوتا ہے یا قبر کے باہر؟

**الجواب باسم ملهم الصواب:** اعادہ روح اور رد؛ دونوں ایک دونوں چیز ہیں تو یہ دونوں الفاظ احادیث متواترہ سے ثابت ہیں پس قبر میں مردہ انسان کی طرف اعادہ روح یا رد روح ہوتا ہے جس کی حقیقت اللہ تعالیٰ ہی جانتے ہیں۔

**سوال (124):** کیا یہ روح افنيۃ القبور پر ہے یا کہیں دور ہوتی ہے؟

**الجواب باسم ملهم الصواب:** بعض علماء کا قول یہی ہے کہ ارواح کا مستقر افنيۃ القبور ہیں اور اس بارے میں علماء کے مختلف اقوال ہیں۔

**سوال (125):** روح کا مستقر کیا ہے؟

**الجواب باسم ملهم الصواب:** ارواح کا مستقر کوئی ایک معین نہیں ہے بلکہ تقاضت

درجات کی وجہ سے ارواح کے مستقر بھی مختلف ہیں:

”بعض علماء نے مونین کی ارواح کا مستقر جنت کو بتالا یا ہے اور کفار کی ارواح کے لیے نار جہنم بتایا ہے بعض علماء کہتے ہیں کہ مونین کی ارواح علیین میں ہوتی ہیں اور مجرمین کی سمجھنی میں۔ بعض علماء نے ارواح کا مقام ساتواں آسمان قرار دیا ہے بعض علماء نے مونین کیلئے جا بیتی اور کفار کے لیے چادبری ہوت۔ بعض علماء فرماتے ہیں ہیں اروح افنيہ القبور میں رہتی ہے اور بعض علماء نے کہا روح جہاں سے آتی ہے وہاں چلی جاتی ہے بعض علماء نے کہا موت کے بعد روح آزاد ہوتی ہے جہاں جہاں چاہے رہے وغیرہ وغیرہ۔“

(تفسیر روح المعانی ج 7 ص 232 تا 236، التذكرة للقرطبي ص 175 تا 180، کتاب الروح لابن قیم ص 125 تا 159 شرح الصدور ص 100 تا 114)

تنبیہ: ارواح کے مختلف مستقر بیان کرنے کے باوجود تمام علمائے اسلام اس پر متفق ہیں کہ روح جہاں بھی رہے اس کا قبر میں مدفن بدن کے ساتھ ایک خاص قسم کا تعلق رہتا ہے جس کی وجہ سے بدن جزا اوسرا کو محسوس کرتا ہے اور زائرین کے سلام کو سنتا اور جواب دیتا ہے حوالہ کیلئے مذکورہ بالا کتابوں کا مطالعہ کیجئے۔

سوال (126): کس نے روح کا مستقر جسم عصری کا اندر قرار دیا ہے؟

الجواب باسم ملهم الصواب: امام ابن عبد البر فرماتے ہیں:

”عامة المؤمنين کے ارواح افنيہ القبور میں ہیں۔“

(کتاب الروح ص 127)

بہر حال! روح افنيہ القبور میں ہو یا کہیں بھی ہو اس کا بدن انسانی کے ساتھ تعلق

رہتا ہے۔ چنانچہ علامہ ابن قیم لکھتے ہیں:

”والروح لم تزل متعلقة ببدنها وان بلى و تمزق.“

(كتاب الروح ص62)

علامہ صاحب مزید لکھتے ہیں:

”بل لها اشراف و اتصال بالقبر و فنائے و ذلك  
القدر منها يعرض عليه مقعده فان للروح شأنًا آخر  
 تكون فى الرفيق الاعلى فى اعلى عاليين ولها اتصال  
 بالبدن بحيث اذا سلم المسلم على الميت رد الله عليه  
 روحه فيرد عليه السلام وهى فى الملا الاعلى“

(كتاب الروح ص139)

نوت: یہی بات التذكرة از امام قرطبي، روح المعانی از علامہ آلوسی اور شرح الصدور  
وغیرہ کتب میں بھی موجود ہے۔

سوال(127): کیا آپ کے نزدیک میت عادۃ سنّتے ہیں یا خرق عادۃ؟  
الجواب باسم ملهم الصواب: حضرت مولانا شبیر احمد عثمانی رحمہ اللہ قرآن مجید کی آیت  
”فَإِنَّكَ لَا تَسْمَعُ الْمَوْتَىٰ وَلَا تَسْمَعُ الصَّمْ الدُّعَاءَ إِذَا وَلَوَا مَدْبِرِينَ“ پر حاشیہ  
تحریر فرماتے ہیں:

”اسی قسم کی آیت سورۃ نمل کے آخر میں گزر چکی ہے اس پر ایک نظر  
ڈال لی جائے مفسرین نے اس موقع پر سامع موتی کی بحث چھیڑ دی  
ہے اس مسئلہ میں صحابہ رضوان اللہ تعالیٰ اجمعین کے عہد سے  
اختلاف چلا آتا ہے اور دونوں جانب سے نصوص قرآن و حدیث  
پیش کی گئی ہے یہاں ایک بات سمجھ لو کہ یوں تو دنیا میں کوئی کام اللہ کی  
مشیت اور ارادہ کے بدؤں نہیں ہو سکتا مگر آدمی جو کام اسباب عادیہ

کے دائرہ میں رہ کر با اختیار خود کرے وہ اس کی طرف منسوب ہوتا ہے جو عام عادات کے خلاف غیر معمولی طریقے سے ہو جائے اسے براہ راست حق تعالیٰ کی طرف نسبت کرتے ہیں مثلاً کسی نے گولی مار کر کسی کو ہلاک کر دیا یہ اس قاتل کا فعل کھلانے گا اور فرض کیجئے ایک مٹھی کنکریاں پھینکیں جس سے لشکر تباہ ہو گیا اسے کہیں گے کہ اللہ تعالیٰ نے اپنی قدرت سے تباہ کر دیا بابا وجود یہ گولی سے ہلاک کرنا بھی اسی کی قدرت کا کام ہے ورنہ اس کی مشیت کے بدوں گولی یا گولا کچھ بھی اثر نہیں کر سکتا قرآن کریم میں دوسری جگہ فرمایا ”فلم تقتلوا هم ولكن الله قتلهم و مار ميتاً إذ رميته ولكن الله رمى“ (انفال) یہاں خارق عادت ہونے کی وجہ سے پیغمبر اور مسلمانوں سے قتل ورمی کی نفی کر کے براہ راست اللہ تعالیٰ کی طرف نسبت کی گئی ہے ٹھیک اسی طرح ”انك لا تسمع الموتى“ کا مطلب سمجھو یعنی تم نہیں کر سکتے ہیں کچھ بولو پنی آواز مردے کو سنادو کیونکہ یہ چیز ظاہری اور عادی اسباب کے خلاف ہے البتہ حق تعالیٰ کی قدرت سے ظاہری اسباب کے خلاف تمہاری کوئی بات مردہ سن لے اس کا انکار کوئی مومن نہیں کر سکتا اب نصوص سے جن باتوں کا اس غیر معمولی طریقے سے سننا ثابت ہو جائے گا اسی حد تک ہم کو سماع موتی کا قاتل ہونا چاہیے محض قیاس کر کے دوسری باتوں کو سماع کے تحت میں نہیں لاسکتے۔ بہرحال! آیت میں ”سماع“ کی نفی سے مطلقاً ”سماع“ کی نفی نہیں ہوتی! واللہ اعلم!

سوال(128): سماع موتی ماتحت الاسباب ہوتا ہے یا مافق الاسباب؟

**الجواب باسم ملهم الصواب:** قبر کے قریب سے اہل قبور کو ہمارا سلام کرنا تھت الاسباب ہے البتہ اہل قبور کا سلام سننا قادر تباری تعالیٰ سے ہے۔

**سوال (129):** اللہ سمیع بصیر بندہ بھی سمیع بصیر آپ کے نزدیک ان کے ماہین فرق کیا ہے؟  
**الجواب باسم ملهم الصواب:** قرآن مجید میں اللہ تعالیٰ کو سمیع و بصیر فرمایا گیا ہے اور حضرت انسان کے بارے میں ارشاد باری تعالیٰ ہے ”وَجَعَلْنَاهُ سَمِيعًا بَصِيرًا“ اور فرق یہ ہے کہ اللہ تعالیٰ کا سننا اور دیکھنا لامحدود ہے اور بے مثل اور بے مثال ہے اور حضرت انسان کا سننا اور دیکھنا محدود ہے اسی طرح حضرت انسان سننے اور دیکھنے میں آنکھ اور کان کا محتاج ہے اور اللہ تعالیٰ اپنے کسی کام میں آلات اور اسباب کا محتاج نہیں ہے۔

**سوال (130):** حاجات میں مافوق الاسباب کس کو پکارا جائے؟  
**الجواب باسم ملهم الصواب:** ”لَهُ دُعْوَةُ الْحَقِّ“ پکارنا اللہ تعالیٰ کا حق ہے غیر اللہ کو مدد کے لیے پکارنا جائز نہیں! باقی رہا اہل قبور کو السلام علیکم کہنا تو معاف رکھنا یہ غیر اللہ کی پکار نہیں بلکہ غیر اللہ کو خطاب ہے جو میت کا حق ہے پکار کے مفہوم میں یہ بات شامل ہے کہ پکارنے والا جس کو پکار رہا ہے اس کو مختار کل اور متصرف فی الامور سمجھتا ہے السلام علیکم یا اہل القبور میں ایسی بات نہیں ہے۔

**سوال (131):** اللہ کے سوا کسی اور کو مافوق الاسباب پکارنے کا آپ کے نزدیک کیا حکم ہے  
**الجواب باسم ملهم الصواب:** اللہ کے سوا کسی اور کو مافوق الاسباب پکارنا شرک صریح ہے لیکن جو لوگ حضور اکرم صلی اللہ علیہ وسلم کی مزار اقدس واطہر پر جا کر سلام عرض کرنے کے بعد آپ صلی اللہ علیہ وسلم کی خدمت میں استشفاع کرتے ہیں وہ قطعاً غیر اللہ کی پکار نہیں ہے بلکہ یہ تو دعا کی درخواست ہے اور غیر اللہ سے دعا کرنا حیات دنیوی میں بھی جائز ہے اور حیات برزخی میں بھی جائز! دعا کی درخواست کو غیر اللہ کی پکار قرار دینا حقیقت شرک سے اعلیٰ کی دلیل ہے۔

سوال(132): موتی کو مخاطب کر کے پکارنا مافوق الاسباب ہے یا ماتحت الاسباب؟  
**الجواب باسم ملهم الصواب:** موتی کو قریب سے ”السلام عليكم يا اهل القبور“ کہنا اور استشفاع کرنا ماتحت الاسباب ہے موتی کو مختار کل اور متصرف فی الامور سمجھ کر حاجت روائی اور مشکل کشائی کیلئے پکارنا مافوق الاسباب ہونے کی وجہ سے شرک جلی ہے لیکن افسوس کی بات یہ ہے کہ سائل غیر اللہ کی پکار اور غیر اللہ کے خطاب میں فرق نہیں سمجھ رہا اس لیے خلط مبحث کا شکار ہے۔

ـ سخن شناس نہیں دلبر خطا اینجا است!!

سوال(133): اگر کسی نے قسم کھائی کہ فلاں سے سلام کلام نہیں کروں گا پھر موت کے بعد میت سے کلام کرنے سے قسم کھانے والا شخص حانت ہو گایا نہ؟

**الجواب باسم ملهم الصواب:** حانت نہیں ہو گا! اس لیے کہ عرف عام میں میت کو سلام کلام کا اہل نہیں سمجھا جاتا اور قسموں کا دار و مدار عرف پر ہے ان فقہی جزئیات سے عدم سماع موتی پر استدلال کرنا درست نہیں! علامہ عبدالحی لکھنؤی رحمہ اللہ نے انہیں مسائل پر حاشیہ تحریر فرمایا ہے:

”جو شخص ان مسائل سے استدلال کرتا ہے وہ ائمہ احناف رحمہم اللہ پر

بہتان عظیم ہے“ ائمتا برئیون من هذالبھتان“

(حاشیہ شرح وقاریہ)

کیا فقه اور اصول فقہ میں یہ مسئلہ نہیں لکھا کہ ایک آدمی قسم اٹھاتا ہے کہ میں سری نہیں کھاؤں لیکن چڑیا کی سری کھانے سے وہ حانت نہیں ہو گا حالانکہ چڑیا کی سری بھی سری ہے لیکن عرف میں اسے سری نہیں کہا جاتا اس لئے حانت نہیں ہو گا۔ اسی لیے یہ مسئلہ بھی لکھا ہے کہ آیک آدمی قسم اٹھاتا ہے کہ میں گوشت نہیں کھاؤں گا لیکن مجھلی کا گوشت کھانے سے وہ

حاثت نہ ہوگا حالانکہ قرآن مجید میں مچھلی کو ”لحمًا طریاً“ کہا گیا ہے پس ثابت ہوا کہ ان مسائل سے عدم سماع موتی پر استدلال درست نہیں کیونکہ قسموں کا مدار عرف عام پر ہے۔

سوال (134): امام اعظم ابوحنیفہ رحمہ اللہ کا مذہب اس بارے میں کیا ہے؟

الجواب باسم ملهم الصواب: حضرت مولانا رشید احمد گنگوہی رحمہ اللہ سے سوال کیا گیا کہ جب سماع موتی کے حضرت امام صاحب رحمہ اللہ قائل نہیں ہیں پھر فقہاء حنفیہ تلقین میت کو کیوں تحریر فرماتے ہیں؟ آپ رحمہ اللہ جواب میں لکھتے ہیں:

”مسئلہ سماع میں حنفیہ باہم مختلف ہیں اور روایات سے ہر دو مذہب کی تائید ہوتی ہے پس تلقین اس مذہب پر بنی ہے کیونکہ اول زمانہ قریب فتن کے بہت سے روایات اثبات سماع کرتی ہے اور حضرت امام صاحب رحمہ اللہ سے اس باب میں کچھ منصوص نہیں اور روایات جو کچھ امام صاحب سے آتی ہیں شاذ ہیں! فقط۔ واللہ تعالیٰ اعلم۔“

سوال (135): مذہب حنفی اس بارے میں کیا ہے؟

الجواب باسم ملهم الصواب: اگرچہ اوپر والے جواب میں حضرت مولانا رشید احمد گنگوہی رحمہ اللہ نے فرمادیا کہ مسئلہ سماع موتی میں حنفیہ باہم مختلف ہیں تاہم اپنے گھر کی شہادت بھی ملاحظہ فرمائیں! چنانچہ آپ کے شیخ الحدیث حضرت مولانا محمد حسین نیلوی لکھتے ہیں:

”ابتدئ بعض حنفیہ جو دوسرے ائمہ مقلدین کی کتب بنی کر کے ان کے مسلک کے ہمنوا ہو گئے اور دوسرے ائمہ کے مقلدین سماع عند قبر النبی صلی اللہ علیہ وسلم کے قائل ہیں اس کی وجہ دراصل یہ ہے کہ ان کا اپنا مسلک یہ ہے کہ میت کوئی بھی ہواں کی قبر پر جا کر السلام علیکم کہا جائے تو میت سنتا ہے خواہ اس سننے کی کیفیت کچھ بھی ہو! تو اسی عموم کے تحت سب ہی اموات آجائے ہیں خواہ عامہ ہوں خواہ خاص ہوں

خاص میں سے خواہ صوفی ہوں، عالم؛ فاضل ہوں، اولیاء اللہ اور صالح ہوں، شہید ہوں، صدقیق ہوں یا پیغمبر ہوں کچھ فرق نہیں۔ جب قاعدہ کلیہ ہو گیا تو اس میں یہ سوال پیدا ہونے کا امکان ہی نہیں کہ شافع، مالکیہ، حنبلہ سماع عند قبر النبی صلی اللہ علیہ وسلم کے کس طرح قائل ہو گئے جبکہ خود ہی اس حدیث پر پڑ و رجح بھی کرتے جاتے ہیں حاصل جواب کا یہ ہوا کہ قبر نبی کریم صلی اللہ علیہ وسلم کے سامنے کھڑے ہو کر سلام کہنے کے ساتھ جو آنحضرت صلی اللہ علیہ وسلم کے سماع کے قائل ہیں اس کی یہ وجہ نہیں کہ ان کے پاس کوئی صحیح حدیث موجود ہے جس کی بنابر وہ سماع عند قبر النبی صلی اللہ علیہ وسلم کا عقیدہ رکھتے ہیں بلکہ اس کی اصل وجہ یہ ہے کہ وہ مطلقاً سماع موتی کے قائل ہیں تو اس کلیہ میں انبیاء کرام علیہم السلام بھی آجاتے ہیں جب دوسرے اموات سننے ہیں ایسے ہی انبیائے کرام علیہم السلام بھی سننے ہیں یہی وجہ ہے کہ ابن تیمیہ، ابن قیم، ابن عبدالہادی ہوں یا ابن حجر، سیوطی، نووی، عیاض ہوں یا شیخ عبدالحق محدث دہلوی، ملا علی قاری وغیرہ ہوں سب سماع عند قبر النبی صلی اللہ علیہ وسلم کے سننے کے قائل ہیں کہ وہ مطلقاً سماع موتی مانتے ہیں۔“

(ندائے حق جدیدن اول جز ثانی، ص 84 تا 85)

## فہرست

### ابو احمد نور محمد سونسوی قادری

خادم جامعہ عثمانیہ سر نٹھہ محمد بن اہ تھصیل لیاقت یور ضلع رحیم یار خان

فتنہ مہاتیہ پر وارد کیے گئے

335 سوالات

جن کا جواب

لانے سے جماعت اشاعت التوحید

اور اس کے امیر عاجز اور بے بس

ہو چکے ہیں



بسم الله الرحمن الرحيم

**سوال(1):** آپ نے بندہ عاجز کے 104 سوالات کے جواب نہیں دیے بلکہ جواب دینے سے صاف انکار کر دیا اور بندہ عاجز سے 135 سوالات کیے اب گزارش ہے کہ عاجز کے سوالات تو اس قابل نہیں کہ ان کے جوابات دیے جائیں کیا بندہ عاجز اس قابل ہے کہ اس سے سوالات کیے جائیں؟

**سوال(2):** ایک طرف آپ نے اعتراف جرم کر لیا کہ ہم آپ کے سوالات کے جوابات نہیں دیے اور دوسری طرف اپنے رسالہ کا نام ”135 سوالات بجواب 104 سوالات“ تجویز کیا اب سوال یہ ہے آپ نے جواب تو دیا نہیں پھر ”بجواب“ لکھنے کا مطلب؟

**سوال(3):** آپ نے اپنے رسالہ کا نام جو تجویز فرمایا ”135 سوالات بجواب 104 سوالات“ کیا یہ نام اور یہ عبارت صحیح ہے یا غلط؟

**سوال(4):** آپ کے تجویز کردہ اس نام پر اگر کسی کوہنی آجائے تو کیا آپ محسوس فرمائیں گے یا نہیں؟

**سوال(5):** آپ نے اپنے رسالہ کے ہر صفحہ پر لکھا ”135 سوالات بمقابلہ 104 سوالات“ اور سرورق نام لکھا ہے ”135 سوالات بجواب 104 سوالات“ ان دو باتوں میں سے کون سی بات صحیح اور کون سی غلط ہے؟

**سوال(6):** آپ نے اپنے اس رسالہ میں اپنے اور اپنی جماعت کے بڑے بڑے کارناٹے بیان فرمائے ہیں کہ ہم نے یہ کر دیا وہ کر دیا خصوصاً اپنی قرآن خوانی اور توحید بیانی کی بڑی خودستائی کی ہے اور علمائے دیوبند کے پیروکاروں کے کاموں کو تحقیر سے بیان کیا ہے اب سوال یہ ہے کہ یہ خودستائی اور دوسروں کی تحقیر کس نص قطعی سے ثابت ہے؟

سوال(7): آپ نے لکھا:

”شرک؛ قبر پرستی سے شروع ہوا۔“

(سوالات ص 135)

اب سوال یہ ہے کہ آپ کے اس دعویٰ کی دلیل نص قطعی سے ثابت ہے یا ظنی سے؟

سوال(8): اگر اس دعویٰ کی دلیل نص قطعی میں موجود ہے تو وہ پیش فرمائیں اور اگر نص ظنی میں موجود ہے تو پہلے ظنی پر اپنا ایمان ثابت کریں بعد میں وہ ظنی پیش فرمائیں؟

سوال(9): اگر آپ کے دعویٰ کے مطابق شرک کی بنیاد قبر پرستی ہے تو سوال یہ ہے کہ شرک کی اس بنیاد کو برقرار رکھنا چاہیے یا اکھیر دینا چاہیے تاکہ نہ رہے بانس نہ بجے بانسری؟

سوال(10): آپ نے لکھا:

”قبر پرستی کی بنیادی روح یتھی اور اب بھی یہی ہے کہ صاحب قبر؛

قبر میں زندہ ہے سنتا ہے اور سفارش کرتا ہے یہ تصرف کرتا ہے.....“

(سوالات ص 135)

آپ نے اس عبارت میں یہ بات تسلیم کر لی کہ میت کا قبر میں زندہ ہونا، سنتا اور تصرف کرناسفارش کرنا وغیرہ قبر پرستی کی بنیادی روح ہیں حالانکہ آپ اپنے سوال نمبر 57 میں قبر میں میت کی زندگی اور ادراک کو تسلیم کر چکے ہو اب بتائیں جو چیز قبر پرستی کی بنیادی روح ہے آپ نے اس کو کیسے تسلیم کر لیا؟ ذرا سوچ کر جواب دینا!!!

سوال(11): آپ نے لکھا:

”قبر پرستی کی بنیادی روح یتھی اور اب بھی یہی ہے کہ صاحب قبر؛

قبر میں زندہ ہے، سنتا ہے اور سفارش کرتا ہے تصرف کرتا ہے اور جب

کوئی حاجت منداں کی قبر پر حاضر ہو کر اپنی حاجت روائی کرنا چاہتا

پوری کر دیتا ہے یوں ان عقائد بدکو نسل در نسل ذہن میں سموتے ہوئے لوگوں کے نزد یک رفتہ رفتہ اہل قبور "اللہ" بنتے چلے گئے کیونکہ یہ ساری صفات تو در حقیقت الوہیت ہی کی صفات ہیں۔"

(سوالات ص 5)

کیا آپ نے اس عبارت میں یہ تسلیم کیا کہ قبر میں زندہ ہونا سننا اور سفارش کرنا اور استشفاع کرنا وغیرہ الوہیت ہی کی صفات ہیں کیا واقعی اللہ تعالیٰ آپ کے نزد یک مرکر قبر میں دفن ہو چکا ہے اور پھر اپنی قبر میں زندہ ہے، سنتا ہے، سفارش کرتا ہے، استشفاع کرتا ہے وغیرہ وغیرہ۔ ذرا سنبھل کر جواب دینا!!!

کیا الوہیت کی یہ صفات ہیں افسوس ہے تمہاری توحید بیانی پر اور شیخ القرآنی پر!!!  
کیا تو حیدا اور سنت کی اشاعت اسی طریقے سے ہو گی؟

سوال (12): آپ نے لکھا:

"ہر شخص یہ بھی جانتا ہے کہ قبر پرستی کا آغاز بھی انبیاء کی قبور کی پرستش سے ہی ہوا۔"

(سوالات ص 5)

اب سوال یہ ہے کہ آپ کا یہ عویٰ کسی نص قطعی اور خبر متواتر سے ثابت ہے تو پیش فرمائیں؟

سوال (13): آپ نے لکھا:

"جناب و دبن آدم جن کے بارے میں کہا جاتا ہے کہ پغمبر خدا تھے۔"

(سوالات ص 5)

کیا آپ کی یہ بات نص قطعی سے ثابت ہے یا ظنی سے؟ ظنی سے ثابت ہے تو پیش کریں اگر ظنی سے ثابت ہے تو اولاد ظنی پر اپنا ایمان ثابت کریں پھر وہ ظنی پیش فرمائیں؟

سوال(14): آپ نے لکھا:

”وہ پہلے شخص تھے جن کی قبر پوچھی اور ان کا بات بنانا کر پوچھا گیا۔“

(سوالات ص 5) سوال(135)

سوال یہ ہے کہ آپ کی یہ دونوں باتیں درست ہیں یا ایک؟ پھر دونوں صحیح ہیں یا ایک؟ نص قطعی سے ثابت فرمائیں! اخنفی کو ہاتھ نہ لگائیں اگر ظنی پیش کرتے ہیں تو پہلے تسلیم فرمائیں کہ ظنی قابل قبول ہے؟

سوال(15): آپ نے لکھا:

ود، سواع، لغوث، یعوق، نسر عبد اللہ بن عباس کی روایت کے مطابق  
یہ قوم نوح کے نیک لوگ تھے۔“

(سوالات ص 5) سوال(135)

اب سوال یہ ہے کہا آپ نے پہلے ود بن آدم کو پیغمبر خدا قرار دیا اور اس مقام پر اسے صرف نیک آدمی قرار دیا۔ کیا ود بن آدم واقعی پیغمبر تھے یا صرف نیک آدمی تھے وضاحت فرمائیں کون ہی بات سمجھی ہے اور کون سی بات جھوٹی؟

سوال(16): آپ نے اپنے رسالہ میں اس بات کو ثابت کرنے کے لیے حضرت ابن عباس کی روایت پیش کی ہے اب سوال یہ ہے کہ یہ روایت قطعی ہے یا ظنی؟ اگر قطعی ہے تو ثبوت پیش کریں!! اگر ظنی ہے تو پہلے اس کی جیت پیش فرمائیں! پھر ثبوت دیں؟

سوال(17): آپ نے لکھا:

”کیونکہ الا الله پر تو اہل مکہ کا ایمان تھا۔“

(سوالات ص 6) سوال(135)

سوال یہ ہے کہ واقعی مشرکین مکہ کا الا الله پر ایمان تھا تو پھر جھگڑا کس بات پر تھا؟

سوال (18): آپ نے لکھا:

”شجر بیعت رضوان کا ذکر قرآن مجید میں آیا ہے اس سے زیادہ اس کی عظمت اور اہمیت اور کیا ہو گی مگر سیدنا عمر فاروق رضی اللہ عنہ نے اسے جڑوں سے اکھڑوا کر آگ لگوادی۔“ (135 سوالات ص 7)

سوال یہ ہے کہ یہ واقعہ قرآن مجید کی کس نص قطعی میں یا پھر کس حدیث متواتر سے ثابت ہے؟ اور یہ بھی بتائیں کہ یہ واقعہ قطعی ہے یا نظری؟ اگر نظری ہے تو کیا آپ نظری کو جنت سمجھتے ہیں؟ اگر نظری کو جنت نہیں سمجھتے تو پھر ایسی دلیل کیوں پیش کی جو آپ کے نزدیک نظری ہونے کی وجہ سے جنت نہیں ہے؟؟؟

سوال (19): کیا واقعی حضرت فاروق اعظم رضی اللہ عنہ نے اسی درخت کو کاٹ کر جلواد یا تھا جس کے نیچے بیعت رضوان ہوئی تھی یا کوئی اور درخت تھا جس کو لوگوں نے شجرہ بیعت رضوان سمجھ لیا تھا۔ نص قطعی سے جواب درکار ہے؟

سوال (20): آپ نے لکھا:

”یہاں تک کہ پیغمبر سے خدائی صفات منسوب کردی جاتی ہیں وفات کے بعد سنتے ہیں جانتے ہیں استشفاع کرتے وغیرہ۔“

(135 سوالات ص 7)

بتلائیں کیا یہ خدائی صفات ہیں اللہ وفات کے بعد سنتا ہے اور استشفاع کرتا ہے معاذ اللہ۔

سوال (21): وفات کے بعد کسی شخصیت کے بارے میں یہ نظریہ قائم کیا جائے کہ وہ دیکھتی ہے اور سنتی ہے تو یہ خدائی صفات ٹھہر تے ہیں لیکن اگر وفات سے پہلے کسی شخصیت کے بارے میں یہ یقین رکھا جائے کہ وہ قریب سے دیکھتی اور سنتی ہے تو کیا یہ بھی خدائی صفات ٹھہریں گے یا نہیں؟ اگر نہیں! تو وجہ فرق بیان کریں؟

سوال (22): آپ نے لکھا:

”اللہ کا شکر ہے کہ اس نے آٹھویں صدی ہجری میں شیخ الاسلام امام ابن تیمیہؓ کی صورت میں توحید کے انتہائی عظیم داعی اور شرک و بدعت کے عظیم قاطع اور مجاہد کو پیدا فرمایا۔“ (135 سوالات ص 8)

آپ نے اس عبارت میں امام ابن تیمیہؓ کو توحید کا انتہائی عظیم داعی اور شرک و بدعت کا عظیم قاطع اور مجاہد قرار دیا ہے لیکن تو حید کا یہ عظیم داعی اور شرک کا عظیم قاطع صرف حضور اکرم صلی اللہ علیہ وسلم کے سامنے کا قائل نہیں بلکہ وہ تو عند القبر عام موئی کے سامنے کا قائل ہے۔ چنانچہ لکھتے ہیں:

فَإِنَّ الْمَيِّتَ يَسْمَعُ النِّدَاءَ كَمَا ثَبَتَ فِي الصَّحِيفَةِ عَنِ النَّبِيِّ صَلَّى اللَّهُ عَلَيْهِ وَسَلَّمَ إِنَّهُ يَسْمَعُ قَرْعَ نَعَالِمِهِمْ وَإِنَّهُ قَالَ ((مَا أَنْتُمْ بِأَصْنَاعِنِي سَمِعْ لِمَا أَقُولُ مِنْهُمْ وَإِنَّمِّا نَرْسَلُ إِلَيْكُمْ مَوْلَانَا بِالسَّلَامَ عَلَى الْمَوْتَىٰ)) فَقَالَ ((مَا مِنْ رَجُلٍ يَمْرِدُ بِقَبْرِ الرَّجُلِ كَمَا يَعْرِفُهُ فِي الدُّنْيَا فَيُسَلِّمُ إِلَارِدُ اللَّهُ عَلَيْهِ رُوحَهُ حَتَّىٰ يَرِدَ عَلَيْهِ السَّلَامَ)) وَاللَّهُ أَعْلَمُ.

ترجمہ: پس یقیناً میت آواز کو سنتا ہے جیسا کہ صحیح حدیث میں حضور اکرم صلی اللہ علیہ وسلم سے مروی ہے۔ ارشاد فرمایا: ”یقیناً مردہ دفنانے والوں کی جوتیوں کی آہٹ کو سنتا ہے۔“ اور بے شک آپ صلی اللہ علیہ وسلم نے ارشاد فرمایا: ”(بر موقع قلیب بدر) میں جو کچھ کہہ رہا ہوں تم ان سے زیادہ سننے والے نہیں ہو اور آپ نے ہمیں موئی پر سلام کرنے کا حکم دیا ہے اور ارشاد فرمایا کہ کوئی شخص ایسا نہیں کہ کسی شخص کی قبر سے گزرے جس کے ساتھ اس کی دنیا میں جان

پہچان تھی تو وہ اس پر سلام کرے مگر اللہ تعالیٰ اس کی روح کو اس پر واپس کر دیتے ہیں حتیٰ کہ وہ سلام کا جواب دیتا ہے۔

(مجموعہ فتاویٰ، ج 1 ص 242)

سوال یہ ہے کہ اگر امام ابن تیمیہؓ عام موئی کے سماع کا قائل ہو تو وہ توحید کا عظیم داعی اور شرک و بدعت کا عظیم قاطع ٹھہرتا ہے اور اگر علمائے دیوبند کش اللہ سوادھم حضور اکرم صلی اللہ علیہ وسلم کی حیات قبر اور سماع عند القبر پر ایمان لا میں تو شرک کا چور دروازہ کھولنے والے ٹھہریں!!! آخر وجہ کیا ہے؟

سوال (23): یہ امام ابن تیمیہؓ حدیث شرح النزول میں اعادہ روح فی الجسد کی حدیثوں کو متواتر کہتا ہے کیا آپ بھی اس توحید کے عظیم مجاہد کی طرح اعادہ روح کے قائل ہیں؟

سوال (24): حیاتِ قبر باعادہ روح اور سماع موئی کے عقیدہ رکھنے کے باوجود امام ابن تیمیہؓ کی توحید میں کوئی فرق نہیں آتا اور بایس ہمہ داعی توحید اور قاطع شرک رہتے ہیں نامعلوم آپ کی توحید کیسی ہے کہ عقیدہ حیات قبر اور سماع موئی سے مترزاں ہونے لگتی ہے! بتائیے آپ کی توحیداً چھی ہے یا امام ابن تیمیہؓ رحمہ اللہ کی؟

سوال (25): آپ نے لکھا:

ان کے بعد عرب کے علاقہ میں نمایاں نام شیخ محمد بن عبدالوہاب  
نجدی کا ہے ان دو عظیم شخصیتوں کو بدقسمت اور بدجنت لوگوں نے ان  
کی عظیم حیثیت کی قدر کرنے کی بجائے نعوذ باللہ ملحد، زندیق، گستاخ  
نبی صلی اللہ علیہ وسلم اور نہ جانے کیا کیا قرار دیا۔“

آپ نے محمد بن عبدالوہاب نجدی کی تعریف کی اور اسے بھی امام ابن تیمیہ کی طرح توحید کا عظیم داعی قرار دیا لیکن وہ حضور اکرم صلی اللہ علیہ وسلم تک صلوٰۃ وسلام پہنچنے کے قائل ہیں۔

کیا آپ بھی ان حضرات والا عقیدہ رکھتے ہیں؟

سوال (26): آپ نے شکوہ کیا کہ بد قسمت اور بد جنت لوگوں نے ان دو عظیم شخصیتوں کی قدر نہیں کی بلکہ ان کو ملحد، زندیق، گستاخ نبی صلی اللہ علیہ وسلم کہا لیکن سوال یہ ہے کہ آپ نے ان لوگوں کو حیات قبر، اعادہ روح اور سماع موتی وغیرہ عقائد کی وجہ سے فیمسک الٹی قضی علیہا الموت کا منکر قرار دے کر ان کی کون سی قدر کی؟؟؟

سوال (27): آپ نے لکھا:

مجد الداف ثانی اور جناب شاہ ولی اللہ محدث دہلوی رحمۃ اللہ، سید احمد شہید و شاہ اسماعیل شہید کے بارے میں لکھا ہے کہ ان عظیم شخصیتوں نے دین اسلام کو تمام کثافتون اور آمیزشوں سے پاک کر کے رکھ دیا توحید و سنت کو الگ کر دیا اور شرک و بدعت کو الگ۔“

(8) سوالات ص 135

سوال یہ ہے کہ کیا ان حضرات نے اعادہ روح فی القبر اور عقیدہ حیات الانبیاء علیہم السلام اور توسل بالصالحین کا تمہاری طرح انکار کیا ہے؟ اگر کیا ہے تو ان کی کتابوں سے ثابت فرمائیں اگر ان کی کتابوں سے تمہارے مخصوص عقائد ثابت نہیں تو پھر بتائیں تمہاری توحید صحیح ہے یا ان حضرات کی؟

سوال (28): پھر آپ نے ان حضرات کے تلامذہ حضرت مولانا محمد قاسم نانو توی، حضرت مولانا رشید احمد گنگوہی، حضرت مولانا محمود حسن دیوبندی، حضرت مولانا حسین علی وال بھجوی، مولانا اشرف علی تھانوی، سید حسین احمد مدنی، علامہ انور شاہ کشمیری، حضرت مفتی کفایت اللہ دہلوی رحمہم اللہ کی بڑی تعریف کی ہے۔

لیکن سوال یہ ہے کہ آپ لوگ ان حضرات کو عقیدہ حیات قبر، اعادہ روح، تعلق

روح، سماع موقتی اور توسل کی وجہ سے قرآن کا منکر بھی قرار دیتے ہیں اب ایک طرف ان کو توحید کا داعی کہتے ہو اور دوسری طرف ان پر فتویٰ صادر کرتے ہو لہذا بتائیں یہ دورنگی چال کیوں ہے؟

سوال (29): آپ نے حضرت مولا ناصر منظور نعمانی رحمہ اللہ کے حوالہ سے لکھا ہے:  
 ”دیوبندی وہ ہوتا ہے کہ جو صوفیاءِ اسلام کی نسبت و طلب یا کم از کم دل میں ان کی عظمت و محبت رکھتا ہو۔“

(سوالات ص 9) 135

اور صوفیاءِ کرام کے متعلق آپ نے یہ بھی لکھا:  
 ”ہندوستان میں چونکہ اسلام کچھ ایسے صوفیاء کے ذریعے متعارف ہوا تھا جن میں بڑی تعداد ایران میں بسنے والے قرامطہ اور اسماعیلیہ کی تھی جنہوں نے اپنے مخصوص عزائم کے ساتھ یہاں عربی محمدی اسلام کی بجائے عجمی اسلام کی تبلیغ کی۔“

(سوالات ص 9) 135

اب سوال یہ ہے کہ صوفیاءِ کرام کا احترام یہی ہے جو آپ نے کیا؟  
 سوال (30): آپ نے لکھا:

”مولوی احمد رضا خان بریلوی نے انگریزوں کے ایماء پر علمائے دیوبند پر بے بنیاد الزارات لگائے اور دھوکہ دہی کے ساتھ علمائے حریمین سے ان کے خلاف فتویٰ تکفیر حاصل کر کے اس کی تشهیر کی جس کے ازالے کے لیے مولا نا شیر احمد، حسین احمد مدنی، نے 26 سوالوں پر مشتمل ایک سوالنامہ تحریر کیا اور مولا خلیل احمد سہار پوری نے اس کے جوابات لکھے چونکہ مولوی احمد رضا خان کے فتویٰ کا نام

حام الحرمین تھا اس لیے اس جواب نامہ کا نام ”المهند علی المفند“ رکھا گیا جس کا اردو ترجمہ کچھ یوں بتا ہے ”ایک سٹھیائے ہوئے شخص پر ہندوستانی تلوار کاوار“ صد افسوس! اس جواب نامہ پر جس پر 24 علماء دیوبند کے دستخط بھی تھے اور جو بقول مولانا منظور احمد کے مولانا خلیل احمد کی کوئی مستقل تصنیف بھی نہ تھی تقریباً نصف صدی بعد اصحاب غیر مولانا نے ”عقائد علمائے دیوبند“ بناؤالا!!!“

(135 سوالات ص 10)

اب سوال یہ ہے کہ اگر اصحاب غیر نے اپنے اکابر کی تحقیقات کو ”شریف“ کا لقب دیا اور المہند شریف کہا آپ کو تکلیف کیوں ہوئی بخاری شریف کو بھی تو بعد والے لوگوں نے بخاری شریف کہا۔ کیا آپ اس پر بھی اعتراض کریں گے آپ نے یہ تو اعتراض کیا کہ ”المہند“ پر 24 علمائے دیوبند کے دستخط ہیں۔ سوال یہ ہے کہ ان 24 علمائے کرام کی رائے سے آپ کو اتفاق ہے یا اختلاف؟ المہند میں کچھ ہوئی باتیں غلط ہیں یا صحیح؟ المہند میں سچ بولا گیا ہے یا مصلحتاً جھوٹ بولا گیا ہے؟

سوال (31): آپ نے لکھا:

”المہند بقول مولانا محمد منظور احمد نعمانی کہ مولانا خلیل احمد صاحب کی کوئی مستقل تصنیف نہیں ہے۔“

اس جملہ کو تحریر کرنے سے آپ کی غرض کیا ہے؟

سوال (32): اگر آپ یہ جملہ نقل کر کے ”المہند شریف“ کی حیثیت کو گرانا چاہتے ہیں تو آپ کی خدمت میں گزارش یہ ہے کہ فتاویٰ دارالعلوم دیوبند اسی طرح دیگر تمام فتاویٰ جات ہمارے مفتیان کرام کی مستقل تصانیف نہیں۔ بلکہ لوگ مفتیان کرام سے سوال کرتے

اگر کوئی شخص ان فتاویٰ کو یہ کہہ کر کے یہ کوئی مستقل تصنیف نہیں ہے ان کی اہمیت گرانے کی کوشش کرے گا تو یہ اس کی کوتاہ نہیں ہو گی اب آپ نے اپنی کوتاہ نہیں سے ”المہند شریف“ کی اہمیت گرانے کی ناپاک کوشش کیوں کی ہے؟

سوال (33): آپ نے لکھا:

”اکابر علمائے دیوبند میں حضرت مولانا حسین علی وال پچھروی علمائے دیوبند میں ایک خاص ذوق اور امتیاز کے حامل تھے ان پر دعوتی و تعلیم و تدبیر قرآن کا غالبہ تھا۔“

(سوالات ص 135)

اب کیا آپ لوگ حضرت مولانا حسین علی رحمہ اللہ کے عقائد سے متفق ہیں یا نہ؟ وضاحت فرمائیں؟

سوال (34): بلغۃ الحیران کی ابتداء میں لکھا ہے کہ مولانا حسین علی رحمہ اللہ فرماتے ہیں میں میں امام ربانی کے مزار پر بیٹھا اور ان کے ساتھ بتیں کیا تم لوگ بھی اس کے قائل ہو کہ زندہ آدمی مردہ مدفون کے ساتھ بتیں کر سکتا ہے؟

سوال (35): حضرت مولانا حسین علی رحمہ اللہ ”بلغۃ الحیران“ اور ”تحریرات حدیث“ میں توسل بالانبیاء علیہم السلام والصالحین کو جائز قرار دیتے ہیں کیا تم بھی توسل کے قائل ہو؟

سوال (36): حضرت مولانا حسین علی رحمہ اللہ ”تحریرات حدیث“ میں لکھتے ہیں:

”المنکر والنکیر یا تیان المیت فیرسل فی ذلک المیت الروح“

یعنی میت کی طرف اس کی روح کو ارسال کیا جاتا ہے اور منکرنکیر اس کے پاس آ کراس سے حساب لیتے ہیں، اب کیا تم ہر اعادہ روح پر ایمان رکھتے ہو یا نہیں؟

سوال (37): حضرت مولانا حسین علی رحمہ اللہ ”تحریرات حدیث“ میں استشفاع عند قبر النبی صلی اللہ علیہ وسلم کو حدیث سے ثابت کرتے ہیں اب کیا تم بھی استشفاع کے قائل ہو یا نہیں؟

سوال (38): اگر تم لوگ ان عقائد میں حضرت مولانا حسین علی رحمہ اللہ سے متفق نہیں ہو بلکہ ایسے عقائد والوں کو ”مشترک“ اور ”مکرِ قرآن“ کہتے ہو تو خواہ مخواہ ان کا نام لے کر ان کو بدنام کیوں کر رہے ہوں؟

سوال (40): آپ نے لکھا:

”حضرت مولانا کی اسی حکمت عملی کا بڑا فائدہ ہوا جسے ان کے تلامذہ بالخصوص شیخ القرآن حضرت مولانا غلام اللہ خان (راولپنڈی) شیخ القرآن حضرت مولانا محمد طاہر (شیخ پیر ضلع صوابی) اور داعی القرآن مولانا سید عنایت اللہ شاہ بخاری (گجرات) نے جاری رکھا۔“

(سوالات ص 135)

اب سوال یہ کہ حضرت مولانا حسین علی رحمہ اللہ کے ان تلامذہ نے مولانا کے عقائد کو شرکیہ کہہ کر ان کی محنت پر پانی پھیرا، یا ان کی حکمت عملی کو جاری رکھا؟

سوال (40): حضرت مولانا حسین علی رحمہ اللہ نے اپنی کتاب ”تحریرات حدیث“ میں حضور اکرم صلی اللہ علیہ وسلم کی حیات قبر کو تسلیم فرمایا اور یہ بھی ثابت کیا کہ آپ قریب سے صلوٰۃ وسلام خود سماحت فرماتے ہیں اور دور سے پڑھا جانے والا درود وسلام بذریعہ ملائکہ آپ صلی اللہ علیہ وسلم تک پہنچایا جاتا ہے سوال یہ ہے کہ مولانا کے یہ تلامذہ مولانا کے اس عقیدہ پر قائم رہے یا منحرف ہو گئے؟

سوال (41): آپ نے لکھا:

”پنجاب اور سندھ کی نسبت سرحد میں فرقہ بریلویت کے نام پر اپنے مخصوص عقائد پھیلانے والے تو کم تھے مگر بد قسمتی سے ان کی یہ کمی نام نہاد دیوبندیوں نے بدرجہ اتم پوری کی ان مفاد فرست عناصر نے

دیوبندیوں کے بھیس میں فرقہ بریلویت کے عقائد نبی صلی اللہ علیہ وسلم کے حاضر ناظر ہونے نبی صلی اللہ علیہ وسلم اولیائے کرام کے عالم الغیب ہونے اور استمداد و استشفاع بالقبول کے عقائد بدکوترونج دینے میں بھرپور کردار ادا کیا۔“

(135) سوالات ص 12)

سوال یہ ہے کہ کسی دیوبندی عالم نے لکھا ہے کہ حضور اکرم صلی اللہ علیہ وسلم ہر جگہ حاضر و ناظر اور عالم الغیب ہیں اس کا نام بتائیں حقیقت یہ ہے کہ ان عقائد کا حامل دیوبندی ہو ہی نہیں سکتا۔ لہذا علمائے دیوبند پر یہ الزام اور بہتان کیوں؟ کیا آپ کے نزدیک جھوٹ بولنا گناہ کمیرہ نہیں ہے؟

سوال (42): باقی رہا! استمداد بمعنی استفادہ تو وہ حضرت مولانا حسین علی رحمہ اللہ نے امام ربانی رحمہ اللہ کی قبر کے پاس بیٹھ کر کیا ہے کیا حضرت مولانا حسین علی رحمہ اللہ نے بریلویوں کے عقیدہ بدکی ترونج کی ہے؟

سوال (43): اگر استشفاع عند القبر الشریف بریلویوں کا عقیدہ بد ہے تو حضرت مولانا حسین علی رحمہ اللہ نے ”تحریرات حدیث“ میں اس کو حدیثوں سے کیوں ثابت کیا ہے؟

سوال (44): بہت سے فقہائے اسلام نے حضور اکرم صلی اللہ علیہ وسلم کی مزار اقدس واطہر کی زیارت کے جو آداب لکھے ہیں ان میں استشفاع کا مسئلہ بھی لکھا ہے جسے فتح القدر، شامی وغیرہ میں دیکھا جا سکتا ہے۔ اب سوال یہ ہے کہ کیا یہ فقہائے اسلام بریلویوں کے عقیدہ بدکی ترونج کرنے والے تھے؟

سوال (45): آپ نے لکھا:

”سماع موقتی کا عقیدہ شرک کی اصل جڑ اور اس کا چور دروازہ ہے اور اس جڑ کو کاٹ دیا جائے تو شرک کا درخت کبھی نشوونما نہ پاسکے گا۔“

(135) سوالات ص 14)

اگر بقول شما سماع موتی شرک کی جڑ ہے تو حضور اکرم صلی اللہ علیہ وسلم کی پوری امت آپ کے سماع کی عہدِ اول سے قائل چل آ رہی ہے کوئی ایک ایسا عالم دین نہیں ہے جس نے آپ صلی اللہ علیہ وسلم کے سماع کا انکار کیا ہو۔ خواہ وہ متكلم ہو یا فقیہ، صوفی ہو یا محقق، مفسر ہو یا محدث، مدرس ہو یا مبلغ، سنبندی ہو یا حنفی، گنگوہی ہو یا نتوی، کشمیری ہو یا مدینی، حسین علی ہو یا حسین احمد رحمہم اللہ۔ الغرض! یہ سب علمائے اسلام حضور اکرم صلی اللہ علیہ وسلم کے سماع عند القبر کے قائل چلے آ رہے ہیں۔ کیا معاذ اللہ یہ سب حضرات شرک کی بیخ کو مضبوط کرنے والے تھے؟

سوال (46): 1962 میں جب قاری محمد طیب رحمہ اللہ نے اپنا تاریخ ساز فیصلہ لکھا جس میں حضور اکرم صلی اللہ علیہ وسلم کے سماع کا اقرار تھا تو اس فیصلہ پر حضرت مولانا غلام اللہ خان، حضرت مولانا قاضی نور محمد اور مولانا قاضی نیشن الدین نے اس پر دستخط فرمائ کر اور اس کو تسلیم فرمایا کہ شرک کی جڑوں کو کیوں مضبوط کیا؟

سوال (47): آپ نے لکھا:

”چنانچہ انہوں (عنایت اللہ شاہ) نے بڑی شدود م کے ساتھ اس عقیدے (سماع موتی) کی مذمت شروع کر دی جس پر تمام علمائے دیوبندیان پر صاد کرتے تھے۔“

اب سوال یہ ہے کہ مولانا محمد ایاز صاحب نے اتنا بڑا جھوٹ بول کر کیا کمایا؟ کون سادیوبندی عالم اس خاص عقیدہ میں عنایت اللہ شاہ گجراتی کی تصدیق کرتا ہے؟ وہ دیوبندی نہیں اور جو دیوبندی ہے وہ عنایت اللہ گجراتی کی تصدیق نہیں کرتا! افسوس کہ آپ نے غلط بیانی کر کے ناممکن کو ممکن بنادیا!!!

سوال (48): آپ نے لکھا:

”لیکن انہیں جلد ہی یہ احساس ہو گیا کہ توحید خالص کی دعوت و اشاعت جمیعت علمائے اسلام کے پروگرام کا حصہ نہیں ہے اور اس کا عقیدہ توحید اللہ سے اور پر نہیں اٹھ پاتا۔ لا الہ سے بعض جینیوں پر بل آنے لگتے ہیں غالباً یہی احساس توحید خالص کی دعوت کے لیے اپنی جماعت اور پلیٹ فارم بنانے کا باعث بنا اور اشاعت التوحید والسنۃ پاکستان تکمیل پائی مگر تعلقات قائم رہے اور جلسوں میں شرکت بھی ہوتی رہی۔“

(سوالات ص 135)

جناب مولوی محمد ایاز صاحب! آپ نے جو یہ دعویٰ کیا کہ توحید خالص کی دعوت و اشاعت جمیعت علمائے اسلام کے پروگرام کا حصہ نہیں ہے اور ان کے جینیوں پر لا الہ سے بل آنے لگتے ہیں اس کی دلیل آپ کے پاس کیا ہے؟ پیش فرمائیں اور یہ بھی بتائیں وہ دلیل قطعی ہے یا ظنی؟ ورنہ بروز قیامت اس جھوٹ اور بہتان کی جواب دہی کے لیے تیار ہیں یا پھر جمیعت علمائے اسلام سے معافی مانگیں۔

جماعت علمائے اسلام کی خدمت میں گزارش:

اشاعتیوں کا یہ الزام چونکہ براہ راست جمیعت علمائے اسلام پر ہے الہاذ مزید صفائی وہ اپنی طرف سے خود پیش کریں اور غور بھی فرمائیں کہ جن لوگوں کو آپ نے جماعت کے کلیدی عہدوں پر فائز کر کھاناں کا آپ کے بارے میں حسن ظنی یہی ہے!!! ”مشتری ہوشیار باش“

سوال (49): آپ نے الزام لگایا کہ توحید خالص جمیعت علمائے اسلام کے پروگرام کا حصہ نہیں ہے بلکہ ان کی بعض جینیوں پر لا الہ سے بل آنے لگتے ہیں اور اس کے ساتھ یہ بھی

لکھ مارا کہ تعلقات قائم رہے جلوسوں میں شرکت بھی ہوتی رہی۔ سوال یہ ہے کہ اس الزام اور اعتراف جرم کے باوجود ان کے ساتھ تعلق قائم رکھنا تمہاری غیرت ایمانی کو کیسے گوارا ہوا؟

سوال (50) : آپ نے لکھا:

”جن لوگوں کو دینی جلوسوں میں شرکت کا موقع ملتا رہتا ہے وہ بخوبی جانتے ہیں کہ جلے میں بڑے مقرر کو آخری مقرر کے طور پر موقع دیا جاتا ہے تاکہ پنڈال بھرار ہے اور جلسہ دیری تک جاری رکھ کر کامیابی کا تاثر دیا جا سکے اب صورتحال یوں ہو گئی تھی کہ شیخ القرآن اور شاہ صاحب قرآن سناتے تھے اور سامعین پر بڑا گہرا اثر ہوتا تھا جبکہ دوسرے مقررین روایتی باتیں کرتے تھے۔ منتظمین جلسہ عجیب مشکل میں پڑے رہتے تھے کہ وہ ان بزرگوں کو اہم مقررین بھی نہیں بنانا چاہتے تھے اور دوسری طرف یہ بھی حقیقت تھی کہ اگر ان شخصیات میں سے کسی کی تقریر پہلے ہو جاتی تو سامعین ان کی تقریر ختم ہونے کے بعد اٹھ جاتے تھے اور بعد کے مقررین کے سامنے عوام الناس کی بہت کم تعداد پر جس سے جلسہ کی ناکامی کا تاثر ابھرتا تھا۔“

(15) سوالات ص 135

محترم مولوی محمد ایاز صاحب! آپ نے اپنی اس عبارت میں تاثر دیا ہے کہ ہمارے جلے مولانا غلام اللہ خان صاحب اور عنایت اللہ گجراتی کی وجہ سے کامیاب ہوتے تھے آخری خطیب یہی حضرات ہوتے تھے لوگ انہیں کی تقریر سننے کے لیے بیٹھے رہتے تھے اگر یہ لوگ پہلے تقریر کر لیتے تو عوام اٹھ کر چلی جاتی دوسرے خطیبوں کی تقریر کوئی نہیں سنتا تھا اور یوں جلسہ ناکام ہو جاتا تھا۔ سوال یہ ہے کہ آپ کے یہ دونوں بزرگ وفات پا کر عالم قبروں خیلے اچھے تھے اسے ناچھا کر انہیں جملہ مدد آئے کہ انہیں کس کمک

خطباء کو بلاتے ہیں یا انہوں نے جلسے کرنا چھوڑ دیا! کیا اب ان کے جلسے ناکام ہو رہے ہیں؟ سوال (51): آپ نے اپنے رسالہ میں لکھا ایک اور بات بھی کہی ہے بلکہ پہلے والی بات میں مزید رنگ بھرنے کی کوشش کی ہے اور کہا ہے:

اسی تاثر نے علماء میں معاصرانہ چشمک پیدا کر دی سو جب ان علماء کے مابین عالم برزخ میں حیات نبوی کی کیفیت میں جزوی اختلاف پیدا ہوا تو باوجود اس کے کہ اشاعت التوحید والسنة سے وابستہ علماء کے بارے میں سمجھی دوسرے علماء جانتے تھے کہ یہ حضرات برزخی حیات کے قائل ہیں صرف کیفیت میں مختلف الرائے ہیں۔“

(15) سوالات ص 135

مولوی صاحب! آپ کی خدمت میں گزارش ہے کہ حضور اکرم صلی اللہ علیہ وسلم کی حیات قبر و برزخ میں کون سا جزئی اختلاف ہے اس کی وضاحت فرمائیں اور اس کی بھی وضاحت فرمائیں کہ ”حیات برزخیہ“ کسے کہتے ہیں؟ آیا یہ حیات برزخیہ دنیا والے جسم سے متعلق ہے یا کسی اور جسم سے؟ فریقین کے عقیدہ کو کھول کھول کر بیان فرمائیں! اجمال ابہام سے کام نہ لیں اور گول مول بات نہ کریں اپنا اور علمائے دیوبند کا موقف واضح کریں اور نقطہ اختلاف کو ظاہر کریں۔

سوال (52): آپ نے لکھا:

”ان علماء جن میں سرفہrst مولانا محمد علی جalandھری صاحب تھے نے سب س پہلے حیات النبی صلی اللہ علیہ وسلم کے مسئلے کو اچھا لال بلکہ بعض علماء نے تو خوف خدا سے ہی بے نیاز ہو کر اشاعت کے علماء کو منکرین حیات النبی صلی اللہ علیہ وسلم کے لقب سے مشہور کر دیا حتیٰ کہ

مولوی محمد ایاز صاحب! اللہ کو حاضر ناظر جان کر خدا لگتی بات کریں کہ عقیدہ حیات النبی صلی اللہ علیہ وسلم کے مسئلے کو حضرت مولانا محمد علی جالندھری رحمہ اللہ نے پہلے چھیڑا یا عنایت اللہ گجراتی نے؟ جنہوں نے جامعہ خیر المدارس ملتان کے سالانہ جلسے پر عقیدہ حیات النبی صلی اللہ علیہ وسلم میں اختلاف ظاہر کیا جمہور کی رائے سے ہٹ کر ایک نئے مذہب کی بنیاد ڈالی۔ ہاں! اس کے دفاع میں سب سے پہلے میدان میں آنے والے مولانا محمد علی جالندھری رحمہ اللہ تھے۔ ایاز صاحب، خدارا! حقائق کو مسخ کرنے کی کوشش نہ فرمائیں کیونکہ

کاذب بود خسوار و بے اعتبار

سوال (53): آپ نے لکھا:

”چیز بات تو یہ ہے کہ ان نامنہاد دیوبندیوں نے مولانا حسین علی کے تلامذہ کے ساتھ وہی کیا جوان دیوبندیوں کے ساتھ بریلویوں نے کیا تھا۔“

جب حضرت مولانا حسین علی رحمہ اللہ کے چند مٹھی بھر مخصوص تلامذہ نے صرف اپنے شیخ کی راہ کو صرف چھوڑا ہی نہیں بلکہ اپنے شیخ کے عقائد کو شرکیہ و کفریہ قرار دیا۔ تو اگر اصاغرد دیوبند نے مولانا حسین علی رحمہ اللہ کے چند تلامذہ کی ان باتوں کو تسلیم نہیں کیا جو امت کے اجتماعی دھارے کے مخالف تھیں تو آپ بتائیے کہ کون سا جرم کیا؟

سوال (54): آپ نے لکھا:

”اصاغرین دیوبند کی زیادہ تر تو انائی مسئلہ حیات النبی صلی اللہ علیہ وسلم اور سماع اور اشاعت کی صورت میں ایک حقیقی دیوبندی مکتب فکر کی حق پرست جماعت کے غلاف رہی ہے۔“

مولوی صاحب! اتنا بڑا جھوٹ بول کر آپ نے کیا پایا؟؟ جھوٹ بہر حال جھوٹ ہوتا ہے۔ حقیقت یہ ہے کہ تمام علمائے دیوبند خواہ اکابر ہوں یا اصاغر۔ ان سب کی

تو انیاں اور صلاحتیں دین اسلام کے ایک ایک مسئلے کی حفاظت اور ہر باطل کی سرکوبی میں صرف ہو رہی ہیں اور ہوتی رہیں گی!! آپ حقیقی دیوبندی ہونے کا دعویٰ تو کر رہے ہیں لیکن یہ زادعویٰ ہے جب تک آپ گمراہ کن نظریات سے توبہ تائب ہو کر حضرت مولانا حسین علی رحمہ اللہ سمیت تمام علمائے دیوبند رحمہم اللہ کے نظریات از قسم حیات الانبیاء علیہم السلام کی صحیح صورت، عذاب قبر کی صحیح صورت، اعادۃ روح اور تعلق روح فی القبر، توسل بالانبیاء والصالحین اور استغفار ع عند القبر الشریف وغیرہ کو تسلیم نہیں کرتے تم سنی دیوبندی نہیں بن سکتے!! اب اس کے باوجود آپ کا دعویٰ دیوبندیت ایسا ہے جیسے مرازا یوں کا دعویٰ ہے کہ ہم مرزا غلام احمد قادری کو ماننے کے باوجود ہم مسلمان ہیں۔

سوال (55): آپ نے لکھا:

”ان اصغر نے اپنے اکابرین کی اس فکر پر پانی پھیر دیا یہ  
حقیقت ہے کہ ان اصغر نے فرقہ بریلویت کا اس حد تک کبھی بھی  
 مقابلہ نہیں کیا بلکہ اثنان سے مختلف سطحوں پر اتحاد کرنا اور روابط  
بڑھانا شروع کر دیے۔“

(ایضاً 16)

مولوی محمد ایاز صاحب! غلط بیانی سے کچھ فائدہ حاصل نہیں ہو گا نام تو آپ کی جماعت کا اشاعت التوحید ہے اور کام آپ کا اشاعت الکذب والہتہان ہے۔ الحمد للہ اصغر دیوبند اپنے اکابر کے نقش قدم پر چلتے ہوئے بریلویوں اور معتزلیوں سمیت ہر باطل کے خلاف میدان جہاد میں مسلح ہو کر اترے ہوئے ہیں اصغر نے اکابر کی طرح کسی باطل فرقہ سے کسی قسم کی رواداری نہیں کی آپ نے جھوٹ بولا کہ اصغر نے اکابر کے کام پر پانی پھیر دیا۔ نہیں! اصغر نے اکابر کا نام روشن کیا اور شان کو بلند کیا!!!

سوال (56): آپ نے لکھا:

”اوہراشاعت التوحید کے علماء کا یہ حال تھا کہ وہ ”حیاتِ برزخی“ کی کیفیت کے مسئلہ کو عقائد ضروریہ میں سے ہی نہیں سمجھتے تھے ان کے نزدیک برزخی حیات جو دلالة الفصل سے ثابت ہے اس کا عقیدہ رکھنا ہی کافی تھا وہ اس مسئلہ کو کوئی معیار ایمانی نہیں سمجھتے تھے۔ وہ جزو کو کل اور فروع کو اصول کے درجے پر نہیں تصور کرتے تھے وہ اکابرین دیوبند کے فیض یافتہ تھے اور دیوبند کے اکابرین کا شیوه و شعار خوب سمجھتے تھے وہ جماعت دیوبند سے دل کی گہرائیوں سے وابستہ تھے اور جماعت میں تفرقہ کو سخت ناپسند کرتے تھے جماعت دیوبندان کی کمزوری تھی۔“

اب سوال یہ ہے کہ جماعت دیوبند اشاعت التوحید والسنة کے لیے کون سی کمزوری ہے؟ مہربانی فرمائ کراس کمزوری کی وضاحت کیجئے !!!

سوال (57): آپ نے یہاں تو یہ فرمایا:

”حیاتِ برزخی“ کی کیفیت کے مسئلہ کو عقائد ضروریہ میں سے ہی نہیں سمجھتے تھے ان کے نزدیک برزخی حیات جو دلالة الفصل سے ثابت ہے اس کا عقیدہ رکھنا ہی کافی تھا وہ اس مسئلہ کو کوئی معیار ایمانی نہیں سمجھتے تھے.....الی آخرہ

جبکہ اپنے اسی رسالہ کے شروع میں آپ نے یہ فرمایا:

”قبر پرستی کی بنیادی روح یہ تھی اور اب بھی یہی ہے کہ صاحب قبر میں زندہ ہے سنتا ہے۔“

اب سوال یہ ہے کہ اگر یہ مسئلہ عقائد ضروریہ میں سے نہیں ہے اس کو قبر پرستی کی

بنیادی روح قرار دینا غلط ہے اور اگر عقیدہ حیات، قبر پرستی کی بنیادی روح ہے تو اسے ضروری قرار دینا درست نہیں!! مہربانی فرمائے کہ آپ کی کون سی بات صحیح اور کون سی غلط ہے؟

سوال (58): آپ نے لکھا:

”جس کی بہترین مثال حضرت قاری محمد طیب صاحب مہتمم دار العلوم  
دیوبند کے ساتھ علمائے اشاعت کا مصلحت کا تقاضا سمجھتے ہوئے  
اپنے اصولی موقف پر باطل خواستہ معاہدہ پر مستخط کرنا تھا جس کا بعد  
میں انہیں خمیازہ بھی بھلتنا پڑا۔“

سوال یہ ہے کہ کیا آپ کے بڑے ایسے تھے کہ اصولوں پر سودا کر لیا کرتے؟

سوال (59): کیا آپ کے بڑے اس مزاج کے مالک تھے کہ ان کی دل میں کچھ  
ہوتا تھا اور ظاہر میں کچھ کرتے تھے؟

سوال (60): ایک شخص کے دل میں کچھ اور ہوا اور ظاہر کچھ اور کرے تو اس کو اصطلاح  
شریعت میں کیا کہتے ہیں؟

سوال (61): آپ کو کیسے معلوم ہوا کہ آپ کے بڑوں نے قاری محمد طیب رحمہ اللہ کے  
فیصلہ پر باطل خواستہ مستخط کیے اور اسے تسلیم بھی کیا۔ اگر آپ کے پاس ثبوت ہے تو پیش فرمائیں؟

سوال (62): اگر آپ کے پاس کوئی ثبوت نہیں تو کیا یہ بڑوں پر الزمام ہو گایا نہیں؟

سوال (63): اگر بالفرض آپ کے بڑوں نے قاری محمد طیب رحمہ اللہ کے فیصلہ پر  
باطل خواستہ مستخط کیے تھے تو سوال یہ ہے کہ آپ کی جماعت نے اپنے مشہور سالے ”ماہنامہ  
تعلیم القرآن“، اگست 1962ء میں اس فیصلہ کی روئیداد کو کیوں شائع کیا اگر یہ فیصلہ آپ کی

محبوبی اور آپ کی کمزوری سے ہوا تھا تو اس کی اشاعت کے بجائے اس کو دفن کر دیتے!!

سوال (64): اس فیصلے کے بعد جمیعت اشاعت التوحید والسنۃ کا ایک اجلاس ہوا

جس میں جماعت کے 84 علماء شریک ہوئے ان سب نے اس فیصلہ کی توثیق کی اور جماعت کے ہر فرد کو اس پر پابندی کرنے کی تلقین کی گئی۔ اب سوال یہ ہے کہ اگر یہ فیصلہ بادل خواستہ تھا اور کسی کمزوری اور مجبوری کی وجہ سے ہوا تھا تو اشاعت التوحید کے اجلاس میں اس کی توثیق کیوں کی گئی اور لطف کی بات یہ ہے کہ جس اجلاس کی کارروائی بھی ”تعلیم القرآن“ کے اسی ماہنامہ میں شائع ہوئی جس میں فیصلہ شائع ہوا۔

سوال (65): ماہنامہ تعلیم القرآن کے اسی شمارہ میں جناب سجاد بخاری کا ایک مضمون بھی شائع ہوا جس کا عنوان یہ تھا ”عقیدہ حیات النبی صلی اللہ علیہ وسلم“ متعلق چار سالہ نزاع ختم ہو گیا، اب سوال یہ ہے کہ اگر قاری محمد طیب صاحب کے فیصلے کو آپ نے بادل خواستہ تسلیم کیا تھا تو سجاد بخاری نے اپنی جماعت کو یہ خوشخبری کیوں سنائی؟

سوال (66): آپ کی جماعت کے سرکردہ بزرگوں نے حضرت مولانا قاضی نور محمد صاحب، حضرت مولانا غلام اللہ خان صاحب اور حضرت مولانا قاضی شمس الدین صاحب اس فیصلے کو تسلیم کرنے والے اور اس پر دستخط کرنے والے ہیں کیا آپ ثابت کر سکتے ہیں کہ ان میں سے کس بزرگ نے اس فیصلہ سے انحراف کیا کس نے کہا کہ یہ فیصلہ ہماری مجبوری اور کمزوری ہے اور کس نے کہا کہ میں نے بادل خواستہ اس فیصلے پر دستخط ہیں!!

سوال (67): آپ نے لکھا:

”اس فیصلہ پر اشاعت کا دستخط کرنا مصلحت کا تقاضا تھا۔“

سوال یہ ہے کہ وہ کون ہی مصلحت تھی جس کے تقاضے کے ساتھ آپ کے بڑوں نے دستخط کر دیے ذرا اس مصلحت کی وضاحت کریں کیا یہ مصلحت منافقت سے تو تعبیر نہیں ہے؟

سوال (68): آپ نے اپنے رسالہ میں لکھا کہ ”اس فیصلہ پر دستخط کرنے کے بعد اشاعت کو اس کا خمیازہ بھلکتا ہے۔“ اب سوال یہ ہے کہ وہ کون سامنیازہ تھا جو آیے کو بھلکتا ہے؟

سوال (69): آپ نے لکھا:

”اشاعت التوحید والسنۃ سے وابستہ علماء نے اس وقت کے اکابرین اور علمائے دین جو واقع میں دین کے عالم تھے سے رابطہ کیا انہیں اپنا موقف بتایا اپنے دلائل ان کے سامنے رکھے متحارب اصغرین کی زیادتیوں کی شکایت بھی کی۔“

(ایضاً ص 16)

سوال (70): آپ نے لکھا:

”اس حقیقت سے قطع نظر کہ کون کون سے بزرگ ان دونوں (شیخ القرآن مولانا غلام اللہ خان اور سید عنایت اللہ گجراتی) کی پینگ کاٹنا چاہتے تھے اور کون اللہ کی بجائے قاری محمد طیب صاحب کے دادے حضرت نانو توی کے لیے لڑ رہا تھا۔“

اب سوال یہ ہے کہ آپ قطع نظر نہ فرمائیں بلکہ بات کو کھولیں کہ کون کون سے لوگ آپ کے مشائخ قرآن کی پینگ کاٹنا چاہتے تھے اور کون لوگ اللہ تعالیٰ کی بجائے قاری محمد طیب کے دادے حضرت نانو توی کے لیے لڑ رہے تھے مولانا حق بات کو چھپانا اچھی بات نہیں ضرور ہمیں بتائیں کہ کون کس کے لیے لڑ رہا تھا؟

سوال (71): آپ نے لکھا:

”کون اللہ کی بجائے قاری محمد طیب کے دادے کے لیے لڑ رہا تھا؟“

سوال یہ ہے کہ کیا قاری محمد طیب رحمہ اللہ کے دادا کی راہ اللہ کی راہ سے مختلف تھی؟ کیا قاری محمد طیب رحمہ اللہ کے دادا کے لیے لڑنے والے اللہ تعالیٰ کے لیے لڑنے والے نہ تھے؟

سوال (72): آپ نے لکھا:

سوال یہ ہے کہ قاری محمد طیب رحمہ اللہ کی اس مصالحانہ کوشش کو کس نے ناکام کیا؟  
وضاحت سے بتائیں !!

سوال (73): بندہ عاجز کے فہم کے مطابق اس صلح کے ناکام کرنے والے تم ہی لوگ ہو!! کیونکہ آپ کا بیان ہے کہ..... اشاعت نے اس فیصلہ پر بادل خواستہ دستخط کئے تھے..... یہ بھی فرمایا کہ اشاعت والے بعض اوقات کمزور اور نرم بھی پڑ جاتے ہیں..... یہ بھی فرمایا کہ جماعت دیوبند کی کمزوری تھی..... ان سب قرائیں سے معلوم ہوتا ہے کہ صلح کی ناکامی کی ذمہ داری تم پر ہی عائد ہوتی ہے!! سوال یہ ہے کہ اگر ہمارا یہ اندازہ درست نہیں ہے تو آپ بتائیں کہ یہ صلح کیوں ناکام ہوئی ؟؟

سوال (74): آپ نے لکھا:

”قرآن و حدیث صحیحہ ثابتہ آثار صحابہ اور تعلیمات امام ابوحنیفہ سے  
یکسر اعراض کر کے ”المہند“، کو سر پر اٹھا لیا گیا اور اسے المہند سے ”  
المہند شریف“ بنا دیا گیا اور اسے علمائے دیوبند کے عقائد کی متفقہ  
دستاویز کے طور پیش کیا گیا۔“

مولانا صاحب! آپ کی خدمت میں گزارش ہے کہ المہند کو مانا، اس کو سر پر  
اٹھانا اور اس کے مطابق عقیدہ رکھنا کیا واقعی ایسا ہے کہ اس سے قرآن و حدیث صحیحہ ثابتہ،  
آثار صحابہ، تعلیمات امام ابوحنیفہ سے اعراض لازم آتا ہے؟ اگر لازم آتا ہے تو ثبوت پیش  
فرمائیں اور دلائل بیان فرمائیں! اور اگر اعراض لازم نہیں آتا تو آپ نے لازم کیوں لگایا  
سوچ کر جواب دینا !!

سوال (75): اگر واقعی ”المہند“، کو سر پر اٹھا لینے سے جو کچھ آپ نے فرمایا وہ لازم  
آتا ہے تو سوال یہ ہے کہ جنہوں نے ”المہند“، کو تحریر کیا اور اس پر تصدیقی دستخط کئے تو کیا

آپ کا یہ الزام ان پر عائد ہو گایا نہ؟

سوال (76): مولوی محمد ایاز صاحب! آپ کی خدمت میں گزارش ہے کہ ایک طرف تو آپ دعویٰ کرتے ہو کہ ہم حقیقی معنوں میں دیوبندی ہیں اور یہ بھی دعویٰ کرتے ہو کہ اہم اکابرین دیوبند پر کوئی آنج نہ آنے دیں گے اور کبھی کہتے ہو ہم فکر دیوبند کے امین ہیں اور دوسری طرف کہتے ہو کہ ”المهند علی المفند“ سے قرآن و حدیث صحیح ثابتہ، آثار صحابہ اور تعلیمات امام ابوحنیفہ سے پکسر اعراض لازم آتا ہے۔ حالانکہ ”المهند“ تمام اکابر دیوبند کی متفقہ ومصدقہ کتاب ہے۔ اب بتاؤ کہ تمہارے دعوؤں میں کتنی صداقت ہے؟

سوال (77): ”المهند کو“ ”المهند شریف“ لکھنے سے آپ کو الرجی کیوں ہوئی؟

سوال (78): آپ بتائیں کہ ”المهند“ میں درج مسائل و نظریات اور عقائد اگر یہ علمائے دیوبند کے نظریات نہیں ہیں تو ہمارے علماء کے اس بارے میں عقائد کیا ہیں؟ کیا علمائے دیوبند کے نظریات ”المهند“ میں مندرجہ عقائد سے مختلف تھے؟

سوال (79): اگر اکابر علمائے دیوبند کے نظریات یہ نہ تھے جو اس کتاب میں موجود ہیں تو انہوں نے اس کتاب پر دستخط کیوں فرمائے؟

سوال (80): کیا اکابر علمائے دیوبند کو وہی مجبوری اور کمزوری تو درپیش نہیں ہوئی جو اشاعت التوحید والسنة کے بڑوں کو قاری محمد طیب رحمہ اللہ کے فیصلے پر دستخط کرتے وقت پیش آئی تھی؟

سوال (81): آپ نے لکھا:

”ہمیشہ سے ایسا ہوتا رہا ہے کہ دیوبند اور حنفیت کے دامن پر جب بھی انگریز کا سر لیں غیر مقلدین نے پچڑ اچھالنے کی کوشش کی تو خصوصاً سرحد میں تو یہ معاملہ رہا کہ خود تو یہ نام نہاد دیوبندی اور خود کو حنفی

کہلانے والے دم سادھے خاموش بیٹھے رہے جبکہ یہ علماء اشاعت ہی تھے جو نہ صرف تحریر بلکہ مناظرہ کے ہر اس میدان میں سینہ تان کر پہنچ جہاں دیوبندیت اور حنفیت کو لکارا گیا تھا انہوں نے غیر مقلدین کو مناظروں کے میدان میں پے در پے شکستوں سے دوچار کیا۔“

مولانا محمد ایاز صاحب!

اتنی نہ بڑھا پا کی دام کی حکایت  
دامن کو ذرا دیکھ ذرا بند قبا دیکھ  
اپنی جماعت کی خودستائی میں اتنا غلو کیوں کر رہے ہو آپ کو اس سے کیا فائدہ  
حاصل ہوگا؟ کہ عوام الناس پر یہ ظاہر کر رہے ہو کہ ہم دین کے بہت بڑے چمپیں ہیں  
تمہاری یہ خودستائی؛ ریا کاری کی حدود میں داخل تو نہ ہو جائے گی؟؟ اگر تم اللہ کے لیے کچھ کر رہے ہو کیا اللہ اس کو نہیں جانتا! کیا اللہ کو بھی بتانے کی ضرورت پڑتی ہے؟؟ حقیقت یہ ہے  
کہ اگر تم نے کوئی کام کیا ہے تو عوام اس سے بخوبی واقف ہیں اپنی شخني بگھارنے کی ضرورت نہیں!!! بقول شیخ سعدی

مشک آں باشد کہ خود ببoid  
نہ کہ عطار بگوید

ساتھ ساتھ یہ بھی حقیقت ہے کہ آپ لوگوں کی تمام تر توانائیاں اور صلاحیتیں  
قرآن اور توحید کے نام پر اس بات پر صرف ہو رہی ہیں کہ انبیاء علیہم السلام قبروں میں زندہ  
نہیں ہیں اور قریب سے درود وسلام نہیں سنتے۔ یہ ہے آپ کی جماعت کی محنت کا ثمرہ اور  
تلگ و دوکا نتیجہ اور بس!!! اللہ اللہ خیر صلا-

باتی رہا! آپ کا دعویٰ کہ ہم غیر مقلدین کا مقابلہ کر رہے ہیں تو یہ بھی ایک بے

بنیاد بات ہے غیر مقلدین کا مقابلہ تو بڑی بات ہے آپ نے تو اپنی عوام کیلئے غیر مقلدیت کی راہ ہموار کی ہے اور لوگوں کو سلف بیزاری کا سبق پڑھایا ہے۔ سب سے پہلے آپ لوگوں نے علمائے اہل السنّت والجماعت حفیہ کے چار اصول (کتاب اللہ، سنت رسول اللہ، اجماع امت اور قیاس صحیح) میں سے دو کو باقی رکھا اور دو کو لوگوں کے ذہنوں سے اٹا دیا۔ تم نے بار بار با تکرار عوام الناس کے اذہان میں یہ بات ڈالی ہے کہ ہر مسئلہ کا ثبوت قرآن و حدیث سے ہونا چاہیے!!! نتیجہ یہ نکلا کہ لوگوں کی نظرؤں میں اجماع امت اور قیاس صحیح کی وقعت عظمت گرتی چلی گئی اور پھر تم لوگوں نے قرآن و حدیث میں اسلاف کی تعبیرات کو بالائے طاق رکھ کر ایسی من مانی کی اور دوسروں کو سکھائی کہ ہر آدمی مفتی بنا نظر آتا ہے اور ہر سچے مسئلے کے مقابلہ میں وہ فوراً کہہ دیتا ہے کہ قرآن مجید کے خلاف ہے وغیرہ وغیرہ

محترم مولانا صاحب! آپ کے عوام و خواص آپ کے علماء و طلباء اتنے آزاد ہو چکے ہیں کہ ہر بے راہ روی کو آسانی سے قبول کر لیتے ہیں کتنے اشاعتی ہیں جنہوں نے غیر مقلدیت قبول کر لی ہے اور کتنے توحیدی ہیں جنہوں نے کراچی کے کیپٹن مسعود الدین عثمانی کو اپنا امام بنا رکھا ہے آپ کی بہت سی عوام جماعت اسلامیین میں داخل ہو چکی ہے نامعلوم اشاعت کے کتنے افراد ہیں جنہوں نے احادیث صحیحہ کو رد کرنے کا مشن اپنا رکھا ہے بعض اشاعتی وہ بھی ہیں جنہوں نے حیات عیسیٰ علیہ السلام اور ظہور مہدی اور فتنہ دجال کا انکار کر رکھا ہے وغیرہ وغیرہ۔

حقیقت یہ ہے کہ اہل اشاعت نے قوم کو پلیٹ فارم نہیں دیا بلکہ ایک ایسے دورا ہے پر کھڑا کیا جہاں سے آدمی کسی بھی ضلالت میں گر کر ہلاک ہو سکتا ہے معلوم ہوا کہ آپ لوگ غیر مقلدیت کے خلاف مناظر نہیں ہیں بلکہ ان کے لیے دہیز اور راستہ ہیں اگر تم لوگ غیر مقلدین کا مقابلہ کر سکتے تو تمہارے امام علماء عنایت اللہ گجراتی غیر مقلدیت کی

سرکوبی کے لیے اپنی مسجد میں علامہ محمد امین صندر اوکاڑوی رحمہ اللہ کو اپنی مشکل کشائی کے لیے ہرگز نہ بلا تے اگر آپ عبد السلام سرحدی اشاعتی کو دیکھ لیتے جنہوں نے اشاعت چھوڑ کر غیر مقلدیت اختیار کر لی تو قطعاً جھوٹا دعویٰ نہ کرتے۔

سوال(82): آپ نے لکھا:

”بہر حال حیات بر زحیہ کی کیفیت کے مسئلے نے درجنوں گمانام مولویوں کو نامور بنایا اور جنہیں اپنے گھر کے افراد کے سوا کوئی جانتا تک نہ تھا اور محقق العصر، فقیہ العصر، ترجمان دیوبند، قائد اہل السنّت اور امام اہل سنت بن گئے۔“

مولوی صاحب! اگر ہم آپ کی اس ناروا جا رحیت پر ”المرء یقیس علی نفسہ“ کی مثال پیش کریں تو محسوس تو نہیں فرمائیں گے؟

سوال(83): آپ نے لکھا:

آہ! اشاعت التوحید والسنّت کے علماء بالخصوص امیر اشاعت مولوی قاضی نور محمد، مولوی قاضی شمس الدین، مولوی غلام اللہ خان، مولوی محمد طاہر اور مولوی سید عنایت اللہ بخاری نے ان اپنوں کو بہت سمجھانے کی کوشش کی کہ اکابر پر رحم کرو اور ان کے ذمے غیر قرآنی عقائد مت لگاؤ۔ اکابر کی ایسی عبارتیں موجود ہیں جن سے اس کا مسلک قرآنی ہو جاتا ہے۔“

سوال یہ ہے کہ وہ کون سے غیر قرآنی عقائد ہیں جن کو اصغر نے اپنے اکابر کے ذمے لگایا؟ ذرا ان کی فہرست پیش فرمادیں!!!

سوال(84): یہ بھی بتائیں کہ وہ غیر قرآنی عقائد خودا کا برلنے اپنی کتابوں میں لکھے یا انہوں نے تو نہیں لکھے اصغر نے ان کے ذمے لگادیے؟

سوال(85): اگر اکابر نے اپنی کتابوں میں خود لکھا ہے تو سوال یہ ہے کہ کیا غیر قرآنی عقائد لکھنے والے اکابر بن سکتے ہیں؟

سوال(86): یہ عقائد اگر اکابر کے ہیں تو آپ نے اصغر پر الزام کیوں لگایا کہ انہوں نے غیر قرآنی عقائد اکابر کے ذمے لگائے؟

سوال(87): آپ کی مذکورہ بالاعبارت سے تو یہی ظاہر ہوتا ہے کہ ایسی عبارات خود اکابر کی کتابوں میں موجود ہیں، جو غیر قرآنی ہیں۔ اب سوال یہ ہے کہ آپ نے اصغر پر کیوں الزام لگایا کہ انہوں نے اکابر کے ذمے غیر قرآنی عقائد لگادیے؟؟؟

سوال(88): آپ نے لکھا:

”حفیت اور دیوبندیت کے نام پر تمام عمر کھانا اور ان ناموں کو اپنی مفاد کی خاطر کیش کرانے کی نااہلوں کوlut جو پڑ چکی تھی۔“

محترم مولوی صاحب! اگر آپ کے اس الزام کے جواب پر المرء یقیس علی نفسہ پڑھا جائے تو بے جا تونہ ہوگا؟

سوال(89): مولوی صاحب! آپ نے نام لیے بغیر امام اہل السنّت شیخ الحدیث حضرت مولانا محمد سرفراز خان صدر نور اللہ مرقدہ کے بارے میں لکھا:

”یہ مانتے ہیں کہ جنہوں نے کم از کم تحریر کے میدان میں تو بریلویوں کو ناکوں پنے چھوائے تھے لیکن پھر اس معاملہ میں ”نقضت غزلہا“ کا مصدقہ بننا پڑا۔“

(ایضاً 19)

اُن کا قصور آپ یہ بتایا کہ انہوں نے حیات الانبیاء علیہم السلام اور سماع موتی کے موضوع پر قلم اٹھایا ہے۔ لیکن سوال یہ ہے کہ آپ کی پوری جماعت نے حکیم الاسلام قاری محمد

سے دستخط فرمائے..... پھر خود ہی اس فیصلہ سے انحراف کیا۔ سوال یہ ہے کہ آپ بھی قرآن مجید کی آیت مذکورہ ”نقضت غزلہا“ کا مصدقہ ٹھہرئیں گے یا نہیں؟ اگر نہیں تو بتائیں کیسے؟ سوال (90) : آپ نے اپنے رسالہ میں حضرت مولانا حسین علی رحمہ اللہ کی بہت بڑی تعریف کی: اُن کے فہم قرآن کو خوب سراہا، عقیدہ توحید کہ پختگی کو بھی خون بیان کیا۔ لیکن یہ بھی حقیقت ہے کہ انہوں نے اپنی کتابوں بلغہ الحیران، تفسیر بیر نظیر، تحریرات حدیث، تحفہ ابراہیمیہ وغیرہ کتب میں عقیدہ حیات و سماع کو، اعادہ روح فی القبر الی المیت، قبر میں روح اور جسد دونوں کی جزا اوسزا، قبر کے پاس بیٹھ کر میت سے با تین کرنا اور مسئلہ توسل کو بھی تسلیم کیا ہے۔ سوال یہ ہے کہ حضرت مولانا حسین علی رحمہ اللہ پر مذکورہ بالا آیت چپاں کی جائے گئی یا نہیں؟ اگر نہیں تو کیوں؟

سوال (91) : ایک طرف آپ حیات الانبیاء علیہم السلام کے عقیدے کو جزوی اختلاف اور غیر ضروری قرار دیتے ہو اور دوسری طرف قائلین پر ایسی آیات چپاں کر رہے ہو۔ سوال یہ ہے کہ یہ دورگی چال کیوں؟

سوال (92) : آپ نے لکھا:

”اشاعت التوحید والسنۃ کے علماء حقيقة معنوں میں دیوبندی تھے اور اکابرین دیوبند پر کوئی آنچ نہ آنے دینا چاہتے تھے وہ اس جگہ بہائی پر سخت کبیدہ خاطر تھے کہ ان کے اکابرین کے متھے غیر قرآنی عقائد منڈھے جائیں اور پھر یہ نیک کام اکابرین کے پیروکار کریں؟؟؟ اس لیے انہوں نے اصاغرین کو بار بار سمجھایا کہ اکابرین کے ہاں یہ مسائل صرف علمی درجہ پر تھے عقیدے کے درجے پر نہ تھے۔“

(ایضاً 19)

سوال یہ ہے کہ آپ نے تسلیم کر لیا کہ عقیدہ حیات الانبیاء علیہم السلام، استشفار

اور توسل وغیرہ علمائے دیوبند کے ہاں عقائد کے درجہ میں نہ تھے بلکہ علمی درجہ میں تھے آپ کی خدمت میں گزارش ہے کہ آپ بار بار اکابر علمائے دیوبند کے نقش قدم پر چلنے کے بیانگ دھل دعوے کر رہے ہیں لہذا جن مسائل کو اکابر نے علمی درجے میں تسلیم کر لیا ہے آپ بھی انہیں علمی درجے میں تسلیم کر لیں اگر آپ تسلیم نہیں کرتے تو کیوں؟ کیا آپ پیروی کے دعویٰ میں مخلص نہیں؟؟؟

سوال (93): کیا اکابر کے علمی مسئلے اور تھے اور اعقادی مسئلے اور تھے؟ اگر یہ بات صحی ہے تو اس کو دلائل سے ثابت فرمائیں؟

سوال (94): آپ نے لکھا:

”اشاعت التوحید والسنة والاسلام جگہ ہنسائی سے سخت کبیدہ خاطر تھے کہ علمائے دیوبند کے متھے غیر قرآنی عقائد منڈھے جائیں۔“

آپ کی خدمت میں گزارش ہے کہ آپ کو یہ جگہ ہنسائی تو نظر آئی لیکن اکابر دیوبند کی کتابوں میں عقیدہ حیات الانبیاء علیہم السلام اور عقیدہ سماع الانبیاء علیہم السلام جو بکثرت پایا جاتا ہے۔

آپ دن رات اسی عقیدہ کے خلاف زہراگل رہے ہیں اور شور مچا رہے ہیں کہ بنی کریم صلی اللہ علیہ وسلم قبر میں زندہ نہیں، سنتے نہیں اور آپ کی یہ آواز اندر وون ملک اور بیرون ملک اپنوں اور غیروں کے کانوں میں گردش کر رہی ہے تو جو جگہ ہنسائی آپ کے اس پروپیگنڈے سے ہو رہی وہ آپ کو نظر کیوں نہ آئی؟

سوال (95): آپ نے بھی تسلیم کیا ہے کہ عقیدہ حیات النبی صلی اللہ علیہ وسلم جزوی عقیدہ ہے اور عقائد ضروری میں سے نہیں اور یہ بھی کہا ہے کہ یہ عقیدہ غیر قرآنی ہے اب سوال پڑھئے کہ کیا کہ جزوی اور غیر ضروری عقائد کو بھی غیر قرآنی کہنا درست ہے؟

سوال (96): آپ نے لکھا:

”یوں تو کئی جماعتیں مذہب اور اسلام کے نام پر وجود میں آئیں پھر یا تو مٹتی چلی گئیں یا پھر اپنے بنیادی پروگرام و منشور سے ہی وقت گزرنے کے ساتھ ساتھ مصلحتوں کے نام پر انحراف کر بیٹھیں مگر جماعت اشاعت التوحید والسنة اپنے بنیادی پروگرام اور مشن پر آج تک عمل پیرا ہے۔“

(الیاصاص 20)

جبکہ آپ اپنی جماعت اشاعت التوحید والسنة کے بارے میں لکھ چکے ہیں:

”جماعت دیوبند اُن کی کمزوری تھی اور وہ اس معاملے میں بہت زیادہ حساس تھا اور اس کے لیے وہ ہر قربانی دینے کو تیار رہتے تھے اسی لئے وہ جماعتی اتحاد کی خاطر کمزور اور نرم بھی پڑ جاتے تھے جس کی بہترین مثال حضرت قاری محمد طیب رحمہ اللہ مہتمم دارالعلوم دیوبند کے ساتھ علمائے اشاعت کا مصلحت کا تقاضا سمجھتے ہوئے اپنے اصولی موقف پر بادل نخواستہ معابرہ پر دستخط کرنا تھا۔“

(ص 16)

سوال یہ ہے کہ اسی ایک رسالے میں آپ نے دو مقتضاد باتیں کہہ دیں ایک جگہ فرمایا کہ ہماری جماعت مصلحت کا شکار نہیں ہوتی اور دوسری جگہ فرمایا ہماری جماعت مصلحت کا شکار ہو جاتی ہے ازراہ دیانت بتا کیں کون سی بات سچی اور کون سی جھوٹی ؟؟؟

سوال (97): اپنے اسی رسالے میں کبھی کہتے ہو حیات الانبیاء علیہم السلام کا عقیدہ جزوی اور غیر ضروری ہے اور کبھی اس کو اصولی قرار دیتے ہو۔ وضاحت مطلوب ہے کہ یہ مسئلہ واقعی جزوی اور غیر ضروری سے ما اصولی سے اک مات سچی ہو گی تو لازماً دوسری جھوٹی۔

سوال (98): آپ نے لکھا:

”علامہ مفتی محمد حسین نیلوی کی شفاء الصدور کے بعد ان کی لا جواب تصنیف ندائے حق جس نے بڑے بڑوں کی بولتیاں بند کر دیں۔“ حالانکہ میں جماعت علمائے دیوبند کا ایک ادنیٰ ہیچ مدارک کا رکن ہوں بندہ نے نیلوی صاحب کی خدمت میں 10 سوال بھیجے تھے میرے سوالات موصول ہونے کے بعد موصوف کئی سال زندہ ہے لیکن جواب نہ دے سکے بالآخر میرے سوالات کا قرضہ قبر میں لے گئے جو ابھی تک اُن کی گردن پر باقی ہے۔ نامعلوم آپ لوگوں نے کیسے ان کی نماز جنازہ ادا کر دی حالانکہ نبی کریم صلی اللہ علیہ وسلم مقرروض کی نماز جنازہ نہیں پڑھایا کرتے تھے۔ محترم! گزارش ہے کہ جو ایک طالب علم کے سوالات کا جواب نہیں دے سکا اس نے بڑے بڑوں کی بولتیاں کیسے بند کی ہوں گئی؟؟؟

سوال (99): آپ نے نیلوی صاحب کی کتاب ”ندائے حق“ کو لا جواب قرار دیا حالانکہ امام اہل السنّت شیخ الحدیث حضرت مولانا محمد سرفراز خان صفر رنور اللہ مرقدہ نے اپنی مایہ ناز کتاب ”تسکین الصدر“ کے بعد والے ایڈیشنوں میں دے دیا ہے تو اب اسے لا جواب کہنے کا کیا مطلب؟؟؟ ہاں! اگر آپ کو ”ندائے حق“ کی کسی دلیل کا جواب نظر نہیں آتا تو وہ میری طرف بھیج دیں بندہ عاجز ہر وقت اور بروقت آپ کی خدمت کے لیے موجود ہے۔ ان شاء اللہ رہی سہی کسر نکال دی جائے گی۔

سوال (100): آپ نے لکھا:

اس کیلئے خطرناک طریقہ سماع موقی اور حیات النبی صلی اللہ علیہ وسلم کے بارے میں قرآن و سنت سے ہٹ کر عقیدہ رکھنے کا راستہ ہے جب تک لوگ یہ نہ جان پائیں گے کہ قرآن کی آیات، احادیث، آثار صحابہ

رضوان اللہ علیہم اجمعین ان دونوں مسائل کے بارے میں کیا کہتے ہیں اور علمائے احناف و مکتب دیوبند کے اکابرین کے مجموئی آثار اور ظاہر الروایات کیا کہتے ہیں دیوبندیت کے یہ تھیکے دار یونہی کسی قافلے کے محافظ کے خود ہی راہن بن جانے کا کردار ادا کرتے رہیں گے۔“

(الیضاں 21)

آپ کی خدمت میں گزارش ہے کہ عقیدہ حیات الانبیاء علیہم السلام کے بارے میں ایک واضح موقف اختیار فرمائیں کیونکہ آپ کی بعض عبارات سے یہ معلوم ہوتا ہے کہ یہ مسئلہ معمولی اور غیر اہم ہے اور بعض عبارات سے معلوم ہوتا ہے کہ اہم اور غیر معمولی ہے۔  
الہذا دروغی چھوڑ کر یک رنگی پر آ جائیں۔

سوال (101): آپ نے اپنے رسائل میں مولانا محمد طیب طاہری پنج پیری کے بارے میں لکھا ہے:

”مسلک الاکابر ترتیب دیتا کہ اپنی طرف سے اس موضوع کو ضبط تحریر میں لا کر پھر خصوصاً دیوبندیت کے حوالے سے حقائق کو سامنے لایا جائے جس کا نام انہوں نے سو فیصد درست تجویز کیا ہے  
”مسلک الاکابر“ جو درحقیقت قرآن و سنت کا مسلک ہے علمائے احناف و دیوبند کا مسلک ہے۔“

آپ کی خدمت میں گزارش ہے کہ آپ نے یہ فیصلہ جلد بازی میں کیوں کیا؟ آپ کو چاہیے تھا کہ پہلے ”مسلک الاکابر“ کاغور سے مطالعہ فرماتے بعد میں اکابر علمائے دیوبند کی کتابوں کا گھرائی سے مطالعہ کرتے پھر فیصلہ دیتے کہ ”مسلک الاکابر“ میں واقعی مسلک اکابر کی ترجمانی کی گئی ہے یا اکابر کے علاوہ نومولود فرقے کے لوگوں کے نظریات کی؟؟

مشائی۔ شیخ الحدیث حضرت مولانا محمد ناصر کراچی تصنیف نامہ خامع نہجۃ الامان میں،

ہوں یا اردو ان سب میں انہوں نے عقیدہ حیات و سماع کو بڑی شرح و بسط کے ساتھ بیان فرمایا ہے۔ خصوصاً: فضائل درود شریف، فضائل حج اور فضائل نماز میں حضرت نے مالا مزید علیہ کے طور پر لکھا ہے۔

لیکن ظلم دیکھتے اپنے امیر کا کہ انہوں نے مولانا محمد زکریا رحمہ اللہ کو بھی معاف نہیں کیا ان کی عبارات میں قطع و برید کی اور تاویل القول بمالا یرضیٰ به القائل کا ارتکاب کر کے ان کو منکرین حیات انبیاء علیہم السلام کی صفت میں کھڑا کرنے کی ناپاک جسارت کی اور بھی حال دیگر اکابر کے ساتھ کیا گیا لہذا پہلے مطالعہ فرمائیں میں پھر انصاف سے فیصلہ فرمائیں کہ مسلک الاکابر سو فیصد صحیح ہے یا سو فیصد غلط؟؟؟

**سوال (102):** آپ نے ہمارے علمائے دیوبند کے بارے میں لکھا ہے:

”انہوں نے خصوصاً ان دو فروعی مسائل سماع موتی اور حیات النبی صلی اللہ علیہ وسلم کو اچھا لئے کی تھانی۔ جیسا کہ ہم نے لکھا ہے کہ مسئلہ حیات النبی صلی اللہ علیہ وسلم میں اختلاف نے ماشاء اللہ بڑے بڑے محقق اور مدقق پیدا کر دیے ہیں اور جب سے علمائے اشاعت نے اس سادہ اور فروعی مسئلے کو قرآن و سنت کی روشنی میں اپنی مختلف مگر لا جواب تحریرات کے ذریعے گاہے بگاہے واضح کیا۔“

(ایضاً ص 22)

مولانا! آپ نے اس عبارت میں عقیدہ حیات و سماع کو فروعی اور سادہ کہا ہے بتا میں آپ کے نزدیک حقیقتاً یہ مسئلہ فروعی ہے یا آپ نے مصلحتاً اس کو فروعی اور سادہ کہہ دیا۔“

**سوال (103):** اگر واقعی آپ کے نزدیک یہ مسئلہ فروعی ہے تو اس موضوع پر بیسیوں کتابیں لکھ کر ان کے اوراق سیاہ کیوں کیے؟؟

سوال(104): اگر واقعی آپ کے نزدیک یہ مسئلہ فروعی ہے تو اس مسئلے کو آپ نے شرک کا چور دروازہ کیوں قرار دیا؟

سوال(105): اگر واقعی آپ کے نزدیک یہ فروعی مسئلہ ہے تو آپ کی توحید کو اس فروعی مسئلے سے کیوں خطرہ لاحق ہو جاتا ہے؟

سوال(106): اگر کوئی شخص تمہارے اس فروعی مسئلے کو اس صورت تک نہیں مانتا جو تم نے تجویز کیا ہے بلکہ اکابر علمائے اہل السنّت والجماعت دیوبند کی بتائی ہوئی صورت کے مطابق تسلیم کرتا ہے تو پھر تم اس پر شرک، بدعت، حماقت اور جہالت وغیرہ کے فتوے کیوں صادر کرتے ہو کیا ایک فروعی مسئلے کا اتنا اونچا مقام ہے ذرا سوچ کر جواب دیجیے گا!!!

سوال(107): آپ نے بندہ عاجز کے متعلق لکھا:

”شوق مشہوری میں بندہ کیا کیا کرتا رہتا ہے۔“

(ایضاً ص 22)

اس عبارت کے متصل بعد لکھا ہے:

”لیکن چونکہ مولانا قادری صاحب دین کے عالم ہیں اس لیے چلیں پھر بھی ہمارا ظرف اور حسن ظن تو یہی ہے کہ شاید انہوں نے اخلاص کے ساتھ کیا ہوا وران کا مقصد اصلاح احوال ہی ہو۔“

محترم مولانا صاحب! ایک ہی صفحے پر اور ایک ہی عبارت میں دو متفاہ با تین کیسے بیان فرمادیں پہلے مشہوری اور ریا کاری کا طعنہ بھی دیا پھر متصل بعد میں اخلاص اور حسن ظن کا دعویٰ بھی کر دیاوضاحت فرمائیں کہ سچی بات کون سی ہے اور جھوٹی بات کون سی؟

سوال(108): بندہ عاجز یعنی مدان لاعلم ایک طالب علم ہے البتہ اکابر علمائے دیوبند کے مسلک کی ترجیمانی کو آخرت کی نجات کا ذریعہ سمجھتا ہے لیکن آپ نے اس عبارت میں

مجھنا تو ان کو عالم دین کے لقب سے نواز دیا اور یہی کچھ ص 29 پر بھی لکھا اور پھر بندہ عاجز کو مخاطب کر کے یہ بھی لکھا:

”واہ مولوی تو نسوی صاحب واہ! ویسے خود ہمیں آپ کی احمقانہ حیرت پر خاص حیرت ہے۔“

(ایضاح 23)

کیا آپ کے نزدیک عالم دین وہی ہوتے ہیں جو احمقانہ بتیں کرتے ہیں؟؟؟

سوال (109): آپ نے لکھا:

”مولوی تو نسوی نے جو بڑھانگی ہے۔“

(ایضاح 27)

کیا آپ کے نزدیک جو عالم دین ہوتے ہیں وہ بڑیں ہانکا کرتے ہیں؟؟؟

سوال (110): آپ نے لکھا:

”لیکن اگر ایسا ہے بھی تو اصلاح احوال کی یہ کوشش اگر برآ راست جناب شیخ القرآن مولانا محمد طیب طاہری سے مل کر یا ان سے خط و کتابت کر کے کی جاتی تو زیادہ مستحسن ہوتی مگر اشتہاری انداز کی یہ مناظر انہ مگر سطحی کوشش تو اصلاح احوال کی بجائے طلب جاہ کی چغلی کھاتی زیادہ دکھائی دیتی ہے۔“

(ایضاح 23)

مولانا! غصہ تھوک دیجیے اور بدگمانی سے پر ہیز کیجیے! بندہ عاجز نے پہلے یہی کچھ کیا جسے آپ مستحسن قرار دے رہے ہیں اپنے سوالات کو اشاعت سے پہلے حضرت شیخ القرآن کی خدمت میں بھیجے اور ان سے جواب طلب کیا جب جواب نہ ملا تو وہاں صوابی کے دوستوار نے اس سوالات کو شائع بھی کر دیا۔ اب بتا سُکر کے اس میں مہر اکتا قصور ہے؟؟؟

میں نے تو بقول شا ایک مستحسن قدم اٹھایا۔ یوں محسوس ہوتا ہے کہ آپ نے بندہ عاجز کے سوالات کی پوری رو داد ہی نہیں پوچھی اور خواہ مخواہ غصے میں آگئے اگر اپنے شیخ سے صحیح صورت حال معلوم کر لیتے تو یہ شرمندگی نہ اٹھانا پڑتی !!

الزام ان دیتا تھا قصور اپنا نکل آیا

سوال(111): آپ کی خدمت میں گزارش ہے کہ آپ نے زیادہ مستحسن قدم کیوں نہیں اٹھایا آپ کو چاہیے تھا کہ اپنے 135 سوالات بذریعہ ڈاک میری طرف ارسال کرتے اگر بندہ عاجز جواب نہ دیتا تو پھر اشتہاری کوشش کرتے۔ مجھے تو سبق دیا ہے لیکن آپ نے اپنے سبق پر خود عمل نہیں کیا۔ لم تقولون ما لا تفعلون !!!

سوال(112): اگر آپ نے یہاں مستحسن قدم کو ترک کر دیا تھا تو کم از کم اس رسالہ کو اشتہاری بنانے کے بعد بذریعہ ڈاک میری طرف بھیج دیتے تو یہ بھی آپ کی طرف سے مستحسن قدم ہوتا لیکن آپ نے میری طرف ایک رسالہ بھی نہیں بھیجا اور یوں دوسرا مستحسن قدم بھی نہ اٹھا سکے۔ پوچھ سکتا ہوں کہ کیوں؟؟؟

سوال(113): آپ نے لکھا:

”بہر حال! مولانا موصوف کا مقصد جو بھی ہو ہماری تمام اصاغر دیوبند سے درخواست ہے کہ خدارا اپنے بزرگوں پر حرم کرو اور ان کے بارے میں دو غلے پن کا تاثر بپیدا نہ کرو چونکہ ان مسائل کے بارے میں جملہ اکابرین کی ایک سے زیادہ آراء ہیں اس لیے انہیں عقیدہ نہیں کہا جاسکتا کیونکہ عقیدہ تو ٹھوں مستقل اٹل اور غیر مبدل ہوتا ہے اور اس کے پیچے قرآن اور صرف قرآن کی نص ہوا کرتی ہے یا پھر حدیث متواتر۔“

(ایضاً 23)

محترم مولانا صاحب! آپ کی خدمت میں گزارش ہے کہ آپ کے امیر حضرت

مولانا محمد طیب طاہری پیری نے درجن بھرا کا بردیو بند کی طرف غلط عقیدے منسوب کیے ہیں ان اکابر کی کتابوں میں کچھ اور لکھا ہے اور امیر نے اپنی کتاب ”مسلک الا کابر“ میں اس کے بر عکس لکھا ہے رحم کی اپیل اپنے امیر سے کرو ہم سے رحم کی اپیل کرنے کا کیا مطلب؟ اپنے امیر سے رحم کی اپیل کیوں نہیں کرتے انہیں کہو کہ وہ اکابر پر رحم کریں غیر شرعی عقائد ان کے سرنہ تھوپیں !!!

سوال (114): آپ نے لکھا:

”مسائل کے بارے میں جملہ اکابرین کی ایک سے زیادہ آراء ہیں۔“

آپ نے ایک ایسی بات کہی ہے جس کا آپ کے پاس کوئی ثبوت نہیں اگر آپ کے اس دعویٰ کو جھوٹ اور غلط بیانی سے تعبیر کیا جائے تو بے جانہ ہو گا اگر آپ میں ہے تو اس دعویٰ کو ثابت کر دکھائیں !!!

حقیقت یہ ہے کہ عقیدہ حیات الانبیاء علیہم السلام اور عقیدہ عذاب قبر پر اس طرح روح اور جسم دونوں کی جزا اوسرا پر ہمارے تمام اکابر دیو بند متفق ہیں کہ اسی ارضی قبر میں پہلے اعادہ روح ہوتا ہے اور پھر جزا اوسرا کے لیے تعلق رہتا ہے اور اس پر بھی تمام اکابر متفق ہیں کہ ان دونوں کی کیفیت اللہ تعالیٰ ہی جانتے ہیں ان عقائد میں اکابر کی قطعاً دو رائے میں نہیں ہیں۔ ہاں! آپ تعبیرات کے اختلاف کو آڑنہ بنائیں۔ بہر حال! نفس اعادہ اور نفس تعلق اتفاقی اور اجماعی عقیدہ ہے اگر آپ میں ہمت اور جرأت ہے تو اکابر دیو بند کی کتابوں سے ثابت کریں کون کون سے بزرگ اعادہ یا تعلق کے منکر گز رے ہیں؟؟؟؟

سوال (115): آپ نے لکھا:

”اکابر کے بارے میں دو غلے پن کا تاثر پیدا نہ کرو۔“

سوال یہ ہے کہ ایک شخص مختلف فیہا مسائل میں یہ کہتا ہے کہ اکابر حبهم اللہ کی ان میں کوئی آراء نہیں مودعہ لاماں کا شکل ہے اور شخص جو کہتا ہے کہ حبما اکابر حبهم اللہ اداء و حجہ اور تعلق

روح پر متفق ہیں وہ دو غلابین کا شکار ہے؟ الہذا واضح فرمائیں کہ دو غلاباً پالیسی کا ملزم کون ہے؟

سوال (116): آپ نے لکھا:

”عقیدہ تزوہ ہوتا ہے جو ٹھوس، اُمل اور غیر متبدل ہوتا ہے اور اس کے پیچھے قرآن یا صرف قرآن کی نص ہوا کرتی ہے یا پھر حدیث متواتر۔“

عقیدہ اعادہ روح اور قبر کی جزا اور زمانی تعلق روح مستقل، اُمل، ٹھوس اور غیر متبدل عقیدہ ہے اور اس کے پیچھے قرآن اور حدیث متواتر بھی ہے۔ آپ اس عقیدہ کو تسلیم کیوں نہیں کرتے ؟؟؟ باقی نصوص قرآنیہ اور احادیث متواترہ توبنده کی کتاب ”قبر کی زندگی“ میں ملاحظہ فرمائیں۔

سوال (117): آپ نے لکھا:

”جب مولانا تو نسوی جیسے لوگ اپنی تائید میں اس مسئلے میں کبھی اکابرین علمائے دیوبند میں سے کسی کا حوالہ یارائے پیش کرتے ہیں تو دیکھنا چاہیے کہ آیا یہ رائے اور عقیدہ تمام علمائے دیوبند کی متفقہ رائے ہے یا محض تفرد؟ اگر کسی اکابر کا تفرد ہی ان کے ہاں دیوبندیت کے لیے معیار ہے..... الی آخرہ۔“

(ایضاً ص 23)

الحمد للہ! مولانا ایاز صاحب نے اس حقیقت کو تسلیم کر لیا ہے کہ تو نسوی جیسے لوگ جن بعض اکابر سے اپنے عقیدہ کی تائید میں عبارتیں پیش کرتے ہیں وہ جملہ اکابرین کی رائے نہیں۔ بہر حال! یہ تو تسلیم کر لیا کہ تو نسوی جیسوں کا عقیدہ بعض اکابر کی عبارت سے ثابت ہے اگر آگے انہوں نے اس عقیدہ کی حقیقت کو کم کرنے کے لیے غلط بیانی سے کام لیا کہ یہ جملہ اکابر کی رائے نہیں ہے۔ حقیقت یہ ہے کہ اعادہ روح فی القبر اور قبر کی جزا اور زمانی تعلق روح جملہ اکابر حرمہم اللہ علمائے دیوبند کی رائے ہے۔ کوئی دیوبندی عالم اس عقیدے کا مفکر نہیں، ہم مولانا محمد امانت صاحب سے یہ جھنچا جا بتتے ہیں کہ علمائے دیوبند میں سے کسی نے

اعادہ روح کا انکار کیا؟ براۓ مهربانی دیانت داری کے ساتھ اکابر حمہم اللہ کی ایسی عبارات پیش فرمائیں جس میں آپ کے دعوے کی تصدیق ہو جائے۔

سوال (118): مولانا ایاز صاحب نے دعویٰ کیا ہے کہ جو علمائے دیوبند عقیدہ حیات قبر اور عقیدہ حیات الانبیاء علیہم السلام کی صحیح صورت کو تسلیم کرتے ہیں یہ ان کا تفرد ہے ہمارا مطالبہ یہ ہے کہ مولانا ایاز صاحب بتائیں کس دیوبندی عالم نے ان عقائد کو بعض علماء کا تفریق فردا دیا ہے؟

سوال (119): مولانا ایاز صاحب نے یہ تو تسلیم کر لیا ہے کہ اصاغر دیوبند کا عقیدہ اکابر علمائے دیوبند کی عبارات سے ثابت ہے لیکن بندہ عاجز مولانا سے مطالبه کرتا ہے کہ وہ اپنا مخصوص عقیدہ کسی ایک دیوبندی عالم سے ثابت کر دیں چاہے وہ اس کا تفرد ہی کیوں نہ ہو!!!

سوال (120): مولانا ایاز اور اس کی جماعت اشاعت التوحید والسنۃ اصاغر دیوبند کے عقیدہ پر شدید جارجیت کرتی ہیں حتیٰ کہ شرک و بدعت کے فتوے بھی صادر کرتی ہے اور ادھر مولانا ایاز صاحب تسلیم کر چکے ہیں اکابر علمائے دیوبند کی عبارات ایسی بھی ہیں جن سے اصاغر کے مسلک کی تائید ہوتی ہے اب جو یہ حضرات اصاغر کے عقیدہ پر چڑھائی کرتے ہیں یہ چڑھائی اور فتویٰ بازی اُن اکابر پر بھی تو ہوگی جو ان اصاغر کے ہم عقیدہ گزرے ہیں! سوال یہ ہے کہ مولانا ایاز کی جماعت اُن اکابر کو اپنے فتوؤں سے کیسے بچائے گئی؟

سوال (121): آپ نے لکھا:

”مولوی موصوف پونکہ عالم دین ہیں اور انہوں نے کتابوں میں پڑھ رکھا ہو گا کہ قبیع سنت بزرگوں کی خلاف قرآنی عبارتوں کی ایسی تاویل کی جاتی ہے جس سے وہ عبارات قرآن کے تابع ہو جائیں۔“

(ایضاً ص 23)

کیا قبیع سنت بزرگ بھی قرآن کے خلاف باتیں کہتے یا لکھتے ہیں چند ایک

مثالیں ایسی پیش فرمائیں کہ کوئی قبیع سنت بزرگ ہوا وربا تین قرآن کے خلاف کرتا ہو۔ ہاں! ایک بزرگ جو عالم دنیا سے منتقل ہو کر عالم قبر و برزخ میں جا پہنچا اور پیچھے ان کی کتابوں میں کوئی ایسی عبارات موجود ہے جس کے کئی احتمال ہو سکتے ہیں تو ہم ان کی عبارات کا وہی مطلب مراد لیں گے جو عقائد اہل السنّت کے موافق ہوگا۔ نہ کہ وہ مطلب جو اہل السنّت کے مخالف؟

سوال (122): آپ نے لکھا:

”مؤلف 104 سوالات نے دعویٰ کیا ہے کہ انہوں نے شیخ الشفیر والحدیث علامہ مفتی محمد حسین شاہ نیلوی پر چند سوالات و اعتراضات کئے جن کے انہوں نے جوابات نہیں دیے اور خاموش ہو رہے اس بارے میں تو عرض یہ ہے کہ اہل علم کا ہمیشہ سے یہ وظیرہ رہا ہے کہ اس قسم کی اشتہاری کوششوں کا جواب نہیں دیا کرتے جیسا کہ علامہ نیلوی نے کیا۔“

(ایضاً ص 24)

گزارش ہے کہ بندہ عاجز نے نیلوی صاحب سے 10 سوالات کئے تھے جن کا جواب پوری زندگی نیلوی صاحب نہ دے سکے نہ ہی ان کا کوئی شاگرد اُن 10 سوالات کا جواب دے سکا۔ میرے وہ سوالات ”قبر کی زندگی“ میں چھپ چکے ہیں۔ لیکن تادم تحریر جواب کہیں سے نہیں آیا۔ اب یہاں ایا ز صاحب؛ نیلوی صاحب کی طرف سے عذر پیش کر رہے ہیں کہ سوالات ہی ایسے تھے جن کے جوابات نہیں دیے گئے۔ چنانچہ لکھتے ہیں:

”اہل علم کا ہمیشہ سے یہ وظیرہ رہا ہے کہ اس قسم کی اشتہاری کوششوں کا جواب نہیں دیا کرتے۔“

بندہ عاجز عرض گزار ہے کہ ہمیں بتایا جائے کس اہل علم کا یہ وظیرہ رہا ہے کہ وہ باطل

ہے، کہ خاموش ہوا جانا انکا اکابر کا بتا تختانی ہے کہ انہوں نے ہم اہل کا حج اُتے ان

شجاعت سے مقابلہ کیا ہے جب تک انہوں نے احتجاجی حق اور ابطال باطل کا پیچھا نہیں چھوڑا انہوں نے سوالات بھی کئے جوابات بھی دیے جوابات کے جوابات بھی دیے۔

الغرض! باطل کی شکست فاش تک یہ سلسلہ چلتا رہا لیکن افسوس کہ جناب ایاز صاحب نے اپنے نیلوی صاحب سے لا جواب ہونے کی خفتہ کو مٹانے میں اہل علم پر بہتان باندھ لیا کیا اپنے مسلم کے علماء کی صفائی میں اتنا غلوکرنا ہے کہ اہل علم پر بہتان کھڑا کیا جائے؟

سوال(123): آپ نے لکھا:

”اس مرتبہ ان کے شاگرد مولانا عبدالقدوس صاحب جو کہ اس وقت محض طالب علم تھے نے تو نسوی صاحب کے دس سوالات کے جواب لکھے جو خود تو نسوی صاحب؛ قبر کی زندگی نامی اپنی کتاب کے صفحہ 555 میں شائع کر چکے ہیں۔“

استغفرالله لاحول ولا قوة الا بالله سبحانک هذا بهتان عظيم .

لعنة الله على الكاذبين قارئین کرام! بندہ عاجز کی نیلوی صاحب سے سوال و جواب کی شکل میں خط و کتابت رہی چنانچہ نیلوی شاہ صاحب تو لا جواب ہو کر خاموش ہو گئے تو میرے پاس ایک خط آیا، لکھنے والے نے اپنے آپ کو نیلوی صاحب کا شاگرد بتایا اور عبدالقدوس نام ظاہر کیا واللہ عالم یہ حقیقت تھی یا بناوٹ؟

بہر حال! بندہ عاجز کی اس صاحب کے ساتھ بھی طویل گفتگو رہی سوالات و جوابات چلتے رہے اور یہ ساری خط و کتابت بندہ عاجز نے اپنی کتاب ”قبر کی زندگی“ کے آخر من و عن شائع کر دی ہے، اس میں اپنی طرف سے ترمیم کی ہے نہ اضافہ۔ بندہ عاجز اپنے تقریباً ہر خط میں عبدالقدوس نامی شخص سے یہ مطالبہ کرتا رہا کہ نیلوی صاحب میرے سوالوں کا جواب دیں!!! عبدالقدوس صاحب اپنے خطوط میں یہی جواب دیتے رہے کہ

میرے شیخ حضرت نیلوی صاحب آپ کے سوالوں کا ضرور جواب دیں گے۔ بالآخر یہ سلسلہ گفتگو عبدالقدوس کے کہنے پر ختم ہو گیا لیکن میرے سوالات کے جوابات نہ تو نیلوی نے دیے اور نہ ہی ان کے شاگرد عبدالقدوس نے دیے جبکہ بندہ عاجز نے نیلوی صاحب کے شاگردوں کو غیرت بھی دلائی لیکن کہیں سے جواب نہیں آیا۔

جب بندہ عاجز نے مولانا محمد ایاز صاحب کا یہ رسالہ پڑھا تو دنگ رہ گیا اور حیرت میں محو ہو گیا کہ جناب ایاز صاحب نے اتنا بڑا جھوٹ کیسے بول دیا کہ عبدالقدوس نے میرے سوالوں کا جواب دے دیا اب سوال یہ ہے کہ بندہ عاجز کی کتاب ”قبر کی زندگی“ کئی دفعہ چھپ کر منظر عام پر آچکی ہے اور اس میں یہ ساری گفتگو شائع ہو چکی ہے۔ مجھے دکھائیں ”قبر کی زندگی“ میں میرے سوالوں کے جواب کہاں لکھے ہیں؟

سوال (124): آپ نے لکھا:

”رہا ان کے لا یعنی تکرار کے سوالات کے ٹھوس جوابات کے بعد پھر بچگانہ بحث پر مبنی سوالات بلکہ منفی ذہنیت کے عکاسی..... اعتراضات وارد کر دینا تو شیخ نیلوی کے سامنے حقیقتاً ایسی ہی بات تھی جیسے کسی P.H.D کو کوئی پرائزمری پاس لڑکا ٹوک دے کہ آپ غلط کہہ رہے ہیں سو جس طرح لا ابھالی بچ کی بچگانہ بات پر بڑے ہنس کر خاموش ہو جاتے ہیں بعینہ علامہ نیلوی نے کیا۔“

(ایضاً ص 24)

محترم مولانا ایاز صاحب! آپ نے بندہ عاجز کے نیلوی صاحب پر وارد ہونے والے 10 سوالات کو لا یعنی تکرار اور بچگانہ قرار دیا ہے۔ سوال یہ ہے کہ کیا آپ بیک وقت مدعا بھی، نج بھی، صفائی کے وکیل بھی ہیں اور فیصلہ سنانے والے بھی؟؟؟

مولانا صاحب! یہ سارے حقوق آپ کو کس نے دیے آپ تو صرف مدعا ہیں فیصلہ تو علامے دین نے کرنا ہے جن کے سامنے یہ تحریری مناظرہ رکھا گیا ہے حالانکہ یہ تحریری مناظرہ جو نیلوی اور اس کے شاگرد کے ساتھ ہوا تھا 1997ء میں ہوا تھا اتنی طویل مدت بیت گئی ہے لیکن آج تک مجھے کسی عالم دین نے نہیں کہا کہ آپ کے سوالات لا یعنی تکرار اور پچگانہ ہیں آپ پہلے شخص ہیں جو یہ بے بنیاد دعویٰ کر رہے ہیں حقیقت یہ ہے کہ میرے سوالات معقول اور اتنے وزنی ہیں جن کا جواب دینا تمہارے لیس کاروگ نہیں اس لئے فضول بہانے تلاش کر رہے ہو؟

سوال (125): آپ نے لکھا:

”شاید انہیں علامہ نیلوی اور ان کے شاگرد عبدالقدوس کے جوابات کی صورت میں اصل گھنی ہضم نہیں ہو رہا۔“

(ایضاً ص 25)

محترم مولانا صاحب! غلط بیانی نہ کیجیے تو حید و سنت والوں کو جھوٹ بولنا زیب نہیں دیتا بشرطیکہ تو حید و سنت کا سچا مدعی ہو۔ نیلوی صاحب اور ان کے شاگرد عبدالقدوس کے جوابات کا اگر اصل گھنی مجھے مل جاتا تو میں ضرور ہضم کر لیتا اصل گھنی تو بڑی بات ہے ان لوگوں نے تو مجھے بنا سپتی گھنی سے بھی محروم رکھا۔ آپ بندہ عاجز کی کتاب ”قبر کی زندگی“ بار بار دیکھیں وہاں میرے سوالات تو لکھے ہوئے ہیں لیکن جوابات کا نام و نشان بھی نہیں ہے نہ انہوں نے جوابات..... جن کو جوابات کہا جاسکے..... دیے ہیں نہ میں درج کیے ہیں اب نیلوی صاحب تو قبر و بزرخ میں پہنچ چکے ہیں اور اہل قبور کے ساتھ آپ کا کوئی رابطہ نہیں ہے۔ کاش!! مولانا حسین علی صاحب رحمہ اللہ ہوتے تو وہ قبر کے پاس بیٹھ کر صاحب قبر سے باتیں کر کے حالات معلوم کر لیتے۔ اس لئے اب نیلوی تک آپ کی رسائی ہونہیں

سکتی لہذا اب ایک ہی راستہ ہے کہ عبد القدوس سے رابطہ رکھیے اور ان سے پوچھیے کہ تمہارے شیخ پر مولوی تونسوی نے جو سوالات عائد کیے تھے کیا تو نے ان کے جوابات دیے تھے یا نہیں؟ بہر حال! یہ ایک حقیقت ہے اگر تم لوگ توحید و سنت کے سچے مدعا ہوتے تو کم از کم اتنی خلاف واقعہ بات نہ کرتے؟

سوال (126): آپ نے لکھا:

”تونسوی صاحب اپنی اور علامہ نیلوی کی علمی حیثیت کو ذہن میں رکھتے اور اپنے سوالات کے جوابات پانے کے بعد پھر بے بنیاد اور لایعنی سوالات کا فضول سلسلہ جاری نہ رکھتے تو کم از کم شیخ الحدیث والفسیر مفتی محمد حسین نیلوی صاحب کو اپنے مقابل لاجواب ہونے کا دعویٰ ہرگز نہ کرتے۔“

(ایضاً ص 25)

مولانا محمد ایاز صاحب! آپ سو فہم کا شکار کیوں ہیں؟ بدگمانی چھوڑ دیں! بندہ عاجز آپ کے نیلوی کوشش الحدیث الفسیر اور مفتی اور محقق العصر سمجھتا ہے اور بندہ عاجزان کے مقابلہ میں کوئی حیثیت ہی نہیں رکھتا میں تو ایک طالب علم ہو بلکہ طالب علموں کا بھی خادم ہوں ہیچ دن اور علم ہوں لیکن یہ حقیقت ہے کہ نیلوی صاحب ان سب عہدوں کے باوجود لوگوں کو سلف بیزاری کا درس دیتے رہے اور غیر مقلدین کے لیے لامدہ بہیت کی راہ ہموار کرتے رہے اکابر اور اصاغر دیوبند پر کچھڑا اچھائی کرتے رہے اور اسی روشن پر ان کا خاتمه ہوا

جبکہ بندہ عاجز اپنی تمام خامیوں اور کوتا ہیوں کے باوجود اکابر علمائے دیوبند کے مسلک کی صحیح ترجمانی کافر یہضہ ادا کر رہا ہے اللہ تعالیٰ سے دست بدعا ہے کہ اسی پر خاتمه بالخیر ہو جائے، قیامت کے دن اکابر علمائے اہل السنّت والجماعت دیوبند کے خدام کے ساتھ حشر ہو آمین ثم آمین

ایاں صاحب! میں آپ کے شیخ نیلوی کی کسی وصف کا انکار نہیں کرتا اور نہ ہی ان کے مقابلے میں میری کوئی حیثیت ہے لیکن آپ خواہ مخواہ مجھ پر ناراض ہیں؟ للعاقل تکفی الاشارة سوال (127): آپ نے لکھا:

”میں علمائے اشاعت کی جانب سے تو نسوی صاحب اور ان کے ہم مناؤں کو چیلنج کرتا ہوں کہ چاہیں تو تحریر کے میدان میں یا چاہیں تو ایک بار براہ راست مناظرے کے میدان میں آ جائیں تاکہ دودھ کا دودھ اور پانی کا پانی ہو جائے تاکہ علمائے اشاعت کے لاجواب کرنے کے دعویٰ کی صورت میں ”چھوٹا منہ بڑی بات“ والی صورت حال سے بچ سکیں۔“

(ایضاً ص 15)

اس عبارت میں آپ نے اشاعت کی طرف سے مناظرے کا چیلنج دیا ہے۔ جی بسم اللہ!! جس میدان میں چاہیں تشریف لائیں مگر پہلے میرے سوالات کا جواب تو دیجیے شیخ نیلوی اور اس کے تمام شاگرد میرے 10 سوالات کا جواب نہیں دے سکے آپ کے امیر اور تمام مامور میرے 104 سوالات کا جواب نہیں دے سکے اور میری کتاب ”الحیات بعد الہمات یعنی قرکی زندگی“ کا جواب اب تک کسی نے نہیں لکھا۔ میری کتب: منکرین حیات قبر کی خوفناک چالیں، عقیدہ حیات قبر اور علم و فہم میت کی حدیث، اسلام کے نام پر ہوئی پرسنی وغیرہ کا جواب ابھی تک کسی طرف سے نہیں آیا۔ لہذا مجھے اپنے ان سب سوالات اور کتابوں کا جواب درکار ہے مہربانی کر کے جواب عنایت فرمائیں!!!

محترم مولوی صاحب! عرصہ دراز سے بندہ عاجز کی آپ کی جماعت کے علماء سے جو تحریری گفتگو ہو رہی ہے کیا وہ مناظرہ نہیں ہے؟ آپ مناظرہ کسے کہتے ہیں؟ اب

بتاب میں کہ چھوٹا منہ اور بڑی بات کا مصدقہ کون ہے؟

سوال (128): آپ نے لکھا:

”سومولف ۱۰۳ سوالات کے علامہ نیلوی کو لکھنے گئے اکثر بیشتر سوالات چونکہ دوسرے ان نامہ نہاد دیوبندیوں کی مانند عموماً سطحی اور تکرار پر منی تھے اس لیے علامہ نیلوی نے اسی لایعنی بحث کو وقت کا ضیاع سمجھا اور خاموش ہو رہے الگ بات ہے کہ مولف نے اس خاموشی کو لا جوابی سمجھ لیا۔“

(ایضاً ص 25)

محترم مولانا صاحب! آپ یہ بات بار بار کیوں دھراتے ہیں کہ نیلوی صاحب نے 10 سوالات کا جواب نہیں دیا اور لا جواب ہو گیا حضرات امیر صاحب سمیت پوری اشاعت نے 104 سوالات کا جواب نہیں دیا اور خاموش ہو گئے کیا یہ بہتر نہیں تھا کہ آپ اقبال جرم کی بجائے چپ رہتے تو آپ کا بھرم رہتا۔

سوال (129): آپ نے لکھا:

”پہلے ہمارے علمائے اشاعت کی لکھی گئیں اس موضوع پر علمی کتب مثلاً شیخ الحدیث قاضی شمس الدین کی ”مسالک العلماء“ اور ”القول الجلی“، شیخ القرآن مولانا محمد طاہر کی ”البصائر“، علامہ نیلوی کی ”نداۓ حق“ اور مولانا شیر محمد جھنگلوی کی ”آئینہ تسکین الصدور“ کا جواب دینا چاہیے۔“

(ایضاً ص 26)

مولانا صاحب کی خدمت میں گزارش ہے کہ بتا میں کہ آپ کی جماعت کی کس کتاب کا بلکہ کس کتاب کی کس دلیل کا جواب نہیں دیا گیا پہلے تو ہمارے علماء نے آپ کی کتاب کا کام کیا کہ ممکن کیا تو نہیں صحیح ہے۔ اگر الفرض یہ

کوئی کس راب بھی باقی ہے تو آپ وہ دلیل پیش فرمائیں ان شاء اللہ بنده وہ رہی سہی کسر نکال دے گا اور جن کتابوں اور دلیلوں کے جوابات ہمارے اکابر دے چکے ہیں اگر تمہارے نزدیک ان میں کوئی سبق باقی ہے تو پیش فرمائیں ان شاء اللہ تعالیٰ بخش جواب دیا جائے گا۔

سوال(130): آپ نے لکھا:

”اگر ان نام نہاد دیوبندیوں کے ہاں یہ مسئلہ عقائد میں سے ہے تو پھر انہیں اپنا مسلک قرآنی نصوص اور احادیث متواترہ سے ثابت کرنا ہو گا کیونکہ عقائد کا مسئلہ اسلام اور شریعت کے انہی دو بنیادی اصولوں سے ثابت ہوتا ہے۔“

(ایضاً ص 36)

حضرت مولانا صاحب! عقیدہ عذاب قبر یعنی حیات قبر اور اُس کی مخصوص شاخ عقیدہ حیات الانبیاء علیہم السلام الحمد للہ قرآن مجید کی پچاس (50) سے زائد آیات اور احادیث متواترہ سے ثابت ہے، حیات الانبیاء علیہم السلام پر دلالت کرنے والی حدیثوں کو محدثین نے متواتر کہا ہے۔ الحمد للہ! ہمارا عقیدہ نصوص قطعیہ سے ثابت ہے دلائل کے لیے بنده کی کتاب ”قبر کی زندگی“ کا مطالعہ کیجیے!!

سوال(131): مولانا صاحب! بتائیں قرآن مجید کی کس نص قطعی میں لکھا ہوا ہے کہ عقیدہ کی بنیاد صرف یہ دو چیزوں ہیں اگر آپ کے پاس نص قطعی ہو تو پیش فرمائیں؟

سوال(132): اگر آپ کے پاس نص قطعی نہیں ہے تو کیا آپ نے اپنے اس عقیدہ کی بنیاد اقوال علماء پر رکھی۔ سوال یہ ہے کہ اقوال علماء کسی عقیدہ کے بنیاد بن سکتے ہیں اگر نہیں بن سکتے تو آپ نے کیسے ان کو بنیاد بنا لیا؟

سوال(133): آپ نے اس سلسلہ میں امام اہل السنّۃ شیخ الحدیث حضرت مولانا

محمد سرفراز خان صدر نور اللہ مرقدہ کا ”راہ ہدایت“ سے ایک حوالہ پیش فرمایا لیکن خیانت کا ارتکاب کیا اور حضرت کی ایک عبارت جس میں انہوں نے تواتر کو عام کیا ہے دیکھیے حضرت شیخ الحدیث خبر متواتر کے آگے لکھتے ہیں:

”عام اس سے کہ تواتر لفظی ہو یا تواتر طبقہ، تواتر قدر مشترک ہو یا

توواتر توارث۔ ان میں ہر ایک کا انکار ہمارے اکابر کے نزد یک کفر ہے۔“

(البيان الازهر ص 103 مولانا انور شاہ کشمیری راہ ہدایت ص 202)

مولانا! کیوں؟ آپ نے یہ عبارت کیوں ہضم کر لی؟ اس عبارت سے آپ کو کون سا خطروہ لاحق تھا یہی نہ کہ خبر واحد کو جب تواتر معنوی حاصل ہو جائے یا تواتر حاصل ہو جائے یا تلقی بالقبول کا درجہ حاصل ہو جائے وغیرہ وغیرہ تو وہ متواتر کے درجہ میں داخل ہو کر عقیدہ میں بنیاد بنا جاتی ہے۔

سوال (134): آپ نے لکھا:

”هم یہ بات سمجھنے سے قاصر ہیں کہ امام اہل السنّت اور ان کے تبعین اپنی ہی بالوں میں تضاد ہیاں اور دو غلے پن کے شکار کیوں ہیں؟ بریلویوں کے رد میں لکھنے کی جتنی بھی توفیق انہیں دی گئی وہاں تو تحریر کرتے وقت ان کے ہاں جدا اصول ہوں اور علمائے اشاعت کے قرآنی مسلک کے مقابلے میں ان کے اس من پسند مسئلہ میں اپنے لئے جدا اصول کا فرمار کھنے کی روشن رکھی جائے کہ جس میں موضوع اور ضعیف روایات اور یا صرف غیر معصوم اکابر کی تفردات سے ہی اپنا کام چلا لیتے ہیں۔“

(ایضاً ص 27)

محترم مولانا صاحب ہمارے اکابر کی کتابوں کو سمجھنے میں واقعی آپ قاصر ہیں اور

اسی قصہ کا نتیجہ یہ کہ آن کو ہمارے بن گوا کا کتاب اور میں تضاد اور دو غلے پن نظر آتا ہے

دانالوگ کہتے ہیں کہ اگر شیشہ سامنے رکھا جائے تو اپنی شکل نظر آتی محترم مولانا صاحب! یہ تمہارے اپنے تضاد اور اپنی دوغلمہ پالیساں ہیں جو آپ کو نظر آ رہی ہیں، الحمد للہ! ہمارے اکابر تضاد اور دور نگی چال سے دور و نفور ہیں۔ باقی رہا! عقیدہ حیات الانبیاء علیہم السلام کے متعلق آپ کا یہ سمجھنا کہ امام اہل السنّت اخبار آحاد سے استدلال کرتے ہیں دراصل تمہاری سمجھ کا قصور ہے کیونکہ محدثین فیصلہ فرمائچے ہیں کہ عقیدہ حیات النبی صلی اللہ علیہ وسلم کی حدیثیں درجہ تو اتر کو پہنچ چکی ہیں اسی کی طرف اشارہ کرتے ہوئے حضرت شیخ الحدیث رحمہ اللہ نے تو اتر میں تعمیم کی ہے۔ حوالہ اوپر گزر چکا ہے۔

یعنی اگر خبر واحد کو تلقی بالقبول کا درجہ حاصل ہو جائے یا اس کو اجماع امت کی تائید حاصل ہو جائے یا قدر مشترک کے طور پر بہت سی حدیثوں میں ایک ہی بات پائی جائی وغیرہ وغیرہ، تو وہ خبر واحد درجہ تو اتر حاصل کر لیتی ہے۔ لہذا حضرت شیخ الحدیث رحمہ اللہ کی تحریروں میں کوئی تضاد اور دوغلاپن نہیں ہے لیکن تمہارے اذہان ان حقائق کو معلوم کرنے سے قادر ہیں؟ سوال (135) : آپ نے عقیدہ حیات الانبیاء علیہم السلام کی حدیثوں کو ضعیف اور موضوع قرار دیا ہے آپ کی خدمت میں گزارش ہے کہ عقیدہ حیات الانبیاء کی حدیثیں درجہ تو اتر کو پہنچ چکی ہیں یہی وجہ ہے کہ اہل اشاعت بھی حیات الانبیاء علیہم السلام کے عقیدے کو تسلیم کر چکے ہیں اگرچہ ایک غلط صورت کے ساتھ ہی سہی۔ بہرحال! مانتے تو ہیں اب بتائیں کہ جب حدیثیں درجہ تو اتر کو پہنچ جائیں تو کیا فرد افراد آن کے روایہ پر بحث کر کے اُن کو ضعیف اور موضوع بنانا اصول حدیث کی رو سے جائز ہے یا نہیں؟

سوال (136) : مولانا صاحب! آپ نے ہمارے امام اہل السنّت کو یہ طعنہ بھی دیا ہے کہ وہ غیر معصوم اکابر کے تفردات سے ہی اپنا کام چلا لیتے ہیں۔ سوال یہ ہے کہ وہ کون سے غیر معصوم اکابر ہیں جن کے تفردات سے کام چلا یا گیا کم از کم 3 بزرگوں کے نام پیش کریں؟

سوال(137): عقیدہ حیات الانبیاء علیہم السلام کی صحیح صورت کو کسی نے تقدیر اردا یا ہے؟

سوال(138): آپ نے لکھا

”پھر امام ابوحنیفہ رحمہ اللہ سے اپنا مسلک ثابت کرنا چاہیے حقیقت تو یہ ہے اگر کسی نام نہاد دیوبندی نے مسلکی غیرت میں آ کر ہمارے دلائل کے جواب میں کچھ لکھنے کی کوئی ناکام کوشش کی بھی ہے تو ان دونوں نیادی طریقہ اثبات سے ہٹ کر اور صرف قال فلان اور ہزارائی فلان کہہ کر محض صفحات کا لے کرنے کے سوا ان سے کچھ نہیں بن پڑا۔“

(ایضاً ص 27)

محترم مولوی صاحب! عقیدہ عذاب قبر اور عقیدہ حیات الانبیاء فروعی مسائل نہیں ہیں بلکہ اصولی باتیں ہیں امام ابوحنیفہ رحمہ اللہ بھی ان کے قائل ہیں۔ چنانچہ شرح فقہ اکبر میں ہے:

”واعادة الروح الى العبد في قبره حق .“

(شرح فقہ اکبر ص 119)

دیکھ لیا آپ نے امام ابوحنیفہ رحمہ اللہ اعادۃ روح کو صاف لفظوں میں تسلیم فرمایا۔ کیا آپ کو امام صاحب کی بات پر اعتماد ہے یا نہیں؟

سوال(139): مولانا صاحب! غلط بیانی سے پرہیز کریں ہمارے اکابر حنفیہم اللہ ہر عقیدہ ادلہ ارجع سے ثابت فرماتے ہیں۔ الحمد للہ! ہم نے کبھی اصولوں کو نہیں چھوڑا ہمارے اکابر کا مزاج ہے کہ وہ کتاب و سنت کو سلف صالحین کی بیان کردہ تشریحات و تعبیرات کے مطابق سمجھتے ہیں اور یہی مطلب ہے قال فلان، ہزارائی فلان کا۔

آپ نے ہمیں تو اس بات طعنہ دیا ہے کہ تم فلاں کی بات کرتے ہو فلاں کی بات کر تھے! کتم دعویٰ کر کر تھے کہ ہم فکر دیونے کے میں نہیں ہیں ہم اکاہ

کے نقش قدم پر عمل پیرا ہیں اگر اکابر کی بات تمہارے ہاں صحیح نہیں ہے تو اکابر کی پیروی کا دعویٰ کیوں کرتے ہو؟

سوال (140): آپ نے لکھا:

”لہذا ان حضرات کو پہلے ہمارے علمائے اشاعت کا قرض جوان پر مختلف محقق کتب کی صورت میں ہے، پورا کرنا چاہیے تھا۔ پھر کہیں جا کر ہم سے جوابات کا مطالہ کرتے۔“

(ایضاً ص 27)

محترم مولانا صاحب! غلط بیانی نہ کیجیے! علمائے دیوبند نے آپ کی تمام کتابوں اور دلیلوں کا جواب دے دیا ہے آپ کا کوئی قرضہ ہمارے اکابر اساغر پر باقی نہیں ہے۔ لہذا ڈبل قرضہ وصول کرنا؛ نا انصافی ہے۔ سوال یہ ہے کہ آپ 104 سوالات کا قرضہ کیوں ادا نہیں کرتے جبکہ آپ اقرار جرم بھی کر چکے ہیں اور عدم ادائیگی کا اعتراف بھی، چنانچہ یہ الفاظ آپ کے رسالہ میں موجود ہیں:

”ہمیں مولف 104 سوالات کے جوابات دینا گوارا نہ تھا۔“

(ایضاً ص 27)

کیوں مولانا! اگر قرضہ دینے کو دل گوارا نہ کرے تو قرضے کو ہضم کرنا جائز ہے؟

سوال (141): آپ نے لکھا:

”ایک تو یہ کہ مولوی احمد رضا بریلوی کے فتنہ تکفیر اور مسئلہ حیات النبی صلی اللہ علیہ وسلم پر بحث اور تکرار کی مماثلث پر غور کریں کہ یہ دونوں چیزیں توحید و سنت کے راستے میں رکاوٹیں ثابت ہوئی ہیں۔“

(ایضاً ص 25)

حناب مولانا محمد اماز کا خدمت میں گزارش سے کہ آپ نے اُن اس عمارت میں

بریلویوں کے امام احمد رضا خان بریلوی کے فتنہ تکفیر کو اور عقیدہ حیات النبی صلی اللہ علیہ وسلم پر بحث و تکرار کو ملا کرتے تو حید و سنت کے راستے میں رکاوٹ میں قرار دیا۔ سوال یہ ہے کہ آپ اپنے اسی رسالہ میں حیات النبی صلی اللہ علیہ وسلم کے عقیدہ کو تسلیم کر چکے ہیں۔ آپ نے لکھا:

”ادھر اشاعت التوحید والسنۃ کے علماء کا یہ حال ہے کہ وہ حیات  
برزیجہ کے کیفیت کے مسئلہ کو عقائد ضروریہ میں سے ہی نہیں سمجھے تھے  
ان کے نزدیک حیات جو دلالۃ النص سے ثابت ہے اس کا عقیدہ  
رکھنا ہی کافی تھا۔“

(ایضاً ص 12)

آپ مزید لکھتے ہیں:

اشاعت التوحید والسنۃ سے وابستہ علماء کے بارے میں سبھی دوسرے  
علماء جانتے تھے کہ یہ حضرات برزخی حیات کے قائل ہیں۔“

(ایضاً ص 15)

نیز آپ قبر کی حیات اور ادراک بھی تسلیم کر چکے ہیں دیکھئے سوال 60، 58، 71، 60  
جب بقول شاعقیدہ حیات النبی صلی اللہ علیہ وسلم تو حید و سنت میں رکاوٹ ہے تو آپ نے  
اس حیات کو کیوں تسلیم کر لیا؟

سوال (142): اگر عقیدہ حیات النبی صلی اللہ علیہ وسلم تو حید و سنت کی راہ میں رکاوٹ  
ہے تو حکیم الاسلام قاری محمد طیب رحمہ اللہ کے تاریخ ساز فیصلہ پر آپ کی جماعت کے بڑوں  
نے دستخط کیوں کیے تھے۔

سوال (143): پھر آپ کی جماعت کی مجلس شوریٰ نے اس فیصلے کی توثیق کیوں کی؟  
اور اس پر پابندی کرنے کا فیصلہ کیوں کیا؟

سوال (144): اگر عقیدہ حیات النبی صلی اللہ علیہ وسلم معاذ اللہ تو حید و سنت میں

رکاوٹ تھا تو آپ کی جماعت کے بڑے عالم سجاد بخاری مہنامہ ”تعلیم القرآن“ میں لوگوں کو یہ خوشخبری کیوں سنائی کہ حیات النبی صلی اللہ علیہ وسلم کے متعلق چار سالہ نزار ختم ہو گیا؟ سوال (145) بتائیں! اگر حیات النبی صلی اللہ علیہ وسلم کا عقیدہ توحید و سنت میں رکاوٹ ہے یا حیات قبر و برزح دونوں رکاوٹ ہیں؟

سوال (146) جو لوگ حیات النبی صلی اللہ علیہ وسلم پر عقیدہ رکھ کر توحید و سنت میں رکاوٹ بنے ہیں ان کا شرعی حکم بتائیں؟

سوال (147) آپ نے لکھا:

”جن بزرگوں نے آج کل مولوی نور محمد قادری تو نسوی کوئندھوں پر چڑھا رکھا ہے وہ یہ ضرور سوچ لیں کہ کل کوئی بھی صاحب بھی سعید احمد قادری نہ ثابت ہوں جنہوں نے بریلوی مذہب کے بعد دیوبندی مذہب لکھڈالی تھی وہ بھی ترندہ محمد پناہ ضلع رحیم یارخان کے آس پاس کے ہی تھے۔“

(ایضاً ص 28)

محترم مولانا صاحب! جھوٹ بولنے کی عادت بد کیوں ترک نہیں فرماتے؟ کیا توحید و سنت آپ کو یہی سبق پڑھاتی ہے؟ کیا آپ کے تمام جھوٹ؛ توحید و سنت کے پرده میں چھپ جائیں گے اشاعت التوحید والسنۃ کی بجائے آپ نے اشاعت الکذب والفتنه کا کاروبار کیوں شروع کر رکھا ہے۔ یقین جانیے سعید احمد قادری نامی شخص نہ تو ترندہ محمد پناہ کا باشندہ ہے نہ، ہی اس کے گرد نواح کے رہنے والا اور نہ ہی ضلع رحیم یارخان سے اس کا تعلق ہے۔ نامعلوم کہاں کارہنے والا ہے خواہ مخواہ آپ نے بندہ عاجز کی کڑی اس کے ساتھ ملا کر غلط بیانی کیوں کی؟ لعنة الله على الكاذبين کے علاوہ آپ کوئی تمغہ بھی ملے گا یا نہیں؟

سوال (147) آپ نے لکھا:

”کیا ترندہ محمد پناہ اور اس کے اردو گرد کے تمام مواضعات و بیہات

کے تمام مردوں کے عقائد و اعمال کی درستگی ہو گئی ہے اور وہاں شرک و بدعت کا نام و نشان باقی نہیں رہا اور ان دیوار کے تمام لوگ قرآن پاک کے مطلوب مسلمان بن چکے ہیں جو آپ کو بزرخ میں حیات نبوی صلی اللہ علیہ وسلم کی کیفیت و نوعیت کی تحقیق کی ضرورت پیش آ گئی؟ خود آپ سے عالم بزرخ اور روزِ محشر شاید سامعِ موقی اور حیات النبی صلی اللہ علیہ وسلم کی کیفیت کے بارے میں تو سوال نہ ہو گا۔“

(ایضاً ص 29)

آپ کی خدمت میں گزارش ہے کہ قرآن مجید کی نص قطعی یا حدیث متواتر سے یہ ثابت ہو کہ اولاً تمام عقائد و اعمال کو درست کرو پھر عقیدہ حیات النبی صلی اللہ علیہ وسلم کو بیان کرنا؟

سوال (149): علمائے اسلام کی کیا ذمہ داری ہے عقائد و اعمال کی تبلیغ یا لوگوں کو منوانا؟

سوال (150): الحمد للہ! بندہ عاجز نے دین کی جواباتیں اپنے بزرگوں سے پڑھی اور سنی ہیں ان سب کی تبلیغ ترنہ محمد پناہ اور اس کے گرد و نواح میں ہو رہی ہے آپ بتائیں کہ دین اسلام کی کتنی باتوں کی آپ نے تبلیغ کی ہے اور کتنی باتیں ہیں جواب تک لوگوں کو نہیں بتائیں؟

سوال (151): مولوی ایاز صاحب کو غلط بیانی کی جو لوت پڑی ہوئی ہے اس عادت بد کا اُن سے چھوٹ جانا بہت مشکل ہے۔ کسی نے سچ کہا ہے ”جبال گرد و جلت نہ گردد“ مولوی صاحب کو یہ غلط فہمی ہے کہ بندہ عاجز اور اس کی جماعت عقیدہ حیات النبی صلی اللہ علیہ وسلم کی کیفیت و نوعیت ثابت کرنے کی کوشش کر رہی ہے یہ سراسر غلط ہے اور حقائق کو چھپانے کی ناپاک کوشش ہے جبکہ بندہ عاجز کے پوری جماعت کی محنت اس بات پر ہو رہی ہے کہ حضور اکرم صلی اللہ علیہ وسلم کو بزرخ یعنی قبر شریف میں بتعلق روح بحسد عصری حیات

حاصل ہے جس کی وجہ سے آپ صلی اللہ علیہ وسلم زائرین کا سلام سنتے ہیں۔ باقی رہی تعلق کی کیفیت اور نوعیت! تو وہ اللہ ہی جانتے ہیں۔ آسان لفظوں میں یوں سمجھیں کہ آپ صلی اللہ علیہ وسلم کا دنیا والا جسد بتعلق روح حیات برزخی میں شامل ہے جبکہ اشاععی لوگ اس حقیقت کا انکار کرتے ہیں۔ اب بتائیے ہم نفس تعلق کو ثابت کرنے والے ہیں یا تعلق کی نوعیت و کیفیت کو؟ سچی بات بتائیں میں غلط بیانی سے پر ہیز کریں !!!

سوال (152): آپ نے لکھا:

”مگر یہ سوال لازماً ہوگا کہ تم وہ شخص تھے جسے اللہ نے اپنے دین کے علم سے نوازا اور اس کی دعوت و تبلیغ کے لیے مقرر کیا تم نے اپنے علاقہ میں شرک و بدعت کی بخش کرنی کے لیے اور خدا فراموش لوگوں کو اللہ کی طرف بلانے اور لانے کے لیے کیا کیا؟“

(ایضاً ص 29)

قرآن مجید سے معلوم ہوتا ہے کہ ہر ایک عقیدہ اور ہر ایک عمل کے بارے میں سوال ہوگا ارشادِ بانی ہے: ”فمن يعمل مثقال ذرةٍ خيراً يره ومن يعمل مثقال ذرةٍ شراً يره“ اب سوال یہ ہے کہ آپ کی مانیں یا قرآن کریم کی؟

سوال (153): اگر کوئی مرزاںی کہے کہ قیامت کے دن ختم نبوت کے بارے میں سوال نہیں ہوگا! اگر کوئی راضی کہے کہ قیامت کے دن حضرت ابو بکر صدیق رضی اللہ عنہ کی خلافت کے متعلق سوال نہیں ہوگا! اگر کوئی مسعودی کہے کہ قیامت کے دن حیات عیسیٰ علیہ السلام کے بارے میں سوال نہیں ہوگا! اگر کوئی پرویزی کہے کہ قیامت کے دن حدیث کے بارے میں سوال نہیں ہوگا! اگر کوئی بریلوی کہے کہ قیامت کے دن نور و بشر کے بارے میں سوال نہیں ہوگا! تو آپ بتائیں ان کو کیا جواب دیں گے؟

سوال (154): آپ ہمیں ان عقائد اور اعمال کی فہرست بنائیں جن کے بارے میں قیامت کے دن سوال ہوگا اور اسی طرح ان عقائد اور اعمال کی بھی فہرست بنادیں جس کے بارے میں قیامت کے دن سوال نہیں ہوگا؟

سوال (147): آپ نے رسائلے کے آخر میں لکھا:

”باقی مسئلہ حیات النبی صلی اللہ علیہ وسلم اور سماع موتی کے تناظر میں اہل بدعت اور 104 سوالات کی تردید میں ایک تفصیلی کتاب ان شاء اللہ بہت جلد منظر عام پر آ رہی ہے۔“

مولانا صاحب! آپ اس موضوع پر ضرور کتاب لکھیں ہمیں انتظار رہی گی لیکن جس طرح اپنے رسائلے میں جھوٹ اور غلط بیانی سے کام لیا وہاں یہ کام نہ کرنا کیونکہ بندہ عاجز کو یہ خطرہ بھی ہے جو گرفتے ہیں وہ برستے نہیں کہیں آپ کا دعویٰ ڈھول کا پول ثابت نہ ہو۔

نوٹ: یہاں تک وہ سوالات مذکور ہیں جو مولوی ایاز کے رسائلے پر وارد ہوتے ہیں اب چند مزید سوالات جو مولوی ایاز اور ان کے ہم خیال لوگوں کے مذہب پر وارد ہوتے ہیں۔

سوال (156): آپ نے بندہ عاجز کو اہل بدعت کہا سوال یہ ہے کہ آپ کو ہمارے عقیدہ اور عمل میں کون سی بدعت نظر آئی اس کی تفصیل بیان فرمائیں؟

سوال (157): اگر آپ نے ہمیں عقیدہ حیات النبی صلی اللہ علیہ وسلم سے متعلق حکیم الاسلام قاری محمد طیب رحمہ اللہ کے فیصلہ کی وجہ سے ”اہل بدعت“ کہا ہے تو اس فیصلہ کو اشاعت التوحید والسنۃ نے بھی تسلیم کیا ہے۔ کیا وہ بھی اہل بدعت ہیں؟؟؟

سوال (158): کیا آپ بتاسکتے ہیں کہ اشاعت التوحید کے کون کون سے بزرگ تادم زیست اس فیصلے پر قائم رہے اور کون کون مخرف ہوئے؟ سب کے نام بتائیں!!!

سوال (159): اگر آپ نے ہمیں اعادہ روح اور تعلق روح کی وجہ سے اہل بدعت کہا

ہے تو ان امور کو امام الموحدین حضرت مولانا حسین علی صاحب وال بھر اس اپنی کتاب ”تحریراتِ حدیث“ میں ثابت فرمائے ہیں۔ کیا وہ بھی اہل بدعت تھے؟؟؟

سوال (160): اگر آپ نے استشفاع کی وجہ سے اہل بدعت کہا ہے تو اس کو حضرت مولانا حسین علی صاحب رحمہ اللہ ”تحریراتِ حدیث“ میں، حضرت بلاں رضی اللہ بن حارث مرنی کی حدیث سے ثابت کر لے چکے ہیں۔ تو کیا ان کو بھی ”اہل بدعت“ کہا جائے گا؟؟ اگر آپ نے ہمیں حضور اکرم صلی اللہ علیہ وسلم کے سامنے عند القبر الشریف کی وجہ سے ”اہل بدعت“ کہا ہے تو اسی عقیدہ پر پوری امت کا اجماع ہے۔ حتیٰ کہ حضرت مولانا حسین علی رحمہ اللہ ”تحریراتِ حدیث“ میں اور ان کے شیخ حضرت مولانا رشید احمد گنگوہی رحمہ اللہ ”فتاویٰ رشیدیہ“ میں بھی تسلیم کر لے چکے ہیں۔ کیا پوری امت کو آپ ”اہل بدعت“ کہتے ہیں؟

سوال (161): اگر آپ لوگ حیات قبر کی وجہ سے ”اہل بدعت“ کہتے ہیں تو سوال یہ ہے کہ قبر کی حیات و ادراک و احساس کو آپ نے اپنے سوالات میں تسلیم کیا ہے تو کیا آپ بھی ”اہل بدعت“ ہیں؟

سوال (162): جو فہرائے اسلام کہتے ہیں ”وَمَنْ يَعْذَبْ فِي قَبْرِهِ فَيُوضَعْ فِيهِ نَوْعُ الْحَيَاةِ“ تو کیا یہ بھی ”اہل بدعت“ ہیں؟

سوال (163): اگر آپ نے ہمیں عام موتنی کے سامنے اب الجملہ کی وجہ سے اہل بدعت کہا ہے تو سوال یہ ہے کہ آپ کے نیلوی نے لکھا ہے: ”شافعیہ، حنبلہ، مالکیہ اور بعض حنفیہ رحمہم اللہ عام موتنی کے سامنے کے قائل ہیں۔“ تو کیا آپ ان سب کو ”اہل بدعت“ کہیں گے؟ امام بخاری رحمہ اللہ نے اپنی کتاب بخاری شریف کی جلد 1 ص 178 میں باب قائم کیا ہے ”باب المیت یسمع خفق النعال“ اور پھر اپنے اس عقیدے کو حدیث سے ثابت کیا ہے۔ کیا آپ امام بخاری رحمہ اللہ کو بھی ”اہل بدعت“ کہیں گے

سوال(164): حضرت مولانا حسین علی رحمہ اللہ نے اپنی کتاب ”تحریراتِ حدیث“ کے صفحہ 386 پر باب قائم کیا ہے ”باب المیت یسمع قرع نعالہم“ اب سوال یہ ہے کہ کیا مولانا حسین علی رحمہ اللہ کو بھی اس عقیدہ کی وجہ سے ”اہل بدعت“ میں شمار کرو گے؟

سوال(165): آپ ”حیات“ کے کہتے ہیں؟

سوال(166): کیا ”حیاتِ انسانی“ کا تحقق بغیر تعلق روح کے ہوتا ہے۔ جمادات کی بات نہ کریں!

سوال(167): کیا ”حیات“ اور ”موت“ ایک دوسرے کی ضد ہیں یا نہیں؟

سوال(168): کیا متكلّمین اسلام نے بغیر تعلق روح کے عذاب میت کو ”سفط“ کہا ہے یا نہیں؟

سوال(169): آپ نے اپنے سوالات میں تسلیم کیا ہے کہ قبر میں مردہ انسان میں اتنا ادراک و احساس اور حیات ہوتی ہے جس سے وہ رنج و راحت کو محسوس کرتا ہے سوال یہ ہے کہ اپنے اس عقیدہ پر قرآن مجید کی نص قطعی پیش کریں یا پھر حدیث متواترہ؟

سوال(170): آپ نے مردہ انسان میں جو حیات اور ادراک و احساس تسلیم کیا ہے اس کی معقول صورت کیا ہے؟ پتعلق روح یا بغیر تعلق روح؟ وضاحت فرمائی جائے!!

سوال(171): جو شخص میت میں اتنی حیات اور اتنے ادراک و شعور کا قائل نہیں ہے کہ وہ رنج و راحت کو محسوس کرے۔ ایسے شخص کا آپ کے نزدیک کیا حکم ہے؟

سوال(172): جو شخص یہ عقیدہ رکھے کہ روح کا تعلق بدن عنصری کے اجزاء اصلیہ کے ساتھ ہوتا ہے جس کی وجہ سے مردہ انسان دُکھ دُسکھ کو محسوس کرتا ہے ایسے شخص کا آپ کے نزدیک کیا حکم ہے؟

سوال(173): کیا آپ ”جسم مثالی“ کے قائل ہیں؟

سوال (174): کیا ”جسِ مثالی“، میں روح کا دخول و حلول ہوتا ہے؟

سوال (175): قرآن و حدیث میں کہاں ہے کہ روح انسانی کو جسم مثالی مہیا کیا جاتا ہے؟

سوال (176): اگر روح انسانی کا جسم مثالی میں داخل ہونا مان لیا جائے تو کیا یہ

نظریہ ”فیمسک التی قضی علیها الموت“ کے مخالف تونہیں ہوگا؟

سوال (177): روح کو جسم مثالی میں داخل سمجھا جائے کیا یہ تیسری زندگی توازن میں آئے گی؟

سوال (178): جو شخص عالم قبر و برزخ میں روح کا جسم غیری سے تعلق مانتا ہے اس

کا شرعی حکم کیا ہے؟

سوال (179): خیر القرون میں اعادہ روح کی حدیثوں پر جرح ہوئی ہے یا نہیں؟

سوال (180): خیر القرون میں کسی محدث نے اعادہ روح کی حدیثوں پر جرح کی ہے؟

سوال (181): اعادہ روح کی حدیثوں کا سب سے پہلے کس نے انکار کیا؟

سوال (182): آپ نے نزدیک عذاب قبر جسم غیری پر ہوتا ہے یا مثالی پر یادوں پر؟

سوال (183): آپ کا اس بارے میں جو عقیدہ بھی ہے اُسے قرآن کی نص قطعی یا پھر

حدیث متواتر سے ثابت کریں؟

سوال (184): کیا ”عذاب قبر“ کو ”حیات قبر“ لازم ہے یا نہیں؟

سوال (185): زمین کا وہ حصہ جس میں مردہ انسان کو دفن کیا جاتا ہے کیا آپ اُسے

”قبر“ کہتے ہیں یا کسی اور جگہ کو؟

سوال (186): قرآن مجید میں ”قبر“ کا لفظ کتنی بار استعمال ہوا ہے؟

سوال (187): قرآن مجید میں قبر کا اطلاق کس پر ہوا ہے مدن ارضی پر یا برزخ پر؟

سوال (188): علمائے اسلام نے جو یہ فرمایا ہے قبر سے مراد عالم برزخ ہے اُن کی

اس جملہ سے کہا مراد ہے؟ کہا وہ مدن ارضی کو قبر کے مفہوم سے خارج کرنا جانتے ہیں یا قبر

کے مفہوم میں وسعت پیدا کر کے مدفن ارضی سمیت مردے کے ہر مقام کو قبر کے مفہوم میں داخل کرنا چاہتے ہیں؟

سوال (189): جو شخص یہ دعویٰ کرے کہ مدفن ارضی قبر نہیں ہے بلکہ یہ تو ایک گڑھا ہے اس کے بارے میں شرعی حکم کیا ہے؟

سوال (190): عذاب قبر کے لیے جسم عصری کا اپنی اصلی شکل پر برقرار رہنا ضروری ہے یا مردہ جس شکل میں بھی مستحیل ہو جائے وہ رانخ و راحت کا مورد بنتا ہے؟

سوال (191): کل نفس ذاتیۃ الموت کے تحت روح انسانی پر بھی موت طاری ہوتی ہے یا نہیں؟؟؟

سوال (192): روح پر ”میت“ کا اطلاق صحیح ہے یا غلط؟

سوال (193): روح؛ موت کا مزاچکھنے کے بعد مردہ ہی رہتی ہے یا زندہ ہو جاتی ہے؟ اگر مردہ ہی رہتی ہے تو عذاب کس کو ہوتا ہے اگر زندہ ہو جاتی ہے تو کیا روح کی طرح جسد زندہ نہیں ہو سکتا؟

سوال (194): جو شخص روح کی موت کا قائل نہیں، اُس کا شرعی حکم کیا ہے؟

سوال (195): جو شخص یہ عقیدہ رکھتا ہے کہ موت کے بعد روح جنت کی سیر کرتی ہے کیا اس شخص کا یہ عقیدہ امساک روح میں مخالف تونبیں ہے؟

سوال (196): کیا روح کے اعضاء ہیں؟ وہ کس آنکھ سے دیکھتی، کس زبان سے بولتی، کس کان سے سنتی، کس ہاتھ سے پکڑتی اور کس پاؤں سے چلتی ہے؟ وغیرہ وغیرہ۔

سوال (197): اگر روح کے اپنے اعضاء ہیں جن سے وہ کام کا ج کرتی ہے تو قرآن مجید کی نص قطعی یا حدیث متواتر سے اس کے اعضاء ثابت کریں؟

سوال (198): اگر روح کو کام کا ج کرنے، کھانے مینے، بولنے دیکھنے اور سنبھل کے

لیے کسی جسد کی ضرورت پڑتی ہے تو وہ جسد کون سا ہوتا ہے دنیا والا یا کوئی اور؟

سوال (199): اگر دنیا والا جسد، روح کے لیے مہیا کیا جاتا ہے تو اہل السنّت والجماعت کا عقیدہ ثابت اور اگر کوئی جسد مہیا کیا جاتا ہے اس کو نص قطعی سے ثابت کریں؟

سوال (200): نیکی اور برائی کرنے میں روح کے ساتھ جسد عنصری شریک تھا یا کوئی جسد؟ اگر جسد عنصری تھا تو قبر و بربخ اور آخرت کی جزا اوس زمان میں اسے ہی شامل ہونا چاہیے اور اگر کوئی اور جسد تھا جس نے روح کے ساتھ مل کر نیکی یا برائی کی تو اس کا ثبوت پیش کریں؟

سوال (201): ”کرے کوئی، بھرے کوئی“ یعنی عمل کرے جسد عنصری اور جزا پارے کوئی اور جسد؟ کیا یہ انصاف ہے یا بے انصافی؟

سوال (202): ایک شخص کا نظریہ ہے کہ روح؛ موت کے بعد علیین یا سحبین میں رہتی ہے لیکن اس کا ایک درجے کا تعلق قبر سے رہتا ہے، کیا یہ عقیدہ صحیح ہے یا غلط؟

سوال (203): جو شخص کہتا ہے موت کے بعد روح کا مردہ مدفون کے ساتھ تعلق رہتا ہے یا نہیں اس سے قرآن مجید خاموش ہے نفی کرتا ہے نہ ثابت! بتا کیں ایسا عقیدہ رکھنا صحیح ہے یا غلط؟ کیا واقعی قرآن مجید تعلق کی نفی نہیں کرتا؟؟؟

سوال (204): کوئی کہے ”قلین تعلق قبل ملامت نہیں“ کیا اس شخص کا کہنا صحیح ہے یا غلط؟

سوال (205): کوئی شخص کہتا ہے کہ تعلق اور عدم تعلق کے مسئلہ میں سکوت احolut (خاموش رہنے میں ہی زیادہ اختیاط) ہے ایسے شخص کا کیا حکم ہے؟

سوال (206): جو شخص کہتا ہے کہ روح منسیط ہو کر قبر میں آ جاتی ہے اور آ کر نماز پڑھتی ہے آیا اس شخص کا یہ نظریہ غلط ہے یا صحیح؟

سوال (207): ایک شخص دعویٰ کرتا ہے کہ میں قبر کے پاس بیٹھ کر صاحب قبر سے ہم کلام ہوتا ہوں کیا یہ نظریہ صحیح ہے یا غلط؟

سوال(208): بخاری شریف کی حدیث میں ہے:

”اذا وضعت الجنaza فاحتملها الرجال على اعناقهم  
فإن كانت صالحة قالت قدموني وإن كانت غير صالحة  
قالت لا هلها يا ولها اين تذهبون بي يسمع صوتها كل  
شيء الا الانسان“

سوال یہ ہے کہ اس حدیث میں بونی والی ”میت“ ہے یا ”روح میت“ یادوں؟  
اگر روح بولتی ہے تو وہ فرشتوں سے جان چھڑا کر چار پائی پر کیسے آجائی ہے؟ کیا اس کا  
چار پائی پرواپس آنا ”امساکِ روح“ کے خلاف تو نہیں ہو گا؟

سوال(209): اگر میت چار پائی پر بولتی ہے کیا بتعلق روح بولتی ہے یا بلا تعلق روح؟

سوال(210): حدیث صحاح ستہ میں ہے:

”اذا أُقْبِرَ الْمَيْتُ اتَّابَ مُلْكَانَ.....الْحَدِيثُ“

سوال یہ ہے کہ فرشتے حساب لینے والے مردہ مدفن جسم کے پاس آتے ہیں؟ یا  
اس کے روح کے پاس؟ یا روح اور جسم دونوں کے مجموعے کے پاس؟

سوال(211): حدیث میں ہے:

”الْمَيْتُ يُعذَبُ فِي قَبْرِهِ .....الْحَدِيثُ“

اس حدیث میں ”میت“ سے کیا مراد ہے، روح؟ یا جسم؟ یادوں کا مجموعہ؟

سوال(212): حساب لینے والے فرشتے مردہ جسم کے پاس آتے ہیں؟ یا اس کی  
روح کے پاس؟ یادوں کے پاس؟

سوال(213): قبر کا سوال اسی ”زمینی قبر“ میں ہوتا ہے یا کسی اور قبر میں؟

سوال(214): جو لوگ اسی ”زمینی قبر“ میں سوال و حساب مانتے ہیں وہ حق پر ہیں یا نہیں؟

سوال(215): جو لوگ کہتے ہیں کہ اس ارضی قبر میں سوال نہیں ہوتا بلکہ سوال روح کی قبر میں ہوتا ہے وہ صحیح العقیدہ ہیں یا فاسد العقیدہ؟

سوال(216): حدیث میں ہے کہ قبر مردہ کو دباتی ہے وہ یہی ”ارضی قبر“ ہے یا کوئی اور؟

سوال(217): حدیث مسلم میں ہے: سیدہ عائشہ سے مروی ہے کہ قبر میں ہونے والے عذاب کی وجہ سے مردہ انسان جو فریاد کرتا ہے تسمعہ البهائم ..... سوال یہ ہے کہ جانور جو مردہ انسان کی فریاد سنتے ہیں اس سے کون سے جانور مراد ہیں دنیا والے یا کوئی اور؟

سوال(218): قرآن مجید میں جو اللہ تعالیٰ نے ارشاد فرمایا ہے:

”ولا تقولوا لمن يقتل في سبيل الله اموات ..... الا یه“

مندرجہ بالا آیت کریمہ میں مقتول فی سبیل اللہ کو زندہ کہا گیا ہے۔ اس مقتول سے مراد کون ہے: روح؟ یا جسد؟ یا دونوں کا مجموعہ؟

سوال(219): اگر روح اور جسد کا مجموعہ، مقتول ہے تو حیات بھی مجموعے کی ثابت ہوگی اور یہ آیت روح اور جسم دونوں کی حیات کے لیے نص قطعی بن جائے گی لہذا جو شخص اس نص قطعی کو نہ مانے اور جسم کی حیات کا انکار کرے اس کا شرعی حکم بتائیں؟؟؟

سوال(220): اگر مقتول فی سبیل اللہ سے مراد جسم ہے تو کیا جسم کی حیات پر ایمان لانا ضروری ہوگا؟

سوال(221): اگر آیت مذکورہ میں مقتول فی سبیل اللہ سے مراد صرف روح ہے تو اس کے لیے ثبوت درکار ہے؟؟؟ قرآن مجید کی نص قطعی پیش فرمائیں یا حدیث متواتر!!!

سوال(222): حدیث میں ہے:

مقتولین فی سبیل اللہ کو جنت کی سیر و سیاحت کے لیے سبز رنگ کے

پرندے عطا ہے کیے جاتے ہیں۔“

سوال یہ ہے کہ سبز رنگ کے پرندے ان کے لیے باقاعدہ جسم قرار پاتے ہیں؟ یا یہ سبز رنگ کے پرندے ان کے لیے سوار یاں؟ اور وہ ان میں بیٹھ کر جنت کی سیر کرتے ہیں؟

سوال (223): اگر یہ سبز رنگ کے پرندے شہدائے اسلام کے لیے باقاعدہ جسم بن جاتے ہیں تو کیا تناخ کی تعریف اس پر سچی آتی ہے یا نہیں؟

سوال (224): اگر آپ اس کو ”تناخ“ نہیں مانتے تو مجہ بتائیں کہ یہ تناخ کیوں نہیں؟

سوال (225): اگر اس پر واقعی تناخ کی تعریف سچی آتی ہے تو پھر بتائیں کہ اسلام میں تناخ باطل ہے یا نہیں؟

سوال (226): اگر سبز رنگ کے پرندے شہدائے اسلام کے لیے سوار یاں ہیں تو ان کی ارواح کس جسم کے ساتھ اپنی سوار یوں پر بیٹھ کر جنت کی سیر کرتے ہیں؟

سوال (227): اگر شہدائے اسلام اپنی ان سوار یوں میں انسانی شکل کی صورت میں جنت کی سیر کرتے ہیں اور روح کے ساتھ جسم مثالی ہوتا ہے تو کیا جسم مثالی کی تجویز کے ساتھ ساتھ جسم عضری سے بھی روح کا تعلق ہوتا ہے یا نہیں؟

سوال (228): اگر جسم مثالی کے ساتھ تعلق جڑ گیا اور جسم عضری سے کسی قسم کا تعلق نہیں رہا تو کیا جسم مثالی، عضری کے بغیر برقرارہ سکتا ہے؟ کیونکہ علمائے کرام فرماتے ہیں کہ جسم مثالی تو ظل اور عکس کے مانند ہے اور جسم عضری اس کے لیے اصل ہے۔ اگر اصل قائم ہوگا تو اس کا ظل اور عکس بھی ثابت ہوگا اگر اصل نہیں ہے تو ظل اور عکس کہاں سے آئے گا؟ تو کیا اس سے یہ معلوم نہیں ہوتا کہ جسم مثالی، عضری کا مرہون منت ہوتا ہے۔

سوال (229): جو لوگ جسم مثالی کی تجویز کے ساتھ ساتھ جسم عضری سے بھی تعلق مانتے ہیں ان کے بارے میں آپ کیا فرماتے ہیں کیا ایسے لوگ صحیح العقیدہ ہیں یا نہیں؟

سوال (230): اگر آپ لوگ شہدوں کے لئے سبز رنگ کے رندوں کو باقاعدہ جسم

قرار دیتے ہیں، ارواح کا ان میں حلول مانتے ہیں، جسد عصری سے قسم کا تعلق نہیں مانتے۔

تو بتائیں کیا اللہ تعالیٰ نے ان سے انسانی شکل و صورت سلب کر لی اور ان کو پرنہ بنا دیا؟

سوال (231): اگر کسی شخص سے انسانی شکل چھین کر اس کو اللہ تعالیٰ جانور بنادے تو

کیا یہ اس کی عزت ہو گئی یا ذلت و توهین؟

سوال (232): اللہ تعالیٰ قرآن مجید میں فرماتے ہیں:

”النار يعرضون عليها غدوأً و عيشاً ويوم تقوم الساعة“

”ادخلوا آل فرعون اشد العذاب..... الاية“

دوسرے مقام پر ارشاد ربانی ہے:

”واغرقنا آل فرعون“

ان آیات میں غور کرنے سے معلوم ہوتا ہے کہ اللہ تعالیٰ نے ہر سہ عالم میں آل فرعون کے لیے تین عذاب تجویز فرمائیں ہیں۔ دنیا میں غرق ہوئے، عالم قبر و برزخ میں وہ آگ پر پیش کئے جاتے ہیں اور عالم آخرت میں ان کو اشد العذاب میں داخل کیا جائے گا۔ سوال یہ ہے کہ آل فرعون سے مراد کیا ہے؟ صرف اجسام؟ یا صرف ارواح؟ یا ان دونوں کا مجموعہ؟ آپ کے نزدیک جوبات صحیح ہواں کو نص قطعی یا حدیث متواتر سے ثابت کریں؟

سوال (233): اللہ تعالیٰ قرآن مجید میں ارشاد فرماتے ہیں:

”يثبت الله الذين أمنوا بالقول الشافت في الحياة الدنيا و

في الآخرة ..... الاية“

مفسرین کرام کا اتفاق ہے کہ یہ آیت عذاب قبر کے بارے میں نازل ہوئی یعنی اللہ تعالیٰ ایماندار لوگوں کو قبر اور آخرت میں کار حق پر ثابت قدم رکھتے ہیں۔ سوال یہ ہے کہ ایمان دار کون ہیں؟ صرف اجسام؟ یا صرف ارواح؟ یا ان دونوں کا مجموعہ؟

سوال(234): عالم دنیا کی جزا اوسرا میں دنیا والا جسم عنصری شامل ہوتا ہے اور آخرت کی جزا اوسرا میں بھی یہ دنیا والا جسم جزا اوسرا میں شامل ہوگا۔ اب بتائیں کہ عالم قبر و برزخ کی جزا اوسرا میں بھی یہی دنیا والا جسم شامل ہوتا ہے یا نہیں؟

سوال(235): مندرجہ بالاسوال میں آپ کا جو بھی نظریہ ہواس کونص قطعی یا حدیث متواتر سے ثابت کریں؟

سوال(236): اللہ تعالیٰ نے قرآن مجید میں ارشاد فرمایا:  
”اموات غیر احیاء.....الایة“

بتائیں آیت کی زد میں ارواح بھی آکر اموات غیر احیاء ٹھہرتی ہے یا نہیں؟

سوال(237): اگر ارواح اس آیت کے زد میں نہیں آتیں تو کیوں؟

سوال(238): اور اگر ارواح اس آیت کی زد میں آکر اموات غیر احیاء ٹھہرتی ہیں تو تم اپنا عقیدہ حیات روحانی والا کیسے بچاؤ گئے؟

سوال(239): قرآن مجید کی مذکورہ بالا آیت سے حیات قبر اور حیات برزخ دونوں کی نفی ہوتی ہے تو تمہاری ”حیاتِ برزخیہ“ ختم اور اگر صرف حیات قبر کی نفی ہوتی ہے تو بتائیں اس کی کیا خاص وجہ ہے صرف حیات قبر کی نفی ہوا اور حیات برزخیہ کا اثبات؟

سوال(240): آپ کے نزدیک قبر اور برزخ میں تضاد و تنافی ہے یا مصدقہ کے اعتبار سے ایک ہی چیز ہیں؟

سوال(241): قرآن مجید میں جود و موتوں اور دو حیاتوں کا ذکر ہے اس سے حیات قبر اور حیات برزخ کی بھی نفی ہوتی ہے یا نہیں؟

سوال(242): اگر ان سے صرف حیات قبر کی نفی ہوتی ہے اور حیات برزخیہ کی نفی نہیں ہوتی تو بتائیں کہ کیوں اور کیسے؟

سوال(243): اگر ان سے حیات قبر اور حیات برزخ دونوں کی نفی ہو جاتی ہے تو تمہاری حیات برزحیہ کہاں سے آئے گی؟

سوال(244): ”ثُمَّ إِنَّكُمْ بَعْدَ ذَالِكَ لَمْ يَتَوَمَّلُونَ“ اس آیت میں کس سے خطاب کیا گیا ہے روح؟ یا جسد؟ یا دونوں کے مجموعے کو؟

سوال(245): اگر اس آیت میں خطاب روح کو ہے تو تمہارا عقیدہ باطل ٹھہرتا ہے یہاں روح کو میت کہا گیا ہے اور تم روح کی حیات کے قائل نہیں ہو؟

سوال(246): اگر اس آیت میں خطاب جسم کو ہے روح کو خطاب نہیں، تو اپنے اس عقیدہ کو نص قطعی یا حدیث متواتر سے ثابت کریں؟

سوال(247): کیا آپ کے نزدیک حضور اکرم صلی اللہ علیہ وسلم کی وفات اور دیگر عام موئی کے وفات برابر ہے؟

سوال(248): حضور اکرم صلی اللہ علیہ وسلم کی حیات بعد الوفات عام موئی کی حیات بعد الوفات کی طرح ہے یا کچھ فرق ہے؟

سوال(249): اگر نبی کریم صلی اللہ علیہ وسلم کی حیات برزحیہ کوئی امتیازی شان رکھتی ہے تو اس کو واضح فرمائیں؟

سوال(250): آپ کے نزدیک جن آیات اور احادیث سے حضور اکرم صلی اللہ علیہ وسلم کی ”حیات برزحیہ“ ثابت ہے، وہ پیش فرمائیں؟

سوال(251): ”حیات برزحیہ“ کی تعریف کریں، کسے کہتے ہیں؟

سوال(252): آپ صلی اللہ علیہ وسلم کی اس حیات برزخی میں روح کو کوئی جسم بھی عطا کیا جاتا ہے یا نہیں؟

سوال(253): اگر آپ صلی اللہ علیہ وسلم کی روح اقدس کو کوئی جسم عطا کیا جاتا ہے تو

وہ کون سا جسم ہوتا ہے دنیوی؟ یا کوئی اور؟

سوال (254): آپ صلی اللہ علیہ وسلم کی روح اقدس کو کون سا جسم ملتا ہے؟ اس کو نص قطعی یا حدیث متواتر سے ثابت کریں!

سوال (255): آپ کے نزدیک حضور اکرم صلی اللہ علیہ وسلم کا سماع عند القبر الشریف اور عام موقتی کا سماع دونوں برابر ہیں؟ یا فرق ہے؟

سوال (256): جو لوگ کہتے ہیں "حضور اکرم صلی اللہ علیہ وسلم کا اور دیگر انبیاء علیہم السلام کا سماع عند القبور اجماعی مسئلہ ہے۔" کیا ایسے لوگ صحیح العقیدہ ہیں یا فاسد العقیدہ؟

سوال (257): تم لوگ جن عام دلائل سے عام موقتی کے سماع کے نفی کرتے ہو، کیا انہیں دلائل سے حضرات انبیائے کرام علیہم السلام کے سماع کی نفی کرتے ہو؟ یا تمہارے پاس کوئی ایسی دلیل بھی موجود ہے جس میں یہ تصریح ہو کہ حضور اکرم صلی اللہ علیہ وسلم عند القبر الشریف نہیں سنتے؟

سوال (258): تمہارے نزدیک حضرات انبیائے کرام علیہم السلام کا سماع عند القبور اصول دین کا مسئلہ ہے یا فروعی مسئلہ؟

سوال (259): اس طرح عام موقتی کا سماع آپ کے نزدیک اصولی ہے یا فروعی؟

سوال (260): جو شخص عام موقتی کے صرف سماع کا قابل ہے لیکن مردوں کو وہ بھی متصرف الامور نہیں سمجھتا ایسے شخص پر کسی قسم کا فتوی لگے گا انہیں؟

سوال (261): جو شخص عام موقتی کے سماع کفروعی مسئلہ لکھتا ہے یہ شخص صحیح لکھتا ہے یا غلط؟

سوال (262): کوئی کہے موقتی کا سماع صحیح احادیث سے ثابت ہے، صحیح ہے یا غلط؟

سوال (263): عام موقتی کے سماع کے بارے میں جو شخص یہ نظریہ رکھتا ہو کہ یہ مسئلہ عبد صحابہ کرام رضوان اللہ علیہم اجمعین سے مختلف فہم جلا آرمائے کیا ہے نظر ہے صحیح سے ماغلط؟

سوال(264): اگر ایک شخص یوں کہے کہ سماع موتی کی جانب بھی قوی ہے کیا یہ درست ہے یا نہیں؟

سوال(265): اگر کوئی سماع موتی کے مسئلہ میں سکوت کرے، اس کا سکوت صحیح ہے یا غلط؟

سوال(266): ایک شخص کہتا ہے کہ جہاں جہاں حدیثوں سے سماع موتی ثابت وہاں سماع تسلیم کر لیا جائے اور بقیہ کا سماع سپرد خدا کیا جائے!! یہ نظریہ صحیح ہے یا غلط؟

سوال(267): ایک شخص کہتا ہے کہ سماع موتی کا مسئلہ ایسا ہے کہ اس میں اب فصلہ ناممکن ہے! یہ نظریہ صحیح ہے یا غلط؟

سوال(268): ایک شخص کہتا ہے کہ اول زمانہ قریب دن کے بہت سی روایات اثبات سماع کرتی ہے۔ آیا یہ شخص صحیح کہتا ہے یا غلط؟

سوال(269): ایک شخص کہتا ہے کہ مسئلہ سماع موتی میں حفیہ باہم مختلف ہیں کیا وہ صحیح کہتا ہے یا جھوٹ؟

سوال(270): جو شخص حدیث قرع نعال کو صحیح سمجھ کر یہ عقیدہ رکھتا ہے کہ مردہ انسان اپنے دن کرنے والوں کی جو تیوں کی آہٹ کو سنتا ہے، یہ صحیح العقیدہ ہے یا بد عقیدہ؟

سوال(271): ایک شخص حدیث قلیب بدر کو صحیح سمجھ کر قلیب بدر کے مردوں کے سماع کا قائل ہے، آیا یہ شخص ”اہل بدعت“ ہے یا نہیں؟

سوال(272): امام بخاری رحمہ اللہ سماع موتی کے قائل تھے یا نہیں؟

سوال(273): شافعیہ، مالکیہ، حنبلہ سماع موتی کے قائل تھے یا نہیں؟

سوال(274): جو جماعت یہ فیصلہ کرے کہ سماع موتی کا قائل اہل سنت سے خارج نہیں ہے بتائیں کہ ایسی جماعت ہدایت پر ہے یا ضلالت پر؟

سوال(275): کما قرآن مجید میں کوئی ایسی نص قطعی موجود ہے جو عدم سماع موتی ر

قطعی ہو؟ اگر ایسا ہے تو پیش فرمائیں !!!

سوال (276): جو شخص یہ کہتا ہے قرآن مجید کی کوئی آیت عدم سماع موتی پر قطعی الدلالت نہیں۔ ایسے شخص کا کیا حکم ہے؟

سوال (277): اللہ تعالیٰ نے قرآن مجید میں ارشاد فرمایا:

”وَمَا أَنْتَ بِمُسْمِعٍ مِّنْ فِي الْقُبُورِ إِنْ أَنْتَ إِلَّا نَذِيرٌ“

کیا حضور اکرم صلی اللہ علیہ وسلم اہل قبور کے لئے نذر بن کرتشریف لائے تھے؟

سوال (278): اللہ تعالیٰ نے قرآن مجید میں ارشاد فرمایا:

”إِنَّكَ لَا تَسْمَعُ الْمَوْتَىٰ وَلَا تَسْمَعُ الصَّمَدَ إِذَا

وَلَوْ امْدَبِرِينَ ..... الایہ“

آیت میں موتی سے کون لوگ مراد ہیں؟ مردہ دل؟ زندہ کافر؟ یا قبرستان کے مردے؟

سوال (279): اگر قبرستان کے مردے ہیں تو اذا ولو امدبرین سے مردوں کا بھاگنا ثابت ہو گا یا نہیں؟

سوال (280): اس آیت کے آگے اللہ تعالیٰ کا ارشاد ہے:

”إِنْ تَسْمَعُ الْأَمْنَىٰ يُؤْمِنُ بِأَيْتَنَا ..... الایہ“

اس آیت میں زندہ مومن مراد ہیں؟ یا مردہ؟

سوال (281): سماع موتی کا عقیدہ رکھنا شرک ہے یا کفر، بدعت ہے یا گناہ؟

سوال (282): جن فقہائے کرام نے لکھا ہے کہ ”حضور اکرم صلی اللہ علیہ وسلم کی قبر مبارک کے زائرین کو چاہیے کہ آپ صلی اللہ علیہ وسلم سے طلب شفاعت کریں اور جن لوگوں نے ان کے ذریعے سلام بھیجے ہیں ان کے سلام پہنچائے“ کیا ایسے فقہاء ہدایت پر ہیں یا ضلالت پر؟

سوال(283): اسلام کی چودہ سو سالہ تاریخ میں کسی مفسر، محدث، متكلم، مجتهد الغرض کسی عالم دین نے حضور اکرم صلی اللہ علیہ وسلم کے سماع عند القبر الشریف کا انکار نہیں کیا ہے

اگر کسی نے کیا ہے تو اس کا نام پیش کریں! اور باحوالہ بات کریں؟

سوال(284): قرآن مجید کی یہ آیت:

”یا ایها الذین امنوا لَا ترْفَعُوا الصُّواتِ کمْ فَوْقَ صوتِ النَّبِیِّ“

کا حکم اب بھی باقی ہے یا نہیں؟

سوال(285): قرآن مجید کی یہ آیت:

”وَلَوْ انْهُمْ اذْظَلَمُوا انفُسَهُمْ.....الایة“

اس آیت کا حکم آپ صلی اللہ علیہ وسلم کی وفات کے بعد بھی باقی ہے یا نہیں؟

سوال(286): اگر کوئی کہے کہ اس آیت کا حکم اب بھی باقی ہے وہ گمراہ ہے یا ہدایت پر؟

سوال(287): حضور اکرم صلی اللہ علیہ وسلم کے سماع عند القبر الشریف کا عقیدہ عہد صحابہ رضوان اللہ علیہم اجمعین سے چلا آرہا ہے یا بعد میں پیدا ہوا؟ اگر یہ عقیدہ شروع سے نہیں آرہا ہے اور بعد میں پیدا ہوا تو بتائیں کہ کب یہ عقیدہ کس صدی میں پیدا ہوا؟ کس سن میں پیدا ہوا؟ اور کس شخص نے پیدا کیا؟

سوال(288): اگر بقول شمای عقیدہ نومولود ہے تو بتائیں کہ اس دور کے علمائے حق نے اس کا تعاقب کے یا نہیں؟

سوال(289): اگر تعاقب کرنے والوں نے تعاقب کیا تو ان اہل حق علمائے کرام کے نام بتائیں اور باحوالہ بات کریں!!!

سوال(290): اور اگر علمائے حق نے اس عقیدہ کا تعاقب نہیں کیا تو بتائیں علمائے حق بات کرنے سے کیوں خاموش رہے؟

سوال(291): آپ کے محبوب نظر امام ابن تیمیہ رحمہ اللہ، علامہ ابن قیم رحمہ اللہ اور علامہ ابن عہد الہادی رحمہ اللہ حضور اکرم صلی اللہ علیہ وسلم کے سماع عند القبر الشریف کے قائل تھے یا نہیں؟

سوال(292): کیا آپ سماع روحانی کے قائل ہیں یا نہیں؟

سوال(293): اگر سماع روحانی کے قائل ہیں تو نص قطعی یا حدیث متواتر پیش کریں؟

سوال(294): ایک شخص لکھتا ہے کہ

”الحمد لله“ ہم حفظ اجساد کے ساتھ ساتھ جس طرح کتاب و سنت

اور اشادات سلف سے معلوم ہوتا ہے اسی طرح سماع انبیائے کرام

علیہم السلام کے بھی قائل ہیں، سناروح کا کام ہے۔“

(اقامتہ البر بہان ص 235)

سوال یہ ہے کہ یہ جو سماع روحانی کا اقرار کر رہا ہے گمراہ ہے یا راہ راست پر ہے؟

سوال(295): آپ کی جماعت کے امیر محترم اور آپ کے شیخ مکرم حضرت مولانا محمد طیب طاہری پنچ پیری اپنی کتاب ”سلک الاكابر“ میں حضرت مولانا شبیر احمد عثمانی رحمہ اللہ کے حوالے سے نقل کرتے ہیں:

”ان الصابطة إنما هو عدم السماع لكن المستثنيات في

الباب كثيرة (فتح اليمين ج 2 ص 419) به شک ضابطه وعدم سماع

میں ہے لیکن اس باب میں مستثنیات بہت ہیں۔“

(سلک الاكابر ص 33)

آپ بتائیں کہ آپ اپنے امیر اور شیخ کی اس بات سے اتفاق کرتے ہیں؟ کیا

واقعی آپ کے نزدیک عدم سماع کے ضابطے سے بہت سی چیزیں مستثنی ہیں؟

سوال(296): اگر بہت سی چیزوں کو عدم سماع کے ضابطے سے مستثنی نہیں سمجھتے تو اپنے

امیر اور شیخ کی مخالفت کیوں؟

سوال(297): اگر آپ اسی باب میں مستثنی کے قائل ہیں تو بتائیں کہ کون کون مستثنی

ہے؟ تفصیلًا بات کریں!

سوال (298): ضابط عدم سماع سے حضور صلی اللہ علیہ وسلم کی ذات بابرکات مستثنی ہے یا نہیں؟

سوال (299): اگر آپ صلی اللہ علیہ وسلم عدم سماع سے مستثنی نہیں تو بتائیں! اور کون لوگ

ہیں جو مستثنی ہیں؟ کیا آپ سے بھی کوئی بڑی شخصیت ہے جو مستثنی ہو؟ دلیل سے بات کریں!!

سوال (300): جو کہتے ہیں کہ بعض اوقات ارواح کا اپنے مردہ جسموں سے اتصال

ہو جاتا ہے جس کی وجہ سے مردہ زائرین کا سلام سنتا ہے بتائیں یہ عقیدہ صحیح ہے یا جھوٹ؟

سوال (301): اگر یہ عقیدہ صحیح ہے تو اس پر نص قطعی یا حدیث متواتر پیش کریں؟

سوال (302): اگر یہ عقیدہ جھوٹ ہے تو ایسے جھوٹے لوگوں کی سزا بتائیں؟

سوال (303): راویان حدیث قلیب بدر حضرت عمر، حضرت ابن عمر، حضرت ابو طلحہ،

حضرت انس رضی اللہ عنہم وغیرہ نے ”وما انتم باسمع منهم“ خود حضور اکرم صلی اللہ علیہ وسلم کی زبان مبارک سے سنے تو کیا اللہ کے نبی صلی اللہ علیہ وسلم کے منه مبارک سے سنے

ہوئے الفاظ ان کے حق میں نص قطعی کا درجہ رکھتے ہیں یا نہیں؟

سوال (304): اگر یہ حدیث ان صحابہ کرام رضوان اللہ علیہم اجمعین کے حق میں نص

قطعی نہیں ہے تو کیا حضور اکرم صلی اللہ علیہ وسلم جو کچھ صحابہ کرام رضوان اللہ علیہم اجمعین کو

ارشاد فرماتے تھے اور برادر است اللہ کے نبی صلی اللہ علیہ وسلم سے سنتے تھے تو وہ نص قطعی کا

درجہ رکھتے تھے یا نہیں؟

سوال (305): صحابہ کرام رضوان اللہ علیہم اجمعین نے جو باتیں برادر است اللہ کے

نبی صلی اللہ علیہ وسلم سے سنی ہیں کیا وہ باتیں ان کے لیے ظنی ہوا کرتی تھیں؟

سوال (306): قلیب بدر کے موقع پر موجود صحابہ کرام رضوان اللہ علیہم اجمعین کے حق

میں نص قطعی کا درجہ رکھتی ہے تو کیا ہمیں یہ حق پہنچتا ہے کہ ہم یوں کہیں کہ ان صحابہ کرام

رضوان اللہ علیہم اجمعین کا عقیدہ قرآن کے خلاف تھا؟

سوال (307): ایک شخص موقع پر موجود ہے دوسرا شخص موقع پر نہیں ہے بات کس کی زیادہ معتبر ہوگی؟

سوال (308): اگر دلائل میں بظاہر تعارض نظر آئے ہیں تو اولاً تطیق کی کوشش کی جائے گی یا ترجیح کی؟ علمائے اصول نے جو ضابطہ بتایا وہ بیان فرمائیں!!!

سوال (309): سیدہ عائشہ صدیقہ رضی اللہ عنہا کا اس موقع پر قرآن مجید کی آیت تلاوت کرنا اور یہ کہنا ”وَهُلْ أَبْنَ عُمْرٍ“ اب سوال یہ ہے کے سیدہ عائشہ صدیقہ رضی اللہ عنہا کا یہ استدلال طواہ قرآن مجید سے ہے یا حقائق قرآن سے؟

سوال (310): اگر سیدہ صدیقہ رضی اللہ عنہا کا استدلال حقائق سے ہے اور ان کے نزدیک واقعی قرآن مجید کی یہ آیات ”إِنَّكَ لَا تَسْمَعُ الْمَوْتَىٰ“ عدم سماع موتی پر نص قطعی ہے تو ظاہر ہے نص قطعی کا انکار کفر ہے تو پھر سیدہ نے یہ کیوں فرمایا کہ ابن عمر بھول گیا ان کو تو چاہیے تھا وہ راویان حدیث قلیب بدر پرشک کفر اور بدعت کا فتوی لگاتی اور ان کو قرآن کا منکر قرار دیتی بلکہ ان کو تجدید ایمان اور تجدید نکاح کا فیصلہ سناتی! کیا یہ امور آپ سیدہ صدیقہ رضی اللہ عنہا سے ثابت کر سکتے ہیں؟

سوال (311): اگر سیدہ عائشہ صدیقہ رضی اللہ عنہا کا استدلال قرآن مجید کے ظاہری الفاظ سے نہیں بلکہ حقیقی مراد سے تھا تو شیخ القرآن مولانا غلام اللہ نے اپنی تفسیر ”جوہر القرآن“ میں کیوں فرمایا کہ جو لوگ سماع موتی کا انکار کرتے ہیں ان کا استدلال طواہ قرآن سے ہے؟

سوال (312): اگر تم لوگ کہتے ہو کہ راویان حدیث قلیب بدر نے سیدہ عائشہ صدیقہ رضی اللہ عنہا کے فرمان پر اپنے موقف سے رجوع کر لیا تھا تو آپ کو چاہیے کہ یہ رجوع حدیث متواتر سے ثابت فرمائیں؟

سوال (313): خیر القرون کے لوگوں سے ثابت فرمائیں کہ راویان حدیث قلب مدر

نے سیدہ عائشہ صدیقہ رضی اللہ عنہا کی تنبیہ کے بعد حدیث قلیب بدر کو روایت کرنا چھوڑ دیا تھا؟

سوال (314): کس فقیہ، کس مجتہد، کس متكلم، کس مفسر اور کس محدث نے کہا کہ سیدہ عائشہ

صدیقہ رضی اللہ عنہا کی تنبیہ کے بعد راویان حدیث قلیب بدر اس حدیث سے دستبردار ہو گئے؟

سوال (315): سیدہ عائشہ صدیقہ رضی اللہ عنہا نے صرف حضرت ابن عمر رضی اللہ عنہما

کو تنبیہ فرمائی یا دوسرے راویوں کو بھی تنبیہ فرمائی؟ اگر کی ہے تو ثابت فرمائیں؟

سوال (316): جمہور علمائے اسلام نے سیدہ عائشہ صدیقہ رضی اللہ عنہا کی تنبیہ کو

ترجیح دی ہے یا راویان حدیث قلیب بدر کی حدیث کو؟

سوال (317): قلیب بدر میں پڑے ہوئے مردے مسلمان تھے یا کافر؟ اگر وہ

مسلمان تھے تو ثبوت پیش کریں؟

سوال (318): اگر وہ مردے کافر اور یقیناً کافر تھے تو سیدہ نے کافر مردوں کے سامنے کا

انکار کیا تم نے اس تنبیہ سے مومنین اور انبیاء کرام علیہم السلام کے سامنے کیفی کیسے نکال لی؟

سوال (319): سیدہ نے ظاہر قرآن سے استدلال کر کے کفار موتی کے سامنے کا انکار

کیا ہے سیدہ کے استدلال سے معلوم ہوتا ہے کہ وہ مومنین موتی کے سامنے کی قائل تھی کیونکہ

اس آیت کے آگے اللہ تعالیٰ نے ارشاد فرمایا:

”ان تسمع الا من يومن بايتنا“

کے ظاہری سے استدلال ہو سکتا ہے کہ مومنین موتی سلام وغیرہ قریب سے سن لیتے ہیں؟

سوال (320): شرح الصدور میں حافظ ابن ابی الدنيا کے حوالہ سے سیدہ عائشہ رضی

اللہ عنہا سے مروی ہے:

”قالت قال رسول الله صلى الله عليه وسلم مامن رجل

يزور قبرا خيه يجلس عنده الا استانس ورد عليه حتى يقوم.“

(شرح الصدور)

کیا سیدہ کی اس حدیث سے معلوم ہوتا ہے کہ وہ مومن موئی کے سامنے کی قائل تھی یا نہیں؟

سوال (321): شیخ الحدیث حضرت مولانا محمد زکریا رحمہ اللہ نے اپنی کتاب فضائل حج اور فضائل دور دشیریف میں سیرت کی کتابوں سے نقل فرمایا:

”حضرت عائشہ رضی اللہ عنہا جب کہیں قریب کیل میخ وغیرہ کے ٹھونکنے کی آواز سنتیں تو آدمی بھیج کر ان کو روکتیں کہ زور سے نہ ٹھونکیں! حضور صلی اللہ علیہ وسلم کی تکلیف کا لاحاظہ رکھیں۔“

کیا سیدہ عائشہ رضی اللہ عنہا حضور اکرم صلی اللہ علیہ وسلم کے سامنے کی قائل تھیں یا نہیں؟

سوال (322): سیدہ عائشہ رضی اللہ عنہا؛ حضرت عمر بن خطاب رضی اللہ عنہ کے حجرہ مبارکہ میں مدفون ہونے کے بعد پردہ کر کے کیوں جایا کرتی تھیں؟

سوال (323): سیدہ عائشہ رضی اللہ عنہا اپنے بھائی حضرت عبدالرحمان بن ابی بکر رضی اللہ عنہ کی قبر پر جایا کرتی تھی اور وہاں جا کر اپنے مردہ بھائی کو مخاطب کر کے یہ شعر پڑھتی تھیں وکنا کند مانی جزیمتہ حقبة من الدهر حتى قيل لن يتصد عا فلما تفر قنا کانی وما لکا لطول اجتماع لم نبت ليلة معا

(ترمذی ح 1 ص 125)

سوال یہ ہے کہ اگر سیدہ عائشہ رضی اللہ عنہا مومن مردہ کے سامنے کی قائل نہیں تھیں تو اپنے بھائی کو مخاطب کیوں بنایا؟

سوال (324): اگر آپ کہیں سیدہ کا یہ خطاب محسن اظہارِ غم اور افسوس کے لیے تھا اور ایک حسرت تھی تو بتائیں کہ یہ افسوس غم اور حسرت گھر بیٹھ کر بھی ہو سکتا تھا قبر پر جانے کا کیا فائدہ؟

سوال (325): اگر آپ مردہ انسان کے اس خطاب کو جمادات کے خطاب پر قیاس کر تھے تو تائیں کہ مسلمان اس کا کچھ امتحنے کے لئے اپنے اذان قبول نہیں۔ گے؟

کیونکہ انسان بہر حال انسان ہے خواہ مردہ ہی کیوں نہ ہو اور جماد بہر حال جماد ہے !!

سوال (326): کیا آپ لوگ سیدہ عائشہ رضی اللہ عنہا کی اس حدیث سے پورا پورا اتفاق کرتے ہیں؟

سوال (327): اگر آپ کو سیدہ عائشہ رضی اللہ عنہا کی حدیث سے اتفاق نہیں ہے تو اسے استدلال میں کیوں پیش کرتے ہو؟

سوال (328): اگر آپ کو اس حدیث سے اتفاق ہے تو اس حدیث میں سیدہ فرماتی ”انہم لیعلمون ما اقول لهم حق“ یعنی اللہ کے نبی صلی اللہ علیہ وسلم نے ارشاد فرمایا کہ قلیب بدر کے مردہ کافر جان رہے ہیں کہ جو کچھ میں ان سے کہتا تھا وہ حق اور سچ ہے۔ تو معلوم ہوا کہ سیدہ علم و فہم میت کی قائل ہیں کیا آپ کی جماعت اس پر ایمان رکھتی ہے کہ مردہ انسان میں جزا و سزا کا علم فہم ہوتا ہے؟

سوال (329): بخاری شریف میں ہے کہ چار پانی پر میت کلام کرتی ہے کیا آپ اس پر ایمان رکھتے ہیں؟

سوال (330): مسلم شریف ج 1 ص 76 میں حضرت عمر بن العاص رضی اللہ عنہ کی حدیث میں ہے کہ مردہ انسان قبر پر کھڑے ہونے والوں کے ساتھ اُنس پکڑتا ہے۔ کیا آپ اس پر ایمان رکھتے ہیں؟

حضرت عمر بن العاص رضی اللہ عنہ کے الفاظ یہ ہیں ”حتی استانس بكم وانظر ماذا راجع بی وسئل ربی“

سوال (331): اللہ تعالیٰ کا ارشاد ہے: ”فَإِنَّمَا هِيَ زَجْرَةٌ وَاحِدَةٌ فَإِذَا هُمْ بِالسَّاهِرَةِ“ یعنی بروز قیامت اللہ تعالیٰ ڈانٹ دیں گے جس کی وجہ سے سارے مردے قبروں سے نکل کر باہر میدان میں آ جائیں گے کہاں بیل قبور اللہ تعالیٰ کی سڑانٹ سنیں گے نہیں؟

سوال (332): جب مسئلہ آتا ہے عذاب قبر کا تو تمہاری جماعت کہتی ہے یہ وہ ”قبر“ نہیں ہے یہ تو گڑھا ہے اور جب مسئلہ آتا ہے سماں موتی کا تو تم کہتے ہو اے پنغمبر آپ قبر والوں کو نہیں سن سکتے..... یہ دوغلی پا لیسی کیوں؟

سوال (333): عالم بزرخ میں روح کوئی بات سنتی ہے یا نہیں اگر نہیں سن سکتی تو فرشتے اس سے حساب کس طرح لیتے ہیں اگر روح سنتی ہے تو بتائیں کہ روح کا سنا شرک کا چور دروازہ بنتا ہے یا نہیں؟

سوال (334): اگر زندہ انسان اور زندہ فرشتے سنیں اور پوری زندگی سنتے رہیں تو شرک کا چور دروازہ نہیں کھلتا اور اگر مردہ انسان سلام و کلام سن لے تو شرک کا دروازہ کھلنے لگ جاتا ہے۔ آخر وجہ کیا ہے؟

سوال (335): جب حضرت ابراہیم علیہ السلام نے قیمه شدہ مردہ پرندوں کو آواز دی تھی اور وہ ان کی آوازن کر دوڑے ہوئے ان کے پاس آگئے۔ آپ بتائیں کہ اللہ کے نبی کے اس مجھزہ میں شرک کی ملاوٹ ہو گئی تھی یا نہیں؟ شرک کا چور دروازہ کھل گیا تھا یا نہیں؟

(نوٹ): بندہ عاجز نے پوری پوری کوشش کی ہے کہ کسی سوال کا تکرار نہ ہو لیکن اس کے باوجود اگر آپ کو کوئی تکرار نظر آتا ہے تو اس کی جواب کی زحمت نہ اٹھائیں بلکہ اتنا بتادیں کہ فلاں سوال کے جواب میں اس کا جواب دیا جا چکا ہے!!!

المرسم صلی علی روح محمد فی الارواع

المرسم صلی جسد محمد فی الا جساد

المرسم صلی علی قبر محمد فی القبور

وعلى الله واصحابه واتباعه الى يوم الدين -آمين

ابو احمد نور محمد قادری تو نسوی

خادم جامعہ عنمانیہ ترنیڈہ محمد بناء

تحصیل لیاقت بور ضلع رحیم یار خان

(فقط)

28 ربیع الثانی 1428ھ بہ طابق 16 مئی 2007ء بروز بدھ ساڑھے گیارہ بجے دن



## سوالات 80

مولانا بِسْمِ اللّٰهِ الرَّحْمٰنِ الرَّحِيْمِ حُرْمَةُ قَادِیٍ تُونسِی  
ابو احمد

## قاںلین جسم مثالی سے 80 سوالات

**سوال (1):** جسم مثالی کے کہتے ہیں؟ اس کی جامع مانع تعریف کریں!

**سوال (2):** جسم مثالی؛ جسم عضری کا عکس اور ظل ہے یا کسی خمیر سے تیار ہوتا ہے؟

**سوال (3):** جسم مثالی؛ جسم عضری کا عکس اور ظل ہے تو یہ جسم عضری کا محتاج اور مر ہوں منت ہو گا جب تک کہ جسم عضری سے روح کا تعلق تسلیم نہ کیا جائے اس وقت تک روح کا تعلق جسم مثالی سے قائم ہی نہیں رہ سکتا کیونکہ اصل کے بغیر جسم مثالی کا تصور ناممکن ہے؟

**سوال (4):** اگر جسم مثالی؛ جسم عضری کا عکس اور ظل نہیں ہے بلکہ کوئی مستقل جسم ہے تو بتائیں کہ یہ جسم مثالی کس خمیر سے بنایا ہے اور کس میٹریل سے تیار ہوا ہے؟

**سوال (5):** قرآن مجید میں جسم عضری کی تخلیق کو اور تخلیقی مراحل کو تفصیل اور بسط سے بیان کیا گیا ہے بتائیں کہ جسم مثالی کی تخلیق کو بھی اس بسط اور تفصیل سے بیان کیا گیا ہے؟

**سوال (6):** قرآن مجید میں یا حدیث متواتر میں جسم عضری کا نام ملتا ہے کہ نہیں؟

**سوال (7):** جسم مثالی بصورت انسان ہوتا ہے یا بصورت حیوان؟

**سوال (8):** اگر بصورت انسان ہوتا ہے تو اس کی شکل و صورت جسم عضری جیسی ہوتی ہے یا اس سے مختلف؟ قرآن و حدیث سے مسئلہ کو واضح کریں !!!

**سوال (9):** اگر جسم مثالی بشكل انسانی نہیں ہوتا تو اس کو مثالی کیسے کہتے ہیں مثالی کا مطلب تو یہ ہے کہ وہ جسم عضری کی مثل ہو اور وہ مثل نہیں تو مثالی کیسے؟

سوال (10): اگر جسم مثالی بصورت حیوان ہے تو بتائیں کہ کس شخص کو کس قسم کا جسم مثالی عطا کیا جاتا ہے؟

سوال (11): نبی اور غیر نبی کے لئے جسم مثالی برابر ہوتا ہے یا انہیاے کرام علیہم السلام کے لئے کوئی خصوصی شان کا جسم مثالی ہوتا ہے؟ اگر کوئی فرق ہے تو دلائل کے ساتھ واضح کریں!!!

سوال (12): اگر جسم مثالی بصورت حیوان ہوتا ہے تو بتائیں کیا یہ انسان کی تعظیم و تکریم ہو گی یا تو ہیں و تذلیل؟

سوال (13): اصلی جسم کے ہوتے ہوئے جسم مثالی کو تجویز کرنا اور اس کی تخلیق کرنا کس ضرورت اور کس مجبوری پر منی ہے؟

سوال (14): روح کا جسم مثالی میں باقاعدہ دخول و حلول ہوتا ہے یا روح تو باہر رہتی ہے لیکن اس کا تعلق جسم مثالی سے رہتا ہے؟

سوال (15): اگر روح جسم مثالی میں باقاعدہ حلول کرتی ہے تو کیا یہ ایک تیری حیات تصور نہ ہو گی جبکہ آپ لوگ کہتے ہیں کہ دو حیاتیں ہیں؟

سوال (16): کیا آپ کی یہ تیری زندگی کر روح جسم مثالی میں عود کرائے ”فیمسک الٹی قضی علیها الموت“ کے خلاف تو نہ ہو گی؟

سوال (17): اگر روح جسم مثالی میں باقاعدہ حلول کرتی ہے تو بتائیں کہ یہ تناسخ تو نہ ہو گا؟  
تناسخ دین اسلام میں صحیح نظریہ ہے یا باطل؟

سوال (18): نیکی اور برائی کرنے میں جسم عضری روح کا شریک کارتخاب جزا اوسرا کے لیے جسم مثالی نکل آیا یہ ظلم نہیں ہو گا؟

سوال (20): دنیا کی جزا اوسرا میں جسم عضری روح کے ساتھ شامل ہوتا ہے اور قیامت کے دن جزا اوسرا میں یہی دنیا والا جسم عضری شامل ہو گا تو کیا وجہ ہے کہ عالم قبر اور برزخ میں جسم عضری کی نفی کر کے جسم مثالی کو جزا اوسرا میں شامل کیا گیا آپ کے پاس اس پر کتاب و سنت کے

دلائل.....اگر ہیں تو پیش کریں؟

سوال (21): جسم عضری اصلی کو چھوڑ کر جسم مثالی بنانے کی اللہ تعالیٰ کو کیا ضرورت در پیش ہے؟

سوال (22): آپ کے نزدیک انسان کے کہتے ہیں روح اور جسم عضری کے مجموعہ کو؟ یا روح اور جسم مثالی کے مجموعہ کو؟ یا صرف روح کو؟

سوال (23): قرآن مجید میں فرمایا گیا ”لقد خلقنا الانسان فی احسن تقویم“ اور ”بدأ خلق الانسان من طین“ وغیرہ آیات میں کون سا انسان مراد ہے؟

سوال (24): کیا آپ جسم عضری کو انسان سمجھتے ہیں یا نہیں؟

سوال (25): اگر جسم عضری انسان نہیں ہے تو پھر قیامت کے دن اس کا حشر ہو گا یا نہیں؟ اگر ہو گا تو کیوں؟ جبکہ حشر تو انسانوں کا ہونا ہے اور اگر یہ انسان ہے تو عالم قبر و برزخ کی جزا اسرا میں اس کو کیوں فارغ کیا؟

سوال (26): اگر جسم عضری انسان نہیں ہے تو معاو جسمانی کا کیا فائدہ؟

سوال (27): اگر جسم عضری انسان نہیں ہے تو اللہ تعالیٰ نے اس کو انسان کیوں کہا؟

سوال (28): اگر جسم عضری انسان نہیں ہے تو حشر اجساد کی یا حیثیت باقی رہ جاتی ہے؟

سوال (29): قیامت کے دن روح جسم مثالی سے نکل کر جسم عضری کی طرف آئے گی یا نہیں؟

سوال (30): اگر روز قیامت جسم مثالی سے روح نکلے گی تو کیا یہ جسم مثالی کے لیے موت تصور کی جائے گی یا نہیں؟

سوال (31): قیامت کے دن جسم مثالی سے روح کے نکالنے کے بعد اس کو میت کہنا درست ہے کہ نہیں؟

سوال (32): کیا جب جسم مثالی میت بن جائے گا تو اس پر احکام میت جاری ہوں گے یا نہیں؟

سوال (33): جنت اور جہنم میں جسم مثالی جائیں گے یا عضری؟

سوال (34): صوفیائے کرام اور اس طرح بعض دیگر علمائے کرام بھی موت کے بعد جسم مثالی کو تجویز کرتے ہیں لیکن وہ حضرات ساتھ ساتھ روح کا تعلق جسم عضری سے مانتے ہیں قبر میں اس کی طرف اعادہ کے قائل ہیں اور دونوں کی جزا اوسرا کے قائل ہیں حتیٰ کہ اسی تعلق کی وجہ سے میت کے سماں کے بھی قائل ہیں اگر تم لوگ صوفیا کی طرح ان سب امور کے قائل ہو تو پھر اپنا عقیدہ بھی یونہی تحریر کر کے جھگڑے کو ختم کرو۔ اگر قائل نہیں ہو تو خواہ خواہ دھوکہ دینے کے لیے صوفیائے کرام کا نام کیوں استعمال کرتے ہو جبکہ ان کا پورا نہ ہب قول نہیں کرتے؟

سوال (35): بتائیں کہ تمہارا جسم مثالی اور صوفیائے کرام کا جسم مثالی ایک چیز ہے یادو مختلف چیزیں؟ یا صرف لفظی مشارکت ہے؟

سوال (36): حضور اکرم صلی اللہ علیہ وسلم جب دنیا میں تشریف لائے اور بحیثیت نبی اللہ اور رسول اللہ متعارف ہوئے تو اس وقت آپ جسم عضری کے ساتھ تھے یا جسم مثالی کے ساتھ؟ آپ صلی اللہ علیہ وسلم اپنی ازواج مطہرات کے لئے شوہر، اور بیٹیوں؛ بیٹوں کے لیے والدہ بھرے تو اس وقت آپ کے ساتھ کون سا جسم تھا؟ آپ نے ہجرت فرمائی، معراج فرمایا، غار حراء میں گئے تو اس وقت کون سا جسم آپ کے ساتھ تھا؟ اور آپ کو وفات کس جسم کے ساتھ آئی؟

سوال (37): حضور صلی اللہ علیہ وسلم کئی جگلوں میں شریک ہوئے جنہیں غزوہات کہتے ہیں اور بعض غزوہات میں آپ صلی اللہ علیہ وسلم زخمی بھی ہوئے تو بتائیں یہاں کون سا جسم شامل حال تھا، جسم عضری یا مثالی؟

سوال (38): دعوت اور تبلیغ کے سلسلے میں آپ صلی اللہ علیہ وسلم نے کئی تکالیف برداشت فرمائیں، مشقتیں چھیلیں اور پھر کھائے؛ بتائیں کہ اس وقت کون سا جسم آپ کے شامل حال تھا؟

سوال (39): آپ صلی اللہ علیہ وسلم کا جسم مبارک؛ روح کے ساتھ وصف نبوت اور وصف رسالت سے موصوف ہوا ہے یا نہیں؟

سوال (40): اگر آپ صلی اللہ علیہ وسلم کا جسم اطہر وصف نبوت اور رسالت سے موصوف

نہیں ہے تو صحابہ کرام رضوان اللہ تعالیٰ علیہم اجمعین نے آپ کی وفات کے بعد یہ جملے کیوں استعمال کئے غسل رسول اللہ صلی اللہ علیہ وسلم، کفن رسول اللہ اور قبر رسول اللہ صلی اللہ علیہ وسلم؟

سوال (41): عام مونین مسلمین کے اجسام عنصریہ وصف ایمان اور وصف اسلام کے ساتھ موصوف ہیں یا نہیں؟

سوال (42): اگر نہیں ہیں تو یہ جنت میں کیسے جائیں گے؟ کیونکہ جنت میں تو مسلمین جائیں گے اگر یہ اجسام عنصریہ ارواح کے ساتھ مونین اور مسلمین ہیں تو یہ عالم قبر و برزخ کی جزا و سزا سے کیوں محروم ہیں؟

سوال (43): اگر حضور صلی اللہ علیہ وسلم کا جسم اطہر، روح اقدس کے ساتھ وصف نبوت اور وصف رسالت سے موصوف ہے تو قبر و برزخ کی حیات سے اور نعیم جنت سے کیوں محروم ہے؟

سوال (44): حضور صلی اللہ علیہ وسلم کے جس اطہر کو نبی اللہ و رسول اللہ نہ سمجھنا اسلامی عقیدہ ہے یا کفریہ عقیدہ؟

سوال (45): اگر آپ صلی اللہ علیہ وسلم کے جسم اطہر کو وصف نبوت اور وصف رسالت سے موصوف نہ سمجھا جائے تو کیا تمام صحابہ کرام رضوان اللہ تعالیٰ علیہم اجمعین کا شرف صحابیت باطل تو نہیں ہو جائے گا کیونکہ صحابی تواہ ہوتا ہے جو رسول اللہ صلی اللہ علیہ وسلم کی ایمان کی حالت میں زیارت کرے اور اس پر ثابت قدم رہے جبکہ صحابہ نے جسم اطہر کو دیکھا اور اس میں موجود روح کو نہیں دیکھا تو ان کا شرف صحابیت کیسے باقی رہ سکتا ہے؟

سوال (46): سنی لوگ حضرت ابو بکر صدیق اور حضرت عمر فاروق رضوان اللہ علیہم اجمعین کی یہ امتیازی شان بیان کرتے چلے آرہے ہیں کہ شیخین کریمین آج تک آپ صلی اللہ علیہ وسلم کے ہمراہ روضۃ مبارک میں آرام فرمائیں توجب یہ کہا جائے کہ ہجرہ مبارک میں مدفون شخصیت نہ نبی اللہ ہے نہ رسول اللہ تو کیا شیخین کی فضیلت باقی رہ جاتی ہے؟

سوال (47): ایک طرف آپ لوگ دعوی کرتے ہیں کہ ہم حیات النبی صلی اللہ علیہ وسلم کے قاتل ہیں اور ہم ”حیاتِ بر زحیہ“ کے قاتل ہیں دوسری طرف عقیدہ رکھتے ہو کہ آپ صلی اللہ علیہ وسلم کا جسم عضری بغیر تعلق روح کے بے جان ہے۔ اب بتاؤ کہ آپ نے کامل نبی کی حیات کو مانا یا نامکمل نبی کی حیات کو؟ (العیاذ باللہ)

سوال (48): آپ کے نزدیک حضور صلی اللہ علیہ وسلم کی قبر مبارک کے کوئی خصائص یا کمالات ہیں یا نہیں؟

سوال (49): اگر آپ کے نزدیک قبر نبوی صلی اللہ علیہ وسلم کے کوئی فضائل ہیں تو بیان کرو؟

سوال (50): زمین کے جس حصہ میں حضور اکرم صلی اللہ علیہ وسلم کا جسم عضری مدفون ہے اس کو قبر النبی صلی اللہ علیہ وسلم کہنا صحیح ہے یا نہیں؟

سوال (51): اگر آپ حضور صلی اللہ علیہ وسلم کے مزار اطہر کو قبر النبی صلی اللہ علیہ وسلم کہتے ہیں تو آپ نے اسے نبی اللہ تسلیم کیا اب اسے ”حیاتِ بر زحیہ“ سے محروم کیوں سمجھتے ہو؟

سوال (52): اگر اسے قبر النبی صلی اللہ علیہ وسلم نہیں سمجھتے ہو جب کہ ساری امت اسے قبر النبی صلی اللہ علیہ وسلم کہتی ہے تو کیا تمہارا عقیدہ اجماع امت کے مخالف ٹوٹنیں ہوگا؟

سوال (53): ایک شخص عقیدہ رکھتا ہے کہ قیامت کے دن یہی جسم مثالی روح کے ساتھ جنت یا جہنم میں جائیں گے آیا اس شخص کا یہ عقیدہ صحیح ہے یا غلط؟

سوال (54): ایک شخص عقیدہ رکھتا ہے کہ روح تو جسم مثالی میں ہوتی ہے لیکن قبر کے عذاب و ثواب کے لیے روح کا تعلق مدفن مردے سے بھی ہوتا ہے، آیا یہ عقیدہ صحیح ہے یا غلط؟

سوال (55): ایک شخص روح کو جسم مثالی میں داخل سمجھ کر جسم عضری کے ساتھ ہر قسم کے تعلق کی نفی کرتا ہے آیا اس شخص کا یہ عقیدہ صحیح ہے یا غلط؟

سوال (56): ایک شخص روح کو جسم مثالی میں مانتا ہے لیکن کہتا ہے کہ جسم عضری سے روح کے تعلق کی نفی کی جائے نہ اثبات بلکہ خاموشی اختیار کی جائے۔ آیا یہ نظریہ صحیح ہے یا فاسد؟

سوال (57): ایک شخص کہتا ہے کہ جو لوگ قبر و بربخ میں روح کا تعلق جسم عنصری سے مانتے ہیں وہ لوگ قبل ملامت نہیں، یہ شخص درست کہتا ہے یا نہیں؟

سوال (58): جو لوگ کہتے ہیں کہ روح جسم مثالی میں ہے لیکن جسم عنصری میں بغیر تعلق روح کے اتنی حیات اور ادراک پیدا کر دیا جاتا ہے جس سے مردہ انسان ثواب و عقاب کو محسوس کرتا ہے۔ آیا یہ شخص صحیح کہتا ہے یا جھوٹ؟

سوال (59): ایک شخص کہتا ہے روح جسم مثالی میں رہتی ہے لیکن کبھی کبھی اس کا تعلق مردہ مدفون سے بھی جوڑ دیا جاتا ہے جس کی وجہ سے وہ زائرین کے سلام کو سُن لیتا ہے۔ کیا یہ شخص صحیح کہتا ہے یا غلط؟

سوال (60): آپ کے نزدیک جسم عنصری اور جسم مثالی دو الگ الگ حقیقتیں ہیں یا ایک چیز ہے اور اعتباری فرق ہے یعنی باعتبار عالم دنیا کے مثالی ہے اور باعتبار عالم بربخ کے عنصری ہے؟ آپ کے نزدیک جو حق بات ہو اس کو واضح کریں !!!

سوال (61): روح کا جسم مثالی میں داخل ہو کر حیات بر زخی حاصل کرنا اولہ اربعہ میں کس دلیل سے ثابت ہے ؟؟؟

سوال (62): کیا آپ نے ”حیات بر زخی“ کوشش معراج پر تو قیاس نہیں کیا؟

سوال (63): آپ کے پاس کون سی نص قطعی موجود ہے جس سے ثابت ہو کہ حضرات انبیاء کرام شب معراج میں جسم مثالی کے ساتھ آئے تھے؟

سوال (64): حضرات انبیاء کرام شب معراج میں کس جسم کے ساتھ آئے تھے عنصری کے ساتھ یا مثالی کے ساتھ؟ آیا یہ مسئلہ اتفاقی ہے یا اختلافی؟

سوال (65): اگر یہ مسئلہ اختلافی ہے تو ظاہر ہے کہ اس کے بارے میں نص قطعی موجود نہیں ہے اگر نص قطعی ہوتی تو اختلاف نہ ہوتا اب بتائیں بغیر نص قطعی کے آپ نے کیسے اس کو عقیدہ بنالیا؟

سوال (66): حضور صلی اللہ علیہ وسلم اس وقت حیات دنیاوی کے ساتھ زندہ تھے اور حضرت عیسیٰ علیہ السلام نے ابھی تک وفات نہیں پائی تو کیا یہ انبیاء بھی جسم مثالی کے ساتھ آئے تھے؟

سوال (67): کیا یہ بات قرین النصف نہیں ہے کہ جس طرح حضور اکرم صلی اللہ علیہ وسلم اور حضرت عیسیٰ علیہ السلام شبِ معراج میں اپنے جسم غصري کے ساتھ تشریف لائے تھے یہی حال ہے دیگر انبیاء علیہم السلام کا ہو؟

سوال (68): بوسیل تنزل اگر یہ بات مان بھی لی جائے کہ دیگر انبیاء کرام علیہم السلام جسم مثالی کے ساتھ تشریف لائے تھے تو کیا آپ لوگ ”حیات برزخیہ“ کو اس پر قیاس کریں گے؟

سوال (69): کیا عقیدہ قیاس سے ثابت ہوتا ہے؟

سوال (70): آپ لوگ ”حیات برزخیہ“ کوششِ معراج پر قیاس کرتے ہیں اور اگر کوئی شخص حیاتِ اخروی کوششِ معراج پر قیاس کر کے یہ عقیدہ رکھے کہ آدمی قیامت کے دن جسم مثالی سے اٹھے گا تو بتائیں یہ قیاس مقبول ہو گایا مردود؟

سوال (71): حضور صلی اللہ علیہ وسلم نے بعض انبیاء کرام علیہم السلام کے نام لئے مثلاً آدم، ابراہیم، موسیٰ علیہم السلام وغیرہ۔ اب بتائیں کہ آدم، ابراہیم، موسیٰ علیہم السلام روح اور جسم غصري کے مجموعہ کو کہتے ہیں یا روح اور جسم مثالی کے مجموعہ کو؟

سوال (72): اگر آپ لوگ جسم مثالی کو حدیث طیورِ خضر سے ثابت کرتے ہیں تو بتائیں کہ سبز رنگ کے پرندے انسان کی مشل بن سکتے ہیں؟ حقیقت یہ ہے کہ انسان انسان ہے اور پرندہ پرندہ۔ انسان اور پرندے میں کوئی مماثلت نہیں لہذا پرندہ کیسے جسم مثالی بن سکتا ہے؟

سوال (73): حدیث طیورِ خضر کی تشریح علمائے کرام یوں بیان فرماتے ہیں کہ سبز رنگ کے پرندے شہدائے اسلام کے لیے سواریاں ہیں۔ یعنی سبز رنگ کے پرندوں کی شکل کے طیارے انہیں عطا کئے جاتے ہیں جن میں وہ بیٹھ کر بشکل انسانی جنت کی سیر و سیاحت کرتے ہیں اور ادھر قبروں میں بھی موجود رہتے ہیں جیسے چار پائی پر سویا ہوا شخص عالمِ خواب میں چلا جاتا ہے تو چار پائی

پرموجود ہوتے ہوئے مختلف مقامات کی سیر کرتا ہے بعینہ اسی طرح شہدائے اسلام اپنی اپنی قبور میں ہوتے ہوئے سبز رنگ کے طیاروں میں اللہ تعالیٰ کی جنت کی سیر و سیاحت کرتے ہیں "وما ذالک علی الله بعزيز" اب سوال یہ ہے کہ آپ کو علمائے اسلام کی یہ تشریع قبل قبول ہے یا نہیں؟

سوال (74): آپ اگر حدیث، نسمة المومن طاهر ..... الحدیث سے استدلال کرتے ہیں تو بتائیں یہ حدیث خبر واحد ہے یا متواتر؟

سوال (75): اگر متواتر ہے تو ثبوت پیش فرمائیں!!!

سوال (76): اگر یہ متواتر نہیں ہے بلکہ خبر واحد ہے تو تمہارے عقیدہ کی بنیاد کیسے بن گئی؟

سوال (77): حدیث مذکورہ بالا میں نسمة سے کیا مراد؛ روح مجرد ہے یا روح جسم کا مجموعہ؟ اگر مجموعہ مراد ہے تو کون سا جسم ہو گا عضری یا مثالی؟

سوال (78): اہل جنت؛ جنت میں انسانی شکل میں رہیں گے یا حیوانی شکل میں یعنی انسان بن کر یا پرندے؟

سوال (79): احکام شرعیہ کا مکلف اور قرآن و حدیث کا مخاطب روح انسان ہے یا مکمل انسان؟

سوال (80): اگر مکمل انسان بمعنی روح اور جسم کا مجموعہ مکلف اور مخاطب ہے تو کون سا جسم مراد ہے جسم عضری یا مثالی؟ آپ جو موقف رکھتے ہیں اسے نص قطعی یا حدیث متواتر سے ثابت فرمائیں!!!

الملاء: ابواحمد نور محمد قادری تونسی

خادم جامعہ عثمانیہ تر نڈہ محمد پناہ تحصیل لیاقت پور ضلع رحیم یار خان

تاریخ 6 جمادی الاول 1428ھ بہ طابق 23 مئی 2007 بر زبدہ

بقلم عبد الجبار عفی عنہ